

STEVEN SPIELBERG DIGITAL YIDDISH LIBRARY

NO. 01166

PIONERN FUN YIDISHER
POEZYE IN AMERIKE

N. B. Minkoff



*Permanent preservation of this book was made possible
by Lewis & Josephine Schneider
in honor of
Trevor & Lisa Link*

FUNDING FOR THE CORE COLLECTION OF YIDDISH LITERATURE
WAS MADE POSSIBLE IN PART BY A GRANT FROM THE
DAVID AND BARBARA B. HIRSCHHORN FOUNDATION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

נ. ב. מינקאָוו

**פּיאָנערן פּונז ייִדישער
פּאַעזיע אין אַמעריקע**

דאָס סאַציאַלע ליד

צווייטער באַנד



ניו-יאָרק — 1956

N. B. MINKOFF

**PIONEERS OF YIDDISH POETRY
IN AMERICA**

The Social Poetry

Volume II

Copyright, 1956,
by N. B. Minkoff
New York, N. Y.

Printed in U. S. A.

GREINICH PRINTING CORPORATION
151 West 25th Street
New York 1, N. Y.



געווידמעט
מיין פרוי

א י נ ה א ל ט :

- 119 — טרוימער און מאַנער — — — — —
 122 — ליריקער — — — — —
 127 — סאַציאַלע לידער — — — — —

ס. לאַפּאָכאָוויקאָרמען :

- 139 — דער ליריקער — — — — —
 142 — ביאַגראַפישע שטריכן — — — — —
 146 — ערשטע לידער — — — — —
 160 — צוואַנציק יאָר שפּעטער — — — — —
 168 — אַלעגאָרישע יחידישקייט — — — — —

יבחה זיילין :

- 185 — אויפקום — — — — —
 188 — זיין לעבן — — — — —
 194 — וויינע לידער — — — — —
 194 — אַרבעטער-לידער — — — — —
 197 — טרערן-ליד — — — — —
 199 — איינגעבראַכענער געמיט — — — — —
 203 — דאָס סאַטירישע ליד — — — — —
 205 — דעם פּאָעטס שליחות — — — — —

חיים אַלעקסאַנדראָוו :

- 211 — פּילזיטיקער שרייבער — — — — —
 קינדהייט אין פעטערבורג און פּאָעטישע
 212 — טרוימען — — — — —
 214 — אין ווילנער לערער-אינסטיטוט — — — — —
 עקשנות, תּפּיכות און פּאָליציאָרישע
 215 — אויפּזיכט — — — — —
 216 — אין גיריאָרק — — — — —
 „דער שיקאָל פּון יידישן שרייבער
 224 — אין אַמעריקע“ — — — — —
 232 — קריטיק — — — — —

בנימין ראָזענבלום :

- 9 — „אַרעם פּראָלעטאַרער-קינד“ — — — — —
 10 — זיין קינדהייט — — — — —
 11 — אין וואַרשע — — — — —
 13 — אין אַמעריקע — — — — —
 17 — דער פּראָצעס — — — — —
 22 — הויפט-שטריכן אין זיין פּאָעזיע — — — — —
 27 — אויך אין די לירישע לידער... — — — — —
 29 — אַריטימיע, אינהאַלט און פּאַרם — — — — —
 35 — סאַציאַלער אומיושר און פּרייהייט — — — — —
 41 — יידישע מאַטיוון — — — — —
 45 — סאַטירע — — — — —
 48 — פּאַרלויפער — — — — —

י. ש. פּרענאָוויץ :

- דער סענטימענטאַלער סאַציאַלער
 פּאָעט — — — — — 53
 54 — זיין קינדהייט — — — — —
 59 — אין אַמעריקע — — — — —
 61 — די ערשטע לידער — — — — —
 70 — אין פּילאָועלפּיע — — — — —
 73 — פינצטערניש און ליכט — — — — —
 79 — לירישע לידער — — — — —
 87 — דער וועג צום יחידושן ליד — — — — —

אברהם ראָדזקין :

- טרוים קעגן אוירקלאַעסקייט — — — — — 105
 קינדהייט און יוגנט אין אייראָפע — — — — — 106
 אין ענגלאַנד — — — — — 110
 דער מענטש פּון מעשים — — — — — 114
 אין אַמעריקע — — — — — 116

| | | | | | |
|-----|-----------|----------------|-----|-----------|------------------------------|
| 315 | — — — — — | פאליטישע לידער | 236 | — — — — — | יידישיזם |
| 320 | — — — — — | יידישע טעמאטיק | 240 | — — — — — | געזעלשאפטלעכע טעמאטיק |
| 323 | — — — — — | לידישע לידער | 249 | — — — — — | דעקאדענטן |
| | | | 255 | — — — — — | „א, ליבער, מיר האבן געשלאסן“ |

בי ל ד ע ר :

| | | |
|-----|-----------|------------------------------------|
| 7 | — — — — — | בנימין ראזענבלום |
| 23 | — — — — — | בנימין ראזענבלום צו 29 יאר |
| 51 | — — — — — | י. ש. פּרענאַוויץ |
| 81 | — — — — — | י. ש. פּרענאַוויץ — אויף דער עלטער |
| 103 | — — — — — | אברהם ראָדוּצקי |
| | | אברהם ראָדוּצקי — אין די עלטערע |
| 129 | — — — — — | יאָרן |
| 137 | — — — — — | ס. לאָפּובאַוויטש קאַרמען |
| | | יעקב מאָרינאַוו לייענט פאַר אַ ליד |
| | | ס. לאָפּובאַוויטש, דעמווער, קאַלאַ |
| 173 | — — — — — | ראָדאַ, 1895 |
| 183 | — — — — — | יצחק זיילין |
| 209 | — — — — — | חיים אַלעקסאַנדראָוו |
| 237 | — — — — — | חיים אַלעקסאַנדראָוו — צו 35 יאר |
| 261 | — — — — — | עוזר סמאָלענסקי |
| 295 | — — — — — | נייטן לעמפּערט |

עוזר סמאָלענסקי :

| | | |
|-----|-----------|---------------------------------|
| 263 | — — — — — | ערשטע דרייסיק יאר אין אייראָפּע |
| 265 | — — — — — | ערשטע איינפלוסן |
| 269 | — — — — — | אין אַמעריקע |
| 276 | — — — — — | מוזור לתורה |
| 281 | — — — — — | אַפיקורסים |
| 286 | — — — — — | ואתם אומרים ישירה |
| 289 | — — — — — | סאַציאַלער וולות און פרייהייט |
| 292 | — — — — — | „איך און מיין מוזע“ |

נייטן לעמפּערט :

| | | |
|-----|-----------|--------------------|
| 297 | — — — — — | פריער טויט |
| 299 | — — — — — | ביאָגראַפישע פרטים |
| 304 | — — — — — | די ערשטע לידער |
| 318 | — — — — — | קאַמף-לידער |

בנימין ראזענבלום



1902 — 1872

בנימין ראזענבלום

„אַרעם פראַלעטאַריער-קינד“

אין דעם יולי-נומער „צוקונפט“, 1902, איז אין ווינטשעווסקיס אַפטיילונג „רונדשוי“ דערשינען אַ רירנדיקער געקראַלאַג :

„אַרעם פראַלעטאַריער-קינד !“

„מיט אַ מאַנאַט צוריק איז אין אונדזער זשורנאַל דערשינען אַן אַרטיקל פון אים ; מיט דער צייט וועט זיין גענוג מאַטעריאַל פאַר אַ ביאָגראַפיע פון אים ; היינט — ביים קבר, אויף וועלכן די ערד איז נאָך ניט פאַרהאַרטעוועט — גיבן מיר דיזן זיפּן נאָך אים.

„אַ יתום אין דלות ; דאָן אַ שלאַסער מיט אַ געוואַלדיקן וויסנס-דראַנג ; דאָן אַ לערנער מיט אַ ליידיקן מאַגן ; דאָן אַ סטודענט, אַר-בעטנדיק צו דערהאַלטן דאָס לעבן, און איצט אַ ברן-מינן, נאַכדעם ווי ער האָט ענדלעך נאָך אַ לאַנגן, געפערלעכן קלעטערן עררייכט דעם שפיץ-באַרג — דיזע פּינף-אַקטיקע טראַגעדיע באַשרייבט דאָס לעבן פון בנימין ראַזענבלום.

„און די אויגן זיינען אויף אייביק געשלאָסן געוואָרן גראַדע אין דעם מאַמענט ווען אין זיין פענצטערל האָט אַריינגעשיינט אַ וואַרעמער זון-געשטראַל. — און די ליבפולע האַרץ האָט אויפגעהערט צו קלאַפן אין דעם אויגנבליק ווען מאַדאַם פאַרטונאַ מיט מתנות אין האַנט האָט ענדלעך אָנגעקלאַפט אין טיר. — און די הענט זיינען געוואָרן קאַלט און בלאַס און שטאַר אַזוי גיך ווי עס איז פאַר זיי געקומען די צייט עמפאַנגען דעם לאַרבער-קראַנץ, וועלכן זיין טאַלאַנט האָט פאַר אים אויסגעפלאַכטן.

„מיט מי, מיט שווייס, דורך הונגער און דורך ליידן איז ער ענד-לעך געווען צוגעקומען צום עץ-הדעת. קוים האָט ער דערגרייכט דעם ערשטן פרוכט-באַלאַדענעם צווייג, איז שטיל, ווי אַ פייגלינג אַ אַ מערדער, אונטערגעקומען דער טויט, האָט אים אַראָפּגעהאַקט פון די פיס און מיט די ערשטע עץ-הדעת-פרוכט צווישן די פינגער איז

בנימין ראזענבלום אנדערגעפאלן אויף דער ערד און דער פארהאנג
האָט זיך אראָפּגעלאָזן אויף דער אויסגעשפּילטער טראַגעדיע.
„אַרעם פּראַלעטאַריער־קינד!“

זיין קינדהייט

בנימין ראזענבלום איז געבוירן געוואָרן אין גראָדנע, דעם 16טן
דעצעמבער, 1872. אזוי האָט ער אַליין אָנגעגעבן אין אַלע אַפיציעלע
פּאַפּירן. די דאָזיקע דאַטע איז פאַרצייכנט אין סטודענטן־לייטער פון
ראַטגערס אוניווערסיטעט („אַלומנאַי ענד סטודענטס אָו דהי קאלעדזש
פאַר מען, 1874—1932“), אַרויסגעגעבן פון דער געזעלשאַפט פאַר די
גראַדואירטע סטודענטן פון ראַטגערס קאלעדזש. דאָס טראַגישסטע
אין זיין לעבן איז געווען דאָס, וואָס ער איז געווען — „אַ יתום אין
דלות“. אַט־די טראַגיק געפינען מיר אין ראזענבלום אויטאָביאָ־
גאַפּיש ליד „איד קען ניט זינגען קיין פּריילעכע לידער“. דאָ האָבן
מיר אונדזער דיכטערס לעבנס־באַשרייבונג בעת ער איז געווען אַ
קינד ביי זיין מאַמען אין הויז:

איד קען ניט זינגען קיין פּריילעכע לידער,
איד האָב אין דער יוגנט זיי זעלבסט ניט געהערט.
דאָס קלאַנג און וויינען די שוועסטער און ברידער —
דאָס איז נאָר געווען מיר צו הערן באַשערט.

נאָך היינט אויך געדענק איך אַכט צורות ווי לייכעס,
פאַרמאָגערטע, דאַרע — כּוועל נימאַלס פאַרגעסן —
וואָס שרייען און בעטן פאַרצווייפּלט, אָן כּוחות,
„ניבֿ, מאַמע, גיב ברויט אונדו, מיר ווילן שטאַרק עסן“.

מיר פּלעגן אין ענגשאַפט אויף שטרוי ווינטער ליגן,
פון קעלט און פון הונגער פאַרשמאַכט און פאַרפּראָן,
דער ווינט פּלעגט אונדו זינגען און פּייפּן, פאַרוויגן,
ביז וואַנעט מיר זיינען אַנטשלאַפּן געוואָרן.

אַפט פּלעג איך דערוואַכן האַלב נאַכט ניט געגעסן,
און אַלץ נאָך די העמדער מיין מוטער פּלעגט נייען.

זא איז זי געבויגן אין דרייען געזעסן,
פון מאַרגן ביז וואַגען די הענער פלעגן קרייען.

שוין לאַנג ליגט מיין פּאָטער אויף דעם בית-הקברות,
און לאַנג איז מיין אַרעמע מוטער שוין טויט,
די שוועסטער און ברידער, נאָך ליידן זיי צרות,
און אַרבעטן ישטענדיק און האַבן קיין ברויט.

כיקען פריילעך ניט זינגען. איך קען נאָר באַקלאַגן
די לאַגע, די שלעכטע, פון מענטשן, פון ברידער.
צי האָט ווער פון אונדז דען קיין צרות פאַרטראַגן?
צי הערט ווער פון אונדז דען אויך פריילעכע לידער?

(„פרייע אַרבעטער שטימע“, דעם 6טן מאַי, 1892)

אומפאַרמיטלט. אומהיימלעך גיט אונדז דער דיכטער איבער, אויף
אַ פשוטן, דירעקטן אופן, אַ גרויליק בילד וועגן טיפער אַרעמקייט, וועגן
גרויסע יסורים.

ראַזענבלום פּאָטער איז געווען אַ רב. אויף וויפל עס לאַזט זיך
פעסטשטעלן, איז ער געווען רב אין זאַוילין, מינסקער גובערניע.
דער פּאָטער איז יונג געשטאַרבן און איבערגעלאַזן אַן אלמנה מיט
אַכט קליינע קינדער. די משפּחה האָט זיך דעמאָלט באַזעצט אין
בריסק-ליטאַווסק, וואו די אלמנה האָט געהאַט עטלעכע אַרעמע קרו-
בים. אין גיכן, אַבער, איז אויך די מוטער געשטאַרבן. איז די דער-
ציערין און פאַרזאַרגערין געוואָרן די עלטסטע טאַכטער, אַ מיידל פון
16 יאָר.

דאָס איז אַלין, וואָס מיר ווייסן וועגן ראַזענבלום קינדעייט.

אין וואַרשע

ווען ראַזענבלום איז געקומען קיין וואַרשע, איז ער נאָך קיין 15
יאָר ניט אַלט געווען. ער האָט שוין דעמאָלט געקענט אַפּלערנען אַ
בלאַט גמרא. אין וואַרשע זיינען געווען צוויי באַוואוסטע יידישע פּי-
לאַנטראַפּישע פּאָר-שולן. איין שולע איז געווען אויף מוראַנאָוו. דאָס

איז געווען די ד"ר פאָזאָנסקי-שולע. די צווייטע, די דיקשטיין-שולע, האָט זיך געפונען אויף דער שליסקע גאַס. ראָזענבלום האָט באַזוכט די שולע, די „שקאַלאַ זשעמיעשניצא“, אויף שליסקע גאַס. ער האָט זיך דאָרטן געלערנט שלאָסעריי. די שילער פון ביידע שולן האָבן געגעסן צוזאַמען אין אַ געמיינשאַפטלעכן רעסטאָראַן. די שקאַלעס האָבן געדעקט די הוצאות. אין אַט-דעם רעסטאָראַן האָט זיך ראָזענבלום געטראָפן יעדן טאָג מיט דעם צוקונפטיקן דיכטער מאַקס מילטאָן. מיל-טאַנס עלטערער ברודער יודל קאַלטאַן און ראָזענבלום זיינען געווען צוויי האַרציקע חברים. דער זייער אינטערעסאַנטער יודל קאַלטאַן — דער שפעטערדיקער וועלט-וואַנדערער, באַהעם, גרויסער קינסטלער אין שניצעריי — איז געווען עלטער פון ראָזענבלומען מיט אַן ערך זעקס יאָר. זיי זיינען צוזאַמען געקומען קיין אַמעריקע, אין יאָר 1891. ראָזענבלום איז געווען ביי אַלעמען באַליבט. ער האָט געהאַט, ווי מ'דריקט זיך אויס, אַ דימענטענע גשמה. ער איז געווען אַ שווייגנ-דיקער יונגערמאַן, מיט אַ דינעם שמייכל אויפן פנים. אַ טעמפע-ראַמענטפולער ביז נערוועזיטעט, זייער ריין אַנגעטאַן, אינטעליגענט און אַריסטאָקראַטיש אין אויסזען. נאָך אין וואַרשע—אַדאַנק זיין האַלטונג האָט ער געקראָגן אַ צוטריט צו די צוויי פאַפּולערסטע הייזער צווישן די וואַרשעווער משכילים, די קאַרנאַווסקיס און די קאַמינסקיס. דאָרטן האָט ער זיך געטראָפן מיט לעאַן גאַטליבן, יעקב מילכן און אַ סך פראַג-גרעסיווע יונגעלייט, וואָס האָבן שפעטער געשפילט אַ וויכטיקע ראַלע אין יידישן לעבן. אין אַ געוויסער צייט האָט ער אין וואַרשע געוואוינט ביי טימפּאָווסקי. טימפּאָווסקי איז געווען באַוואוסט אין וואַרשע ווי אַ גאָר גוטער לערער. זיין הויז איז שטענדיק געווען פול מיט עקס-טערנעס. ער האָט זיי געגרייט צו די עקזאַמענס אין די פאַרשיידענע לערן-אַנשטאַלטן. דאָרטן האָט אַ צייט געוואוינט דעם באַוואוסטן אַנאַרכיסט ד"ר מיכאַל קאַהנעס ברודער. אין אַט-דער אַטמאָספּערע — לערנען, טרוימען און שטרעבן — האָט דער שלאָסער-שילער דורכ-געלעבט זיינע יאָרן אין וואַרשע. העברעאיש און רוסיש האָט ראָזענבלום זייער גוט געקענט. אַ געוויסע צייט האָט ער געאַרבעט אין „הצפירה“, דערנאָך אין „האשכול“.

אין אַמעריקע

מיט אַ יאָר שפּעטער ווי ראָזענבלום איז געקומען קיין אַמעריקע האָט ער אָנגעהויבן פאַרעפּנטלעכן לידער. זיינע ערשטע לידער זיינען דערשינען אין יאָר 1892. אין יענעם יאָר איז אין קאָלאָראַדאָ געשטאַרבן עדעלשטאַט און באַווישאווערס נאָמען האָט אָנגעהויבן ווערן באַקאַנט. גוט באַקאַנט זיינען שוין דעמאָלט געווען די פּאָעטן נ. ב. באַבאָד און י. זעילין. צווישן די פּאָעטן אין יענער צייט האָט זיך אָנגעהויבן הערן דער נאָמען בנימין ראָזענבלום. די דעמאָלטידיקע ליטעראַרישע קרייזן האָבן אים אויפגענומען מיט ליבשאַפט און גרויס אָנערקענונג. ער האָט אין יענעם יאָר זיך געדורקט אין לאַנדאָנער „אַרבייטער פריינד“, אין „פרייער אַרבייטער שטימע“ און אין „צוקונפט“. אין אַלגעמיין איז דאָס יאָר 1892 געווען זיין פּראָדוקטיווסט יאָר. שפּעטער האָט דאָס צו־גרייטן זיך צום אוניווערסיטעט און דאָס לערנען אין אוניווערסיטעט אים אָפּגעריסן פון ליטעראַרישער אַרבעט, הגם ניט אין גאַנצן. אין שפּעטערדיקע יאָרן האָט ער זיך געמיט אומקערן צו שרייבן לידער. אָבער ער איז שוין דעמאָלט געווען געפערלעך קראַנק. יונגעהייט איז ער אַוועק פון דער וועלט.

די ערשטע יאָרן אין ניו־יאָרק האָט ער געלעבט אין גרויס דחקות, ווי אַלע אימיגראַנטן־אינטעליגענטן. אַ גאַנצן טאָג האָט מען געאַרבעט אין די שוויצפּאַבריקן, און ביינאַכט האָט מען זיך געלערנט אין די נאַכט־שולן (נאַיט־סקולס).

לאַנג איז ראָזענבלום ניט געווען אין ניו־יאָרק. ער איז אַוועק זיך לערנען אין דער באַראָן הירש אַגריקולטור־שולע אין וואַדבאַין, ניו־דזשורזי. נאָכדעם איז ער געקומען קיין נואַרק, ניו־דזשורזי. ווי אַזוי און פאַרוואָס ראָזענבלום איז געקומען קיין נואַרק איז ניט קלאָר. אפשר האָט געטערס הויז געהאַט אַ שייכות מיט ראָזענבלומס איבער־קלייבן זיך אַהין. נעטער, דער ערשטער פאַרוואַלטער פון „צוקונפט“, האָט געוואוינט אין נואַרק. זיין הויז איז געווען דער צענטער פאַר אַלע ראַדיקאַלן אין יענער שטאָט. סוף־וואָך און ימים־טובים פלעגן צו אים קומען געסט פון די אַרומיקע געגנטן, דער עיקר, פון ניו־יאָרק. נעטער און זיין פרוי מיט זיינע געראַטענע טעכטער זיינען געווען ליבע מענטשן און גרויס מכניסי־אורחים. קומענדיק מיט פריינד זיער אָפט צו די נעטערס, האָט ראָזענבלום זיך, מן־הסתם, באַקענט מיט דער

שטאַט, געפונען אַרבעט אין אַ בעקעריי און אַזוי נאָך אין ער געבליבן אין נואַרק.

ווען ער איז אָנגעקומען אין נואַרק אין האַי־סקול, אין מיטלשול, האָט ער געאַרבעט ביי פאַרשיידענע צופּעליקע מלאכות. אַ געוויסע צייט האָט ער געאַרבעט ווי אַ שיק־ינגל ביי אַ קצב. זייער אָפט האָט ער ניט געהאַט וואו צו שלאָפן. דער אַמביציעזער ראָזענבלום איז, אָבער, געווען זייער שטאַלץ. ער האָט די געטערס ניט דערציילט וועגן זיין מצב. אַ שמש אין אַ בית־מדרש האָט באַמערקט דעם שטאַלצן יונגן־מאַן און ער האָט שנעל אַלץ באַגריפן. האָט ער דערלויבט ראָזענבלום־מען שלאָפן אין בית־מדרש. אין יענעם בית־מדרש האָט ער פאַר־לאָרן דעם גרעסטן טייל זיינע ניט־פאַרעפנטלעכטע כתבים.

דער פּאַל האָט זייער שטאַרק געווירקט אויף דעם גערוועזן און אויפגערעגטן ראָזענבלום־מען. ער האָט זיך דעמאָלט געוואָלט נעמען דאָס לעבן. צוויי יאָר צייט האָט ער געלערנט אין נואַרקער האַי־סקול. פאַרענדיקט האָט ער דאָרטן זיין לערנען מיט אַן אויסצייכענונג. ער האָט געקראָגן אַ שטאַט־סטיפענדיע, זיך לערנען אין אוניווערסיטעט. אין 1896 איז ער אָנגעקומען אין ראָטגערס קאלעדזש, אין ניו־בראָזוויק. פיר יאָר צייט האָט ראָזענבלום געוואוינט דאָרטן, ביז ער האָט געענדיקט דעם אוניווערסיטעט אין 1899.

זיין געמיט־צושטאַנד אין יענער צייט, זיין בליק אויף זיין נייער היים, קען מען זען אין דער סאָציאליסטישער פאַראַדיע אויף געטעס באַרימט יחידיש ליד :

קענסטו דאָס לאַנד

(נאָך געטע)

קענסטו דאָס לאַנד, די פינצטערע,

וואו אייביק הערשט די נאַכט?

דאָרט וואו דער ריז, דער שלאָפנער,

האַט קיינמאַל ניט דערוואַכט?

וואו ס'וואוינען וועלף פאַרווילדעטע און בערן סטאַרענחייט;

וואו ווייט און ברייט די וויסענעניש

און פיל באַדעקט מיט אייז; —

קענסטו דאָס קאַלטע ווילדע לאַנד? —

דאָס איז מיין אַלטע פאַטער־לאַנד!

קענסטו דעם בער „צאר־קאלאקאל“
וואָס שלעפערט איין דעם ריו?
וואו אויף אַ סטאַדע שעפסעלעך
אַ טיגער פאַסטוך איז;
וואו פול איז פעטראַפּאַוּלאָוסקי
און גאַלעריעס־וויסט;
דאָרט וואַלגאַ־מאַטושקאַ
מיט בלוט און טרערן פליסט? —
קענסטו דאָס פרומע רויבער־לאַנד? —
דאָס איז מיין אַלטע פּאַטער־לאַנד!

קענסטו דאָס פרייע גאַלדן־לאַנד,
מיט שטייגער, קלאַבס און שאַפּס,
וואו מיידל ווענוס ליבט זיך אין
מערקורי דעם קאַנאַפּ?
„אַלל מען אַר באַרן איקוועל — דאָס
האַט שקלאַפּן־בלוט געקאַסט.
און איצט האָט זי דאָך ליבער דעם,
וואָס האַלט, „אין גאַד ווי טראַסט“...
קענסטו דאָס פרייע שקלאַפּן־לאַנד? —
דאָס איז מיין נייע קבר־לאַנד!

(„פרייע אַרבייטער שטימע“, מאַי 26, 1893)

אין ניו־בראָנוויק האָט ראָזענבלום אַ געוויסע צייט געוואוינט
אויף האַיראַם סטריט, נומער 14, אין אַ טונקל צימער, אין אַן אַלט־
מאָדיש, דריי־שטאַקיק הויז פון רויטע ציגל. אין יענע צייטן איז אין
דער דאָזיקער געגנט געווען אַ טומלדיקער מאַרק. דער מאַרק האָט
ממש געקאַכט מיט די געשרייען פון פעדלערס, קובים, קינדער, פאַר־
בייגייער, לאַסט־וועגענער און טראַמווייען. אָט אין דעם טומל האָט
געוואוינט דער נערוועזער דיכטער, דער סטודענט־אימיגראַנט. זיין
פאַרגעניגן איז געווען — זיך אַריבערכאַפּן צו די נעטערס אין נואַרק.
דאָרטן פלעגט ער זיך טרעפן מיט זיינע פריינד, חברים און קאַלעגן.
דורך נעטערס הויז איז ער געקומען אין שטענדיקן באַריר מיט דער
יידישער ראַדיקאַלער אימיגראַנטישער וועלט, ווי אויך מיט דער יידי־
שער ליטעראַטור.

די פראדוקטיוסטע צייט אין זיין שאפן — ווי דערמאנט — איז געווען דאָס יאָר 1892. מיר ווייסן ניט גענוי וואָס און וויפל ראָזענ-בלום האָט געשריבן בעת ער איז געווען אין קאַלעדוזש. קיין סך האָט ער דעמאָלט ניט געדרוקט. פון יענער צייט זיינען אונדז באַקאנט זיינע עטלעכע לידער אין יידיש: „אַן אומעדיקעס ליד“, „על קידוש השם“, „ביי דעם ברעג“.

וועגן יענער צייט ווייסן מיר אויך: זיינער אַ נאָענטער פריינד איז געווען זיין אוניווערסיטעטן-חבר, מיט וועמען ער האָט צוזאַמען געלערנט געוויסע לימודים אין זעלבן קלאַס. דאָס איז געווען דער שפּעטערדיקער ספּעציאַליסט אין ערד-כעמיע און באַקטעריאָלאָגיע, פּראָפּעסאָר דזשייקאָב גודעיל ליפּמאַן. באַקאנט האָט זיך ראָזענבלום מיט ליפּמאַנען נאָך אין יאָר 1894, בעת זיי האָבן זיך ביידע געלערנט, אַ געוויסע צייט, אין דער באַראָן הירש אַגריקולטור-שול אין וואוד-באָן, ניו-דזשורזי.

אין ראַטגערס קאַלעדוזש האָט ראָזענבלום שטודירט וויסנשאַפטן און געענדיקט ווי אַ ציווילער אינזשינער. ער איז געווען פאַררעכנט צווישן די בעסטע סטודענטן. ביי דער גראַדואיר-צערעמאָניע, אין יאָר 1899, האָט מען אים און נאָך אַ צווייטן סטודענט, אויסגעקליבן צו האַלטן די וואַלעדיקטאָריעס, די געזעגענונגס-רעדעס ביים אויסטיילן די דיפּ-לאַמעס די געענדיקטע סטודענטן, אין די אַמעריקאַנער אוניווערסיטעטן איז עס פאַררעכנט פאַר אַ גרויסער אויסצייכענונג.

ווען ער האָט געענדיקט דעם אוניווערסיטעט האָט ער געקראָגן אַ שטעלע ווי אַ געאַמעטער (אַן אויסמעטער) ביי דער „דזשורזי סענטראַל ראָוד“. דעם 20סטן דעצעמבער, 1900, האָט ער געקראָגן אַ שטאַטישע רעגירונג-שטעלע אין דער טאַפּאַגראַפּישער אַפּטיילונג אין ברוקלין. ער האָט געצייכנט מאַפעס פאַר נייע ברוקלינער גאַסן, וואָס מען האָט דעמאָלט געשניטן. זיין געהאַלט איז געווען אַ גאַנץ שיינער פאַר יענע צייטן — 1200 דאָלאַר אַ יאָר. געבליבן איז ער אויף דער דאָזיקער שטעלע ביזן טאָג פון זיין טויט, דעם 2טן יוני, 1902, ד"ה דריי יאָר נאַכדעם ווי ער האָט געענדיקט דעם אוניווערסיטעט. געשטאַרבן איז ער יונג, אין עלטער פון דרייסיק יאָר.

די לעצטע דריי יאָר פון זיין לעבן האָט ער זיך שוין געקענט דערלויבן צו לעבן ווי אַ מענטש. זיינען די דאָזיקע יאָרן גאַר געווען פאַר אים יאָרן פול מיט יסורים. ער איז געווען קראַנק: געשווירן

אין מאָגן, וואָס ער האָט זיך אָפּגעשפּאַרט אין די הונגעריאַרן. חוץ דעם האָט ער געהאַט אויף זיך אַ פּראָצעס אַ קנאַפּן יאָר פאַר זיין טויט.

דער פּראָצעס

דער דעפּאָרטמענט, וואו ראַזענבלום האָט געאַרבעט, האָט זיך גע- פונען אויפן אַכטן שטאַק אין דער דזשעפּערסאָן-געביידע אויף קאָרט סקווער, לעבן דער פּולטאָן גאַס, אין ברוקלין. צוזאַמען מיט אים האָבן דאָרטן געאַרבעט נאָך עטלעכע מאַפע-צייכענער, ציווילע אינווייניגערן. איינער איז געווען אַ טשעך, קלעטשקאַ, אַ פעאיקער מענטש, אָבער אַ שיכור. קלעטשקאַ איז, אייגנטלעך, געווען די טיבה פון אַלע צרות אין ראַזענבלוםס אַרעסט. דער צווייטער איז געווען דער 60-יאָריקער דייטש, עדגאַר שרעדער. שרעדער האָט געאַרבעט אין דעם דעפּאָרט- מענט אַרום 15 יאָר. ער האָט אין דייטשלאַנד געקראָגן אַ מיליטערישע בילדונג און געדינט אין דער דייטשער אַרמיי, אַ געוויסע צייט האָט ער געדינט אין וואַטיקאַן, אין דער פּויפּסט-אַרמיי, ווען פּיוס דער 7טער איז געווען דער פּויפּסט. שרעדער האָט אויך געדינט אין דער פּראַנץ- צווייזש-פּרייסישער און אין דער איטאַליענישער מלחמה. אין אַמעריקע איז ער געווען אַ לייטענאַנט אין בירגערקריג. דער דריטער צווישן ראַזענבלוםס חברים-אינווייניגערן איז געווען דזשיימז דזשעיקאָבס (יעקב יאַקאָבס). דזשעיימז דזשעיקאָבסעס רוסישע לידער האָבן זיך געדרוקט אין אַמעריקע. זיין טאַטע, אַ קרוב פון די ווילנער סטראַשוונס, האָט אָנגע- טיילגענומען אין אַמעריקאַנער בירגערקריג, אין 1863. נאָכן בירגער- קריג האָט ער גענומען זיינע קינדער, געבוירענע אין אַמעריקע, און איז אַוועק קיין אַיראָפּע. די קינדער האָבן זיך זערווייגן אין רוסלאַנד. שפעטער האָבן זיי עמיגרירט קיין אַמעריקע און געבליבן רוסישע אינ- טעליגענטן. דזשעיקאָבס און ראַזענבלום זיינען געווען נאָענטע חברים. זיי האָט דערנענטערט די זעלביקע פּאַעטישע חלומות און ליטעראַ- רישע אינטערעסן.

דעם 15טן יולי, 1901, צען מינוט נאָך אַכט אין דער פּרי, האָט דער ברויטערעגער געבראַכט די פּאַסט אין דער דזשעפּערסאָן-געביידע. צווישן די בריוו און פעקלעך האָט זיך אויך געפונען אַ קעסטעלע, ווי פאַר נאָדלען, אַרדעסירט צו דזשאָן קלעטשקאַ. פּאַרנדיק אַרויף און אַראָפּ מיטן עלעווייטאַר, האָט דער עלעווייטאַר-בחור אויסגעטיילט די בריוו

און די פעקלעך. קלעטשקאס פעקל האָט ער געהאַלטן ביי זיך אין קע-
שענע ביז קלעטשקאָ איז געקומען צו דער אַרבעט. אין אַ שעה אַרום
איז קלעטשקאָ געקומען. דער עלעווייטאַר-בחור גיט אים איבער דאָס
קעסטעלע און פירט אים אַרויף אויפן אַכטן שטאַק, וואו קלעטשקאָס
ביראָ האָט זיך געפונען. ווען קלעטשקאָ איז אַריין אין ביראָ האָט
ער אַ ווייז געטאָן ראָזענבלומען דאָס פעקל און אַ זאַג געטאָן: דאָס
איז דזשעיקאַבס אַ שפיצל. קלעטשקאָ האָט זיך אויף דעם געריכט. מיט
אַ צייט צוריק האָט מען דזשעיקאַבסן טעלעפאָנירט אין ביראָ און
אים אָנגעזאָגט, ער מוז גלייך אַריבערגיין אין קאַראַנערס אָפיס. דזשעיק-
אַבס האָט זיך זייער דערשראַקן. ווי באַוואוסט, אין קאַראַנערס אָפיס
רופט מען בלויז דעמאָלט. ווען מען דאַרף אונטערזוכן פאַרדעכטיקע
טויט-פאַלן. ווען דזשעיקאַבס איז געקומען אַהין צולויפן האָט מען
אים געענטפערט, אַז זיי ווייסן ניט פון וואָס צו זאָגן. האָט ער פאַר-
שטאַנען — דאָס האָט דזשאָן קלעטשקאָ אים אָפגעטאָן אַ שפיצל. ער
איז געקומען צוריק אַ פאַרשעמטער, אַ ברוגער. די קאַלעגן האָבן
דעמאָלט ניט אויפגעהערט צו חזקן פון אים.

קלעטשקאָ איז געווען זיכער, אַז דאָס פעקעלע, וואָס ער האָט דער-
האַלטן, יענעם מאָנטיק, האָט צו טאָן מיט דזשעיקאַבסעס נקמה. ווען
שרעדער האָט דערזען דאָס פעקעלע, האָט ער עס אַרויסגעכאַפט פון
קלעטשקאָס האַנט. ער האָט עס געוואָלט עפענען מיט אַ שאַרף מעסערל,
וואָס ער האָט שוין געהאַלטן אָנגעגרייט. ווען ער האָט ניט געקענט
עפענען דעם אייבערשטן טייל קעסטעלע מיטן מעסערל, האָט ער גע-
נומען דרייען דעם אונטערשטן טייל, און דעמאָלט האָט זיך דאָס קעס-
טעלע אויפגעריסן מיט אַ קראַך ווי אַ באַמבע. ווען מ'איז זיך אָנגעלאָפן
אין צימער, איז שרעדער געלעגן אויפן דיל אַ פאַרבלוטיקטער, אַ שטיקל
לינקע האַנט אָפגעריסן. ווען דער אַמבולאַנס וואָלט אַזוי גיך ניט גע-
קומען, וואָלט שרעדער זיכער אָפגעאַנגען מיט בלוט. קלעטשקאָ איז
אויך געלעגן אויפן דיל, אָבער ער איז אָפגעקומען מיט עטלעכע שניטן
פון די שטיקלעך צעשמעטערטע פענצטער. דער פּאָליציי-קאַפיטאַן קע-
נעדי איז אָנגעקומען מיט דריי דעטעקטיווס פון אַדאַמס סטריט אָפטיי-
לונג און אַוועקגענומען אַהין קלעטשקאָ, אים דאָרטן אויסצופרעגן. אין
פּאָליציי-אַמט האָט קלעטשקאָ דערציילט דעם קאַפיטאַן קענעדי עטלעכע
זאַכן. איינס — ער האָט געהאַט צו טאָן מיטן ווייבס שוועסטער. ער
האָט איר צוגעזאָגט געלט און איר דאָס ניט געגעבן. צוויי — ער
האָט ניט לאָנג צוריק געהאַט אַן איבעררייד מיט ראָזענבלומען, און

ראָזענבלום רעדט ניט מיט אים. דריי — ער אליין האָט געענדיקט די באַרג-בוי (מינען)-שול אין קאַלאַמביע אוניווערסיטעט; אָבער ראָזענבלום איז אַ געענדיקטער כעמיקער. פיר — ראָזענבלום איז די לעצטע עטלעכע טעג געווען טאַקע אין ניו־דזשורזי, פון וואָנען דאָס פעקל איז אָנגעקומען.

דאָס וואָס קלעטשקאָ איז אַ שיכור, האָט צו טאָן מיט אַנדערע כרויען, זיין אייגן ווייב האָט פון אים אויסגעריסענע צרות—דאָס אַליץ האָט ניט געמאַכט קיין שטאַרקן איינדרוק אויף דעם פּאַליציי־קאַפיטאַן קענעדי. קענעדי האָט, אָבער, געהאַט אַ מיינונג וועגן „רוסן“—זוי אַ סך אַמעריקאַנער אין יענער צייט. קענעדי האָט געוואוסט איין זאַך: אַ רוס איז זיכער אַ ניהיליסט, און אַ ניהיליסט וואָרפט באַמבעס. איז ער גע־קומען צום „איינפאַכן“ אויספיר: ראָזענבלום, דער ניהיליסט, איז שולדיק אין אויפרייס. דערצו האָט ער געהאַט עטלעכע באַווייזן: ראָזענבלום איז אַ כעמיקער; ער איז געווען שבת און זונטיק אין ניו־דזשורזי, פון וואָנען מ'האַט געשיקט די באַמבע; ער איז ניט געווען שוה־בשוה מיט קלעטשקאָן; פון צימער, וואו דער אויפרייס איז גע־קומען, איז ער אַרויס עטלעכע מינוט פאַרן אויפרייס. דאָ איז צוגע־קומען נאָך אַ שפּאַגל־נייער באַווייזן. מען האָט דורכגענישטערט דאָס מעבלירטע צימער, וואו ראָזענבלום האָט געוואוינט אין ברוקלין, אויף 35 וויליאָבי סטריט. מען האָט דאָרטן געפונען אַ ליידיק פלעשל באַ־ראַליפּטאַל. אויפן עטיקעט איז געשטאַנען, אַז 5 פּראָצענט פון דעם שטאַף איז אַצעטאַ־גליצערין. קענעדי האָט פון דעם אַלעם גע־דרונגען: ראָזענבלום איז דאָך אַ כעמיקער, האָט ער פון דאָנען אַרויס־געקראָגן ניטראַ־גליצערין. אויפן זעלביקן עטיקעט איז געשטאַנען, אַז דאָס איז אַן אַנטיסעפּטיק. באַזונדערס גוט פאַר שווענקען אַ קראַנקן האַלדן. אויף דעם, אָבער, האָט זיך קענעדי ניט אומגעקוקט. און ניט קיין וואונדער — מען האָט קענעדיס צעשראַקענע פּאַנטאַזיע גענערט מיט אַ מעשה־נורא: ראָזענבלום איז ניט נאָר אַ ניהיליסט, נאָר אַ פירער פון אַ געהיימען רוסישן אַרדן אין פעטערסאָן, ניו־דזשורזי. אַט־די אַנאַנימע אינפּאַרמאַציע האָט קענעדי אויפגענומען זייער ערנסט. ער האָט אַהין תיכף אַרויסגעשיקט צוויי דעטעקטיווס.

שרעדערס באַלעבאַסטע, מר״ס ריינהאַלד, האָט געהאַט אַן אַנדער טעאָריע. זי האָט גוט געקענט ביידן, אי שרעדערן, אי קלעטשקאָן. קלעטשקאָ האָט אַ געוויסע צייט ביי איר געוואוינט. זי האָט געטענהט: דאָס איז קלעטשקאָס אַ שפיצל. ער האָט ליב אַפּצוטאָן שפיצלעך. און

חוץ דעם — קלעטשקא איז שולדיק שרעדערן געלט. וויל ער פטור
ווערן פון שרעדערן.

אויף קענעדיס באפעל האָט מען פאַרגליכן ראָזענבלומס האַנט־
שריפט מיט דער האַנטשריפט אויפן פעקל. קענעדי איז אויך אַוועק
צו שרעדערן אין שפּיטאַל, וואו מען האָט שרעדערן אַראָפּגענומען אַ
שטיק האַנט ביזן געלענק. אַלץ, וואָס קענעדי האָט געקענט באַווייזן
שרעדערן, איז „טשקאַ“, פיר אותיות — דעם סוף פון קלעטשקאַס
נאַמען, און „ינג“ — דעם סוף פון וואָרט „בילדינג“. שרעדער האָט
ניט צוגעגעבן, אַז דאָס איז ראָזענבלומס האַנטשריפט. ער איז אָבער
באַשטאַנען, אַז זי איז אים קאַנטיק. פאַר קענעדין איז דאָס געווען
גענוג. איז ער געקומען צום אויספיר: דאָס איז ראָזענבלומס האַנט־
שריפט. און אזיב דאָס איז ניט ראָזענבלומס האַנטשריפט, האָט ער
אָן אַנדער באַווייזן. ראָזענבלום האָט געהאַט אַ געהילף, וועמענס האַנט־
שריפט איז שרעדערן באַקאַנט. און אַזאַ באַקאַנטער איז דאָך געווען
אונטער דער האַנט. דאָס איז געווען דער צווייטער ניהיליסט —
דזשיימו דזשעיקאָבס, ראָזענבלומס חבר אין דער זעלבליקער אַפטיילונג.

נאָך אַ נאַכט אַרעסט, איז פרייטיק, דעם 19טן יולי, געקומען ראָז־
זענבלומס אַדוואַקאַט, וואָס די שטאַט האָט אים אַנגעשטעלט. געפאָדערט
האָט ער, מען זאָל באַפרייען דעם אַרעסטירטן און באַשטימען פאַר אים
ערבות־געלט (בעיל). אָדער מען זאָל אים תּיכּף אויספרעגן. ביז זונ־
טיק איז פאַרגעקומען אַ גאַנצער קאַמף אַרום דער פּראַגע. ריכטער דולי
האָט געטענהט אַן, די אויספאַרשונג־טעג זיינען דינסטיק און דאָנער־
שטיק. דעריבער מוז דער אַרעסטירטער זיין פאַרשפּאַרט ביז קומענדיקן
דאָנערשטיק. דאָס איז דער פריסטער טאַג, ווען מען קען אים עק־
זאַמענירן. ראָזענבלומס אַדוואַקאַט בעט דעם ריכטער, ער זאָל באַ־
שטימען די ערבות־סומע און פריי לאָזן דעם אַרעסטירטן. דער ריכ־
טער איז שוין גענייגט דאָס צו טאָן. מישט זיך אַריין קענעדי און דער־
קלערט: דער פּראַקוראָר קלאַרק איז קעגן פריי לאָזן דעם אַרעסטירטן.
דער אַדוואַקאַט ווענדט זיך נאָך אַ האַבעאַס קאַרפּוס צום העכערן גע־
ריכט, צום סופּרעם־קאָרט ריכטער הוקער. דער גרונט איז — אין דער
באַשולדיקונג איז ניטאָ מער ווי אַ חשד וועגן דעם אַרעסטירטנס כּוונה
דערהרגענען קלעטשקאַן. דער אַדוואַקאַט האָט אַרויסגעקראַגן דעם
האַבעאַס קאַרפּוס, און זונטיק האָט מען ראָזענבלומען באַפרייט ביזן
טאַג פון פּראַצעס.

ראָזענבלום איז יענעם זונטיק אַוועקגעפאַרן מיט זיינע חברים פאַרברענגען אין מאַנהעטן ביטש.

קענעדין איז אַלצדינג געווען קשה, ער האָט ניט געקענט פאַר־שטיין ווי אזוי אַ יונגערמאַן ווי ראָזענבלום, וואָס פאַרדינט אַ סך געלט, לויט זיין השגה, האָט ניט קיין גראַשן ביי דער נשמה און קען ניט באַ־צאָלן „בעיל“ פאַר זיך, וואו טוט ער אַהין דאָס געלט? נאָך מאַדנער האָט אים אויסגעזען דאָס, וואָס דער אַרעסטירטער האָט אזויפיל פריינד, וואָס לייגן איין וועלטן. דאָך איז קיינער ניטאָ אַוועקצולייגן פאַר אים די סומע. אַ יונגע פרוי פון ניו־דזשירזי האָט צוגעזאָגט ברענגען די סומע. איז זי געלום געוואָרן. קענעדי האָט, מן־הסתם, געהאַט אין זינען געטערס אַ טאַכטער, צו וועמען ראָזענבלום איז ניט געווען אינ־גאַנצן גלייכגילטיק. דעם „בעיל“ האָט ענדלעך איינגעצאָלט אַ ווילד־פרעמדער ייד ליפּמאַן לאַסקאווסקי, פון 1707 פּיטקין עוועניו, בראַנז־וויל.

אין שייכות מיט ראָזענבלוםס אַרעסט האָט דער שפּעטער וועלט־באַרימטער פּראָפּעסאָר, דזשעיקאָב ג. ליפּמאַן, אַרויסגעגעבן אין ראָט־גערס אוניווערסיטעט די פּאָלגנדיקע דערקלערונג:

„מ״ר ראָזענבלום און איך זיינען געווען קלאַס־חברים דאָ, אין ראָטגערס־קאַלעדזש, און מיר האָבן דעם קאַלעדזש פאַרענדיקט מיט צוויי יאָר צוריק, פון דעמאָלט אָן האָב איך אים זעלטן געזען. לעצטנס האָט ער מיר געשריבן און זיך אָנגעפרעגט צי ער קען מיך קומען זען און כאַפּן אַ שמועס וועגן די אַלטע קאַלעדזש־טעג. איך האָב אים געהייסן קומען. ער האָט דאָ פאַרבראַכט, פרייטיק, שבת און זונטיק, און מיר האָבן ווייניק־וואָס גערעדט וועגן אַנדערע זאַכן חוץ אונדזערע קאַ־לעדזש־דערפאַרונגען. איך געדענק ניט, מיר זאָלן האָבן גערעדט וועגן כעמיע. ער האָט מיר דערציילט וואָס ער טוט. ער האָט מיר אָבער גאַרניט דערציילט צי ער האָט עפעס קעגן עמעצן. מ״ר ראָזענבלום, האָט, פאַרשטייט זיך, געלערנט כעמיע אין קאַלעדזש און האָט זיך אויס־געצייכנט אין דעם לימוד, אָבער דאָס איז ניט געווען קיין העכערער קורס. מיטן וויסן, וואָס ער האָט געהאַט ביים פאַרענדיקן קאַלעדזש, וואָלט ער קוים געוואָגט זיך פאַרנעמען מיט אויפרייס־שטאַפּן.

„ער איז זייער אַ געבילדעטער מענטש און ער האָט געהאַט איינעם פון די בעסטע כאַראַקטערן. ער האָט קיין וואָרט ענגליש ניט פאַר־שטאַנען ווען מען האָט אים געבראַכט פון ניו־יאָרק אין דער באַראָן דע

הירש פאָרם-שול אין וואַדבאַין. און אין פינף יאָר צייט האָט ער פאָר-
ענדיקט קאַלעדוזש. דאָס באַווייזט ווי פעאיק ער איז געווען. נאָכדעם
האָט ער געאַרבעט פאָר זײַער „דזשוירזי סענטראַל ראָוד“ ווי אַ „ראַד-
מען“, און מיט זעקס חדשים צוריק האָט ער געקראָגן די שטעלע אין
ברוקלין. איך גלויב בשום אופן ניט, אַז ער איז דער סאַרט מענטש,
וואָס זאָל אָפטאָן אַזאַ זאַך.“

אויפן פראָצעס, דעם 30סטן יולי, 1901, האָט קלעטשקאָ אָנגע-
הויבן לייקענען, אַז די האַנטשריפט אויפן פעקל איז געווען ראָזענבלומס.
מען איז, אָבער, צוגעשטאַנען צו אים פאַרוואָס האָט ער אונטערגעשריבן
אַן אָפּידיוויט, און געשוואָרן, אַז די האַנטשריפט אויפן פעקל איז יאָ
געווען ראָזענבלומס. האָט ער געענטפערט: ער האָט געשוואָרן אונטערן
דרוק פון אויפּרענגונג. ווי נאָר דאָס איז געוואָרן קלאַר, צוזאַמען מיט
אַנדערע לעפּשיקייטן מצד דער אָנקלאַגע, האָט דאָס געריכט אָפּגע-
שטעלט דעם פראָצעס און באַפרייט ראָזענבלומען.

קייַן סך נחת האָט שוין ראָזענבלום ניט דערלעבט. ער איז שוין
דעמאָלט געווען זייער קראַנק. די געשווירן אין מאַגן — אַן אָפרוף
פון זיינע הונגערי-יאָרן — האָבן אים פאַרשאַפט גרויסע יסורים. אין
אַ יאָר אַרום, דעם 2טן יוני, 1902, איז ראָזענבלום געשטאַרבן אין
מאַונט-סיני שפיטאַל.

הויפט-שטריכן אין זיין פאַעזיע

קייַן בוך לידער האָט ראָזענבלום ניט געלאָזן נאָך זיך. ער האָט
זיך געדרוקט אין דער ראַדיקאַלער פּרעסע. מאָריס ווינטשעווסקי האָט
אים זייער דערמוטיקט. אין ווינטשעווסקיס באַסטאַנער „אמת“ האָט
זיך געדרוקט זיין ליד „אַן אומעטיקעס ליד“ (דעם 6טן דעצעמבער,
1895). ער האָט זיך ווידער באַוויזן אין „צוקונפט“ אונטער ווינטשעווס-
סקיס רעדאַקציע, פעברואַר, 1902. אין יענעם נומער איז דערשינען
זיינס אַן איבערזעצונג פון היינעס ליד „1792-1649 ? ? ?“ („די ענג-
לענדער האָבן זיך פּיין ניט באַגאַנגען מיט זייער קעניג...“). אין דעם
זעלביקן נומער איז דערשינען ראָזענבלומס אַ פּאָפּולאַריזאַציע: „טע-
לעגראַף אָן דראַטן“ — מאַרקאַניס דערפּינדונג, דערקלערט פון פּראַ-
פּעסאַר פּופּין. ווי מען קען זיך אַנשטויסן, באַזונדערס פון דער פּאַ-

פולאריזאציע, ווי אויך פון ווינטשעווסקיס נעקראלאג-נאטיץ אין יולי-
 נומער, 1902, האָט ראָזענבלום זיך ערשט געקליבן פּאַנאַנדערנעמען
 זיינע פליגלען. ער האָט געוואָלט דעריאָגן דאָס, וואָס ער האָט פאַר-
 פעלט דורך די יאָרן בשעת ער האָט שטודירט, און בשעת ער האָט
 זיך צוגעשלאָגן צו אַ שטיקל תכלית. איידער אָבער זיינע פליגלען
 האָט אים אַוועקגעטראָגן, האָט דער טויט זיי פאַרשניטן.



פנימין ראָזענבלום
 צו 29 יאָר

ווען ניט דער טויט וואָלט ראָזענבלום זיכער געוואָרן איינער
 פון די באַדייטנדיקסטע יידישע פּאַעטן. ער איז געווען קערנדיק, עכט,
 רייך אין טעמע, מאַטיוון, ריטם און אַלגעמיינער פאַרם. שוין אין זיין,
 מעגלעך, ערשט געדרוקט ליד, „צום ציל“ (דעם 25סטן מערץ, 1892,
 „פרייע אַרבייטער שטימע“) ליגן פאַרלייגט, פאַר יענער צייט,
 אינטערעסאַנטע גראַמען-האַרמאָניעס. זיי שאַפן אַן אייגנאַרטיקן טעמפּ
 אין ליד. וויכטיק איז עס דערמיט, וואָס מען באַמערקט עס כמעט

ניט. אין דעם זעלבליקן ליד פילט זיך שוין אַ לאַנגער אַטעם אין יעדער שורה. און יעדע שורה זיינע איז קרעפטיק:

צום ציל

איך האָב געבלאָנדזשעט לאַנגע צייטן און געזוכט אַ זעג, דורך פיל וויסטע וועלדער, פעלדער, אָן אַן עק, אַ ברעג. איך בין געגאַנגען אין דער יוגנט איינזאַם, עלט, שטיל; אַהין, אַהין צו אַ גן־עדן איז געווען מיין ציל, אַהין, אַהין צו אַ גן־עדן, וואו דער אידעאַל באַהערשט מיט פרייהייט, וואַרהייט אַלע הערצער איבעראַל.

ניט אין מאַל געטראָפֿן פילע פינצטערע גריבער און מעכטיקע פעלזן האָב איך אויף מיין וועג; דאָן בין איך די פעלזן, די גריבער אַריבער מיט קוואַלן און צרות אָן אַ שיעור, אָן אַ ברעג. דער וואַלד פֿון מיין פאַלן פלעגט אָפטמאָל דערוואַכן, די ביימער, די פייגל פלעגן אויך פֿון מיר לאַכן; — איך האָב ניט פאַרצווייפלט, בין ווייטער געגאַנגען; פֿאַרויס איז געפֿלויגן אַ מחנה פֿאַרלאַנגען, פֿון הינטן — די יאַרן, וואָס זייגען פֿאַרגאַנגען.

און פינצטערער אַלץ געוואָרן איז אום מיר אַרום, אַלץ שרעקלעכער דער וועג, קיין אויסגאַנג! אומעטום וואָר נאַכט, קיין איינציק שטראַל האָט האַפֿנונג מיר געגעבן; און יאַרן פֿליען, רויבן ביסלעכווייז מיין מוט, איך ווער וואָס ווייטער שוואַכער, ס'קילט אין מיר מיין בלוט. „ניטאָ קיין וועג אַהין, אומזיסט איז שוין מיין ווטרעבן! ניטאָ קיין ציל, ניטאָ קיין גליק פֿאַר מיר אַמאָל אין לעבן!“ — האָב איך געשריען ווילד.

דאָך האָט געבראַכט די צייט

מיך ווייט פֿון דאָרט אַרויס, גאָר אויף אַן אַנדער וועג; איך זע, איך פיל אָן דאָרט, מיין ציל איז שוין ניט ווייט,

עס קלאפט אין מיר מיין הארץ פון פריידע אן א ברעג.
איך הער פון דארט א שטימ, ווי אנגענעם זי קלינגט,
פון פרייהייט, ווארהייט, ליבע, הער איך ווי זי זינגט,
עס שיינט א ליכט, א זון פון יענער געגנט דארט,
פיל וואונדערער מיד און קראנק פון אלע זייטן קומען:
מיר גייען זוכן רו אהין צו יענעם ארט.

אויף יענע רייכע פעלדער צווישן רויזן-בלומען — — — — —
פארווערטס, ברידער!
פאלט ניט נידער,
הייבט זיך, שטארקט זיך, ווייטער גייט!
קומט — אן דארטן
אין דעם גארטן,
האלט דאס גליק רי הענט צעשפרייט!...

די לעצטע סטראפע (די לעצטע זעקס שורות) איז דא, אפשר, אי-
בעריק. צוגעטראכט און קלינגט רעטאריש. אבער דאס גאנצע ליד
האט אין זיך ברייטע ריטמען, געלונגענע אריטמישע אפשטעלן, א וואגיקן
גאנג. די זעלבע מעלות קען מען ביי אים זען אויך אין א ליד, וואס
טראגט אין זיך א סך אימפעט, רוף און פארצווייפלטן געשריי. דאס ליד
איז א „שוואכער כעסן“, נאך דעם העברעאישן דיכטער יהל"ל („אר-
בייטער פריינד“, לאנדאן, דעם 16טן דעצעמבער, 1892).

„מיין פעדער! זאלסט ווערן א חלף א שארפער,
א ביקס און א שפיו, און א שווערד און האמער;
מיט זאל זאל איך קריצן, אין בלוט זאל איך טונקען,
אין בלוט און אין גאל זאל זיך באדן מיין פעדער.

מיין האנט! דו זאלסט ווערן ווי אייז און שטאל דארט,
א באמבער, קאנאנע, א שטיינערנער האגל;
זאל יראסקען מיין קולאק, זאל ווערן א דונער,
זאל ציטערן, פלאטערן הימל און ערד.

זאל טראסקען, צעשמעטערן... — און גוואלד, וואו בין איך ?
די וועלט איז די זעלבע, און איך בין אין צימער;

פארדאמט ווער מיין פעדער, ביסט גרינג ווי אַ פעדער,
פארפלוכט ווער מיין האַנט, דו ביסט פלייש, ניט קיין דונער!

צי זאל איך דאָ זיצן און צווען גלייכגילטיק,
ווי איין מענטש דעם אנדערן רויבט און דערמאָרדעט?
ווי הונדערטער טויזנטער מענטשן, ווי שעפסן
זאלן ווערן געשאַרן, געשלאַכטעט פון איינעם?

זאל ווערן פאַרשקלאַפּט, באַרויבט און דערמאָרדעט?
צי קען מען דאָס צווען? גוואַלד, פייער און פּלאַמען!
מיין בלוט קאַכט און זיזט און עס ברענט מיר די גערוון.
אַ ווינט-אוראַגאַן אין מיין ברוסט ברויזט און שטורעמט.
מיין האַרץ פּלאַצט און קראַכט און זי שפּאַלט זיך אויף צווייען.

איך גיס הייסע טרערן, איך גיס זיי ווי וואַסער,
איך קלאַפּ מיר אין האַרצן, איך רייס מיר די האַר אויס,
איך שריי און איך וויי — נאָר וואָס העלף איך דען אייגער?
און רויבער אַוויפּיל!... אַט, גיט מיר אַ חלף!

ווי הונדערטער טויזנטער ווערן אין קייטן
פארשמוט צו מאַשינען פון וויגל ביז קבר,
ווי שוועלעכע פרויען און יונגינקע קינדער.

שנעל גיט מיר אַ מעסער, גיט שווערדן, קאַנאַנגען,
כיוול שטערן, פאַרניכטן... וואָס טוט דין? ווי קומען
אַהער רייטע וקעלגער? וואָס ווילן זיי האַבן? —
— מען שמידט מיך אין קייטן... איך בין אַ פאַרברעכער!...

בין איך אַ פאַרברעכער? האַ, איך אַ פאַרברעכער?
אַ, וועלט, פול מיט רויבער!... פאַרפלוכט און פאַרדאָמט ווער!
און זיי אַלע, גיפטיקע פּיאַוקעס און שלאַנגען
און זיי זיינען ערלעך? און איך אַ פאַרברעכער?
אַ, וועלט, פול מיט רויבער!... פאַרפלוכט און פאַרדאָמט ווער!!

אויך אין די לירישע לידער . . .

אויך אין זיינע לירישע לידער פילט זיך אַ לאַנגער אַטעם און זי-
כערער קרעפטיקער ריטם. צוליב דעם ליריזם אין אַזעלכע לידער
קענען אין זיי ניט זיין קיין שאַרפע איבערבראַכן אָדער אַריטמישע אַפּ-
שטעלן, וואָס דינען ווי הפסקות פאַר אַ ווייטערדיקן ברייטן גאַנג. דאָך
הערט מען אין זיי דעם פּאַעטס שטים און געמיט — זייערע איבער-
גאַנגען און מאָדולאַציעס. און דאָס פאַרטיפט דאָס ליד, ברענגט עס
נעענטער צו ווירקלעכע איבערלעבונגען, צו נאַטירלעכקייט. אין דעם
טיף-לירישן ליד וועגן טייך ווערט דער רעאַליזם, די נאַטירלעכקייט
אין ליד ממש אונזיווערסאַליזירט. דאָס ליד ווערט דערהייבן און פאַר-
אַלגעמיינערט אַדאַנק דעם אינהאַלט, דעם מיסטישן אינהאַלט.

ביי דעם ברען

(צום אַנדענקן 19 י. סלאַנים)

דער טייך ליגט אויסגעצויגן זייט און ברייט,
און ווי אַ גלאַטע סטענגע איינגעדרייט
שלאַפט ער אין טיפן טאל:

עס בלאָזט און אַטעמט גיט קיין קלענסטער ווינט,
עס קנייטשט זיך גיט קיין קלענסטע שוואַכסטע איגד,
דאָס וואַסער, אומשולדיק ווי אַ קליין קינד,
זעט קלאַר אויס ווי קרישטאל.

נאָר פּלוצלונג וואַכט אויף שגעל דער שטילער טייך,
עס פּלושקעט, בולבעט עפעס זיך און גלייך
פאַרוינקט אַ מענטש אין שלוגד:
עס מורמלט נאָר אַ קליינע כוואַליע שטילערהייט.
וואָס קימערט דען דער וועלט וואָס יונגערהייט
געפינט אַ מענטש אַ קאַלטן נאַסן טויט
אין טיפן שטילן גרונד?

דער טייך ליגט אויסגעצויגן זייט און ברייט,
און ווי אַ גלאַטע שלאַנג ליגט איינגעדרייט

צו רויבן זיין געיעג...
דאָס וואָסער זעט אויס אומשולדיק און קלאַר,
און פאלט איז אויפן גרונד זיין בוועם גאַר.
עס שווייגט — די קליינע אינדן שעפטשען נאָר
די טודות אויפן ברעג...

אַמאָל ווערט ביי אים קרעפטיק אַ סטראָפּע, ניט נאָר מחמת דעם
זיכערן לאַנגזאַמען שטראָם אָדער זיכערער לאַנגזאַמער באַשרייבונג.
זי ווערט אַזוי אויך דורך דעם, וואָס ער האַקט איבער דעם גאַנג פון אַ
זאַץ — כמעט ביים סוף זאַץ — און פאַרענדיקט עס אויף אַ נייער
שורה.

דער פאַרבּרעכער

שטום, פאַרצווייפלט מיט אַ טויטן
בלאַסן, מאַגערן געזיכט,
פירט מען אים געשמייט אין קייטן
צום געריכט.

מענטשן קוקן אָן, באַטראַכטן,
און ער ווערט נאָך מערער בלאַס...
פרייע מענטשן... זיי באַטראַכטן
אים מיט האַס.

דומע מענטשן! ווער צום לעזן
טיף אין האַרץ איז ניט בלינד,
לעזט, וואָס איז מיט אים געוועזן,
ביז זיין זיג...

לעזט די צרות, זיין געשיכטע
פון דעם ווינדל ביז דער קייט,
שוואַרצע שורות די געדיכטע
פול מיט נויט.

זאַט, צופרידן בלייבט איר אימער.
„שיינע, פיינע בראַווע לייט“.

זאל נאָר ווערן שלימער, שלימער
איין די צייט.

פרוואוס אמאל אַ טאָג גיט עסן
שלאָפן „פריי“ אין סטריט אויף קעלט...
וואָלט איר דעמאלט אלץ פאַרגעסן
אויף דער וועלט.

לעבט דען רואיק, ווען געפערלעך
פייניקט ראַכע, דריקט די גייט,
פרוואוס צו זיין וואָן בראַו און ערלעך
אַנע ברויט!...

ס'איז אַזעלכע ווייט צו זוכן...
וואָס זשע האַסט איר דיון פאַל?
האַסן דאַרפט איר נאָר און פלוכן
זיין שקזאַל!...

(„דער אַרבייטער פריינד“, דעם 15טן יולי, 1892)

אריטמיע, אינהאַלט און פאַרם

ראַזענבלומס מעלות זיינען: קערנדיקע שפראַך, זיכערע אויסגע-
צויגענע שורה, לאַנגער אַטעם, קרעפטיקע סטראַפע, לאַנגער זאַץ,
וואָס גייט דורך דורך עטלעכע שורות און, צומאָל, דורך אַ גאַנצער
סטראַפע. ראַזענבלום איז קאַנקרעט און דירעקט. מחמת אַט-די-אַלע
מעלות האָט ער געקענט אַרקעסטרירן זיין ליד אין פאַרשיידענע מאָדן-
לאַציעס. גיט אומזיסט האָט ער ביים סאַמע אָנהייב זיך פאַרמאַסטן
גאַנץ גרויס. מיט דער פערז-קולטור אָנהייב גיינציקער יאָרן האָט מען
קיין גרויסע זאַכן גיט געקענט אונטערנעמען. דאָך האָט ער שוין אין
1892 אָפגעדרוקט אַ פרייע איבערזעצונג פון בייראַנס „דער געפאַנגענער
פון שילאָן“.

פאַר דעם היסטאָריקער ווי פאַר דעם קריטיקער פון דער יידישער
איבערזעצונג-קונסט וועט ראַזענבלומס איבערזעצונג „דער געפאַנגענער
פון שילאָן“ זיין בליי-ספּק זייער וויכטיק. רייד איז די פאַעטישע איבער-

זעצונג-קונסט דעמאָלט ניט געוועזן. קיין צופיל פּאָעטישע איבער-געזעצטע ווערק קען מען אין יענער צייט ניט אָנצייילן. פאַר יענער צייט איז „דער געפּאָנגענער פּון שילאָן“ געווען ניט קיין גרינגע זאָך איבערזעצן. ווען מען נעמט אין אַכט די דעמאָלטיקע פּערז־קולטור ווערט קלאָר, אַז אַנדערש ווי פּריי איבערזעצן האָט מען דעמאָלט ניט געקענט. מען איז פשוט ניט געווען גענוג פּאָעטיש קולטיווירט צו האַלטן זיך וואָס געענטער צום זעלבן ריטם, גראַם־שליסל, וואָרט, קלאַנג און ליכט. דאָך באַווייזט אונדז די איבערזעצונג אין זאָך: מיר האָבן דאָ צו טאָן מיט אַ היפש רייפן פּאָעט, ניט געקוקט אויף דעם וואָס ער איז דעמאָלט געווען אַן אָנפּאָנגער.

ראַזענבלומס מעלות האָבן פאַר אים גרינג געמאַכט דעם וועג צום נאראטיוו. אַן שום שוועריקייטן שרייבט ער נאראטיווע לידער. צווישן די ערשטע לידער אַזעלכע איז פאַראַן זיין שיינע באַלאַדע „די בלום“. איך דערלויב זיך אָפטיילן יעדע סטראַפּע מיט אַן אָפּשטאַנד, דעם לייע־נער זאָל פשוט זיין גרינגער צו לייענען. מעגלעך, דאָס איז אויך געווען דער אופן ווי דער דיכטער האָט עס אַריגינעל אָנגעשריבן. אין לאַנדאָ־נער „אַרבייטער פּריינד“, וואו דאָס ליד איז געווען געדרוקט דעם 2טן סעפטעמבער, 1892, זיינען אַלע סטראַפּעס געדרוקט צוזאַמען. דוּק אין פּלאַץ האָט, מעגלעך, געצוואונגען דעם רעזאַקטאַר צו דרוקן די סטראַפּעס צוזאַמען.

די בלום

(באַלאַדע)

אין אַ גרויסן, ברייטן מדבר
וואַקסט אַ שיינע בלום,
ניט קיין מענטשן, ניט קיין לעבן
זעט מען חייט אַרום.

נאָר די ברענענד זון פון אויבן
שמייכלט איר און לאַכט,
נאָר דער שטורעם־זויגט פון צפון
זיגט איר איין ביינאַכט.

„גרויסע געטער“ — טוט זי תפילה —
נעמט מיר צו פון דאָנט!
זאָל מיך צווישן ליבע מענטשן
זעצן אייער האַנט!

ס׳בלאָזט אַ ווינטל, וויגט די בלום איין
אין איר וויסטן היים,
און איר חלומט זיך אַ מאָהנער
וואונדערבאַרער טרוים:

אין אַ רייכן פרעכטיק גאַרטן
וואַקסט זי דאָרטן יעצט
און פון אַלע הערלעך בלומען
איז זי מער געשעצט.

אַלע שיינע, רייכע דאַמען
רימען איר אָן אַ שיעור;
אַלע פיינע יונגע הערן
ליבן, קושן איר...

און צופרידן איז געוואָרן
אונזער וויסטע בלום,
שטאַלץ מיט יונגע רייכע פריינדע,
וואָס זי האָט אַרום.

אַך, ווי גליקלעך האָט געשעצט זיך
אונזער בלום גאַר דאָן.
ווען צום באַל האָט אויסגעריסן
איר אַ יונגער מאַן;

אויפן שוואַרצן ראַק אין קליאַפע
האָט די בלום געשיינט,
אַזש באַצויערט זיין געוואָרן
פון איר זיינע פריינט...

אָבער ס'האָט גיט לאַנג געדויערט,
אומזויער בלום האָט באַלד
אַנגעהויבן אין זיך פילן,
אַז עס ווערט איר האַלט.

אַז וואָס ווייטער שטאַרבט אָפּ שנעלער
יעדער איינציק בלאַט;
אַז איר קערפער ווערט פאַרטיקנט
און די פאַרב ווערט מאַט...

באַלד האָט מיט אַ קרומע מינע
איר באַמערקט דער פראַנט,
און ער האָט אַוועקגעשליידערט
איר פון זיך מיט שאַנד.

אַך, ווי גליקלעך וואר איך דעמאָלט
— האָט די בלום געקלערט,
ווען עס האָבן ביזע מענטשן
נאָך מיר גיט געשטערט;

ווען איך וואר נאָך פול מיט לעבן,
רוע, לוסט און מוט; —
אַך, ווי סאיז מיר אין דער וויסע
דאַן געוועזן גוט!...

*
*
*

אויפן ברייטן דרום־הימל
שיינט די זון און לאַכט,
ס'בלאָזט אַ שטאַרקער הינט פון צפון
און די בלום ערוואַכט.

פון איר שלעכטן ביזן חלום
האָט די בלום ערוואַכט
און אַ לאַנגע צייט פאַרהאונדערט
שטייט זי שטום, פאַרטראַכט...

רֶאָזענבלום האָט, קאָנטיק, געפילט די אַלע אָנגעוווּזענע פּאַרם-
פּראָבלעמען, וואָס זיינען פּאַרבונדן מיט זיין שרייבן. ווען מען קוקט
זיך צו ווי אַזוי זיינע לידער האָבן זיך אַנטוויקלט, זעט מען ווי אַזוי
ער האָט קולטיווירט זיין פּערז. די אַריטמיע אין געוויסע שורות קען,
אויפן ערשטן בליק, אויסזען ווי דאָס וואָלט געשריבן אַן אומדערפאַ-
רענער דיכטער. אין זיין אָנפאַנגער־ליד „איך קען אייך ניט זינגען“
איז פאַראַן אַזאַ אומבאַהאַלפּענע שורה, די לעצטע שורה אין דער
סטראַפּע:

„אַפּט פּלעג איך דערוואַכן האַלב נאַכט ניט געגעסן,
און אַלץ נאָך די העמהער מיין מוטער פּלעגט נייען,
זאָ איז זי געבויגן אין דרייען געזעסן,
פון מאַרגן ביז וואָנען די העגער פּלעגן קרייען“.

אַן ענלעכע שורה איז אויך פאַראַן אין זיין, מעגלעך, לעצט ליד —
אַגב, זייער אַ שיינ ליריש ליד:

אַוונט־געדאַנקען

שוין ווידער אַ טאָג פון מיין לעבן פּאַריבער
שוין ווידער ווערט טונקל, עס קומט אַן די נאַכט;
איך גיי פון דער אַרבעט אַן כוחות, פאַרמאַטערט,
איך שלעפּ זיך פּאַמעלעך פאַרחלומט, פאַרטראַכט.

די זון זינקט אין מערב־זייט ביסלעכווייז גידער
די שטראַלן די לעצטע זיי נעמען באלד אַפּשייד,
די גאַנצע נאַטור ווי זי וואָלט געווען שלעפּריק
און אַפרוען לייגט זיך פאַרמאַטערטערהייט.

עס ציען זיך שאַטנס ווי טונקעלע שלייערס —
פאַרהענגען דעם הימל, באַהאַלטן דאָס ליכט;
עס בלאָזט מיר אַ קילדער פּרישינקער ווינטעלע
גלייך אין ברענענדן הייסן געזיכט.

איך ליב דיר, דו קילדער, שפּיליקער ווינטל,
מיין אייניקער טרייסט אין מיין לעבן ביסטו! —

איך אַרבעט געדולדיק דעם גאַנצן טאַג האַפּנדיק,
באַלד קומט שוין די שטונדע פון פרייהייט און ר.ו.

וואָס בין איך זאָ אומעטיק — לאָזט מיר צופרידן! —
איר שוואַרצע געדאַנקען גענוג שוין געפלאַגט.
אַך לאָזט מיר איין שטונדע פאַרגעסן די צרות,
צו האָבן איך נאָך ווייניק געיאַמערט, געקלאַגט!?

(„צוקונפֿט“, מערץ, 1903)

די ערשטע און דריטע שורה אין יעדער סטראַפּע ענדיקט זיך
מיט אַן אַקצענט אויף דער פּאַרלעצטער זילבע, ד"ה אויף דער צווייטער
זילבע ביים סוף. און אָט די אַקצענטירונג דערוואָרט מען אומבאַוואוסט-
זיניק אין יעדער ערשטער און דריטער שורה אין יעדער סטראַפּע.
אין צוויי פּאַלן איז צעשטערט דער נאַטירלעכער גאַנג: אין דער דריי-
טער סטראַפּע, שורה דריי, און אין דער פּערטער סטראַפּע, שורה דריי.
אנשטאַט דער אַקצענט זאָל זיין אויף דער צווייטער שורה ביים סוף,
ווי, למשל:

„די שטראַלן די לעצטע זיי נעמען באַלד אָפּשייד“

ווערן אין די צוויי דערמאָנטע פּאַלן די אַקצענטן אַריבערגעטראָגן
פון דער צווייטער זילבע ביים סוף אויף דער דריטער זילבע ביים סוף:

„עס בלאָזט מיר אַ קילנדער פּרישינקער ווינטעלע“

אַדער:

„איך אַרבעט געדולדיק דעם גאַנצן טאַג האַפּנדיק“.

אנשטאַט איין ניט-אַקצענטירטער זילבע ביים סוף, ווערט אין די צוויי
שורות צוויי ניט-אַקצענטירטע זילבעס ביים סוף.

עס איז דאָ, אָבער, אַ דערקלערונג פאַר דעם. בדרך כלל איז ראָ-
זענבלום געווען אַ גוטער פּאָעט און אַ גוטער טעכניקער. פאַרוואָס האָט
ער אין זיין לעצט ליד געמאַכט אַזעלכע פעלערן? ראָזענבלום אַליין
האַט טאַקע דאָס ליד ניט אָפּגעדרוקט. ער האָט, מן-הסתּם, געוואָלט
נאָך אַרבעטן אויפן ליד. דאָס ליד איז געווען געדרוקט אין „צוקונפֿט“,
מערץ, 1903, ניין חדשים נאָך זיין טויט. ביים ליד איז פאַראַן אַ באַ-
מערקונג: איבערגעגעבן צום דרוק פון י. וויינטרויב.

דאָס זיינען די צוויי אויסנאָמען אין ראָזענבלומס לידער. בדרך כלל איז זיין אַרטימיע אַ באַוואוסטזיניקע. זי האָט אַ באַשטימטן דראַ- מאַטישן ציל. זי דינט אין קאָנצענטרירן אַ טראַף. טיילמאָל — כדי שווערער און וואַגיקער מאַכן די שורה, אַפּכאַפּן דעם אָטעם פאַר אַ ווייטער, לאַנגער מוזיקאַליש-דראַמאַטישער פּראָזירונג. אַזוי איז דאָס ליד „דער שוואַכער כעסן“ (לויט יהל"ל).

פאַרם איז, אָבער, ניט געווען ראָזענבלומס הויפט-אינטערעס. ער האָט אפּשר געטראַכט וועגן דעם מער ווי אַ סך אַנדערע דעמאָליטיקע פּאַעטן. אָבער פּונקט ווי זיי, האָט אים ניט אינטערעסירט אַנטוויקלען דעם פּערז פּאַרמעל, קולטיווירן די פּאַעטישע אַרקעסטרינג. ניט צוליב דעם האָט ער געשריבן לידער אין פאַרשידענע שליסלען. ניט צוליב דעם האָט זיין ליד פּאַרמאַנט ברייטן פּאַרנעם, וואָג, קראַפט, צאָרן, רוף. ניין, אים האָט בפּירוש אינטערעסירט בלויז דער אינהאַלט. אים האָט אינטערעסירט פאַרם, כדי דער אינהאַלט זאָל זיין ווי ער וויל. ער האָט געפּילט און געוואוסט: דער אינהאַלט און די פאַרם זיינען איינס. ער האָט גיט איבערגעזעצט בייַראַנס „געפּאַנגענער פּון שילאַן“ צוליב פאַרם-חריפות. ער האָט עס איבערגעזעצט צוליבן אינהאַלט.

סאַציאַלער אומיושר און פּרייהייט

ראָזענבלום איז געווען דורכויס אַ סאַציאַלער פּאַעט. ביי אים איז ניט פּאַראַן קיין איין ליד, וואָס זאָל ניט האָבן דעם סאַציאַלן עלע- מענט אין זיך. דאָס ליד מעג זיך זיין אַפּילו ליריש-אינדיווידוואַליסטיש, אַפּילו נאַציאָנאַל. ס'איז כּדאי זיך צוקוקן גענוי צו די עסטעטישע ווערטן אין זיינע לידער. זיין רעאַליזם איז ניט — באַשרייבן טאַג- טעגלעכע געשעענישן, טאַג-טעגלעכע געשטאַלטן, טאַג-טעגלעכע ווירק- לעכקייט. אין זיין מרה-שחורהדיק ליד „איך קען אייך ניט זינגען...“ ווערט די געשטאַלט פּון דער מוטער-אַלמנה, וואָס גייט העמדער דורך דער נאַכט, פּאַרוואַנדלט אין עפּעס מער ווי אַ ווירקלעכע געשטאַלט. עס שאַפט זיך אַ בילד פּון שטילער גרויל-ווירקלעכקייט, אַ שטומע אימה אין דער שטילקייט פּון נאַכט.

אים האָט טאַקע אינטערעסירט די רעאַליסטישע געשטאַלט, די מיאוסע אומגליקלעכע ווירקלעכקייט. ער האָט עס געזען אַרום זיך פּון קינדווייז אָן. אָבער דער פּראַטעסטירער, דער וועקער אין אים, איז

געווען אָנגעשטעקט מיטן טראַגישן „סאַציאַלן שמערץ“. דאָס איז יענע
 מרה־שחורה־שטימונג, וואָס דערפילט דעם אנטאגאניזם צווישן מענטש־
 לעכע אידעאַלן און דער אַרומיקער טביבה, צווישן סאַציאַלער טיראַניע
 און מענטשלעכן נעוויסן, צווישן פאַרשקלאַפונג און פרייהייט.

„דער געפאַנגענער פון שילאָן“ איז פאַר ראָזענבלומען געווען דער
 טראַגישער אַפּאַטעאַז פון אַ פרייהייט־קעמפער, פון באַניוואַרן. אין
 זיין באַמערקונג צו דער איבערזעצונג שטעלט ער זיך אָפּ, דער עיקר,
 אויף דעם עטישן און טראַגישן לעבן פון דעם העלד. דאָס האָט ראָזענ־
 בלומען אינטערעסירט מער ווי אַלץ. אָט איז זיי הקדמה:

„דער געפאַנגענער פון שילאָן איז דאָס דער באַרימטער און באַליב־
 טער באַניוואַר וועלכער איז געבוירן געוואָרן אין יאָר 1436 אין גענף,
 שווייץ. ער האָט שטודירט אין טורין, איטאַליע, און האָט געירשנט
 אַ גרויסע רייכטום פון זיינעם אַ פעטער.

„זיין ליבע צו דער פרייהייט האָט איבערגעשטיגן אַלע גרענעצן.
 פאַר אים איז קיין זאַך ניט שווער געווען צו טאָן. אַבי ער זאָל זען זיין
 פאַטערלאַנד גליקלעך און פריי פון פרעמדע און אייגענע הערשער. ער
 איז שטענדיק געווען גרייט צו אַפערן זיין אייגענע פרייהייט פאַר די
 פרייהייט פון זיינע מיטברידער; ער האָט ניט געזוכט קיין כבוד, האָט
 פאַרהאַטט זיין רייכטום און האָט זיך אַפגעגעבן נאָר צו העלפן אַלע
 אַרעמע, געדריקטע און פאַרשקלאַפטע מיטמענטשן, ניט מיט ווערטער,
 נאָר מיט טאָטן. די געשיכטע פון גענף, וועלכע ער האָט געשריבן,
 איז באַרימט געוואָרן דורך פילאַסאָפישע און ריכטיקע אַנמערקונגען.

„אין 1519 האָבן זיך ערשט אַנגעפאַנגען זיינע ליידן פאַר זיין פאַ־
 טערלאַנד: דער הערצאָג פון סאַוואַיען האָט מיט 5000 מאַן באַזיגט
 גענף און האָט באַניוואַרן, אַזוי ווי דעם פאַרשטייער פון שטאָט און
 דעם גרעסטן שונא זיינעם, פאַרשפּאַרט אין קערקער, וואו ער איז אָפ־
 געזעסן צוויי יאָר. עס האָט אים געגליקט דערנאָך באַפרייט צו ווערן
 און דאָן האָט ער, אום אויסצומיידן וויטערע אומגליקן, פאַרלאָזן זיין
 געליבטע שטאָט און איז לאַנגע צייטן געוועזן נע ונד אין פרעמדע
 לענדער. אין 1530 יאָר זיינען אים באַפאַלן רויבער און האָבן אים ווי־
 דער איבערגעגעבן דעם הערצאָג אין די הענט. דער לעצטער האָט אים,
 אַן דין און משפט, פאַרשפּאַרט אויף לעבנס־לענג אין געפענגעניש
 פון שילאָן; אָבער אין 1536 האָבן די איינוואוינער פון בערן באַזיגט
 דעם הערצאָג פון סאַוואַיען מיט זיין מיטהעלפער דעם בישאָף און
 האָבן באַניוואַרן באַפרייט אַזױװװ.“

ראָזענבלומען האָט דאָ אינטערעסירט דאָס געזאַנג צום „אייביקן גייסט“, דאָס געזאַנג צו פרייהייט, און די מאָנונג, די מאָנונג פון „טויזנט-טער געדריקטע“, ווי דאָס האָט ראָזענבלום אויסגעדריקט אין זיין פרייער איבערזעצונג „שיר צו שילאָן“ (דעם סאַנעט וועגן שילאָן):

„ווי אייביקער גייסט, וואָס דו היילסט אַלע וואונדן —
דו פרייהייט! — אין קערקער פאַרברענגסטו די יאָרן,
אין קערקער ביי שקלאַפן אין האַרצן פאַרבונדן,
פאַרבונדן מיט ליבע שטריק ביסטו געוואָרן!

ווען זיינע געבראַטענע קינדער אין תפיסה
פאַרברענגען דעם לעבן אין צרות און קוואַלן —
דאַן הערט זיך די שטימע די ליבע, די זיסע,
דאַן ווערן די קייטן צעשמעטערט, צעפאַלן.

*
**

שילאָן! עס איז הייליק אין דיר יעדע צעלע!
דען ס'האָט אין זיין גרוב זיך געמאַטערט אַ וועלע,
אַ וועלע פון פרייהייט, הורן קוואַלן און פלאַגן;
זאָל באַניוואַר, איינער פון טויזנט געדריקטע,
וואָס שמאַכטן אין קערקערס, די ענגע, פאַרשטיקטע, —
זאָל ער פאַר הער וועלט די טיראַנען פאַרקלאַגן!!

פונקט ווי אַלע פאַעטן אין די 90ער יאָרן, האָט ראָזענבלומען, דעם פרייהייטס־טרוימער, אינטערעסירט אין דעם ווערק בלויז דער סיפור־מעשה און דער מרה־שחורהדיקער ביראָניזם, דער וועלט־שמערץ. דערפאַר האָט ער די קאַמפליצירטע שילאָן־איבערזעצונג איבערגעגעבן פריי. דער אמת איז — כמעט אַלע איבערזעצונגען אין יענער צייט זיינען געווען פרייע. און זייער אַפט, צו־פרייע איבערזעצונגען. אין אַ סך פאַלן האָבן די איבערזעצער ניט געפונען פאַר נייטיק איבערצוגעבן דעם אמתן נאָמען פון ליד אין אַריגינאַל, אַפילו ניט דעם מחברס נאָמען. מען האָט אַפט צוגעשטעלט אַן אונטערקעפל: פון רוסישן, אַדער, פון דייטש אַזױ. אין דער שילאָן־איבערזעצונג האָט ראָזענבלום זיך דערלויבט בייטן אַפילו ביראַנס גראַם־שליסל. דאָך — ניט געקוקט

אויף די אלע פרייקייטן, האָט מען געמוזט פאַרמאַגן אַ גוטע טעכניק, אַ ווירטואַזיטעט, כדי, אין 1892, איבערזעצן דעם „געפאַנגענעם פון שילאַן“.

פריי האָט ראָזענבלום אויך איבערגעזעצט היינעס ליד "1649 — 1792 ????" (געדרוקט אין „צוקונפט“, פעברואַר, 1902): די איבערזעצונג האָט בשעתו געמאַכט אַ רושם. ראַדיקאלע יונגעלייט האָבן זיך עס אויסגעלערנט אויף אויסווייניק און אַפט דעקלאַמירט.

פון היינע

1792—1649

די ענגלענדער האָבן זיך פֿיין נישט באַגאַנגען מיט זייערן קעניג. — ער האָט אין דער תּפֿיסה כּמעט נישט געשלאָפֿן די גאַנצע נאַכט פֿריער איידער מען האָט אים געפֿירט צו דער מיתה. ווייל ס'האָבן געהערט זיך געלעכטערס און שפּאַט פֿון רעבל, אין בויענדיק דעם עשאַפּאַט.

און אויך די פּראַנצויזן זיינען נישט געווען העפלעך מיט זייערן קעניג ביי זיין ביזן דין; זיי האָבן געפֿירט אים אָן ישׁום צערעמאַניעס צו ווערן געטויטעט אויף דער גילאַטיז. אָן שטאַט און אָן מאַדע, אָן טאַקט און אָן טאַלק, ווי ס'וואָלט זיך געפּאַסט פֿאַר אַן איידעלן פּאַלק.

און ערגער פֿון אַלעמען איז אַנטאַניעטע, ביי איין סאַנקולאַט נאַכגעפּאַרן באַגלייטעט, אָן בלומען, גירליאַנדעס, אָן סוויטעס, הויף־זאַמען, איז זי ווי איר מאַן אויך געוואָרן געטויטעט. איר ליפּ איז פֿאַר שאַנדע נאָך גרעבער געוואָרן (ביי האַבסבורגער איז אַ גראַב ליפּ קיין חסרון).

דאָך ענגלענדער און אויך אפילו פּראַנצויזן באַזיצן נישט זאַלכע, גאַלאַנטע מאַגיערן

ווי ס'האָבן די דייטשן, וואָס וועלן אויך איידל
פאַרבלייבן ווען אַ רעוואָלוציע (רעוואָלוציע) זאָל ווערן.
די דייטשן וועלן אימער דעם קעניג הויך שעצן
און וועלן ניט זיינע געפילן פאַרלעצן.

אין שענסטע קאַרעטן, ווי פּערד ווי די אַדלערס,
מיט שוואַרצע גירליאָנדן באַפּוצט און באַצירט,
וועט ווערן, אוי האָף איך, במהרה אין גיכן
אַ ווייטשישער קיסר מיט ערע געפירט,
מיט העפלעכקייט, אָן קיין געלעכטערס און שפּאַט,
צו ווערן געטויטעט אויף דעם עשאַפּאַט...

(„צוקונפֿט“, פּעברואַר, 1902)

ווי פריער דערמאָנט — ניט געקוקט אויף זיין גוטער טעכניק,
אויף דער רייפּער פּאַרם, האָט ראָזענבלומען, ווי אַלע דעמאָלטיקע פּאַעטן,
אינטערעסירט בלויז דער אינהאַלט, די אידייע אין ליד. וואָס שייך
דעם אינהאַלט, דער אידייע, איז ער געווען אויסשליסלעך אַ סאַציאַלער
פּאַעט. כמעט יעדער ליד זיינס איז דורכגעדרונגען מיטן פּראָלעטאַרישן
מאָטיוו.

אין אַזעלכע לידער ווי „צום פּראָלעטאַריאַט“ זעט זיך עס אָן זייער
קלאַר :

צום פּראָלעטאַריאַט

איך האָב דיך באַזייערט פּאַרשקלאַפּטער, געדריקטער
איך האָב דיינע ליידין, ווי דו שטיל פּאַרטראַגן;
אין קרעכץ פון זיין האַרצן אַ טיפּער, פּאַרשטיקטער
האַט מיך ווי אַ שטורעם, ערוועקט הויך צו קלאַגן.

דיין קרעכץ פלעגט מיין בלוט מאַכן קאַכן און זידן,
מיין האַרץ פלעגט צעשפּרינגען פון האָס און פון צאַרן;
און דו פלעגסט גלייכגילטיק דיינע קייטן זעלבסט שמידן,
און דו ביסט וואָס ווייטער פּאַרשקלאַפּט מער געוואָרן.

איך האָב דיך באַזייערט... נאָר איצט, ווען געבוין
דו שטייסט פאַר דיין הער הוילע ציטערניש, שרעקן,

ווען די האַסט גיט צו אויפהייבן מוט ודיינע אויגן,
ווען עס טוט זיך ביי דיר קיין געפיל גיט ערוועקן;

קיין געפיל פון אַל-מענטשלעכע רעכט און ערע,
געפילן פון פרייהייט, פון שטאַלץ און פון ראַכע;
דאַן זאָג, איך: גיי שקלאַף, טראַג דיין משא ודי שווערע;
דאַן האָס איך, פאַרדאַם איך די מענטשן די שוואַכע...

און ווייסטו גיט קנעכט גאָך, צו וואָס וו קענסט דאַרפן
די פרייהייט, וואָס מאַכט גיט מיט ברויט פול דעם מאַגן?
דאַן, ברידער, ווער גיט מיר אַ בויער אַ שאַרפן?
דיין אויער, וו שקלאַף, צו דעם טויער צושלאַגן!...
(«אַרבייטער פרייגד», דעם 22טן יולי, 1892)

אַבער זיין פּראָלעטאַרישקייט גייט אַ סך טיפּער. זי איז גיט בלויו
אינהאַלט, אידייע. אין זיינע לירישע לידער, אין די לידער, וואו ס'קומט
צום אויסדרוק אויך דער פּערזענלעכער מאַטיוו, גייט דורך אַן אַפּשיין,
אַ דורכליכט פון סאַציאַלן באַנעם:

אויפן בית-עולם

אין אַ שוואַרצן, פינצטערן מאַנטל
צייט זיך אָן די גאַכט,
און איך גיי אויפן בית-עולם
עלנט, שטיל, פאַרטראַכט.

כיטראַכט פון פילע פרייהייטס-קעמפּער
וועלכע ליגן טויט,
כצייל די קברים, וועלכע זיינען
ווייט אַרום פאַרשפּרייט.

כצייל און צייל און ווער פאַרטומלט,
כצייל זיי גאַבאַמאַל:
אַך, אומויסט — די קברים זיינען
אַן אַ שיעור, אַן צאַל.

שטיל, פארצווייפלט האלדו איך, קוש איך
יעדן קאלטן שטיין,
איינזאם עלנט, גיי איך, בלאַגהוּשע
און איך וויין און וויין.

דאָך עס ווערט מיר לייכטער, גרינגער
ווען איך זע אַרום,
ווי פון יעדן קבר-בערגל
בליט אַרויס אַ בלום.

(„ארבייטער צייטונג“, דעם 30טן סעפטעמבער, 1892
אויך „צוקונפט“, פעברואַר, 1903)

הגם דער דיכטער זאָגט עס ניט, פילט מען דעם סאַציאַלן מיין אַפילו
אין אַזאַ האַלב־מיסטישן „וועלט־שמערץ“־ליד ווי „ביי דעם ברעג“.
וואָס מיר האָבן פריער ציטירט. דער זעלבסטמערדער אינעם ליד קומט
אום אין אַן אומגערעכטער וועלט. דאָ טייטש מען ניט אַריין עפעס
פרעמדס אין ראַזענבלומס ליד. אַזוי איז געווען זיין טראַכטן און באַ-
נעמען אַלץ אַרום זיך. אַגב, פאַר יענער צייט איז אַ חידוש דער סו-
געסטירנדיקער טאַן, דער רמוז, דער פאַעטישער רמוז, וואָס איז גע-
קומען צום פולן אויסדרוק ערשט מיט יאָרן שפעטער ביי אַ טייל „יונגע“
און נאָך מער ביי אַ טייל אינזיכיסטן. אין ראַזענבלומען זיינען געווען
פאַרלייגט קערנער פון דער שפעטערדיקער יידישער פאַעזיע.
זיין ליד „ביי דעם ברעג“ איז איינע פון די בעסטע אילוסטראַציעס,
וואָס דייטן־אָן אויף די פאַרשיידענע מעגלעכקייטן אין ראַזענבלומס
ליד.

יידישע מאַטיוון

אין ראַזענבלומס עטלעכע לידער הערט מען נאַציאָנאַלע אַדער
יידיש־טראַדיציאָנעלע טענער. אַזאַ ליד איז די לענגערע פאַעמע „על
קידוש השם“ („צוקונפט“, מאַי 1897). אַ יונג יידיש בחורל, צוועלף יאָר
אַלט, אַן עלי, האַסט די גויישע וועלט, מיט איר גאַנצער טומאה. רייסט
ער זיך אַריין אין קלויסטער, מאַכט חרוב די צלמים און הייליקע בילדער.
דאָס רופט אַרויס אַ פאַגראַם אין שטעטל. נאָכדעם פאַרשיקט מען דעם
עילוי אין סיביר. פאַראַן אין דער פאַעמע סאַטירע. דער פאַעט סאַטירי-

זירט די גוייש-אָבערגלויבערישע וועלט, אויך — די יידישע וועלט, וואָס
 ביי איר איז די שיינע וועלט בלויז „אַ פאַרהויז“. דאָך זיינען פאַראַן אין
 דער פּאָעמע אַזעלכע שורות: „ער, דער קליינער, שוואַכער, גוטער,
 שלאָגט זיך מיט דער יויזלס מוטער, מיטן גאַט פון גאַנצער וועלט;
 מיטן גאַט פון פיל מיליאָנען, פון קיסרים, וועלכע קאַנען, אַלעס טאָן,
 וואָס זיי געפּעלט“.

די טעמע אין דעם נאַרוואַס-דערמאַנטן „על קידוש השם“ איז
 כמעט אַ נאַציאָנאַל-רעליגיעזע. דאָך רייסט זיך אַריין אין דער פּאָעמע
 אַ סאַציאַלער טאָן. גאַר בולט סאַציאַל — אין אַ יידישן לבוש — איז
 דאָס ליד „גיב אונדז אַ מלך“. דאָס ליד איז טאַקע אינגאַנצן סאַ-
 ציאַל. די טעמאַטיק, אָבער, איז אַ ביבלישע. יידן בעטן אַ מלך ביי
 שמואל הנביא.

„גיב אונדז אַ מלך“

(שמואל א. ה.)

פילע שטילע, גוטע יאָרן,
 רואיק, גליקלעך, זאַט, צופרידן
 פריי פון פרעמדע, איינגעהערשער
 האָבן דאָן געלעבט די יידן
 אין דער אַלטער, אַלטער צייט,
 אויף די פרייע ציונס פעלדער,
 ביי דעם ירחנס קלאָרן וואַסער.
 אין לבנוס אַלע וועלדער —
 אַלע ווי אין איין געזינדן,
 ברידער, שוועסטער ביי איין מאַמען,
 פול מיט ליבע, טרייהייט, פרייהייט
 האָבן זיי געהאוינט צוזאַמען.

און דער אַלטער, קלוגער שמואל,
 ווי אַ זיידע פון דער משפּחה
 פלעגט זיי געבן גוטע עצות,
 פלעגט זיי שענקען פריי זיין ברכה —
 אַט דער אַלטער נביא שמואל,

וואָס פֿון זײַנע יונגע יאָרן
ניט געטרונקען האָט קײן ווײַנען
און די האָר ניט אָפּגעשאָרן;
וואָס האָט אימער זיך צו לערנען
אַלע חכמות אָפּגעגעבן;
וואָס איז גרייט געווען פֿאַר אמת
אָפּערן זיך מיט זײַן לעבן —

יעקבס קינדער, וואָס זײ זײַנען
ערשט ניט לאַנג באַפֿרייט געוואָרן
פֿון דעם גלות פֿון מצרים,
וואו זײ האָבן לאַנגע יאָרן
דאָרט פֿאַרבראַכט אין קנעטן, בויען
טורעמס, הייזער, פֿיראַמײדן —
קענען זײ דען, וויסטע שקלאַפֿן,
פֿון דער פֿרייהייט זײַן צופֿרידן?
וויי דעם שקלאַפֿן, וואָס ליבט די קײטן,
וואָס אין זײ איז ער געבאַרן!
פֿלוג אויף דעם, וואָס פֿאַר אַ גאַלדן
קײט איז ער אַ שקלאַפֿן געוואָרן!

און עס האָבן זיך צוזאַמען
ביי דעם אַלטן גביא שמואל
אויפֿגעקליבן אַלע יידן,
אויפֿגערעגט און אומצופֿרידן:
„גיב אונדז, שמואל — גיב אַ מלך,
ער זאָל איבער אונדז רעגירן“.
בלאָס געוואָרן איז דעם אַלטן
גביאס פֿנים — ס׳איז ניט פֿריילעך!
„קינדער! האָט ער אויסגעשריען —
געבן וועל איך אייך אַ מלך!

איר זאָלט אָבער וויסן פֿריער —
נאַרן־מעגטשן, אייערע קינדער

וועט ער שפאנען אין זיין האַגן,
 וועט זיי טרייבן ווי די רינגער,
 אייער מלך, דומע שקלאפן!
 וועט אייך גויטן גיין אין סאַכע,
 זיינע פעלדער וועט איר מזון
 אַרבעטן, יעדע משפּחה;
 אייערע שיינע, ליבע טעכטער
 וועלן אים גאָר מזון געבן;
 פרעגלען, בראַטן, באַקן, קאַכן,
 גייען, האַשען, קערן, פּונען".

פאַרן זיינען פיל פאַריבער —
 שמואל ליגט שוין באַלד באַגראַבן;
 זיינע ווערטער הערט מען שטענדיק,
 הי ער וואָלט זיי אימער זאָגן.
 און גיט איינמאָל האַבן יידן
 ווען געווען איז זיי ביטער
 אונטער שאולס, שלמהס אַרבעט
 און יִהבּעמס פּייכטע ריטער;
 און גיט איינמאָל האַבן יידן
 אונטער יעדן יאָג אַ שווערן,
 זיך דערמאָנט אָן שמואלס ווערטער,
 און פאַרגאַסן טייכן טרערן...

(«אַרבייטער צייטונג», דעם 15טן יולי, 1892;
 איבערגעדרוקט אין «צוקונפּטי», יאַנואַר, 1905)

ראַזענבלומס מעטאָפּאָריק, זיינע עפיטעטן, אין די אויבן-ציטירט-
 טע לידער, ווייזן אָן אויף טראַדיציאָנעלע, אויף נאַציאָנאַל-טראַדיציאָ-
 נעלע עלעמענטן. אין יעדער ליד איז ער טאַקע סאַציאַל. ער פאַרמאַגט,
 אַבער, אויך ריין-יידישע, פּאָלקלאָריסטישע וואָרצלען און אַ געפיל
 פאַרן יידישן פּאָלקס-לעבן. אַגב, דאָס איז אַ זאַך, וואָס מ'זעט ווייניק
 ביי אַ סך, כמעט ביי די מערסטע סאַציאַלע פּאָעטן אין די 80ער און
 90ער יאָרן. דער עיקר זעט מען עס גיט ביי די, וואָס זיינען געווען
 דורכגענומען מיט דער רוסישער פּאָליקסיטישער קולטור «נאַראַדני-
 טשעסטוואַ».

כאַראַקטעריסטיש פאַר זיין טראַדיציאָנעלער פּאַלקלאָריסטיק איז
דאָס ליד —

אַן אומעטיקעם ליד

לאַנגזאַם ציען זיך די שטונדן
אין דעם לאַנגן שווערן תענית,
אין דעם תשעה-באב פון לעבן
צייט אין האַרצן אָן רחמנות.

און די שטונדן ווערן יאָרן.
כּוואַלט שוין וועלן, נאַכט זאָל ווערן! —
באַלד וועט מען שוין דאַונען מנחה,
אַן, עס זעען זיך דריי שטערן.

אַפּגעפּאַסט און אָפּגעהוּנגערט,
אַט אַווי דעם גאַנצן לעבן,
קעלטער ווערט די זון פון יוגנט,
עס גייט אויס די קראַפט צום שטרעבן.

שוואַכער, קעלטער, קראַנקער, עלטער, —
אַן! דער לעבן איז פאַרפּלאַטן!
באַלד וועל איך דערפאַר פאַרפּאַסטן
מיט שור הבור און מיט לויתן.

(„אמת“, באַסטאָן, דעם 6טן דעצעמבער, 1895)

ס א ט י ר ע

אַחוץ די פּאַלקלאָריסטישע סימנים האָבן ראָזענבלומס סאַציאַלע
לידער נאָך אַ וויכטיקן עלעמענט. ער איז זייער אָפט איינגעוועבט אין
סאַציאַלן ליד. ביי ראָזענבלומען איז ער אַ ביסל אַנדערש. דאָס איז —
סאַטירע.

די גרונט-מאָטיוון אין סאַציאַלן ליד זיינען געווען: נויט און אומ-
יושר, קאַמף און רוף. אַ גרונט-מאָטיוו איז אויך געווען סאַטירע.

שפאטן, אפצולאכן, "רייסן פאסן" — דאָס איז געווען דאָס געווער. בולט האָט מען דערוען יענע געשטאַלטן, יענע געשעענישן, וואָס האָבן גע-
 בראַכט אומגליק דעם אונטערדריקטן פּראָלעטאַריער. דאָס איז געווען
 אַ נויטיקער מאַטיוו אין סאָציאַלן ליד. דאָס סאָציאַלע ליד איז געווען
 מיליאַנטיש, קעמפּעריש, ציל-באַוואוסט. דאָס סאָציאַלע ליד האָט
 געצוואונגען דעם דיכטער צו ווערן אַ צד אין קאַמף. ער אַליין, דער
 סאָציאַלער דיכטער, האָט געוואוסט — ער מוז אויספירן אַ באַשטימט
 שליחות. ער דאַרף עמאַציאָנעל און בילדלעך אַנטבלויזן דאָס סאָציאַלע
 אומרעכט. ער דאַרף זיין דער ביטערער שטראַפּער, דער וועקער, דער
 רופּער. ער דאַרף אַנוואַגן און פאַרשטעלן די אַנקומענדיקע רעוואָלוציע.
 ער איז אויך דער אָפּשפּאַטער. ער רייסט אַראָפּ פּאַלשע מאַסקעס.
 דער סאַטיריקער איז געווען אַן עצמדיקער עלעמענט אין דעם קאַמ-
 פּלעקס סאָציאַלע פּאָעזיע.

ראָזענבלומס סאַטירע איז, אָבער, שווער צו דערקענען: איז עס
 טאַקע סאַטירע צי ניט? אַט-דער אומבאַשטימטער צושטאַנד באַווירקט
 זייער שטאַרק, ווי יעדער אומבאַשטימטער צושטאַנד אין קונסט. דאָס
 לעצטע ליד, למשל, וואָס מיר האָבן ציטירט „אַן אומעטיקעס ליד“ זעט
 אויס סאַטיריש, אָבער זאָגן דאָס אויף זיבער קען מען ניט. דאָס איינ-
 ציקע וואָס מאַכט עס, אפשר, סאַטיריש איז דער רעליגיעזער פּאַלק-
 לאַר אין אַ סאָציאַלן מאַטיוו. ביים איבערלייענען דאָס ליד, ביים אי-
 בערטראַכטן, הייבט זיך אַן דוכטן: אפשר איז דער טראַדיציאָנעלער
 פּאַלקלאַר אַרגאַניש אין ליד, און רופּט גאָר ניט אַרויס דאָס געפיל,
 ווי אין סאַטירע. פּאַראַן ביי אים אַזעלכע לידער. וואו דער פּאַלקלאַר
 ריסטישער עלעמענט איז ניט בולט, אָדער, ער איז אינגאַנצן ניטאַ.
 אויך אין זיי פילט זיך ראָזענבלומס באַזונדערער מין סאַטירע: די אומ-
 באַשטימטע סאַטירע. אַט איז אַ ליד, וואו עס זיינען, אַגב, נאָך פּאַראַן
 פּאַלקלאַריסטישע סימנים:

לעבעדיקע און מויטע

כליב צו גיין אויף אַ לוויה
 איידער לויפן אויף אַ ברית;
 איידער מאַכן קאַנטשאַפט נייע
 איז מיר זעגענען זיך זיס.

איידער זען ווי ס'זוערט געבאָרן
נאָך אַ נפש אויף דער וועלט.
נאָך אַ שקלאַף אויף לאַנגע יאָרן
ליידן הונגער, גויט און קעלט.

גיי איך מיר אויף אַ לוויה
ביי אַ טויטן אַרבעטס־מאַן,
„מינדער שקלאַפן, מערער פרייע
וועט כאַטש ווערן“ — זאָג איך דאָן.

אימער גיי איך נאָר באַגלייטן
מיינע ליבע ביז צום גרוב,
איך פאַרפעל גיט קיין איין טויטן,
איך פאַרפעל גיט קיין איין שטוב.

אַבער, אַך, עס איז אוממעגלעך
צו ערפילן רעכט מיין פליכט,
דען די שקלאַפן הונדערט טעגלעך
קרענקען, גייען אויס ווי ליכט...

כליב ושוין בעסער גיין אויף בריתן,
ווי אויף אַ לוויה זיין: —
זאָל דאָס קינד אין וויג געניסן
פון דער וועלט דאָס ליכטיק שיין.

זאָל נאָר וואַקסן, בליען שטרעבן,
יונגע קרעפטן, הייסע בלוט;
זאָל נאָר זאָט זיין זייער לעבן
מיט מער ראַכע, דאָס און מוט. —

דאָן צעברעכן וועט די קייטן
אונדזער יונגער, נייער דור...

איידער טויטע גיין באַגלייטן,
ליב איך בעסער בריתן נאָר..

(„אַרבייטער פרייגד“, דעם 19טן סעפטעמבער, 1892)

און אַט איז אַ ליד, וואו פּאָלקלאָריסטישע עלעמענטן זיינען ניט
פּאַראַן :

אַ פּראָסטער חשבון

כּהאַב אין יוגנט ניט פּאַרשטאַנען
ווי אַ פּראָסטער איינס זאָל קאָנען
ווערן פּלוצלונג פּון אַ שטריכל
צענדליק, טויזנטער מיליאָנען.

יעצט פּאַחשטיי איך, אָו די גולן
וואָס פּון הינטער מער, אַלץ גלייכער
פּאַר דעם איינס איז, ער זאָל ווערן
אַן דער שפּיעע רייכער, רייכער..

(פּאַרבייטער פּרייטער, דעם 23טן סעפטעמבער, 1892)

אין די לעצטע צוויי לידער איז דער סאַטירע־מאַטיוו אַ סך קלע־
רער, ווי אין זיינע אַנדערע לידער. דאָך בלייבט גילטיק די פּריער־
דערמאַנטע כאַראַקטעריסטיק — בדרך כלל איז זיין סאַטירע אומבאַ־
שטימט. נעמען נעמט זיך עס דערפּון, וואָס ער איז ליריש אין אַלע
זיינע לידער. פּאַראַן נאָך אַ סיבה — אים פעלט די פּאַרביטערונג, די
שפּאַטישע פּאַרביטערונג, וואָס איז כאַראַקטעריסטיש פּאַר סאַטירע.
צייטנווייז איז שווער צו באַשטימען צי זיין סאַטירע איז טאַקע סאַטירע,
צי דאָס איז מרה־שחורה, איבערגעגעבן אין אומהיימלעכע רעאַליסטי־
שע בילדער. על כל פּנים, זיין ליריזם און מרה־שחורה נייטראָליזירן
דאָ די שאַרפּקייט, וואָס מיר געפינען אין סאַטירע. זיין סאַטירע איז,
אַזוי נאָך, אַ טרויעריק־לירישע, ניט־בולטע, אַ באַדויערנדיקע, אַן אומ־
היימלעך־שטילע.

פ א ר ל ו י פ ע ר

אַ גרויסן פּאַרלווט האָט די יידישע פּאָעזיע געליטן דורך ראָזענ־
בלומס פּריציטיקן טויט. ער האָט פּאַרמאַגט אַ פּליסיקע, דאָך סאַלידע
טעכניק, אַ חוש פּאַר אינהאַלט און פּאַרם. זיין ליריש מרה־שחורהדיקע
כמו־סאַטירע איז געווען אומבאַשטימט. אין דעם האָט ער זיך אויסגע־

צייכנט. אין דעם איז ער געווען אַ פאַרלויפער פון דער מאַדערנער, באַ-
זונדערס פון דער מאַדערניסטישער פּאַעזיע. אין אים זיינען געווען
פאַרלייגט וויכטיקע קערנער. ניט אַלע זיינען אויפגעקומען פול און
רייף.

דער טויט האָט צופרי פאַרשניטן דעם טאַלענטירטן, דעם אַ סך
צוזאַנגדיקן דיכטער. אַט־דער וויכטיקער סאַציאַלער פּאַעט איז געווען
אַ קרבן פון דעם גרויזאַמען אימיגראַנטישן סאַציאַלן אומיושר, וואָס
קעגן דעם איז געווען אַנגעצויגן יעדע סטרונע אין זיין האַרצן, יעדער
ניואַנס אין זיין אויפגייענדיק ליד.



י . ש . פרענאוויץ



1938 — 1871

דער סענטימענטאלער סאָציאלער פּאָעט

ביי די סאָציאלע פּאָעטן אין די 80ער און 90ער יאָרן איז געווען אַ חרפה צו שרייבן יחידישע לידער, סתם וועגן נאַטור, וועגן ליבע. נאָכמער, פאַר זיי איז עס ממש געווען אַ פאַרבירעך זיך אָפּגעבן מיט פּערזענלעכע מאַטיוון. געמיינט האָט עס: אַט קומט שוין דער גרויסער יום־הדין, די סאָציאלע רעוואָלוציע. עס ברענט ממש די גאַנצע וועלט, און איר, פּאָעטן, שטאַט עטיין אין קאַמף פאַר דער אונטערדריקטער מענטשהייט, לויפט איר אַוועק פון די וויכטיקסטע פּאָזיציעס. און וואו לויפט איר? — גאָך קליינלעכע תּענוגים, נאָך עגאָאָיסטישער באַ־פּרידיקונג. ניט אין פּאָעט איז בשעתו געווען גאָר אַ צאַרטער, שטילער טרוימער, אַ סענטימענטאלער, אַ רך לב, אָדער גאָר אַ בעל־בכי. האָט ער אָבער געמוזט אונטערזיין אין זיך דעם סתם סענטימענטאלן ליריקער. ער האָט געמוזט זינגען לידער מיט אַ סאָציאלער טענדענץ. ניט אין פּאָעט האָט זיך אַזוי איינגעלעבט אין דער ראַל, ניט אין פּאָעט האָט ערלעך און אויפריכטיק געגלויבט — אַזוי דאַרף עס טאַקע זיין. ער טוט דאָך עס אין נאָמען פון גערעכטיקייט, אויך צו לינדערן די גרויסע ליידן פון דעם אונטערדריקטן. האָט ער, דעריבער, אָנ־גענומען פאַר ליב דעם גור פון צייט. טייל פּאָעטן זיינען גאָר ניט געווען אַזוי שאַרף רעוואָלוציאָנער נאָך זייער טעמפּעראַמענט נאָך. פאַר־קערט, — „שטיל“, „צאַרט“ האָבן זיי צוגעטראָגן זייערע פּאָעטישע שאַ־פּונגען צום מזבח פון דער סאָציאלער רעוואָלוציע.

איינער אַזאָ פּאָעט איז געווען דער סענטימענטאלער ליריקער יוסף שלמה פּרענאָוויץ. ניט איינמאַל איז אים אויסגעקומען זיך באַ־האַלטן אונטער די פּסעוודאַנימען — „געאָרג ראַטנער“ אָדער „האַמלעט“. ער האָט דאָס געטאָן פאַר חרפה. אונטער זיין אייגענעם נאָמען האָט ער זיך פשוט געשעמט דרוקן לידער וועגן ליבע און נאַטור, אָדער גאָר וועגן זיך אַליין. די נייגונג צו פּערזענלעכער ליריק האָט סוף־כל־סוף מנצח געווען. חוץ סאָציאלע מאַטיוון, איז געבליבן נאָך אים אַ סעריע סענטימענטאלע, רירנדיקע לידער. די דאָזיקע לידער האָט ער ניט

באוויון צו דרוקן, הגם ער האָט זיי אָנגעשריבן אַרום אַ צענדלינג יאָר פאַר זיין טויט. האָט ער זיך געשעמט אויך מיט די דאָזיקע ליריש-יחידישע לידער מחמת דעם פריוואַטן טאָן, וואָס מען הערט אין זיי? ווי די זאך זאָל ניט זיין, פרענאָוויצעס לידער גיבן אונדז די מעגלעכקייט אַריינקוקן אין דעם מעכאַניזם פון אַ באַשטימטן מין סאַציאַלן דיכטער. דאָס איז אַ דיכטער, וואָס האָט געמוזט זיין סאַציאַל. ער האָט, אָבער, אין דער זעלביקער צייט, געבענקט אויסצודריקן פּערזענלעכע יחידישע מאַטיוון, נאָך איידער דער אינדיווידוואַליזם האָט אָנגעהויבן באַהערשן דאָס יידישע ליד.

זיין קינדהייט

יוסף שלמה פרענאָוויץ איז געבוירן געוואָרן פּסח, די צווייטע סדר-נאַכט, 1871, אין אַלעקסאַט, אַ שטעטל ניט ווייט פון קאָוונע. ווי אין יעדער ליטוויש שטעטל זיינען אויך אין אַלעקסאַט געווען שמאַ-לינקע געסלעך פון „הילצערנע שטיבלעך געלאַקטע, פאַראַרעמט און קליין“. אין זיין אויטאָביאָגראַפישער פּאָעמע „שטויב“ (זאַמלשריפט „פעדער“, 1937) באַשרייבט ער די אַרעמקייט אין שטעטל מיט אויסער-געוויינלעכער צאַרטיקייט. אויך — דעם לעבן-שטייגער אין אַ פרום-יידיש שטעטל („און די טאַטעס אין טליתים קומען אין דער היים פון קלויז“). ער שילדערט אויך די נאַטור, די שיינע נאַטור פון שטעטל:

עס גלעט אירע ברעגן דער ניעמאַן
און רוימט איר איין סודות ביינאַכט ;
זי באַרט זיך אין ליכט אין פרימאַרגן,
אין אָונט — אין זילבערנער פּראַכט.

עס ציען זיך מיילנאָוייט פעלדער
מיט גאַלדענע זאַנגען אָן שיעור ;
ווי שיקן ווירך פּריילעכע ווינטלעך,
די זיסעסטע ריחות צו איר.

עס שטייט אויף אַ באַרג ווי פאַרזלומט
איר שכן, דער יואָלד, פול מיט חן ;
דער באַרג איז זיין טראַן, און די זון איז
זיין הערלעכע גאַלדענע קרוין.

אין אַ קאָפּיטל דערניבערונגען „ערב שבועות אין דער היים“ שיל-
 דערט ער דאָס שטעטל מיט מער פרטים: „מיין געבורט־שטעטל,
 אַלעקסאַט, איז איינגעהילט אין צערטלעכע וונען־שטראַלן, און איז
 אַרומגערינגלט מיט פעלדער, וועלכע צעשפּרייטן זיך ווייט, און זיי שפּיגל-
 לען זיך אונטער דער זון מיט זייער פרעכטיקער גרינקייט. אין מזרח
 זייט, גראַד אַנטקעגן אונדזער הויז, וואו איך האָב צום ערשטן מאָל
 דערזען דאָס ליכט, זעען זיך אַרעמע הייזלעך פון דעם דאָרף „פּריידע“.
 און אַ ביסל אָפּגעריקט פון זיי שטעקט אַרויס אַ פּאַלאַץ — דאָס איז דער
 פּאַלאַץ פון דעם פּוילישן שטאַלצן פּריץ, פּאַן גודלעווסקי, וועלכער
 פלעגט אַלעמאַל, יוען ער פלעגט דורכפאַרן אונדזער שטעטל, אַפילו
 די אויגן ניט אויפהייבן. אַ ביסל נעענטער געפינט זיך אַ צווייט דאָרף,
 וואָס געהערט צום דייטשן, געבלער, און הינטער דעם פּאַלאַץ זיינעם
 געפינט זיך אַ געדיכטער וואַלד דורך וועלכן די פּרימאַרן זון ברעכט
 זיך דורך מיט אירע שטראַלן און צינדט אונדזערע פענצטער מיט גאַל-
 דיקע פּלאַמען... אין דרום־זייט געפינט זיך ווידער אַ גרויס דאָרף,
 וואו עס וואוינט דער יידישער פּריץ, וואָס איז געקומען פון אַמעריקע
 מיט אַ סך געלט, און האָט דאָס דאָרף געקויפט... ער קען קיין יידיש
 ניט רעדן, איז קיינמאַל אין חדר ניט געגאַנגען, אָבער, קומט אַ יום־
 טוב ווערט ער אַ ייד... רופט צוזאַמען ישובניקעס צו דאָוונען, און
 ער — שאַקלט זיך אויך, טראַגנדיק אויף זיינע שולטערן אַ קליינעם
 טליתל... טיילט „ברכה“ נאָכן דאָוונען און — פּילט זיך יום־טובדיק...
 דורך דער גאַנצער לענג פון מיין ליב שטעטלע שניידט זיך דורך אַ
 שאַסיי פון צפון צו דרום, און ענדיקט זיך אין צפון, ביים אַלעקסאַטער
 בריק, וואָס ליגט אויפן נייעמאַן, און פאַראייניקט אַלעקסאַט מיט קאָוונע.
 אין דרום־זייט ציט ער דורך אוליאַנאַ, דורך גודלעווע, פרען און אַנדערע
 שטעטלעך, וואו יידן האָבן געוואוינט און זיך געמאַטערט“...

מיר גיבן דאָ איבער די אַלע קלייניקייטן, ניט מחמת זיין שטעטל
 איז אונדז וויכטיק. מיר ווילן דערמיט בלויז אַנווייזן אַ וויכטיקן שטריך:
 פרענאָוויץ האָט זיך אינטערעסירט מיט פרטים. אמת, ער איז געווען
 אַ דיכטער, וואָס „שוועבט אין די וואַלקנס“. ער האָט גערעדט אין דער
 פאַראַלגעמינערטער בלומען־שפּראַך בעת ער האָט געשילדערט די נאַ-
 טור, ליבע און פּערזענלעכע איבערלעבונגען. דאָך האָט ער זיך אינ-
 טערעסירט מיט פרטים. דאָ איז כּדאַי צו באַטאָנען: זיין צייט און
 סביבה האָבן אים ניט פאַרמשפּט צו זיין אַ סאָציאַלער דיכטער. עס איז
 אמת, — ער איז געווען אינגאַנצן אַ דיכטער מיט יחידישע נייגונגען.

אין אן אנדער תקופה און סביבה וואלט ער קיינמאל ניט געווארן א סאָ-
 ציאַלער דיכטער. ער האָט אָבער פאַרמאָגט אַ נייגונג צו זען פרטים.
 אויף אים האָט אויך געווירקט דער סאָציאַלער אומיושר, וואָס ער האָט
 געזען אין זיין קינדהייט. זיי האָבן, אין אַ געוויסער מאָס, באַרעכטיקט
 זיין פאַרנעמען זיך אויפן שליאַך פון סאָציאַלער פּאָעזיע. סוף-כל-סוף,
 צוויי זאַכן האָט ער שטענדיק געזען פאַר די אויגן, צוויי זאַכן האָבן
 געריסן זיין האַרץ: פון איין זייט — שיינקייטן אין לעבן און אין דער
 נאַטור; פון דער צווייטער זייט — די גרוילן און די העסלעכקייט אין
 דער מענטשלעכער געזעלשאַפט. אין זיין פּאָעמע „שטויב“ אָגב, דער-
 מאַנט ער צוויי שאַרפע קאָנטראַסטן אין זיין שטעטל, קאָנטראַסטן, וואָס
 זיינען אויך כאַראַקטעריסטיש פאַר אים. דאָס שטעטל, שרייבט ער —

שטענדיק באַט ווי זיך אין דחקות
 און אין פּראַכט און גאַלדענעם שיינ.

אין דעם צאָרטן פרענאָוויצן האָבן די צוויי זייטן לעבן איבערגעלאָזן
 טיפע צייכנס. אַזוי איז געווען זיין גאַנץ לעבן: פון איין זייט — וואַרעמ-
 קייט און ליכט; פון דער צווייטער זייט — קומער. זיין קינדהייט האָט
 ער פאַרבראַכט אין דער צערטלעכער אַטמאָספּערע פון זיינע גוטע
 עלטערן, ברידער און שוועסטער. זיין פּאָטער ר' וואַלף איז געווען אַן
 ערלעכער, אַ האַרעפּאַשנער, פרומער ייד, אַ לב טוב. די מוטער אסתר-
 לאה איז געווען אינגאַנצן איבערגעגעבן די קינדער ווי מערסטע יידישע
 מאַמעס. אין דער פריער דערמאָנטער פּאָעמע „שטויב“ באַשרייבט
 פרענאָוויץ, זייער אידיליש, ווי מען פירט אים צום ערשטן מאָל אין
 חדר:

די מאַמע איז פריילעך, איז גליקלעך,
 עס יום-טובט אין האַרצן ביי איר.

אַפילו דער רבי, וואָס ווערט אומעטום געמאַלן ווי אַ קראַנקער,
 בייזער, אויפגערעגטער ייד, זעט אויס גאָר אַנדערש ביים סענטימענט-
 טאַלן גוטמוטיקן פרענאָוויצן:

עס קומט אונז אַנטקעגן דער רבי
 און זאָגט מיט אַ צערטלעכער שטים:
 וואָל זיין אסתר-לאה, מיט מול,
 וואָלט האָבן פיל נחת פון אים.

דער רבי לערנט אים דעם אַלף-בית, אַ מלאך וואָרפט אַראָפּ אַ
קאָפּיקע פון הימל. בדרך כלל איז דאָס לעבן אין חדר פול מיט פאַרגע-
ניגן: מען שטיפט, מען לאַכט, מען שפּרינגט... דאָך נעמט ער מיט
זיך אין לעבן אויך די מרה־שחורהדיקע דערינערונגען וועגן חדר:

דאָך זע איך נאָך אַלץ יענעם חדר —
די ווענט זיינע — טאַקעט און הויל;
דער טיש און די שטולן — זיי סקריפען
און זיינען פאַרחושסט ווי קויל.

אַבער ווי תמיד, איז זיין מרה־שחורה ניט קיין פאַרצווייפלעטע. זי
איז אַ שטילע, אַ שטיל־ווייטיקדיקע, פול מיט צער.

זיין קינדהייט איז געווען ממש אַן אידילישע. האָבן אומעטיקע
געשעענישן אים אויסגעזען אַ סך אומעטיקער ווי געוויינלעך. זיי האָבן
איבערגעלאָזן שטענדיקע סימנים אין האַרץ פון דעם צאַרטן, גוט־האַר-
ציקן יינגל. צווישן זיינע פינצטערע דערינערונגען איז געווען די מעשה
מיט זיין שוועסטער פייגע־היהלע. צו צען יאָר דערווייט ער זיך:
זיין שוועסטער איז ניט אַ שוועסטער פון איין מאַמען. זיין מאַמע איז
גאָר דעם פאַטערס צווייטע פרוי. זי איז געווען דער ערשטער פרויס
אַ שוועסטער, און די ערשטע פרוי איז געשטאַרבן יונגערהייט. דאָס
האַט אויף דעם יונגן פּרענאַוויץ געמאַכט אַ שרעקלעכן איינדרוק.
ער האָט זיך שטאַרק פונאַנדערגעוויינט. ביז וואָנען די מעשה וועגן
זיין שוועסטער האָט זיך איינגעשטילט אין אים. האָט ער זייער אַ סך
געליטן.

אַ צווייטער קוואַל יסורים איז פאַר אים געווען יהודית, דעם רבס
בת־יחידה, וואָס צו איר האָט אים געצויגן ווי אַ מאַגנעט:

איך זע זיי... עס טרעפן זיך אונדזערע בליקן...
זי לאַזט ווי פאַרשעמט זיי אַראָפּ;
טאָר פנים ווערט רויטלעך, די האַר אירע לאַנגע —
זיי הענגען ווי שטראַלן פון קאָפּ.

אַט שטייט זי געהילט אין פּרכות פון אומשולד,
היט הייליק דעם בוראס געבאַט —

זי שטייט זוי אַ ליליע. מיר דוכט זיך זי מורמלט —
אַ ליליע זינגט שירה צו גאָט !

און ניט סתם מליצות זיינען די ווערטער וועגן דעם גרויסן טרויער,
וואָס זי האָט פאַרזייט אין אים.

יהודית — דער שטורעם דער בייזער פון לעבן
ער האָט זי פאַרטראָגן פון מיר ;
מיין האַרץ איז איר אייביקער קבר געוואָרן,
מיין זעל — אַ מצבה נאָך איר ! . . .

(פון דער פּאָעמע „שטויב“)

נאָך אַ קוואַל יסורים זיינען געווען — בריוו. ער האָט געשריבן
בריוו פאַר די אַרעמע, אומגליקלעכע און דערשלאָגענע. צו צוועלף יאָר
איז ער געווען באַקאָנט פאַרן בעסטן און „האַרציקסטן“ בריוו-שרייבער
אין שטעטל. פאַר גרויס רחמנות אויף די אומגליקלעכע האָט די גוט-
האַרציקע מוטער אים געשיקט „קליענטן“. האָט ער פאַר אַלעמען גע-
שריבן האַרצייסנדיקע בריוו. שרייבנדיק די בריוו האָט ער זיך אָנגע-
הערט מיט צער, צרות און ליידן. די „דערשלאָגענע און באַלידיקטע“
האַבן פאַר אים אַנטפלעקט די סאַמע אינטימסטע געפילן. געווען אַפילו
אַ פּאַל : אַן אַנטלאָפענער חתן איז צוריקגעקומען נעמען די דינסט רייכל.
אַזוי האָט דער קליינער יאָסל גערירט דעם חתנס האַרץ מיטן האַרצ-
רייסנדיקן בריוו.

דאָס צאַרטע סענטימענטאַלע יינגל איז געווען גרינג אויף טרערן.
האַבן די אַלע געשעענישן איבערגעלאָזן אין אים טיפע צייכנס, אויפן
גאַנצן לעבן. זיין שטענדיקע זוניקייט האָט זיך ניט זעלטן פאַרוואַלקנט.
נאָך מער וואַלקנס האַבן זיך אָנגעקליבן אין זיין נשמה בשעת ער איז
געקומען קיין אַמעריקע. געווען איז ער 17 יאָר אַלט. וואָס אַ טאַג,
אַלץ מער ליידן און צרות האָט דער לב-טוב פּרענאָוויץ דורכגעטראָגן
אין זיין אימיגראַנטיש לעבן.

אין אמעריקע

געקומען איז פרענאוויץ קיין ניו-יאָרק אין 1888 צו זיין שוועסטער פייגע-חיהלע. געוואוינט האָט זי מיט איר מאַן און דריי קינדער אויף מעדיסאָן סטריט. אין איר ענגער דירה האָט מען ווײַעס־איז געפונען אַ שטיקל פּלאַץ פאַרן גרינעם ברודער. אין גיכן האָט זיין שוואַגער, הערמאַן גלאַדסטאַן, זיך אַריבערגעצויגן מיט דער גאַנצער משפּחה קיין שיקאַגע, געזוכט דאָרט בעסערע גליקן. דער יונגער פרענאוויץ איז מיט זיי מיטגעפאַרן. ער האָט זיך דאָרטן גענומען צו פעדלעריי. פריער האָט ער געפעדלט מיט זיידנס, שפעטער מיט שנאַפּס, נאַכדעם האָט ער געהאַנדלט מיט העמדער. אַלע האָבן אים ליב געהאַט, אים געטרויט, געהאַלטן פון אים אַן עולם ומלואו. אָבער קיין פרנסה האָט ער נישט געהאַט פון די אַלע גליקן.

אין זיינער אַ דערינערונג „וואַרטנדיק אויף דער סאַציאַלער רע-וואָלוציע“, אין זיין בוך „פון לעבן“, גיט ער איבער די דעמאָלטיקע שטימונג ביי דער ראַדיקאַלער פּאַלקס־אינטעליגענץ אין שיקאַגע. אין יאָר 1921 האָט ער שוין געקענט שרייבן וועגן דעם מיט הומאָר. אָבער אין יאָר 1892 וואָלט ער נישט געוואָגט באַשרייבן מיט הומאָר ווי אַזוי מען האָט געוואַרט אויף דער סאַציאַלער רעוואָלוציע.

געווען איז דאָס טאַקע אין יאָר 1892, בעת דער אויסשטעלונג אין שיקאַגע. דעמאָלט האָט געבושעוועט אַ שרעקלעכער קריזיס אין לאַנד. „מיר האָבן געליטן הונגער — שרייבט פרענאוויץ — ווי געהעריק איז. נישט געווען וואו צו שלאָפן, און וואו דעם קאַפּ אַנצושפאַרן...“ אָבער גאָט האָט צוגעשיקט די רפואה פאַר דער מכה. דער ראַדיקאַלער עלע-מענט אין שיקאַגע האָט אָבער געהאַט דעם „פּראַגרעסיוו קלוב“, אויפן ווינקל דזשאַנסטאָן און דער 14טער. דאָרטן האָט מען געקענט הונגערן אינאיינעם, וואַרטנדיק אויף דער סאַציאַלער רעוואָלוציע. אַחוץ דעם האָט אין שיקאַגע דעמאָלט געוואוינט די משפּחה עדעלשטאַט. פון דאָרטן איז קיינער נישט אַרויס אַ הונגעריקער. אָבער צווישן די וויכ-טיקסטע געשעענישן איז געווען אַן אַנטדעקונג מצד איינעם אַ קלוב-מיטגליד. ער האָט, נעמלעך, אַנטדעקט אַ שמאַלץ-גרוב, וואָס האָט אַלעמען איבערראַשט. ס'איז געוואָרן אַ בהלה אין די ראַדיקאַלע קרייזן. אַגב, צו זיי האָט דעמאָלט אויך געהערט יצחק אייזיק הורוויטש. דער שמאַלץ-גרוב איז געווען אַ ביר-סאַלון, אין סטעיט-סטריט, וואו מען

האָט געקענט „קריגן כמעט אַ גאַנצן מאָלצייט, ווען מען טרינקט דאָרטן אַ גלאַז ביר...“ דער סוף איז געווען זייער אַ טרויעריקער. זיי האָבן דעם באַלעבאָס פון סאַלון געשטעלט ממש בדיל הדל. אין איין שיינעם נאַכמיטיק האָט ער אַוועקגעשטעלט עטלעכע „שטאַרקע“ ביי דער טיר און מען האָט די „עסער-גרופע“ אַרויסגעטראַסקעט פון דאָרטן.

אַזוי האָבן דעמאָלט געלעבט ראַדיקאַלע פּאָלקס-אינטעליגענטן אין שיקאַגע און געוואָרט: — די רעוואָלוציע האָט געזאָלט אויסברעכן אַ ליאַדע טאַג ביים „לעיק-פּראָנט“, ביים לעיק מישגען, צווישן לעיק און מישגען עוועניו. דאָרטן האָבן זיך שטענדיק געפונען די אַרבעטס-לאָזע פון דער גרייסער ווינט-שטאַט.

אַחוץ אונטערהונגערן האָט פּרענאָוויץ שוין געהאַט דערפאַרונגען אין אַן ערך 28 מלאכות און פּרנסות: אין אַ ציגעלניע און אין אַ גוס-פאַבריק, אין קוילנשאַכטעס און אין אַ וועשעריי, אין אַ שניידער-פאַ-בריק און ביי מאַשינען. ווי אַ סך אַנדערע אימיגראַנטן האָט ער זיך זייער שטאַרק געפלאַגט, אַרומגעוואַנדערט וואו נאָר אַ ווינקל און אַלץ געזוכט פּרנסה.

אין אַ געוויסער ענגנט אין די דרום-שטאַטן האָט ער זיך איינמאַל אַנגעטראַפּן אויפן הויפט-פעדלער. דער הויפט-פעדלער האָט דעם „ראַדיקאַלן“ יונגמאַן אויסגעריכט מיט אַ פּערד-און-וואָגן, מיט סחורה, און אים געשיקט פעדלען איבער די פאַרמס. איינמאַל איז פּרענאָוויץ צוגעקומען צו אַ רייכער פאַרם. געווען איז עס אַוונט-צייט. ער האָט אַנגעקלאַפט און געבעטן, מען זאָל אים דערלויבן דאָרטן איבערנעכטיקן. מען האָט אים אויפגענומען ווי די אמתע דרומדיקע מכניסי-אורחים נע-מען אויף. ביים אַוונט-מאַלצייט איז ער געזעסן אין געהאַקטע צרות. ער איז געווען פאַרשטויבט, ניט ראַזירט, אַפּגעריסן-אַפּגעשליסן. און דאָ שטייט אַ שוואַרצער און פאַכעט מיט אַ פעכער. און אַלץ איז אַזוי צירלעך-מאַנירלעך. אַבער די אמתע צרות האָבן זיך אַנגעהויבן ווען מען האָט זיך געדאַרפט לייגן שלאָפן. מען גיט אים אַפּ אַ באַזונדער צימער. ריין. ציכטיק. דאָס בעט איז אַזאַ פיינס, ער האָט פשוט מורא זיך לייגן שלאָפן אין אַזאַ בעט. איז ער שוין אַפּגעשלאָפן די נאַכט אויף דער ערד. דער רייכער גוט-באַזיצער לאָזט אים אַבער ניט אַוועק מיט ליידיקן. פריער פאַר אַלץ רעדט ער אים אויס אַלמאי ער איז געשלאָפן אויף דער ערד. ער כאַפט דאָס בעטגעוואַנט, צעדרייט אַלץ-דינג, מאַכט אַ מושב פון גאַנצן צימער און זאַגט פּרענאָוויץ: פון איצט

אן זאל ער זיך ליווג שלאפן אין בעט. ניט געקוקט אויף דעם, וואס דער באַלעבאָס איז געווען אַן עלעגאַנטער גוט־באַזיצער, אַ מיוחס, האָט ער זיך אַרױפגעזעצט מיט דעם צרהדיקן פעדלער פּרענאַױצן אויפן װאַגן, מיטגענומען טאַצן מיט זיך און מיט אַ געפילדער איז ער פאַרפאַרן אין שטעטל. במשך עטלעכע שעה האָט ער אויסגעפאַרקויפט דאָס גאַנצע ביסל סחורה, וואָס פּרענאַױץ האָט געהאַט אויפן װאַגן.

די ערשטע לידער

אַט די אַלע זאַכן האָבן זיך פאַרלאָפן מיט פּרענאַױצן װען ער איז אין זײנע קרײזן שױן געװען באַװאוסט װי אַ פּאַעט. ער האָט זיך שױן געהאַט געדרוקט אין לאַנדאַנער „אַרבייטער פּרײגד“, אין נױ־יאָרקער „פּרײע אַרבייטער שטימע“ און אין אַנדערע צײטשריפטן. אין זײנע ביטערע אימיגראַנטישע יאָרן איז זײן פּאַעזיע, אײגנטלעך, געװען זײן אײנציקע טרײסט.

די נײגונג צו שרײבן האָט ער שױן געהאַט אין די פּרײע קינדער־יאָרן. אין חדר האָט ער ליב געהאַט פאַרשרײבן אַלע לײדיקע ערטער אין די ספרים — אויף די שער־בלעטלעך, ראַנזן. ער האָט דאַרטן פאַרשריבן פאַרשײדענע לידלעך און גראַמען. דער רבי האָט זיך ניט אײנמאַל באַקלאַגט פאַר פּרענאַױצעס מאַמען. און דער מאַמעס ענט־פער איז שטענדיק געװען: „נאַט אײך, איך באַצאַל פאַרן שאַדן, נאַט אײך געלט, און לאַזט יאַסעלען צורױ“. די נײגונג צו פּאַעזיע האָט ער געירשנט פון זײן מאַמען. אַלײן האָט זי ניט געקענט לײענען און שרײבן. אָבער װען די קינדער האָבן זיך פאַרקליבן אין מרחקים, און זי איז געבליבן אײנע אַלײן, האָט זי ליב געהאַט דיקטירן בריוו צו זײ, בריוו פול מיט פאַרגלײכן און בילדער. למשל: — „איך בין װי אַ בױם אין אַסיען. װאָס זײנע בלעטער פאַלן אַראָפּ, אַזױ בין איך גע־בליבן אַן מײנע פּײגעלעך“.

זײן ערשט געדרוקט ליד האָט ער דערזען אין שיקאַגע. אײנמאַל איז זײן שװאַגער הערמאַן גלאַדסטאַן אַרײנגעקומען מיט אַ ײדישער צײטונג אין האַנט. דאָס איז געװען „דער פּאַלקס־אַדװאָקאַט“ פון נױ־יאָרק. ער עפנט די צײטונג און װײזט אַן פּרענאַױצן אויף אַ גע־דרוקט ליד. פּרענאַױץ איז געװאָרן בלאַס און פאַרחידושט: „זע נאַר, דער נאַמען און דאָס ליד איז דאָך װאַרט אין װאַרט װי מײן ליד!“

ער איז געוואָרן אויסער זיך: „אַ בעלנות. עמיצער האָט דאָך געגנבעט מיין ליד!“ דער שוואַגער האָט אים אָנגעהויבן באַרואַיקן און אים געהייסן זיך צוקוקן צום נאָמען פון מחבר. פּרענאָוויץ האָט שיר ניט געחלשט. ער האָט דערזען זיין נאָמען געדרוקט. שפּעטער האָט ער זיך דערוואוסט וועגן דער גאַנצער מעשה. דער שוואַגער זיינער האָט אַוועקגעשיקט דאָס ליד אין „פּאַלקס-אַדוואַקאַט“ און דער „פּאַלקס-אַדוואַקאַט“ האָט עס תּיכּף אָפּגעדרוקט. יענע נאַכט איז שוין דער יונגער דיכטער ניט געשלאָפּן. ער האָט יעדע ווייל אָנגעצונדן דאָס לעמפל און זיך צוגעקוקט — איז דאָס טאַקע זיין ליד און זיין נאָמען. געווען איז דאָס אין יאָר 1892 און אַלט איז ער דעמאָלט געווען 21 יאָר. דער נאָמען פון ליד איז: „צו אַ בייבי“. דאָס ליד געפינט זיך אויך אין זיינע צוויי ביכער לידער, וואָס ער האָט אַרויסגעגעבן: — „געדיכטע“, יאָר 1910, פּילאַדעלפּיע, אַרויסגעבער „אַזער בראַדעוויס“; און — „לידער“, אַרויסגעגעבן דעם 15טן מאַי, 1921, אין פּילאַדעלפּיע, פון י. ש. פּרע-נאָוויץ יוביליי-קאַמיטעט, צוזאַמענגעשטעלט פון אַלע יידישע צענטראַ-לע אַרבעטער-קערפּערשאַפטן.

אין דעם דאָזיקן ערשטן ליד זעט מען שוין דעם צוקונפטיקן פּרע-נאָוויץ. דאָס ליד איז אַ סאַציאַל ליד. דער טאָן, אָבער, איז אַ סענטימענטאַלער, אַ פעסימיסטישער, אַ דעפיטיסטישער. ער ווענדט זיך צום קינד: „שלאָף זיך, מיין ליבינקע, שלאָף אין דיין רוי“, „זיס דיין דרעמל, פון זאָרגן — נאָך ווייט“. ער דערציילט דעם קינד ווי:

די טרוימען פאַרשווינדן, דאָס גוטע פאַרהייט;
 עס קומען אָן צייטן פון זאָרגן און נויט;
 עס ווילט זיך דאָן שלאָפּן און טרוימען זיך פריי —
 עס לאָזט ניט, מען קען ניט, די צייט איז פאַרביי.

ער דערציילט דעם קינד „ווי קלייניקע קינדערלעך לויפן אַרום, באַרוועס און נאַקעט, מיט „פעיערס“ ביי דער זייט. דאָס יאָגט זיי, דאָס טרייבט זיי צו עלנט, די צייט“. ער באַשרייבט דעם קינד „פון לעבן דעם קאַמף“, דעם „שפּעטער“, און ער פאַרענדיקט דאָס ליד:

וועסט ווערן נאָר עלטער, וועסט וויסן, וועסט זען,
 אַז איצטיקער טרוים איז דיין בעסטער געווען.
 טאָ שלאָף זיך, מיין קינד — ביסט פון זאָרגן נאָך ווייט,
 איצט איז צום שלאָפּן דיין טייַערסטע צייט.

דאס פינצטערע אימיגראנטישע לעבן אין אמעריקע — שווערע ארבעט, אפט בלייבן אן ארבעט, הונגער, פלאגענישן, דאגות — דאס אלץ פארוואנדלט דעם אידילישן, וויכהארציקן פרענאוויצן אין א סאָ-ציאלן בעל־בכי. זיין ליד באַוועגט זיך אויסשליסלעך אין איין ריכטונג — צו דער סאָציאלער דיכטונג. ווי אַ סך אַנהייבער כאַפט ער אויף די בולטסטע סימנים אין דער דעמאָלטיקער פּאָעזיע. אַ נייע וועלט האָט זיך פאַר אים געעפנט. ער נעמט זי אויף אייפערק ווי יעדער נאַרוואַס־באַקערטער אין אַ נייעם גלויבן. ער „דערזעט“ אַ נייע זאַך. זיינע פּערזענלעכע יסורים און דער מענטשהייטס לייזן האָבן וואַרצלען, סיבות. ער דערקענט די דאָזיקע תּוֹד־סיבות. אין די געדאַנקען וועגן דעם פאַרכאַפּן זיין גאַנץ וועזן. ער ווערט אַנגעשטעקט מיט קאַמף־גרייטקייט, מיט הויכן רעטאַרישן טאַן פון וועק־און רופלידער. ער ווערט אין זיינע לידער — אַ טריבון. אינגיכן ווייזן זיך זיינע שאַרף־קעמפּערישע לידער אין דעם לאַנדאַנער „אַרבייטער פּריינד“. די ערשטע, וואָס ווייזן זיך דאָרטן, זיינען רעטאַרישע לידער מיט אַ הויכן אַראַטאַרישן גאַנג. זיי זיינען, אַבער, ניט געווען אַרגאַניש פאַר דעם צאַרטן פרענאוויצן. ניט אַלע ערשטע רעוואָלוציאַנערע לידער זיינע האָט ער אַריינגענומען אין זיין ערשט ביכל (1910). ער האָט זיי אויך ניט אַריינגענומען אין זיין צווייט בוך לידער (1921). די דאָזיקע לידער זיינען: „אַ מאַנאַלאָג פון די פּרייהייט“ (דעם 21סטן מאַי, 1893), „צום אַרבייטער פּריינד“ (דעם 21סטן יולי, 1893), „אונדזער ציל“ (דעם 11טן אויגוסט, 1893), „צום יאַרצייט פון ד. עדעלשטאַט“ (דעם 20סטן אָקטאָבער, 1893) און „עמיץ הענרי“ (דעם 15טן יוני, 1894). ווי פּריער דערמאַנט, די אַלע לידער זיינען געווען געדרוקט אין לאַנדאַנער „אַרבייטער פּריינד“.

זיין ערשט ליד אין „אַרבעטער פּריינד“ גיט אונדז אַ גוטן באַגריף וועגן דער דאָזיקער גרופּע לידער. אַגב, דאָס איז אויך אַן אַנטי־רע־ליגיעז ליד, נאָכן נוסח און נאָכן גאַנצן שולחן־ערוך ביי די דעמאָלטיקע „בעזבאָזשניקעס“.

אַ מאַנאַלאָג פון די פּרייהייט

זעט איר די שטערן,

וואָס ברענען זאָ גערן —

אַטדיז וועלכע ווערן —

אין הימל געשטעלט ?
דאָרט אין די רייען,
וואו ס'הערט זיך קיין ווייען,
קיין יאָמער-געשרייען,
אַט דאָרט אים מיין וועלט.

הערט איר, געזריקטע,
געפלאַגטע, געשטיקטע,
אין עלנט פאַרוויגטע,
אין שמערץ און אין פּיין !
וויילט איר געניסן
אַ לעבן אַ זיסן,
קיין טרערן זאַל פליסן, —
טאָ הערט'זשע זיך אײן :

באַקעמפט מיט דער וואַרהייט,
מיט שכל, מיט קלאַרהייט,
די שלעכטקייט, די גאַרהייט,
די קייט — רעליגיאַן !
די דומהייט, די עטער
פון זעלן די „רעטער“,
די פרומע „פאַרטעטער“
פון הימלישן „טראַן“ !

אַט דינע רבנים,
שמשים, ווינים,
און דוכט זיך, „רתמנים“
מיט איידעלן מוט —
אַט די זיינען פּרעסער,
וואַמוזיטיקע עסער,
וואָס בויען אויף שלעסער
פון טרערן און בלוט !

אַט די „שטילע טויכן“
פון אייך, די וואָס רויבן,

אין נאמען פון גלויבן
דעם גייסט זון דעם „איך“!
אַט די אַלע שינדער,
די געטלעכע זינדער, —
זיי, יעדן באַזונדער
פאַרשליידערט פון זיך!

פאַראייניקט, ווי ברידער,
די הערצער, די גלידער,
און שטעלט זיך אַנדער
זיי העלן — אַ מאַכט!
פאַרגיכטעט די בייטן,
פון אַרמוט און נייטן,
און קעגן די קייטן
גייט, שטעלט זיך אין שלאַכט!

קיין געטער, קיין טראַגען,
קיין שווערן, קאַנאַגען —
די קערקערס מילאַגען
פאַרוויסטעט, צעברעכט!
קיין הערשער, קיין „מיינע“,
קיין „יענעמס“, קיין „דיינע“,
קיין פריצימלעך פיינע
קיין הערן קיין קנעכט!

נאָך דאַן, איר געדריקטע,
געפלאַנטע, געשטיקטע,
קענט ווערן באַגליקטע
אויף ערדישן רייך!
און דאַן וועל איך, פרייהייט,
אין צייטן דער ניהייט —
מיט ליבע און טויהייט
אויך קומען צו אייך!

ווען מען קוקט זיך דאָ צו צו דער טעכניק, צו דער פּערזאָנליכקייט, דערפילט מען ווינטשעווסקיס איינפלוסן. מיט קליינע אויסנאָמען האָט ווינטשעווסקי בשעתו באַאיינפלוסט אַ סך אָנהייבער-פּאָעטן, דירעקט אָדער אומדירעקט. אין פּרענאָויצן קען מען דערפילן נאָך אַן איינ-פלוס — דעם מער עמאַציאָנעלן און רעוואָלוציאָנער-מיסטישן עדעל-שטאַטן. עדעלשטאַט איז געווען דער גייסט, וואָס צו אים האָבן זיך געצויגן די געדאַנקען פון די דעמאָלטיקע אַלע יונגע פּאָעטן. די מערסטע זיינען געקומען אין דער פּאָעזיע בעת עדעלשטאַט איז אַזוי פּאָעטיש-מאַרטירעריש יונג געשטאַרבן. עדעלשטאַט איז פאַר זיי געווען אַ לע-גענדע. אַזוי איז עס געווען מיט באַוושאָווערן, אַזוי איז עס געווען מיט בנימין ראָזענבלומען, זעילינגען באַבאָדן, וויליאַם קאַזערוו. אַזוי איז עס אויך געווען מיט דעם יונגן, אויפגעצאָרנטן ליריקער פּרענאָויצן. די דעמאָלטיקע פּאָעטן האָבן געווידמעט לידער עדעלשטאַטן: באַבאָד — „צום פּאָעט“ און „אין מעמאָריאַם אָוו ד. עדעלשטאַט“ (טיטל אין ענגליש); י. זיילין — „צום פּאָעט“; באַוושאָווער — „צום אַנדענק פון דוד עדעלשטאַט“. פּרענאָויץ האָט אויך צוגעטראָגן זיין באַשיי-דענעם בייטראָג. זיין ליד „צום יאַרצייט פון ד. עדעלשטאַט“ איז געווען געדרוקט אין לאַנדאַנער „אַרבייטער פריינד“, דעם 20סטן אַקטאָבער, 1893. דאָס ליד געהערט צו דער גרופּע לידער, וואָס פּרענאָויץ האָט גיט אַריינגענומען אין זיינע ביכער, ווי אַן אומבאַקאַנט ליד גיבן מיר עס דאָ איבער בשלימות:

צום יאַרצייט פון ד. עדעלשטאַט

שלאַף, זיך, שלאַף זיך, פרייהייטס-דיכטער.
 זיך דיין יונגן רוים —
 אַלעס, אַרום דיין טויטן-גראַב,
 איז ווי שטיינער שטום!
 ביסט געפאַלן מיטן זעכל
 אין דער פרייהייטס-שלאַכט!
 שלאַף זיך, שלאַף זיך, באַווער
 אין דער לאַנגער נאַכט.

האַסט געלעבט וואַרהייט ליבן,
 האָסן וואָס איז שלעכט.

האַסט געזונגען טרויערלידער
פון דעם וויסטן קנעכט.
דיין שטורעם-ליד האָט אים באַצויבערט,
הימלישער פּאָעט!
שלאָף זיך, שלאָף זיך, קינד דער וואַרהייט,
אין דיין קאַלטע בעט...

דערבער האָסטו אויסגעריסן,
פון די ווילדע בייט...
און אַס דאַרטן, אין דער ווילדהייט —
בלימעלעך פאַרווייט! —
און עס בליען יונגע בלומען —
אך, ווי שיין עס ריכט!
שלאָף זיך, רואיק, רייכער דענקער,
האַסט געטאַן דיין פליכט!

דאָך דער טויט, דער ווילדער מערדער —
האַט דיין וועלט צעשטערט!
האַט דיין יוגנט געעל צעבראַכן
מיט זיין שרעקנס-שווערד.
דיך ענטריסן פון דיין אַרבעט —
זיסן איהעצאל!
שלאָף זיך, שלאָף זיך, ריינע זעלע
אין דעם שוואַרצן טאַל...

דיינע ברידער, וועלכע טראָגן
קייטן אָן אַ שיעור,
דינע בלודנע, וויכטע שקלאַפּן,
ריידן אָפּט פון דיר —
זיי פאַרגיסן הייטע טרערן
ביי דעם אייזן שטאַב —
שלאָף זיך, שלאָף זיך — קענסטו שלאָפן
אין זיין קאַלטן גראַב?

גאָר איך הער אַ שטורעם שטימע
אין דיין „לעצטנס“ ליד :
„פון מיין קבר וועל איך זינגען
פונעם קריסט און ייד“.
זינגען גיט פון זאָגען-שטראַלן
און אַ פּרילינגס-בלום,
גאָר פון שווערע, שווערע קייטן —
פון דעם שקלאַפּענטום !

יא, דו ביסט אין קאַמף געפּאַלן,
ביט אַ קריגס-געשריי !
האַסט געקעמפט פאַר דינע ברידער —
טוימסט אין גראָב פון זיי...
האַסט געדאַנערט : „ווייטער ! ווייטער !“
ווי אַ פעלדמאַרשאַל —
האַסט געפילט די שמערצן-קינדער
און דעם גליק פאַר אַל.

אָגב, — פּרענאַוויץ דערמאַנט דאָ עדעלשטאַטס צוויי שורות פונעם
ליד „מיין צוואה“, עדעלשטאַטס „מיין צוואה“ איז דעמאַלט געווען ממש
פאַרגעטערט. דאָס דאָזיקע ליד מיטן נאָמען „מיין צוואה“, האָבן אַ סך
געמיינט, איז געווען עדעלשטאַטס צוואה, ד"ה זיין לעצט ליד. „פּרענאַ-
וויץ, ווי אַלע, מאַכט אויך דעם זעלביקן טעות, ווען ער רופט עס אַן
„דיין לעצטעס ליד“. באמת געהערט עס גאָר צו עדעלשטאַטס ערשטע
לידער. דאָס איז עדעלשטאַטס זיבעט ליד געשריבן אין יידיש.
פון דער גאַנצער גרופע לידער, געדרוקט אין לאַנדאַנער „אַרביי-
טער פריינד“, האָט פּרענאַוויץ בלויז דריי לידער אַריינגענומען אין
זיין ביכל „געדיכטע“ (1910). דאָס זיינען : „שלעכטע צייטן“, „אַהין“,
„דער מענטש אַלס קינד און אַלס מאַן“. אין זיין שפּעטערדיק בוך
„לידער“ (1921), האָט ער אַריינגענומען בלויז צוויי. ער אַליין האָט
געפילט — די ברויזנדיקע רעטאָריק אין ליד איז גיט זיין עלעמענט
און איז גיט אַרגאַניש פאַר זיין פּאַעטישן געמיט. ער שטילט איין די
שטורעם-רעטאָריק אין זיין ליד. אפשר אומבאַוואוסטזיניק, דערציילט
ער אונדז אַליין וועגן דעם ריס אין אים צווישן צוויי וועלטן, צוויי
געפיל-וועלטן, וואָס רייסן אים אין פאַרקערטע ריכטונגען. אין אַ סך
לידער זיינע פילט מען אַט-דעם ריס. אַפילו אין זיינע ערשטע לידער,

די ברויזנדיק-רעוואלוציאנערע, ווי אויך די מרה-שחורהדיקע סאציאלע
לידער, הערט זיך שוין דער מאטיוו פון קעגנזאצן: דאָס רעטאַריש-
רעוואלוציאנערע און זיין אינטימע, טרוימערישע וועלט. אין דעם ערשטן
ליד, געדרוקט אין לאַנדאַנער „אַרבייטער פריינד“, הערן זיך אָט די
ווערטער, גלייך ביים אָנהייב:

זעט איר די ישטערן,
וואָס ברענגען זאָ גערן —
אַטזי וועלכע ווערן
אין הימל געשטעלט ?
דאָרט אין די רייען,
וואו ס'הערט זיך קיין ווייען
קיין יאַמער-געשרייען, —
אַט דאָרט איז מיין וועלט.

נאָך בולטער דריקט ער אויס דעם זעלביקן געדאַנק אין דעם ליד
„אַהין“:

אַהין, וואו עס שטראַלן פון פרייהייט די ליכטער,
וואו לעבן באַלעבט אַלע מענטשן געזיכטער,
און דאָרט, וואו עס דריקט גיט פון עלנט דער שמערץ —
אַהין, דאָרטן רייסט זיך מיין פילנעם הערץ !

אַהין, וואו עס דופטעט, אין פריילינגס-פערפיומען,
צעטראַגן זיך רייך פון די פעלדער און בלומען
און אַלץ איז באַגאַסן מיט הימלישן חן —
אַהין וואַלט איך ציען, אַהין וואַלט איך גיין.

איך וואַלט זאָן געוואָגען נאָר פריילעכע לידער,
דערמאנטערט, באַגייסטערט די שוועסטער און ברידער,
איך וואַלט אין די הערצער געפילן מענעט,
און פייגעלעך וואַלטן מיך הימליש באַגלייט.

איך וואַלט זאָן... דאָך שרעקלעך... דער טרוים איז פאַרפלאַסן —
איך זע נאָר די פרייהייט אין קייטן געשלאָסן !
אַ הימלען ! עס פרעסט אין מיין האַרץ אַ געחייך
איך מוז זאָ נאָך בלייבן — זיטאָ וואו צו גיין !

דאָס דאָזיקע ליד „אַהין“ האָט געהערט צו זיינע ערשטע לידער, געדרוקט אין לאַנדאָנער „אַרבייטער פריינד“ דעם ערשטן אַפּריל, 1894. דאָך פאַרנעמט דאָ דער „איד“-מאַטיוו אַ וויכטיק אַרט. ווי שוין דער-מאַנט, פּרעגאַוויצן, דעם סוביעקטיוון ליריקער, דעם כמעט „איד“-דיכטער, איז אויסגעקומען שרייבן און לעבן, ווען דער פּריוואַטער „איד“-מאַטיוו איז ניט געווען אין הסכם מיטן סביבה-גייסט און מיטן צייט-גייסט.

מיט אַטאָ-דעם ריס אין האַרצן — דעם ריס צווישן „וועלט“ און „איד“ — ביטער אַנטוישט, אַ צעליטענער דורך פאַרשיידענע מלאכות, און אָן מזל-ברכה, האָט ער פאַרלאָזן די דרום-שטאַטן און איז געקומען קיין פּילאָדעלפּיע. דאָס איז געווען אין יאָר 1895.

אין פּילאָדעלפּיע

וועגן פּרענאָוויצעס לעבן אין פּילאָדעלפּיע געפינען מיר זייער אַ סך אויטאָ-ביאָגראַפישע מאַטעריאַלן אין זיין בוך פּראָנע „פון לעבן“, 1921. דער רעאַליום, אין די 90ער יאָרן, האָט אויף אים געהאַט אַ שטאַרקע השפּעה. אין הסכם מיטן רעאַליסטישן נוסח, האָט ער פאַר-צייכנט שילדערונגען, בילדער און סצענקעס. דאָס זיינען קינסטלערישע רעפּאַרטאַזשן און דערציילונגען. אָבער פּרענאָוויץ רופט זיי אַנדערש, טאַקע ווי מיר האָבן עס נאָרוואָס דערמאַנט. די ערשטע אַפּטיילונג רופט ער „שילדערונגען, בילדער און סצענקעס“. די צווייטע אַפּטיילונג רופט ער — „אומעטיקע שמייכלען“. אים איז ניט גענאָגען אין שאַפּן אַ דערציילונג. ער האָט געוואָלט איבערגעבן געשעענישן, אמתע געשעענישן פון לעבן. ער האָט זיי געוואָלט איבערגעבן דירעקט, אומפּאַרמיטלט. זיי זיינען אָבער, געווען דורכגענומען מיט דער שטיי-מונג פון אַ סענטימענטאַלן ראַדיקאַל.

ווען פּרענאָוויץ איז געקומען קיין פּילאָדעלפּיע איז ער געוואָרן אַ משרת, אַ „קלירק“, אין אַ „גראַסערי“, אַ שפּייז-געוועלבל. פון דער הומאַריסטישער מעשה „אַלט גראַסערי קלירק“ דערוויסן מיר זיך, אַנב, וועגן זיין „מאַכן אַ לעבן“ אין פּילאָדעלפּיע. די, וואָס זיינען באַ-קאַנט מיט דער אַרבעט אין אַ „גראַסערי“ אין יאָר 1894, וועלן דער-קענען דעם ביטערן אמת הינטער פּרענאָוויצעס הומאַריסטישן טאָן: „ווי אַזוי איד בין אַ קלירק געוואָרן? גאָר פשוט, איד האָב דאָן

ניט געהאט קיין אנדער אַרבעט, און איך האָב אויך ניט געהאַט קיין סענט ביי דער נשמה, האָב איך עס אָנגענומען דעם טייערן דזשאַב...

„געאַרבעט האָב איך פֿון 6 אור פֿרי, ביז 11 אור ביינאַכט. אויסער דעם האָב איך 6 טעג אין וואָך געמוזט אַרבעטן אַ פֿאַר שטונדן אַ טאַג אַווערטיים (איבעריקע שעהען)..."

„געשלאָפֿן בין איך אין אַ גרויסן צימער, וועלכער האָט זיך געפונען אַ ביסל העכער פֿון טאַפֿ פּלאַר. אומעטיק איז מיר דאָרטן קיינמאַל ניט געווען, ווייל גאַנצע נעכט פּלעג איך דאָרטן הערן מוזיק. קעץ האָבן זיך דאָרטן יעדע נאַכט פֿאַרקליבן און זיי האָבן געגעבן קאָנצערט..."

„קרעפלעך עסן, זאָגט מען, ווערט אויך מיאוס... טראָץ דעם וואָס איך האָב ליב מוזיק, האָב איך שוין אָבער די קאַצן-מוזיק מער ניט געקענט אַריבערטראָגן, און איך האָב זיך געפּילט געצוואונגען צו גיין ענדיקן מיין שלאָף דאָן-סטעירז אויפֿן סטופּ... (אונטן, אויף דער טרעפּ)."

„נאַטירלעך האָט מיר דער באַס געצאָלט, אָבער וויפל מיין גע- האַלט האָט אויסגעמאַכט אַ וואָך, קאָן איך נאָך אייצט ניט אויסרעכענען גענוי. מיר דאַכט זיך, אַז עס האָט „געכאַפט“ אַרום 90 סענט אַ וואָך מיט עסן..."

אין דער מעשה „אַלס אַ קלוירק" דערציילט פּרענאַוויץ וועגן אַ קאַמישער געשעעניש. שיר ניט אָן אייפּערזוכט-סצענע. דער פּאַעט- משרת און דער באַלעבאַס האָבן געהאַט זיי זעלביקע נעמען. גלייך פֿון אָנהייב האָט די באַלעבאַסטע אים געזאָגט „דו". ער איז דאָך בלויז אַ משרת. געווען איז זי „אַ הויכע, דאָרע יידענע, מיט איינגעפּאַלענע באַקן". איינמאַל האָט זי געמיינט, אַז איר מאַן וואָלגערט זיך ערגעץ אַרום אין קראָם, גיט זי אַ זאַג: „מיר וועלן היינט גיין צו אַ באַל". דעם פּאַעט איז דורך אַ קעלט... ס'איז געשען עפעס ערגער. דער מאַן האָט עס טאַקע דעהערט... ער איז נאָרוואָס אַריין אין קראָם. זיין ווייב, האָט ער גלייך געכאַפט, לאַרט דעם משרת צו אַ באַל. מען האָט דעם באַלעבאַס געמוזט אויפקלערן דעם טעות: די באַלעבאַסטע האָט געמיינט שלמהן, דעם מאַן אירן, און ניט שלמהן דעם משרת. האָט מען דעמאַלט באַשלאָסן, מען זאָל דעם משרת רופן שלמה איציק. האָט זיך איינמאַל צוגעטשעפעט אַ קונהטע: ניט אנדערש, פּרענאַוויץ איז איר ברודער שלמה-איציק. זי האָט אַרומגעכאַפט פּרענאַוויצן און אים גענומען האַלדון און קושן. ער האָט זיך קוים געראַטעוועט... מען האָט איר געמוזט אויפֿ-

קלערן פארוואס דער משרת הייסט שלמה־איציק... דער באַלעבאָס האָט אַבער פאַרלאָרן אַ „קאָסטימערקע“.

דאָס זיינען די וויציקע געשעענישן, וואָס זיינען טאַקע פאַרגע־קומען אויף זיין „רייכער“ שטעלע. אַבער פרענאָוויץ האָט אויף דער דאָזיקער שטעלע ניט אויסגעלעבט זיינע יאָרן. ער האָט זיך קוים אַרויסגעראַטעוועט פון דאָרטן מיט דער גאַנצער נשמה. און שולדיק אין דעם איז געווען דער פּאָעט מנחם־מענדל דאָליצקי.

דער באַלעבאָס פונעם שפּיז־געוועלבל איז געווען אַ ייד אַ לאַ יוצלח, זיך קיין עצה ניט געקענט געבן מיט זיין גרויס געשעפט, מיט די „ריזיקע“ פינאַנסן, און מיט די גרויסע זאָרגן, וואָס אַזאַ גרויסע אונטערנעמונג פּאָדערט. שטעלט זיך דאָרט אַמאָל אַריין אַ הויכער ייד. ס'זעט אויס — אַ ייד אַ תּלמיד־חכם. פרעגט דער ייד דעם באַ־לעבאָס צי אַרבעט דאָ ניט, טשאַסעם, דער פּאָעט י. ש. פרענאָוויץ. דער באַלעבאָס ווייסט אויף זיכער, אַז ביי אים אַרבעט ניט קיין פּאָעט. ווי איז עס גאָר מעגלעך? — אַ פּאָעט זאָל אַרבעטן און נאָך אין אַ גראַ־סערי... אַבער דאָליצקי לאָזט ניט אָפּ: מען האָט אים געגעבן אַט־דעם אַדרעס. קאַנטיק, אַלץ שטימט גענוי. איז וואו איז דער פּאָעט? ניטאָ, ניטאָ אַהין, ניטאָ אַהער. ביז דאָליצקי גיט אַ פּרעג: ר' ייד, אַבער אַ משרת האָט איר? און דאָ רוקט זיך אַרויס אַ הויכער יונג, אַ לאַנגאַטש, מיט אַ זאַק קאַרטאָפל אויף די פּלייצעס, און דער באַלע־באָס ווייזט אָן אויף אים: מיסטער, אַט דאָס איז מיין משרת...

דער באַלעבאָס האָט שפּעטער געלייגט אַ סך כבוד אויפן משרת־פּאָעט. האָט ער אים דערמיט ממש פאַרמאַטערט. קיין גרויסער פי־נאַנסיסט איז דער 24־יעריקער פּאָעט אַליין ניט געווען, און דאָ פּי־ניקט אים דער באַלעבאָס מיט הויכע ענינים. וועגן יעדער קלייניקייט מוז ער זיך שוואַל עצה זיין מיטן פּאָעט: קרעדיטן, הלוואות, סחורה, וועקסלען אַאָז״ו און אין איין שיינעם פּרימאָרגן האָט דער פּאָעט גע־לאָזט פּאַלן אַזאַ גאַלדענע שטעלע און איז ווי אין וואָסער אַריין...

ווען מיר דערזעען אים צוריק אויפן „פנים פון וואָסער“, איז ער שוין אַ קאַנדוקטאָר אויף אַ טראַמוויי. עטלעכע יאָר האָט דעם פּאָעט באַשיינט די קאַנדוקטאָר־פאַרמע. געוואוינט האָט ער במשך יענע יאָרן ביי אַ קריסטלעכער משפּחה. ער האָט זיך דעמאָלט ווייניק־וואָס גע־הברט מיט זיינע גאַענטסטע פּריינד, מיטן יידישן ראַדיקאַלן עולם. פשוט — ער האָט ניט געהאַט קיין צייט. אויך די גאַלדענע קאַנדוקטאָר־

שטעלע האָט ער שיר ניט פאַרלאָרן. איז אים זיין גרויסע ערלעכקייט בייגעשטאַנען. געווען איז די מעשה אַזאַ. די אָנגעשטעלטע פון דער טראַמוואַי־קאָמפּאַני האָבן געפירט אַ סטרייק און אים פאַרשפּילט. אַלע אַקטיווע סטרייקערס, ווי געוויינלעך זיינען געווען אויף דער „שוואַר־צער ליסטע“. האָט מען זיי אָפּגעזאַגט פון דער אַרבעט. פּרענאָוויצעס נאָמען איז, פאַרשטייט זיך, אויך געווען אויף דער „שוואַרצער ליסטע“, אינאיינעם מיט די נעמען פון אַנדערע „געפּערלעכע“ מענטשן. און... ס'האָט שוין געהאַלטן דערביי, ער זאָל זיך געזעגענען מיטן קאָנדוקטאָר־מונדיר. האָט זיך אָבער זיין אָפּטיילונג־פאַרוואַלטער איינגעשפּאַרט: אַט דעם ליבן און ערלעכן פּרענאָוויצן מוז ער האָבן. און אַזוי האָבן זיינע מעלות ניט צוגעלאָזן, עס זאָל פאַרקומען אַ שינוי אין זיין לעבן... און פּרענאָוויץ איז געבליבן אַ קאָנדוקטאָר...

ביטער האָט זיך אים דעמאָלט געלעבט. יידישע ראַדיקאַלן האָבן זיך טאַקע געטרייסט מיט חלומות, גרויסע האַפּענונגען, טרוימען, דאַרשט נאָך וואונדערלעכע מעשים, אָבער די צייט איז געווען אַן אומרויאַקע, פול מיט אָנגסטן, אָנונגען, דערוואַרטונגען. דער גרויסער בלוטיקער יום־הדין האָט זיך געהאַלטן אין איין דערנעענטערן מיט יעדן נייעם טאַג. אָבער ווי נאָענט דער גרויסער „שטורמישער טאַג“ איז ניט גע־ווען, איז אָבער זיין שעה געווען אַלץ אומבאַשטימט. און אין די דאָזיקע אומבאַשטימטע טעג איז געווען זייער ביטער. ביטער — אויך דעם דיכטער און אַנאַרכיסטיש־געשטימטן ראַדיקאַל — אויף די טראַמוויען פון דער גרויסער שטאָט פּילאָדעלפּיע.

פינצטערניש און ליכט

אין יענער פרימיטיוו־ראַדיקאַלער צייט איז די וועלט געווען גע־טיילט אין באַשטימטע צוויי לאַגערן. אַזוי האָט עס דער יידישער אימיגראַנטישער ראַדיקאַל געזען. אַלצדינג האָט זיך געטיילט אין צוויי: שוואַרץ און ווייס. די ווירקלעכקייט איז געווען שוואַרץ, דער טרוים — אומשולדיק־ווייס. דאָס איז געווען חל ניט נאָר אויף חלום און וואָר, נאָר אויך אויף דער נאַטור, אויף מענטשלעכע הערצער, אויף פינצטערניש און ליכט, מיט איין וואָרט, אויף אַלץ. אַזוי האָט אויך פּרענאָוויץ געזען די וועלט. אַזוי האָט ער זי אויפּגענומען. נאָך אין זיין קינדהייט האָט זיך אים די וועלט באַוווּזן אויף אַזאַ פרימיטיוון

אופן. און דאָ, אין דער אימיגראַנטישער אַמעריקע, האָט זיך עס נאָך מער פאַרשאַרפט, געוואָרן נאָך בולטער. זוכט פּרענאָוויץ אַרויסברענגען די דאָזיקע קאָנטראַסטן אין זיינע לידער. באַאיינפלוסט פון אַנדערע דיכטער טראַכט ער אָפּט צו, „טרוימט אויס“, ווי ער הערט פאַרשיידענע שטימעס — אין דער נאַטור, וויכוחים צווישן געליבטע, פאַטער און קינד אאָוו, ער באַקליידט די סאָציאַלע געדאַנקען אין אַט-די אויס-געטראַכטע, „אויסגעטרוימטע“ בילדער. די אַלעגאָריע אין זיי איז טראַדיציאָנעל. בעסער געזאָגט: די אַלעגאָריע אין זיי איז פּערזאָניפּיצירט. און דער גאַנג איז אַ סענטימענטאַלער, באַזונדערס אין די צופיל-אויסגעצויגענע פאַעמעס. ער איז אָנגעשטעקט מיט דער דעמאָלטיקער פאַעטישער אַטמאָספּערע: מיט אַ געוויסער פייערלעכקייט. אין זיין ליד „די זון“ („שטאַלצע זון, אַ הער-אויף שיינען, הער-אויף געבן אונדז ריין ליכט...“) ווענדט ער זיך צו דער זון מיטן אייביקן יאָמער:

ויסע פרוכט, און לעבנס-קערנער
ציסטו פון דער ערד און צאל;
און עס זאָגן ריינע בליקן:
ווער עס חיל, געניסן זאל!

דאָך, אַ, זאָנע, ביז די וואַלקנס
שניידט אַ שמעהצלעכער געשריי
פון געהריקטע און געשטיקטע
וועלכע יאָמערן פון חיי.

און פּלוצעם האָבן „זיך באַוויון ווערטער אין אַ זאָנען-שטראַל“,
„יעדע זילבע האָט געפּינקלט ווי מיט גאַלדענע טינט באַטריפט; און
געלעזן האָט ער „שטויבענד יענע צויבער-שיינע שריפט“:

ערדן-קינד, וואָס העלפט ריין וויינען?
חיש זיך אָפּ דיין שמעהצן-טרער!
ערשט אַריין אין לעבנס-שטורעם,
און דו ווינסט: דער קאַמף איז שווער?!

די זון אַליין „דערפּילט“ אירע „אַלע פּליכטן“, „מאַכט ליכטיק
ערד און הימלען, און באַלעבט די גאַנצע וועלט“. נאָכדעם קומען באַ-

שרייבונגען, רעזאָנאַרונגען, באַטראַכטונגען וועגן קאַמף, ליידן, וויסן.
און די זון טרייסט אים :

וויין ניט, וויין ניט, זיי ניט מוטלאַז,
ערגסט, קעמפּנד אין די צייט ;
פּייגלינג רופּט מען דעם וואָס בייגט זיך,
קעמפּער — דעם וואָס גייט אין שטרייט !

און אָט איז אַן אַנדער „אויסגעטרוימט“ סאַציאַל ליד „נאַכט-
בילדער“ : דער דיכטער, „אויסגעטאַן פון שווערן טרויער“, טראַכט וועגן
„יענעם מאַרגן, וואָס וועט ברענגען מענטשן גליק“. ער זעט —

לאַנגע, בלוטיקרויטע פּאַנען
האַבן הויך, און ווילד געפּלאַצערט,
און געוואָרפן זייערע ברעגן,
אין די ווינקלען פון דער וועלט ;
און די גלייכהייט האָט מיט יובל
אויסגעשפּרייט די שטאַלצע פּלאַנלען,
און דער גלאַנץ פון וואַרע ליבע,
האַט געשפּיגלט זיך פאַר מיר.

און אין דעם דאָזיקן ליד קומט גלייך אויף דער קאַנטראַסט צווישן
„דעם גרויסן פּריידן-פּייער“ און די „דיקע שווערע וואַלקנס“ —

ווי דער אָלער, ווי דער שטורעם
איז מיין זעלע שטאַלץ געפּלוינגן,
און דער גרויסער פּריידן-פּייער,
האַט געפּלאַקערט אין מיין האַרץ ;
ענדלעך... דיקע, שווערע וואַלקנס.
האַבן אַלעס שוואַרץ פאַרצוינגן,
און אַ ווילדע שרעק, און מורא
האַט געוועלטיקט איבעראַל.

עס באַווייזן זיך „שוואַרצע, בייזע שרעקנס-גייסטער“, און מיט

שרעק און ווילדע קולות" קומען זיי צום דיכטער. „בליצן מיט בלאַנקע מעסערס" און שפּאַטן :

ניט דער טרוים פון שטאַלצע טרויער
וועט פאַרניכטן אונדזער אַלמאַכט ;
ניט די פּיילן פון געדאַנקען
וועלן שטירצן אונדזער טראַן —
אונדזער טראַן איז פּעסט געמויערט,
אויף די זיילן פון דער רומהייט,
און די צייט פון אונדזער הערשאַפט,
איז אויף אייביק אומבאַגרענעצט..

און דער דיכטער דערציילט ווייטער וועגן זיך :

און אַלץ שווערער, שווערער, מידער
איז מיין זעלע וואָן געוואָרן,
און אין דיקן טרויער־מאַנטל
האַב איך פּעסט זיך איינגעהילט.

אַבער בעת דער דיכטער באַגיסט זיך מיט „הייסע, זודיק־הייסע טרערן" און „באַוויינט דעם טיפן טרויער" — באַוויינט זיך פּלוצעם אַ גייסט „מיט אַ פּאַקל אין זיין האַנט". און דער גייסט באַפעלט דעם דיכטער אויפצואוואַכן פון טיפן טרויער. „טרערן היילן קיינמאַל ניט דעם שמערץ". זאָגט דער גייסט דעם דיכטער אין חלום דאָס, וואָס מיר ווייסן וועגן דעם דיכטערס בליק אויפן לעבן — אַלץ באַשטייט פון שוואַרץ און ווייס, גוט און שלעכט אַזאָוו :

צוויי אַלמעכטיקע קאַנטראַסטן
פירן אָן דעם לעבנס שיקוואַל ;
ליכט און פינצטערניש — זיי זיינען
אַרדי מעכטיקע קאַנטראַסטן צוויי.
לעבט די ערשטע, מוז די צווייטע
מיט איר שוואַרצן שרעק פאַרשווינדן.
לעבט די צווייטע קען די ערשטע
מיט איר צויבער־פּראַכט ניט זיין.

אַטאָ-דער הויפט-מאַטיוו אין דער סאַציאַלער דיכטונג — קאַנ-
טראַסטן, דאָס האָט זיך גאַר בולט אויסגעוויקלט אין פּרענאַוויצעס
לידער. אָבער אין זיינע לידער פון דעם מין קומען צום אויסדרוק
„זעאונגען“, וואָס ער האָט „אויסגעטרוימט“. עט ווייזן זיך גייסטער,
פיגורן, צויבער-בילדער, פינצטערע וואַלקנס אַאַזױו.

אין ליד „מיינע האַפּענונגען“, למשל, דערציילט ער וועגן די
„שיינע לענדער, וואו די פרייהייט שטראַלט“, וואו „אויף אַ שטול פון
גאַלדינע שטראַלן, געטלעך אויסגעשניצט — דאַרטן זיצט די געטין פריי-
הייט, און זי שטראַלט און בליצט“. בעת זיין „זעלע שטורעמט, רייסט
זיך, ציט זיך נאָר צו איר... קלינגט פּלוצעם איר זיס קול: קום, מיין
קינד, צו מיר!“ און ווי אין אַלע לענגערע „אויסגעטרוימטע“ לידער
זיינע, וואו עס הערן זיך שטימעס, דיאַלאָגן, אויסרופן, — וויקלען
זיך אויך פאַנאָדער זעאונגען. אין דעם איצטיקן ליד, למשל, דערציילט
„די געטין פרייהייט“ ווי אַזוי מען וועקט זי, זי זאָל זיך ווייזן פאַר דער
גאַנצער וועלט:

פּלוצלונג, ליגנד טיף געזונקען
אין דעם תהום פון צייט —
האַבן שטימען הויך ערקלונגען:
„— פרייהייט, ביסט באַפרייט!

פרייהייט, פרייהייט, שיינע געטין,
קום — פאַרלאָז דיין צעלט!
קום און ווייז זיך מיט דיין גרויסקייט,
פאַר דער גאַנצער וועלט!

און איך האָב דערזען מיט שטויגען,
מענטשן אָן אַ שיעור,
קומען יובלענד מיר אַנטקעגן,
און באַגריסן מיך —
אַלע פריילעך, אַלע ליבלעך,
ווי דער בלומען-דופט,
און עס האָבן הויך געקלונגען
שטימען אין דער לופט.

די שטימען באַגריסן זי, דערציילן איר: „די טעמפלען פון טי-
ראָנען ליגן שוין פאַרוויסט“, „די שוואַרצע מענטשן-גייסטער ליגן אַלע
טויט, און די גלייכהייט האָט די פליגלען איבער אונדז צעשפרייט.“
און די פרייהייט געטן דערציילט:

און מיט גירטן און מיט בלומען
שיינע אָנגעטאַן ;
און מיט יובל מיך געטראָגן
צו דעם העכסטן טראָג...
און איר האָב דעם טראָג באַשטיגן,
פול מיט גלאַנץ און פראַכט —
און זיי האָבן מיך אַלס „העכסטע“
איבער זיי געמאַכט.

און דאָס ליד ענדיקט זיך ווי עס האָט זיך אָנגעהויבן: מיט קאַנ-
טראַסטן —

זיסע האַפענונגען מיינע,
באַנטאַויען רייך ;
צו די כוואַליעס פון די ימים,
זייט איר אַלע גלייך.
ושטיינט איר — ברענען מיינע פריידן
ווערט מיין זעלע הייס —
הייסט איר אָבער אָן צו פאַלן,
אך, מיין שרעק איז גרויס אַזוי.

אַזוי כמעט אין דער זעלביקער שטימונג, אין דעם זעלביקן אופן
קעגנשטעלן קאַנטראַסטן, ענדיקט זיך זיין ליד „ערינערונגען“. פריער
דערציילט ער וועגן דעם ווי אַזוי די „לאַכנדע קינדהייט“ און די „פאַנ-
טאַסטישע יוגנט“ האָבן אים „הויך אין די הימלען פאַרטראָגן“ און
דאַרטן אים „ענטזיגלט“ זיין גליק:

דאָך איצער — וואו זיינען די מעכטיקע פליגלען ?
וואו זיינען פון לעבן די קוואַלן ?
וואו זיינען די טרוימען, וואו זיינען די בילדער,
וואו זיינען די גלענצענדע שטראַלן ?

און טרויעריק שטיי איך און בליק צו די הימלען,
וואָס זיינען מיט וואַלקן פאַרצויגן...
אַ לאַנדע קינדהייט, פאַנטאַסטישע יוגנט,
וואו זייט איר, וואו זייט איר פאַרפלוגן ? !

אַט־דער מאַטיוו קאַנטראַסטן, פּונאַנדערגעוויקלטע „אויסגעטרוימ־
טע“ זעאונגען זעט מען אין אַלע לידער פון זעם דאָזיקן מין. בולט
זעט מען זיי אויך אין אַזעלכע לידער ווי „מוזעס טרער“, „דער שטו־
מער ענטפער“, „דאָס נייגעריקע קינד“.
צו דעם סאַרט לידער געהערן אַלע די, וואָס, אין די שפּעטערדיקע
יאָרן, האָבן די אימפּרעסיאָניסטן, „די יונגע“, זיי געלייקנט ווי אויסגע־
טראַכטע און ניט אינטיים דורכגעלעבטע לידער. זיי האָבן געלייקנט די
פּערזאָנליכע, די אַלעגאָריע, זיי האָבן די עצם פּערזאָנליכע צו
באַטראַכט ווי אַ צוגעטראַכטע זאַך.

לירישע לידער

פּרענאָוויץ זאָגט זיך שפּעטער ניט אָפּ פון אַט־די „פאַרגעשטעלטע“
לידער, נאָר ער באַוועגט זיך צום „פשוטערן“ ליד. אין די לעצטע יאָרן
פון זיין לעבן דערגרייכט ער דאָס רייך־לירישע ליד, דאָס ליד פון
זיינע אינטימע איבערלעבונגען. ווי באַמערקט, ער פאַרוואַרפט ניט די
„אויסגעטרוימטע“ לידער. ער האַלט, אַבער, אַז ער גיט איבער,
אייגנטלעך, אַלץ, וואָס ער האָט אָנגעטראַפּן אין לעבן. אַזוי קלינגט
טאַקע די מאַטאָ צו זיינע לידער־ביכער (יאָר 1910 און יאָר 1921):


„איך האָב אין די פעלדער פון לעבן געוואַנדערט,
און האָב דאָרטן פריידן און טרויען געפונען ;
איך האָב זיי געזאַמלט, אין האַרצן באַהאַלטן,
און — דאָרט פון זיי לידער געשפונען.“

צי וועלן זיי הערצער און וועלן הערפרייען,
צי וועלן זיי הערצער און זעלן באַטריבן —
איך ווייס ניט. איך ווייס נאָר : איך האָב מיינע פּערזן
אין פעלדער פון לעבן געקליבן.“

אמת, וואָס ווייטער, האָט ער טאַקע זיינע „פּערזן אין פעלדער פון לעבן געקליבן“. אָבער ניט בלויז געקליבן האָט ער זיי. ער האָט זיי אויך „אין האַרצן באַהאַלטן, און — דאָרט פון די לידער געשפּונען“. די „אויסגעטרוימטע“ לידער זיינען געווען אַ מוז אין פּרענאָוויצעס צייט. ער האָט ניט איבערגעגעבן פשוט די טאַגטעגלעכע, אינטימע איבערלעבונגען פון אַ פאַרוואַגלטן אימיגראַנט, וואָס איז אין אַמעריקע געוואָרן אַ פּראַלעטאַריער. האָט ער זיי פאַרוואַנדלט אין „פּאַנטאַזיעס“ און זיי אַנגעקליידט אין „זעאוונגען“, אין אויסגעטרוימטע „קולות“, אין אויסטערלישע געשעענישן. אָבער געצויגן האָט אים, איינגטלעך, צו געפינען דאָס פשוטע וואָרט. און ווען עס ביט זיך זיין לעבן, ביט זיך אויך זיין ליד. בעסער געזאָגט — דעם לידס טעמאַטיק. ער רופט זיך אַליין (אינעם ליד „מיינ האַרץ“, 1908) — „איך בין נאַטורס אַ פּאַ- נאַגראַף“. דאָס דאָזיקע ליד הייבט זיך אָן שיינ און פשוט:

מיינ האַרץ, מיינ האַרץ, זי טרויערט נאָר,
 מיינ האַרץ, זי וויינט אין מיר!
 איך האָב קיין טאַג, איך האָב קיין נאַכט,
 איך האָב קיין רו פון איר.

זאָגט ער דאָרטן וועגן זיך: „און וואָס מען זינגט אַריין אין מיר, דאָס זינג איך טריי אַרויס“. אויב זיין ליד איז שטענדיק „דורכגע- וועבט מיט טרויער“, איז עס דערפאַר, וואָס „וויינען הער איך נאָר“, וואָס „וואו איד קום, און וואו איד גיי — איך הער אַ טרויער-קלאַנג“ צווישן זיין ערשט און צווייט בוך לידער ליגט אַ מהלך. ער זוכט פאַרשיידענע אופנים ווי צו ווערן פשוטער, איינפאַכער, ווי אַזוי זיך באַפרייען פון רעטאָריק. און וואָס מער ער באַפרייט זיך פון רעטאָ- ריק, אַלץ לירישער ווערט ער. און גורם דערצו זיינען געווען ניט איין געשעעניש, נאָר עטלעכע: די שפּעטערדיקע שינויים אין אימיגראַנט טישן לעבן, די נייערע יידישע פּאַעזיע און — זיין אייגן לעבן. פּרענאָוויץ אַליין, ווי דער גאַנצער ראַדיקאַלער עולם בשעתו, איז פשוט עלטער געוואָרן, מער איינגעסטאַלירט. עס איז פאַר דעם זעלביקן עולם קלאָר געוואָרן דער אמת וועגן דעם „גרויסן יום-הדין“. די סאָציאַלע רעוואַלוציע איז דעמאָלט געווען היפּשלעך ווייט הינטער די בערג. דער סאָציאַלער פּאַעט האָט ניט פאַרוואָרפן זיינע יוגנט-טרוימען,



י. ש. פרענקאוויץ — אויף דער עלמער

זיין ראדיקאלן אניימאמין. אבער דאס סאציאלע ליד האט אויפגע-
הערט צו זיין א מוז ביי יידישע דיכטער. דאס סאציאלע ליד האט
שוין ניט באדארפט העלפן גלייך אראפברענגען די סאציאלע רעוואלוציע.
דער דיכטער האט ניט געמוזט דינען — בלויז און אויסשליסלעך —
יענער גרויסער איבערקערעניש, וואס דארף בפועל ממש היינט-מארגן
פירן צום „לעצטן אנטשיידענעם שטרייט“. דער דיכטער האט זיך געקענט
דערלויבן „דיכטן“ אויך וועגן אנדערע זאכן. דערביי האט ער זיך ניט
באדארפט ליריש פארענטפערן פארוואס ער „זינגט“ וועגן נאטור
און אנדערע פערזענלעכע זאכן בעת עס „ברענט א וועלט“, בעת דער
ארבעטערקלאס טרינקט זיך אין בלוט.

צוזאמען מיט דעם און אויך ווי א פועליצא דערפון — איז אויפ-
געקומען דער אינדיווידואליזם אין דער יידישער פאעזיע. דאס איז
פארגעקומען ארום דעם יאר 1907. דאס האט געווירקט אויף אנטפאנגער.
דאס האט אויך געווירקט אויף די עלטערע סאציאלע דיכטער. מען
האט „די דעקאדענטן“ פיינט געהאט. מען האט זיי אויסגעלאכט. גע-
פילט האט מען אבער איין זאך: אין די אנטפאלן מצד „די דעקאדענטן“
ליגט פארבארגן א שטיקל אמת. „די דעקאדענטן“ האבן פריער פאר
אלץ געלייקנט דאס „אויסגעטראכטע“, דאס „צוגעטראכטע“, דאס
„אויסגעטרוימטע“ אין ליד. די „פרייהייט“ זעט גאר אויס ווי א „קע-
ניגין“, זעצט זיך אויפן הויכן זוניקן טראגן „דעס וויסן“, באשטראלט
די פינצטערניש און דעהייבט פונעם „יאמערטאל“ אלע געפייניקטע
„מענטשקינדער“. זיי האבן פריער פאר אלץ געפאדערט: דאס איינציקע
ערלעכע שרייבן איז שרייבן וועגן אייגענע דורכגעלעבטע געשעענישן
און שטימונגען. און דאס האט געווירקט. דאס האט געווירקט אפילו
אויף די, וואס האבן זיי פארהאסט. עס איז ווירקלעך זייער אינטערע-
סאנט: די אויסגעלאכטע באאיינפלוסן זייער אפט די אפלאכער. דאס
פאעטישע ווארט איז געווארן, ביסלעכווייז, פרייער. מ'האט ניט געמוזט
זיך פארנעמען אויסשליסלעך מיט סאציאלע טעמעס. די גאנצע יידישע
פאעזיע האט זיך אָנגעהויבן באַוועגן אויפן וועג צו יחידישע מאַטיוון.
ווילנדיק-ניט-ווילנדיק האט דער שטראם מיטגעריסן אויך די עלטערע
דיכטער.

אחוץ די צוויי נארוואס דערמאנטע סיבות אין פרענאוויצעס אנט-
וויקלונג איז דא נאך א דריטע סיבה — זיין פערזענלעך לעבן. דער
פריערדיקער קאנזוקטאר אויף א טראמוויי איז געווארן אן אגענט אין

א פארזיכערונג-געזעלשאפט. ער האָט חתונה געהאַט, און זיין לעבן האָט זיך אָנגעהויבן איינשטעלן נאַרמאַל. און דאָ מאַכט זיך אַן אומ-דערוואַרטע געלעגנהייט. ער ווערט אַ מיטגליד אין אַ רעדאַקציע און פאַרבלייבט שוין כל ימיו אַ זשורנאַליסט. די צייטונג, וואו ער איז געוואָרן אַ שטענדיקער מיטאַרבעטער, האָט געהייסן „פילאַדעלפיער מאָרגן-צייטונג“ (18טער יאַנואַר, 1907 — 7טער אַפּריל, 1907). ווען די צייטונג איז אונטערגעגאַנגען האָט ער זיך פּונקט דעמאַלט באַקענט מיט אַב.קאַהאַנען, דעם רעדאַקטאָר פּון ניו-יאָרקער „פאַרווערטס“. אין דעם דעם שמועס, וואָס קאַהאַן האָט געפירט מיט אים אין פילאַדעלפיער האָטעל „גריין“, האָט אים קאַהאַן צוגערעדט ער זאָל שרייבן פאַרן „פאַרווערטס“: „שרייבט פאַר אונדז בריוו, און אין יעדן בריוו שרייבט אייערע איינדרוקן; וועגן אַ שפיטאַל, אַ פאַרק, אַ שטעטל, וואו די קוילנ-גרעבער וואוינען, וועגן דער מיניץ וכו'“.

ניט אַלע זאַכן, וואָס פּרענאָוויץ האָט געשריבן פאַרן „פאַרווערטס“, זיינען געווען ראוי פאַר אַ בוך. ער האָט, אָבער, אויסגעקליבן די בע-סערע און זיי אָפּגעדרוקט אין צווייטן בוך, וואָס דער פּרענאָוויץ יוביליי-קאָמיטעט האָט אין 1921 אַרויסגעגעבן לכבוד זיין 50-יאָריקן געבוירן-טאָג. ווי דערמאַנט — דער ערשטער באַנד באַשטייט פון לידער. דער צווייטער באַנד — „פון לעבן“ — האָט צוויי טיילן. דער ערשטער טייל: „שילדערונגען, בילדער און סצענקעס“; און דער צווייטער טייל — „אומעטיקע שמינלעך“. איצט רופן מיר עס — קינסטלערישער רע-פּאַרטאַזש. טייל זאַכן קען מען פאַררעכענען פאַר דערציילונגען.

אויף דעם דאָזיקן בוך פּראָזע לוינט זיך אָפּשטעלן צוליב אַ וויכ-טיקן טעם. אין פּרענאָוויצ'עס פּאַעזיע האָט די רעטאָריק אָנגעהויבן ביסלעכווייז פאַרשווינדן. עס באַווייזן זיך וואָס עפּטער יחידישע מאַ-טיוון. אָבער זיין פּראָזע איז דורך און דורך סאָציאַל. ער האָט אַנ-געהויבן שרייבן פּראָזע, מן-הסתם, אין יאָר 1908. אָבער זיין בוך פּראָזע איז אַרויס אין 1921. די גרעסטע צאָל לידער, וואָס זיינען אַריין אין זיין ערשט ביכל (1908) איז שוין געווען אָנגעשריבן. אַט-די פאַר פּונקטן איז אינטערעסאַנט אַרויסצוברענגען. די עלטערע דיכטער, דורכגענומען ביסלעכווייז מיט אינדיווידואַליסטישע מאַטיוון, האָבן זיך באַוועגט צום יחידישן ליד. אין דער זעלבער צייט, האָבן זיי אָפּגע-וואָרפן זייער פּריערדיקע נאַאיווקייטן — אַט-אַט מאַרגן קומט-אַן די סאָציאַלע רעוואָלוציע. זיי האָבן, אָבער, קיינמאַל ניט אויפגעהערט טראַכטן אין סאָציאַלע, אין געזעלשאַפטלעכע טערמינען..

פרענאָוויץ האָט זיך בשום אופן ניט אָפּגעזאָגט פון זיינע סאַציאַלע לידער. ער האָט כמעט אַלע סאַציאַלע לידער פון ערשטן בוך אַרייַנגענומען אין צווייטן בוך, וואָס איז אַרויס, ווי מיר וויסן, מיט 11 יאָר שפעטער. ער האָט אין דער שפעטערדיקער זאַמלונג ניט אַרייַנגענומען געוויסע לידער פון דער ערשטער זאַמלונג. איז עס געווען בלויז צוליב דעם, וואָס די לידער האָט ער געהאַלטן פאַר שוואַכע. אָבער ניט דערפאַר, וואָס טייל זיינען סאַציאַלע לידער. די 21 לידער אין בוך „געדיכטע“ (1910), וואָס זיינען ניט אַריין אין בוך „לידער“ (1921), האָט ער פאַרבראַקירט, מן־הסתם, מחמת דריי סיבות. די ערשטע סיבה איז אפשר — די „אויסגעטראַכטע“ מליצה (די פאַרפאַלגטע, ז' 34; „מוזעס טרער“, ז' 44; „אין דול־הויז“, ז' 56; „דער מענטש“, ז' 67; „די יונגע שיפער“, ז' 60; „אַ גליק“, ז' 113; „וואו די בלוטן בליען“, ז' 136); אַזוי איז, למשל, דאָס ליד:

אין דול־הויז

דאָ הערט מען דעם אומגליקס פאַרביטערטסטע טרעלן,
 דאָ פלאַקערט דער שמערץ, ווי מיט טויזנטער פלאַמען;
 דאָ קומען זיך אימער, און אייביק צוזאַמען,
 פיל זיפצנזע הערצער, און קרעכצנזע זעלן!

דאָ שפּריצן פּאַנטאַנען פון אימה, פון שוועקן,
 דאָ וואַנדלען פאַרחלומטע טרויער־געשטאַלטן,
 וואָס קענען ווי מעכטיקסטע פעלזן צעשפאַלטן
 און לאַכנזע הימלען מיט טרויער באַדעקן.

(„געדיכטע“, ז' 56)

די צווייטע סיבה איז, מן־הסתם, די דייטשמערישקייט, וואָס ער האָט ניט געקענט אויסרייניקן אין געוויסע לידער. ס'איז כדאי פאַרגלייכן די לידער אין די צוויי זאַמלונגען. מען זעט ווי אַזוי ער האָט געשטרעבט באַזייטיקן אַלע דייטשמעריזמען. און דאָס איז איינגטלעך געווען דער גאַנג מיט דער צייט. דער יידיש אין אַמעריקע האָט זיך דאָך זייער שטאַרק געביטן במשך דעם צווייטן צענדלינג היינטיקן יאָר־הונדערט. און די גורמים זיינען טאַקע געווען — די „דעקאַדענטן“ און דער אויפקומענדיקער יידישיזם. ניט שווער איז פרענאָוויץ גע-

ווען צו פארבייטן „די זאנע פלאַמט“ אויף „די זון — זי פלאַמט“, למשל, אין דעם ליד „די אומשולדיקע מערדערין“; „איך בין זאָ מיד“ אויף „און איך בין מיד“; „די מוטער ערד האָט זיי זאָ צאָרט געהאָדעוועט“ אויף „די מוטער ערד האָט זיי מיט פרייד געהאָדעוועט“ אאזױ. שווער איז אים, אָבער, געווען איבעראַרבעטן אַ שורה, וואו דאָס דייטשמערישע וואָרט איז געווען דער גראַם; דערפאַר, איז מעגלעך, האָט ער אַזעל-כע לידער פון זיין ערשט בוך ניט אַריינגענומען אין זיין צווייט בוך. דאָס ליד „מאַי“ אין בוך „געדיכטע“ (ז' 32) איז, מן-הסתם, ניט אַריין אין צווייטן בוך מחמת דעם וואָרט „זעגען“:

חייל די שנייען, קעלט און העגן
זיינען שוין פאַרביי,
און געקומען איז מיט זעגן
אונזער ליבער מאַי.

דאָס ליד „אַ יוגנט פאַנטאַזיע“ (ז' 105) איז ניט אַריין אינעם צווייטן בוך, מן-הסתם, מחמת דעם וואָרט „וואַנגען“ (באקן):

ליבעך ווינען זיינע וואַנגען,
און פאַרהימלט איז זיין בליק;
אין זיין האַרצל הער איך קלאַנגען,
ווי פון הימלשע מוזיק.

דעם זעלביקן גורל האָט געהאַט דאָס ליד „דער נייער פסח“, אפשר טאַקע צוליבן פריער-דערמאָנטן וואָרט „זעגען“:

אַלע מיט די ישענסטע בלומען,
וועלן לויפן אים אַנטקעגן,
און אים ברענגען פרייהייטס זעגן...

די דריטע גרופע לידער אין ערשטן ביכל, וואָס ער האָט ניט אַריינגענומען אין צווייטן ביכל, זיינען עטלעכע הומאַריסטישע לידער. פּרע-נאָוויצן איז הומאַר ניט געווען פרעמד. אַ סך לידער זיינע און אויך פּראָזע-שטיק זיינען דורכגענומען מיט אַ דינעם הויך הומאַר. ער איז

אין זיי אויך שטיפעריש. און ער האָט טאַקע געשריבן אויך הומאַריס־טישע לידער. ווי למשל, „צו זיין ליבן נאַמען“, „די הייליקע, מיין צוואה“, „זי“ (זו" 235-247 — בוך „לידער“). אויך הומאַריסטישע פּראָזע האָט ער געשריבן. דאָך אַזעלכע לידער ווי „אַ זומערנאַכט“ (אין ניו־יאָרקער טענעמענט־הויז) — אַ ליד וועגן אַ קליין וואַנצעלע — האָט אים זיכער אויסגעזען שפעטער צו־וואולגאַר. און וואַס־וואַס, קיין וואולגאַרער מענטש איז ער קיינמאַל ניט געווען. און די לידער „דער לאַיף־אינשוּרענס אַגענט“, „חזנים־ליד“ און מכות געדאַנקען (זו" 181-182 אין „געדיכטע“), האָט ער זיכער באַטראַכט פאַר ניט־געראַטענע. אויך מיט די פּרייע איבערזעצונגען פון היינע איז ער, מן־הסתּם, געווען אומצופּרידן. אויך זיי האָט ער ניט איבערגעדּרוקט אין זיין צווייט בוך „לידער“.

ווי מיר זעען, איז פּרענאַוויץ טאַקע געווען דורכגענומען מיטן ליריש־אינדיווידועלן ליד, אונטער די „דעקאַדענטישע“ השּפּעות. דאָך האָט ער ניט פאַרוואַרפּן זיינע סאַציאַלע לידער. אויב ער האָט געוואַלט פאַרגעסן עטלעכע פּריערדיקע לידער — חזרן מיר איבער — האָט ער עס געטאָן מחמת דעם, וואַס ער איז מיט זיי שפעטער ניט געווען צופּרידן.

דער וועג צום יחידישן ליד

אינטערעסאַנט איז זיך צוצוקוקן צום וועג, וואַס האָט פּרענאַוויץ געפירט צום יחידישן־לירישן ליד. נאָך זיין נאַטור נאָך איז ער סיי־ווי געווען גענייגט צו אינדיווידוואַליסטישער ליריק. ער איז געווען יחידיש און סענטימענטאַל. ווי מיר האָבן עס פּריער געזען, האָט דאָס לעבן אין אַמעריקע צוגעגרייט פאַר אים דאָס סאַציאַלע ליד. ווי נאָר עס זיי־נען צוגעקומען השּפּעות און ענדערונגען אין זיין לעבן און אין דעם אַרום, האָט ער זיך אָנגעהויבן ניגן צום פּערזענלעכן ליד. אָבער דער פּראָצעס איז ניט געווען אַזאַ איינפאַכער. — ניט נאָר ביי פּרע־נאַוויץ, נאָר ביי מערסטע סאַציאַלע פּאַעטן, וואַס האָבן בייגעוואוינט דעם אויפקום פון די פאַרשיידענע מינים „דעקאַדענטן“.

פּרענאַוויץ האָט אין זיין צווייט בוך לידער ניט אַריינגענומען 21 לידער פון ערשטן ביכל. ער האָט אָבער אין זיין צווייט בוך נייע 47 לידער. איז אינטערעסאַנט — אַלע 47 נייע לידער ברענגען אים צוריק

צום שורש, צוריק צו יענע מאטיוון אָדער קאָנטראַסטן, וואָס האָבן אים געמאַטערט נאָך אין דער יוגנט. דאָס קאָנקרעטע סאָציאַלע ליד טרעט אָפּ. אויף זיין פּלאַץ קומט אויף ביסלעכווייז אַ מין הומאַניטאַרי־שער מאַטיוו. בלויז עטלעכע לידער זיינען שאַרף סאָציאַל, ציל־באַ־וואוסט סאָציאַל. דאָס איז די סאַטירע „מיין צוואה“. ער וועט איבער־לאָזן די מיליאָנערן בירושה זיין גאַנץ פאַרמעגן: דעם „אָך“ און „וויי“, דעם „צער“ און „דלות“, דעם „ווייטיק“, די „עלנט“, די „זיפּצן“ און „טרערן“. אויך אין דער אָפטיילונג „קייטן און פרייהייט־קלאַנגען“ (אַזאַ אָפטיילונג איז אויך פאַראַן אין זיין ערשט ביכל „געדיכטע“) גע־פינען מיר בלויז צוויי נייע פרייהייט־לידער. איין ליד איז — „איך זע זי אין חלום“ (1' 214). ער גיט דאָרטן איבער ווי די באַפרייטע „געטין פון פרייהייט“ קומט „מיט מעכטיקע פליגלען צעשפרייט, און ווערט פון פיל מחנות מלאכים און יובלען־געזאַנגען באַגלייט“. ער גיט דאָרט אויך איבער אַן אַנדער חלום — „ווי זי וואַנדערט מיט לאַנגזאַמע טריט; איר האַרץ איז צעריסן, צעבלוטיקט, די פליגלען — אין קייטן געשמידט“. אויף איר רוף: „צערייסט מיינע קייטן אויף מיר“, ענטפער דער דיכטער: „עס וואַנדערן פעלקער מיט לאַנגזאַמע טריט... זיי זיינען אַליין נאָך אין קייטן געשמידט!“. דאָס צווייטע ליד ציטירן מיר אין גאַנצן. עס באַשטעטיקט אַפילו אונדער באַהויפ־טונג וועגן זיין פאַרוואַנדלען דאָס שאַרף־סאָציאַלע ליד אין אַ בלויז הומאַניטאַרישן מאַטיוו:

שוין לאַנג

שוין לאַנג פון פרייהייט ניט געוונען,
שוין לאַנג פון פרייהייט ניט געטראַכט;
עס האָט דאָס לעבן זי פאַרלאַכט,
עס האָט זיין שטורעם זי פאַרקלונגען..

דאָך פלוצלונג האָב איך זי ערבליקט —
אין טרוים איז זי צו מיר געקומען,
און האָט פיל שיינע, רייכע בלומען
ביי זיך פון האַרצן אויסגעפליקט.

און העל געקלונגען האָט איר קול :
„גיב איבער מייע קינדער בלומען,
איך קען צו זיי נאָך איצט ניט קומען,
דאָך קומען וועל איך נאָך אַמאָל...“ (ו' 216)

אין דעם צווייטן בוך „לידער“ זיינען דאָ נאָך עטלעכע נייע סאָציאַל־
לע לידער. זיי זיינען טאַקע סאָציאַלע, אָבער זייער כאַראַקטער איז ניט
אַזאַ, וואָס פאַסט זיך אַרײַן אין דער אָפטיילונג „קײטן און פּרייהייט־
קלאַנגען“. זייער טעמע איז שוין ניט אַזוי פאַרשפּיצט. מען וואָלט זיי
געקענט גרינג מצרף זײַן צו אַלגעמײנע לידער פּון אַ „מענטשנפּריינד“.
אַזוי, למשל, איז דאָס ליד „אויך אין די הימלען“. דער דיכטער דער־
ציילט אונדז ווי אַזוי „די שוואַרצע נאַכט“ קומט הערשן, ווען די זון
פאַרלאָזט „איר שײנעם הימל־טראָן“. די שטערן אין הימל — „ווי
מענטשן זיינען זיי . . .“ זיי טראָגן אין זיך דעם גורל פון מענטשן :

בלויז עטלעכע נאָר גלענצן
אויך דאָרטן אין דער הויך —
די אַנדערע מיליאָנען —
ווי אומעטיק און בלייך ! . . . (ו' 102)

אַזוי איז אויך דאָס ליד „זײַן זיגעס־ליד“. דער דיכטער גיט אונדז
איבער ווי :

ווי זער הימל זיפצט, עס קרעכט די ערד.
די מענטשהייט שוואַך און מיד !
און שישועבט דער גײסט פון בלוט און מאַרד,
און זינגט — זײַן זיגעס־ליד (ו' 103)

פון זעלביקן שניט איז אויך דאָס ליד „אין די גאַסן ביינאַכט“.
דער דיכטער דערציילט אונדז ווי אַזוי ער וואַנדערט אַרום „געטריבן
פון עלנט און נויט“, געיאָגט פון די וועלפישע ווינטן, און ווי אַזוי
שאַטנס קומען אים אַנטקעגן. אַט איז אַ וואַנדערער, וואָס „גײט ווי אין
דרייען געבויגן, און ציטערט און שוידערט פון קעלט“. אויף דעם דיכ־
טערס אַ פּראָגע „וואָס טרײבט דיך אַרום דאָ בײנאַכט?“ — ענטפּערט
ער „צו לאַנג צו דערציילן, און וואַנדלט אַוועק זיך פאַרטראַכט“. און

אט איז „א מיידל — כמעט נאך א קינד“, וואס „שמיכלט מיט „ליבע“
און רעדט נאר פון לוסט — און גאט! יעדער שמיכל צעלעכערט מיין
ברוסט“. (ז' 96).

אבער דאס רוב צוגעקומענע מאטיוון אין באַנד „לידער“ געהערן
צו אַנדערע טעמעס. אמת, דאָ און דאָרטן דערזעען מיר דעם סאָ-
ציאלן פּאָעט. די נאַרוואַס-דערמאַנטע דריי לידער האָבן מיר געפונען
אין דער אָפטיילונג „שאַטנס“. דאָך זיינען פאַראַן דאָרט נייע לידער,
וואָס זייער טעמע איז געווענדט צום „אַמאַל“. ער קען דעם פּרילינג,
דערציילט דער פּאָעט, „ער איז מיר ניט ניי, ער האָט אויך אַמאַל מיט
די בלומען פון מאַי, און זיטע געזאַנגען, מיין קינד הייט געפאַנגען —
מיט פּריידן מיין יוגנט געברענט!“ „דאָך איצטער... — ענדיקט דער
פּאָעט — מיך רייצט ניט זיין באַרג און זיין טאָל — מיין פּרילינג איז
דער אַמאַל!...“ („אויך קען אים“ ז' 96). און אַטאָדי שאַטן-שטימונג
— „פּרילינג-בלומען אין מיין האַרצן? — שוין פאַרגאַנגען יענע פּראַכט!“
— אַטאָדי שטימונג כאַפט אַרום כמעט אַלע נייע לידער.

נאָך מער צוגעקומענע לידער מיט דער זעלביקער שטימונג טרעפן
מיר אין דער אָפטיילונג „יונגט-לידער“. דאָס זיינען ס'רוב ליבע-לידער.
זייערע מאַטיוון זיינען: בענקשאַפט, באַדויער, שטילע פאַרדראַסן, לי-
בע-ווייטיקן אַאָזו.

אָבער מער צוגעקומענע לידער אין דעם דאָזיקן נייעם באַנד גע-
פינען זיך אין דער אָפטיילונג „אין פעלד און וואַלד“. אין די דאָזיקע
לידער איז כמעט ווי גיטאָ דער ספּעציפיש-סאַציאַלער מאַטיוו. שטאַט
דעם פאַרנעמט זיך אין זיי דער פּאָעט מיט אַלגעמיינע מענטשלעכע
יסורים. ער רופט אָן די אָפטיילונג „אין פעלד און וואַלד“. אָבער מאַ-
לעריי — פעלד- און וואַלד-מאַלעריי — וועט מען דאָרטן ניט געפינען.
דאָרטן זיינען דאָ בלויז געדאַנקען, רעיונות, וואָס האָבן אַ דירעקטן
שייכות מיט אונדזער לעבן. אין איטלעכן ליד איז פאַראַן אַ מיין, אַ משל,
אַ וואונטש וועגן אַן ענלעכער זאַך אָדער געשעעניש אין אונדזער לעבן.
פעלד און וואַלד זיינען ביי אים פאַרמענטשלעכט. ער זעט דאָרטן די
זעלביקע טראַגעדיעס, וואָס אין דער מענטשלעכער וועלט. ער נעמט
די נאַטור פאַר אַ טעמע כדי דאָס אַרויסצוברענגען. פאַרוואָס ווענדט ער
זיך צו דער נאַטור? ער גלויבט: די שיינע נאַטור איז אַ שיינע טעמע
פאַר שיינער פּאָעזיע. די ווערטער וועגן נאַטור-דערשיינונגען זיינען
פּאָעטישע ווערטער. אָבער מער ווי אַלץ ווענדט ער זיך צו דער נאַטור

כדי אויסצודריקן זיינע געדאַנקען וועגן מענטשלעכע יסורים. ער וויל אונדז ווייזן יסורים אין אַן אויסערגעוויינלעך שיינער וועלט. און די נאַטור וויקלט פאַר אים פונאַנדער די דאָזיקע מעגלעכקייט. חוץ דעם אַלעם, אַלע סאַציאַלע פּאַעטן, פּרענאָויצן אריינגערעכנט, האָבן גע- האָט די דאָזיקע אַלטע טראַדיציע — פּערזאָנליכע סאַציאַלע כוחות און קאַמפּן אין נאַטור־כוחות אין נאַטור־דערשיינונגען. אַזוי באַוועגן זיך פּרענאָויצעס מערסטע נייע מאַטיוון צו אַלגעמיינע מאַטיוון. אין דער זעלביקער צייט — צו דעריינערונגען וועגן זיינע קינדערשע יאַרן. דע- מאַלט האָבן אים באַוועלטליקט די אורשפּרינגלעכע, נאַאיווע באַגריפּן און געפילן: — גליק און ליידן, פינצטערניש און ליכט, דאָס גרויזאַמע און מילדע, אמת און שקר אַאַז״וו. אַזוי נאָך איז זיין פּאַעזיע געוואָרן פּערזאָנליכע, פאַרמענטשלעכט. ווען ער דערציילט, למשל, וועגן אַ רויז אין קאַלמן האַרבסט, שרייבט ער איר צו מענטשלעכע אייגנשאַפטן:

זי שטייט און קוקט אַרום זיך שטיל,
און מורמלט מיט אַ ווייגפיל:
אין מאַי צו זיין אַ גרעזל בלוין
איז בעסער ווי אין הערבסט אַ רויז.

(„אין הערבסט“, ז' 20)

אין זיין ליד „דער צפון־שטורעם“ (ז' 18) פאַרמענטשלעכט ער דעם שטורעם אַזוי:

עס שטורעמט דער שטורעם, ער ברויזט,
ער קען ניט פאַרטראָגן דעם מאַי;
ער בענקט נאָך זיין היים, וואו ער האָט
געהעשט אַזוי מעכטיק און פריי!

ער בענקט נאָך די אייזבערג, די פּרעסט,
נאָך ווינטן, נאָך אייביקן שניי,
און ענדלעך געשטאַרבן איז ער
פון אומעט, פון עלנט און ווי...

צוויי ליליעס (אין ליד „די טראַגעדיע אין טאַל“ ז' 23) זעען ביי

אים אויס ווי צוויי צארטע שוועסטערלעך. זייער חברטע, א צארטע רויז, האט פארלאָרן איר לעבן ביינאַכט. און די צוויי

. . . שטייען פאַראומערט, פאַרטרויערט, פאַרטראַכט
די ליבלעכע בלימעלעך צוויי ;
דער טויט פון דער יונגיקער, צערטלעכער רויז
פאַרשאַפט זיי פיל טרויער און וויי ;
און סוואַנדערן ווינטן אַרום אויף די בערג
און וואַרפן אַ שטיין נאָך אַ שטיין...
די בלימעלעך ציטערן, טוליען זיך צו
און — סיהערט זיך אַ שטילער געוויין...

אין ליד „א ווינטל טראַגט אַ בלום“ (ז' 24) איז די פאַרמענטש-
לעכונג זייער בולט. דער גאַלדענער שטראַל, דער ווינט און די רויז
פירן זיך אויף ווי פשוטע בשר-ודמם. דאָס פאַרליבטע ווינטל איז
געקומען „פרי אין פעלד זיין ליבסטע זען“. האָט ער באַמערקט ווי דער
גאַלדענער שטראַל, וואָס האָט זיין ליבסטע, די רויז, מיט צערטלעכ-
קייט געגלעט . . .

. . . האָט זי צו זיך געדריקט,
זאָן צאָרט געקושט, געגלעט,
און זי, די בלום, איז שטיל געווען,
זאָן האָט קיין וואַרט געהעדט . . .

און זי האָט פריי, מיט פרייך און גליק,
אַנטבלויזט איר שיינע ברוסט
פאַר אים, דעם שטראַל, וואָס האָט אין איר
געוועקט די ליבעלוסט . . .

דער אייפערזיכטיקער ווינט טייט זיין געליבטע:

דאָך ווינט זיין האַרץ אויף איר אַצינד
זאָן איז באַטריבט און בייז ;
ער זיפצט, ער וויינט און זוכט אין טאַל
אַ קבר פאַר זיין רויז . . .

דאָס איז געווען פּרענאָוויצעס גאַנג — פון סאַציאַלן צו אַלגעמיינעם, און שפּעטער צום אינדיווידוואַליסטישן, פּערזענלעכן ליד. אין אַ סך פּרטים איז דאָס ביי אים געווען אַן אומבאַוואוסטזיניקע אַנטוויקלונג. און ניט נאָר ביי אים. נאָר כמעט ביי אַלע סאַציאַלע פּאַעטן, וואָס האָבן נאָך געשריבן ביז דער טיפּער עלטער. ווי דערמאָנט פּריער, ווילנדיק ניט ווילנדיק — די שינויים אין אימיגראַנטישן לעבן, ווי אויך דאָס אויפגייענדיקע פּערזענלעכע ליד בכלל, האָבן געווירקט אויף זייער וויי-טערדיקער פּאַעטישער אנטוויקלונג וואָס שייך דעם טעמאַטישן מאַטע-ריאַל.

פּרענאָוויץ האָט במשך יאָרן זיך דערנענטערט צום מאַטיוו, וואָס האָט אין אים געלעבט פון טאַמע אָנהייב אָן — דעם פּערזענלעכן מאַ-טיוו, סענטימענטאַל אויסגעדריקט. אָבער זיין סאַציאַליסטישן אַני-מאַמין האָט ער ניט פאַרוואָרפן. ער איז געווען דערמיט פאַרבונדן מיט לייב און לעבן.

די רייד, וואָס מען הערט ביי יובילייען, טראָגן אין זיך גוזמא, מליצה און לויב. אָבער דאָס איז ניט חל געווען אויף די מענטשן, וואָס האָבן ביי אַ געלעגנהייט, ביי אַ יוביליי, געלויבט פּרענאָוויצן. דער שרייבער פון די שורות געדענקט פּרענאָוויצעס 50-יאָריקן יוביליי, וואָס די אַרבעטער-באַוועגונג אין פּילאַדעלפּיע האָט איינגעאַרדנט, אין 1921. ער געדענקט די אַלגעמיינע שטימונג, און די באַציאונג צום יוביליאַר. גערעכט איז געווען ב. וואַלדעק, דער טאַסטמייסטער פון באַנקעט: „י. ש. פּרענאָוויצעס יובילעאַום-באַנקעט — אַ גאַרטן פון לעבע-דיקע בלומען און אויפריכטיק-האַרציקע שטימונג.“

„גענאָסע פּרענאָוויץ איז ניט ווי אַנדערע שרייבער ביי וועמען דאָס שרייבן איז אַ פּראַפעסיע און אויסער דעם האָבן זיי קיין זאַך ניט וואָס צו טאָן. ביי אים איז רעכט פאַרברענגען דעם אָונט ביי אַן אַרבעטער-מיטינג און זיצן ביז פאַרטאָג און שרייבן, אָדער שרייבן ביז אין פּרי-מאַרגן און אויפשטיין פאַרטאָג צו גיין ערגעץ אויף אַ פּיקעט-ליין אין צייט פון אַ סטרייק. דאָס איז זיין לעבן.“ (פּאַרווערטס, דעם 17טן מאַי, 1921).

אַ קלאָרן באַגריף וועגן פּרענאָוויצעס צוגעבונדנקייט צו דער אַר-בעטער-באַוועגונג גיט אונדז ש. יאַנאַווסקי, זיין אַמאַליקער רעדאַק-טאָר בעת פּרענאָוויץ האָט געדרוקט לידער אין דער „פּריער אַרבייטער שטימע“. שרייבט ש. יאַנאַווסקי אין דער „גערעכטיקייט“, וואָס ער האָט שפּעטער רעדאַקטירט:

„די אַרגאַניזירטע און אויפגעקלערטע אַרבעטערשאַפט אין פּילאַ-
דעלפּיע האָט מיט פּולן רעכט דעם יובילעאום פון פּרענאַוויץ פאַר איר
יום-טוב. מיר ווייסן ניט פון קיין שרייבער, פון כלל-טוער אין פי-
לאַדעלפּיע, וועלכער זאָל האָבן געאַרבעט מער געטריי און מיט מער
אייבערגעבנקייט ווי גענ. (גענאַסע) פּרענאַוויץ. מיר זיינען זיכער, אַז די
פּילאַדעלפּיער אַרבעטערשאַפט האָט דורך דיזער פייערונג געפּילט זיך
אמת גליקלעך צו קענען אויסדריקן צום אַלטן, אַבער נאָך אימער
יונגן פּאַעט, שרייבער, אַרגאַניזאַטאָר פּרענאַוויץ איר העכסטע אנער-
קענונג צו אים“.

און פּילאַדעלפּיע האָט דעמאָלט טאַקע געפּראָוועט אַ גרויסן יוב-
טוב. ניט געווען קיין איין וויכטיקע אַרבעטער-אַרגאַניזאַציע, וואָס האָט
ניט באַגריסט פּרענאַוויץ: די פאַראייניקטע יידישע געווערקשאַפט,
די אַמאַלאַמייטעד (יוסף שלאָסבערג), דער אַרבעטער-רינג, דער פּיפּלס
רעליף צענטראַלע אַרגאַניזאַציע פון סאָציאַליסטישע צווייגן, אַלע יידי-
שע יוניאָנס אין פּילאַדעלפּיע אַזו“ו.

מיר האָבן באַטאָנט זיין אַקטיווע אַרבעט אין דער אַרבעטער-באַ-
וועגונג, כדי אַנצואווייזן אויף דעם מאַדנעם פּאַקט: בעת ער איז געווען
ווי אַ זשורנאַליסט און כלל-טוער טעטיק געזעלשאַפטלעך, אין קאָך
פון געזעלשאַפטלעכן לעבן, בעסער געזאַגט — דער צענטער פון גע-
זעלשאַפטלעכן לעבן אין דער פּילאַדעלפּיער אַרבעטער-באַוועגונג, איז
ער אין יענער צייט געווען שטאַרק געניגט צו יחידישע מאַטיוון. ווי
מיר האָבן עס פּריער אָנגעוויזן — ער איז געווען אויפן וועג צו זיך,
צו זיין גאָר אַמאַליקן „איך“, צו די ערשטע שטימונגען זיינע ווען ער
האָט אָנגעהויבן שרייבן.

די אַלגעמיינע איינפלוסן אין דער פּאַעזיע האָבן אַלעמען געעפּנט
די וועגן צום פּערזענלעכן ליד. אויך — דער שאַרשוואַנדענער איסור
אויף יחידישע מאַטיוון. אַבער מער ווי אַלץ — זיין פּערזענלעך לעבן
האָט גורם געווען זיין צוריקקערן זיך צו אינדיוידוואַליסטישע שטי-
מונגען. נאָך פיר יאָר שווער קראַנק זיין, שטאַרבט אים זיין פּרוי.
דאָס ווירקט דערשיטערנדיק אויף דעם סענטימענטאַלן פּרענאַוויץ.
זיין ווייטערדיק לעבן האָט זיך פאַרוואַנדלט אין אַן אמתן גיהנום. און
ס'האָט גענומען יאָרן ביז ער האָט זיך באַפרייט פון דעם דאָזיקן קא-
שמאַר.

דעם 26סטן מערץ, 1932 ציט ער זיך אַריבער קיין ניו-יאָרק.

ער ווערט דער רעדאקטאר פון דער טעאטער־זייט אין „פארווערטס“. און פון דעמאלט אן ביזן טאג פון זיין טויט, מיט זעקס יאָר שפעטער, לעבט ער גליקלעך אין דער ליבלעכער אַטמאָספּער פון זיין דריטער פרוי — דער פריערדיקער העלען מולמאָן.

די לידער, וואָס ער דרוקט אין יענער צייט, זיינען אַלגעמיינע הומאַניטאַרע לידער. זיי זיינען דורכגעווייקט מיט טרויער און טרערן, מיט אַ סאַציאַלן רמז. זיי זיינען אָבער אַלץ פּערזענלעכע לידער. צו יענער צייט געהערן אויך זיינע לידער: די אַויטאָביאָגראַפישע פּאַעמע „שטויב“ (די פּעדער, 1937), די סאַטירע „דער צדיק אין גיהנום“ (וועגן ר' דוד שמעלנער — „ניו־יאָרקער וואַכנבלאַט“, דעם 23סטן סעפטעמבער, 1938). די אַלגעמיינע לידער זיינען אפשר זיינע רייפסטע לידער, פריי פון דער אַמאָליקער רעטאַריק, פון די אויסגעטראַכטע „אויסגעדיכטעטע“ זעאוונגען. זיי זיינען קלאַר, קאַנצענטרירט, גאַנץ און שטימונגפול:

וואו איך גיי — חלומות,
שוין לאַנג, שוין לאַנג פאַרגעסענע;
וואו איך וואַנדער — שמות,
פון צייט שוין לאַנג צעפּרעסענע.

אויף באַרג און טאַל, אַוואו איך קום
טראַגן שטורעמס זיי אַרום,
און ס'זוכט מיר, אַז איך הער פון זיי
אַ שטומען קרעכץ אַ ווייגעשריי

וואו איך גיי — חלומות,
פון פרייד אַמאָל געשפּונענע;
וואו איך וואַנדער — שמות,
פון לעבנס־בוך אַנטרוגענע,
צעטריקנט ליגן זיי צעשפּרייט
פון ביזן שיקזאַל נאָך באַגלייט
און פון דעם גרויסן וועלט־פיין
אַ, ווען וועט זייער קבורה זיין ? !

(„ווען?“, „פרייע אַרבייטער שטימע“, אַפּריל 1932)

אין אַ געגנט ווייט פאַרוואָרפֿן,
צווישן דערנער, פעלז און שטיין,
שטייט אַ ליליע, קוקט צום הימל,
און זי מורמלט מיט געוויין.

איינזאַם בין איך דאָ געבאַרן,
און מיין מזל — גאַט, ווי שווער,
האַב קיין פריינד נישט, האָב קיין חבר
זיך צו טיילן מיט אַ טרער.

שטענדיק בין איך דאָ פאַראיינזאַמט,
און מיך דריקט אַ שווער געמיט ;
אַפּטמאַל פליט פאַרביי אַ פּויגל,
הער אַמאַל אַ חיהס טריט.

זע אַמאַל אַ הונט דאָ קומען,
און אויך ער לויפט באלד אַוועק ;
הער דאָ ביזע ווינטן פייפן,
וואַרפֿן אָן אויף מיר אַ שרעק.

דאָך, איך וויין נישט אויף מיין שיקוואַל,
גאַט, איך קלאַנג זיך נישט פאַר דיר ;
כידאַנק דיר, בורא, פאַר די טונאַרן,
וואָס דו האַסט געטאַן פאַר מיר.

איין זאָך נאָר, אַ גאַט, פאַרלאַנג איך :
היט מיך אויס פון צער אין שאַנד —
זאָל איך קיינמאַל נישט באַרירט זיין
פון אַ מענטשן־האַנט..

(„אַ תפילה“ — „פרייע אַרבייטער שטימע“)

אויך דער סאָציאַלער רמז לויפט דורך דורך די לידער מיט אַל-
געמיינע באַטראַכטונגען. אין זיין ליד „שטורעם“ (שיקאַגאַ), יאַנואַר
1938) רעדט ער :

זינגטן ביינע, שטורעמס ווילדע
קומען פון דער צוקונפט ווייט —
רייסן ביימער, האך, פארזייען
זריעה פון אַ נייער צייט...

אַזוי איז אויך דאָס מרה־שחורה־ליד „דער הלום פון דעמב“. דער
דיכטער פּרעגט דעם דעמב פּאַרוואָס ער איז אַזוי פּאַראַומערט, בעת
„עס זינגט די וועלט“. און ער הערט ווי דער בוים ענטפערט:

איך האָב אַ שוואַרצן טרוים:
געקומען איז אַ ביינער גייסט
מיט האַק און העג אין וואַלד ביינאַכט,
און האָט פון אונדז, די ביימער דאָ,
ארוינט פאַר דער וועלט געמאַכט.

צוזאַמען מיט שטימונגען ווערט בולט ווידער אויך זיין נטיה צו
סענטימענטאַלקייט — שטיל, איינגעהאַלטן. „די צוויי וואַנדערער“ איז
אַ פּערזענלעך, אַן אויטאָביאָגראַפיש ליד, געשריבן אין די ביטערסטע
מינוטן פון זיין לעבן ווען ער טרעפט זיך אַן מיט אַ „מיטפילנדיקע
זעל“:

עס וואַנדערן נשמות צוויי
אין ווילדן וואַלד אַרום;
איינע — פון אַ צאַרטן קוש,
די צווייטע — פון אַ בלום.

זיי וואַנדערן אין וואַלד אַרום,
און זיפצן, זיפצן שווער,
און יעדערע באַזונדער לאַזט
אַרויס אַ הייסע טרער.

זיי וואַנדערן פאַראַומערט, שטיל,
אין וואַלד פון אַרט צו אַרט;
זיי קוקן זיך מיט טרויער אַן,
אַך, רייזן גיט קיין וואַרט.

אָבער זיינע אויסשליסלעך פּערזענלעכע לידער, ממש פּריוואַט־
 יחידישע לידער, האָט ער קיינמאָל נישט פּאַרעפּנטלעכט. דאָס איז אַ
 סעריע אַרום 20 לידער, וואָס ער האָט געשריבן בעת די אומגליק־
 לעכסטע יאָרן אין זיין לעבן. די לידער זיינען ביי אים געלעגן אַרום
 10 יאָר. ער האָט זיי קיינמאָל נישט געוואָלט דרוקן. דאָ, אין די לידער,
 איז ער געקומען צוריק צו זיינע ערשטע סענטימענטן און צו זיין
 אמתער עכטער סענטימענטאַלקייט. דאָך — מען האָט שוין לאַנג גע־
 מעגט דרוקן יחידישע לידער. ער אַליין האָט עס געטאָן. אָבער פרע־
 נאוויץ איז געווען זייער איידל. ער האָט פאַרט געליטן פון אַ העמונג,
 וואָס די טיראַניע פון סאָציאַלן ליד האָט אַמאָל אין אים פאַרזעצט.
 דאָס האָט אים נישט געלאָזט דרוקן די לידער, אָפילו נאָכדעם ווען דער
 ענג־פּריוואַטער שרייבער איז אינגאַנצן פאַרשוואַנדן פון זיי. איך ברענג
 דאָ ווי מוסטערן בלויז עטלעכע לידער:

צו מיר

דו ביסט ווי אַ פּרילינג געקומען צו מיר
 אין טויזנטער פאַרבן געקליידט ;
 דו האָסט מיט דיין יוגנט מיין בענקדע זעל
 מיט הייליקע פּריידן דעהפּרייט,
 און האָסט אין מיין האַרץ זיך אַ גאַרטן געמאַכט
 און בלומען פון ליבע פּאַהויט.

דאָך, ווען דו האָסט, ליבסטע, צום האַרץ מיך געדריקט,
 און ווערטער פון ליבע גערעדט,
 און זיך מיט די האַר מיינע צערטלעך געשפּילט
 און פּריידיק מיין פנים געגלעט —
 דאָן האָט מיין נשמה געמורמלט מיט זיי :
 „ביסט, ליבסטע, געקומען צו שפּעט !“

איז אַנדערש אַוועק

איך וועל פאַר דיר, ליבסטער, אין ווייסן דערשיינען —
 אין פאַרבן פון אומשולד געקליידט ;

זו וועסט פון מיין פרייהייט צו דיר, מיין געליבטער,
מיט שטאלץ ווערן אייביק באַגלייט.

עס וועט מיין גשמה זיך וואַרעמען ליבסטער,
מיט ליבע פון גוואַלדיקער הויך —

דערשינען איז ווי אין די פאַרבן פון אומשולד,
פאַרשוואַנדן אין פאַרבן פון רויך!...

צעמראַטענע בלומען

בלומען האָב איך דיר געגעבן,
בלומען צאַרטע, ווייס ווי ושניי —
בלומען פון מיין האַרץ געריסן
און — צעטראַטן האַסטו זיי !

איצטער ליגן מיינע בלומען —
צאַרטע בלומען, ווייס ווי ושניי —
אויף דעם מיסט אַרויסגעוואַרפן —
דאָך, עס דופטעט נאָך פון זיי . . .

זי און איך

איך האָב צערטלעך זי געטוליעט,
זי האָט מיר מיט האַס באַהאַנקט :
איך האָב בלומען איר געגעבן,
זי האָט דערנער מיר דערלאַנגט.

דאָך, דעהייב איך זיך אין הויכקייט,
און איך האַלט דאָרט שטאַלץ מיין קאַפּ ;
בליק אַראָפּ אויף איר מיט מיטלייד,
וואַרף פאַר איר אַ טרער אַראָפּ.

ניט גלויב

ניט גלויב, מיין פריינד, דיין ליבסטע,
איר צאָרטן וואָרט ניט טרוי ;
איר יעדער וואָרט און פּאַלשקייט
צעמיט אין שטראַל — ווי טוי . . .

פּאַרגעטער ניט איר שמייכל,
איר הייסן דריק צום האַרץ,
ווייל טיף אין האַרץ ביי איר איז
אַט ווי דער טיחול שוואַרץ . . .

די לעצטע זעקס יאָר פון זיין לעבן האָבן זיך די דאָזיקע שטימונגען
אויסגעברייטערט אין אַלגעמיינע וועלט און מענטש שטימונגען, וואָס
וועגן זיי האָבן מיר פריער גערעדט. ווי באַמערקט, אין די דאָזיקע
זעקס רואיקסטע יאָרן אין זיין לעבן, האָט ער אָנגעשריבן זיינע רייפסטע
לידער. זיי זיינען ניט אינגאַנצן יחידיש-פּריוואַט ווי די נאָרוואָס צי-
טירטע מוסטערן פון זיינע ניט-געדרוקטע לידער. זיי האָבן, אָבער,
אין זיך דעם יחידישן טאָן פון דעם אינדיווידוואַליסטישן בליק אויפן
לעבן. אַזאָ ליד איז זיין לעצט גאַנץ ליד, געדרוקט אַ דריי חדשים פאַר
זיין טויט (ג. י. וואַכנבלאַט, דעם 4טן סעפטעמבער, 1938). זישע ליב-
שטיין, וועמעס אַנדענק דאָס ליד איז געוידמעט, איז געווען דער ברודר
דער פון פּרענאָוויצעס ערשטער פּרוי. ער האָט ווי אַ מוטער געהיט און
געשירעמט דעם צעליטענעם דיכטער :

אַ נ ט ו י ש ו נ ג

(אויפן פּרישן קבר פון אַ האַרציקן מענטשן, זישע ליבשטיין)

געוואָנדערט טיף אין לעבן,
געווכט האָרט זישע פּרוכט,
דאָך אַלעמאַל געפונען
ניט וואָס ער האָט געווכט.

געזוכט אין לעבן שיינקייט,
וואָס זאָל אים טראַגן הויך,
וואָס זאָל זיין האַרץ דערקויקן —
געפונען האָט ער הויך . . .

געפינקלט האָט אַ בעכער
אין גאַלהעם זונענשיין,
גענומען צו די ליפן —
גיפט געמישט מיט וויין.

געזען אַ באַהג פון ווייטן
ווי זילבער ווייס און קלאַר.
געקומען צו אים גענטער —
באַדעקט מיט שיימל גאַר . . .

געבענקט גאָך צאַרטקייט, ליבע,
גאָך פרייד פון לעבנסקוואַל,
דערלאַנגט האָט אים דער שיקוואַל
אַ בעכער פול מיט גאַל . . .

געוואַנדערט טיף אין לעבן,
געזוכט האָרט שיינקייט, פראַכט,
געזוכט אַ טאַג אַ העלן —
געפונען האָט ער נאַכט.

אַזוי איז געווען פּרענאַוויצעס פּאַעטישער נאַנג — פון סענטימענט-
טאַלקייט ביז צו סענטימענטאַלקייט, פון יחידישע לידער צו יחידישע
לידער. אָבער זיין פּאַעטישע אַנטוויקלונג איז דורכגעגאַנגען דורך דער
רעטאַריק פון סאַציאַלן ליד. און אפשר איז עס געוואָרן רעטאַריק
ביי טייל אינדיוידוואַליסטישע פּאַעטן בלויז דערפאַר, ווייל דאָס האָט
די צייט זיי צוגעטראַגן, בעת זיי אַליין האָט געצויגן צו זינגען ווי דער
פּויגל זינגט. און אינטערעסאַנט — אויך פּרענאַוויצעס גאַנג איז געווען:

אפוארפן די פריער אנגענומענע רעטאריק און צוגעטראכטע פעריאָני-
פיקאציע-בילדער.

זעקס טעג פאר זיין טויט (דעם 10טן דעצעמבער, 1938) האָט ער
פאַרצייכנט פיר שורות, וואָס דערציילן וועגן זיין וועג צו פשטות, וועגן
זיין סענטימענטאַלקייט און וועגן זיין בליק אויף זיין פּאָעזיע:

איך זוך פאַר מיין ליד גיט קיין וואָרט מיט אַ קלאַנג,
איך זוך גיט געפליגלטע גראַמען ;
איך זינג אין אַ שפּראַך, וואָס איז איינפאַך און קלאַר —
איך זינג אין דער שפּראַך פון מיין כאַמען.



אַברֶהם ראָדוּצקי



1928 — 1873

טרונים קעגן ווירקלעכקייט

א. גלאַנץ־לעיעלעס האָט מיר אַמאַל איבערגעגעבן דעם אינהאַלט פֿון אַ שמועס, וואָס ער האָט געהאַט מיט ראַדוצקין, אָנהייב צוואַנציקער יאָרן. איך בין געווען זייער נייגעריק עפעס אויסגעפינען וועגן ראַדוצקין. פֿערזענלעך האָב איך אים ניט געקענט. איך האָב אים בלויז איינמאַל געזען פֿון ווייטן, ביים מיטיק־עסן אין דער ליטעראַרישער קאַפּע. געזעסן איז ער איינער אַליין, אָפּגעזונדערט פֿון אַלעמען. דער איינדרוק איז געווען — אַ שטילער, דינער מענטש, פֿאַרמשפט צו לעבן אין טומל אין רעש. אַ מאַדנע איינזאַמקייט האָט מען געקענט זען אין זיינע אויגן, אויגן פֿול מיט פֿאַרדראַס. ער אַליין — צעליטן, דערשלאַגן און איידל.

„איר ווייסט, — האָט מיר גלאַנץ־לעיעלעס געזאָגט — אין ראַדוצקיס פֿנים האָט מען געקענט דערקענען דעם פֿאַעט. איך מיינ ניט, מיט זיין קליידונג, האַלטונג. מערסטע פֿאַעטן זעען גאָר ניט אויס ווי פֿאַעטן. פֿאַראַן אַזעלכע, וואָס באַמיען זיך מיט אַלע כוחות אויסצווען קינסטלעריש. זעען זיי אויס ווי אַן אָפּשפיגלונג אין קרומען שפיגל. ס'רוב זיינען זיי גאָרניט קיין קינסטלערישע מענטשן. ראַדוצקי איז אַבער געווען זייער אַ תּמימותדיקער מענטש, כּולו פּשטות, זייער אַן ערנסטער, זייער אַ צעליטענער. אים וואָלט גאָר קיינמאַל ניט איינגעפֿאַלן זיך פּוצן אין קינסטלערישן, „דרויסנדיקן“ אויסזען. זיין פֿנים האָט עדות געזאָגט וועגן אַ שטילן, ליידנדיקן דיכטער. ראַדוצקי האָט אויסגעזען ווי אַן אינערלעכער מענטש, ווי אַן אמתער פֿאַעט.“

„איינמאַל — דערציילט ווייטער גלאַנץ־לעיעלעס — האָט זיך מיר ראַדוצקי פֿאַרטרויט: ווען ער וואָלט איצטער אָנגעהויבן שרייבן, וואָלט זיין טרונים געווען — שרייבן ווי די אינזיכיסטן. קיין גאָר גענויע דער־קלערונג וועגן דעם האָט ער ניט געגעבן.“

ווען מען באַקענט זיך נאָענט מיט ראַדוצקיס לעבן און שאַפּן, קען מען זיך גרינג משער זיין, וואָס ער האָט געמיינט מיט דער לעצטער דערקלערונג. אין יענער נייער ריכטונג האָבן אַ סך מענטשן געזען כאַאַס.

טומל און אפילו — שאַנטאַזש. פאַר אַנדערע איז עס אינגאַנצן געווען אומפאַרשטענדלעך: פּריוואַטע צייכנס וועגן פּריוואַטע איבערלעבונגען. ראַדוצקי האָט מן־הסתם געזען אין דעם עפעס אַנדערש: מ'קען אַוועק אין זיך, אַנטריגען. און דאָך קען מען בלייבן פאַרבונדן מיט דער וועלט. זען זי — אַפּגעשפיגלט אין דעם אייגענעם „אין“. שרייבן טאַקע וועגן זיך, אָבער אויך — ווי אַזוי די וועלט לעבט אין מיין אונטערבאַוואוסט־זיין, אויך אין מיין באַוואוסט־זיין. מ'קען בלייבן מיט די אייגענע טרוימען. און דאָך בלייבן פאַראינטערעסירט, אַפּילו פאַרבונדן מיטן געזעלשאַפט־לעכן לעבן. מ'קען דאָס דאָזיקע לעבן טיף דורכלעבן און דורכטראַכטן — אין זיך.

אויב מ'וויל פאַרשטיין ראַדוצקיס רייד, דאַרף מען פאַרגלייכן דעם מענטשן ראַדוצקי מיט זיין „סביבה און צייט“. דער פאַרגלייך לאָזט אונדז וויסן: אין ראַדוצקין האָט געלעבט אַ באַשטימטע סתירה. און אַט־דעם שטילן, טרוימערישן מענטשן האָט דאָס פאַרשאַפט שטענ־דיקע יסורים. נאָך דער נאַטור נאָך איז ער געווען אַ טרוימער, אַ פאַר־טראַגעדער ראַמאַנטיקער, אינגאַנצן אַ רעפּלעקטיווער מענטש. איז גראַד אַזאַ מענטשן אויסגעקומען לעבן אין אַמאָליקע חושכדיקע שקלאַפֿן־פאַבריקן, אין ביטערע אַרבעטער־קאַמפּן, און אין שטענדיקער דחקות. ליב געהאַט האָט ער גאָר — נאַטור, חלומות, שטילע פּריידן, און גע־לעבט האָט ער אין רויכעדיקע, טומלדיקע שטעט, אין אינדוסטריעלע שטעט. געירשנט האָט ער גאָר אַנדערע נייגונגען. ער איז געווען אַ שטילער, האָט געזוכט דערשפּירן, דערפּילן אין זיך די אייגענע מהשבות, די אייגענע טרוימען. ער האָט אָבער אויך געירשנט די נייגונג צו מוסר און שטראַפּרייד. דאָס אַלץ ווערט קלאַר, ווען מען באַקענט זיך מיט זיין ביאָגראַפּיע, נאָכמער — ווען מען באַקענט זיך מיט זיינע לידער.

קינד־הייט און יוגנט אין איראַפּע

אברהם ראַדוצקי איז געבוירן געוואָרן דעם 20סטן מאַי, 1873, אין רוזשישטשעוו, קיעווער גובערניע. זיין פאָטער, יעקב־נתן, איז געווען אַ ייד אַ למזון, און אַ חסיד. געפירט האָט ער זייער אַ פּרום יידיש לעבן. אָבער מערקווירדיק — ער האָט קיינמאָל נישט אַרויפגעצוואונגען זיין פּרומקייט אויף די קינדער. ווען אונדזער צוקונפטיקער פּאָעט האָט אַמאָל אין אַ שבת נישט געוואָלט גיין דאווענען אין שול, האָט אים

דער פרומער פאָטער אָפּילו ניט אויסגערעדט. בטבע איז דער פאָטער געווען אַן אויפגעריעגטער, אָפּילו אַ בייזער. צו זיינע קינדער, אָבער, איז ער קיינמאָל ניט געווען שטרענג. אָט די צוויי שטריכן מערקן זיך אויך אין אונדזער פאָעט. ער איז געווען — שטרענג און מילד. זיין נייגונג צו „וועקן און שטראַפּן“ האָט ראָדוצקי דערקלערט מיט דעם, וואָס ער שטאַמט פון מגידים.

ראָדוצקיס פאָטער איז געווען אַן אָנגעשטעלטער ביים אייגענעם שווער, ר' אליהו קאהאַנסקי. ער האָט אַכטונג געגעבן אויף דעם שווערס באַרלינעס, וואָס זיינען געגאַנגען מיט סחירות אויפן טייך דניע-פער. נאָכן שווערס טויט האָט ער פאַרלאָרן די שטעלע. ער האָט זיך באַזעצט אין דאָרף טערעשקע, ניט ווייט פון שפּאַלע. דאָרטן האָט ער ביים פירשט וואָראַנצאָוו גענומען אין אַרענדע אַ גוט, מיט אַ בראַנפן-ברויז, סעדער און דעם טייך. ראָדוצקי איז דעמאָלט אַלט געווען אַרום זעקס יאָר. און אזוי האָט ער זיין קינדהייט פאַרבראַכט אין דער נאָ-טור-סיביה, וואָס האָט אויף אים געהאַט אַ שטאַרקע ווירקונג. ראָדוצקי אַליין שרייבט וועגן דעם אין אַ ניט-געדרוקטער נאָטיץ: „די שטיקער פעלד פאַרזייט מיט ווייץ, דער וואַלד, וואָס האָט געטונקלט קעגן דעם זאַנגען-ים, די צוויי שיינע סעדער און דער גאַרטן גרינס, וואָס האָט זיך געצויגן פון אונדזער פראַכטפול הויז אַראָפּ צום טייך צו. האָבן געהאַט אַ גרויסע ווירקונג אויף מיין יונגער נשמה“.

אַ סך מער איידער זיין פאַרמעלע דערציאונג ביי מלמדים און לערער, האָט די שיינע נאָטור באַאיינפלוסט דעם טרוימערנישן יינגלס געמיט. דער פאָטער פלעגט פאַר די קינדער אַראַפברענגען מלמדים אַזש פון ליטע. פאַר ראָדוצקין האָט ער אויך געהאַלטן אַ לערער אין רוסיש: דעם דיאָקאָן פון דאָרף-קלויסטער. דאָס יינגל איז געווען זייער פּעאַיק, אָבער דער קאַפּ איז אים ניט געלעגן אין די ביכער. אויף פאַרשיידענע אופנים האָט ער געזוכט תירוצים ווי ניט צו לערנען. זיין גרעסט פאַרגעניגן איז געווען — ליגן ערגעץ-וואו אונטער אַ בוים און חלומען.

זיין גליקלעכע קינדהייט האָט זיך שנעל געענדיקט. אַ בייזער ווינטער האָט זיך אָנגערוקט אויף די פאַרזייטע פעלדער און חרוב גע-מאַכט דעם ווייץ. די גאַנצע משפּחה האָט דעמאָלט געמוזט פאַרלאָזן דאָס גוט און זיך באַזעצן אין אַבוכאָוו. ביים זיידן, דעם טאַטנס פאָטער, ר' יצחק-שלמה, דעם מגיד.

נאָכן פּאָגראַם אין 1881 האָט די משפּחה זיך אוועקגעלאָזט קיין אַמעריקע. אָבער ווייטער ווי ביז בראַד זיינען זיי ניט דערפּאָרן. זיי האָבן זיך שטאַרק אָנגעליטן אויפן וועג. האָבן זיי באַשלאָסן זיך פּאַר-קערעווען צוריק אַהיים, קיין רוסלאַנד. באַזעצט האָבן זיי זיך אין קיעוו. ראַדוצקי איז שוין דעמאָלט געווען אַ בר-מצוה-בחור. די לאַגע אין דער היים איז געווען גאַרניט קיין פּריילעכע. און די משפּחה איז געווען אַ גאַנץ היפּשע: די עלטערן, זעקס שוועסטער און דריי ברי-דער. ראַדוצקי איז געווען דער עלטסטער, האָט ער געמוזט אָנהייבן טראַכטן וועגן תּכלית. איז ער אַוועק אויף דער לער צו אַ שלאָסער. דער באַלעבאַס איז געווען אַ ייד אַ שיכור, די באַלעבאַסטע — אַ מרשעת. און אָט ביי דעם פּאַר-פּאָלק האָט זיך דאָס לערן-ינגל גענוג אָנגעליטן. פון דער נאַטור אַ שטאַלצער, מיט אַ סך זעלבסט-ווינדע, האָט ראַדוצקי זיך ניט געלאָזט באַליידיקן. ער האָט ניט געלאָזט מען זאָל זיך איבער אים איזדיעקעווען. זיין שטאַלץ איז געווען די סיבה, פּאַרוואָס ער האָט זיך אין ערגעץ ניט געקענט לאַנג האַלטן. און יעדע ווילע זוכן נייע שטעלעס איז געווען זייער אַ ביטערע זאַך. איז ער זייער אָפט אַנטרונען אין ביבליאָטעק, זיך אַריינגעטאַן אין ליענען און פּאַרגעסן די צרות. דער צוקונפטיקער דיכטער האָט דערפילט אַ רע-טונג — אַנטלויפן פון דער טראַגישער אַרעמקייט, זיך פּאַרשיכורן אין אַן אַנדער וועלט. די האַזיקע פּאַרשיכורונג האָט ער געפונען אין ביכער. דעם וואַנדערלעכען סוד, די זיסע אַנטרינונג, די זיסע שכחה האָט ער געפונען אין אַ ראַמאַן. דאָס איז געווען דער ראַמאַן „די אַוואַנ-טורעס פון ראַקאַמבאַל“, געשריבן פון פּאַנסאָן די טערייל (1829-1871). געלייענט האָט ער דעם ראַמאַן אין אַ רוסישער איבערזעצונג, אין 15 בענדער. אין אַריגינאַל האָט זיך דער ראַמאַן געצויגן איבער ניט ווייניקער ווי 22 בענדער. דאָס איז געווען דער מין סענסאַציאָנע-לער ראַמאַן ענלעך צו עיזשען סיו'ס „די מיסטעריען פון פּאַריז“, אָבער אַן דעם אידעאָלאָגישן הינטערגרונט און סאַציאַלן ווערט. די הויפט-עלעמענטן אין אַט-דעם אַוואַנטירער-ראַמאַן זיינען געווען: מיסטעריעס, שוידער, שפּאַנענדיקע אינטריגעס און סענסאַציע. דער העלד אין דעם ראַמאַן איז געווען אַ פּאַרברעכער, אַ פירער פון דער באַנדע „די רויטע וואַלעטן“. וואו מען דערוואַרט אים ניט, דאַרטן וואַקסט ער פּלוצעם אויס, אויף אַן איבערראַשנדיק-אומפּאַרשטענדלעכען אופן. ער איז פּלינק ווי אַ שד, דערפּינדעריש, פול מיט זעלטענע איינפּאַלן. ער איז אָבער אויך „נאַבל“, רירנדיק „נאַבל“.

אויף א וויל האָט דער דאָזיקער ראָמאַן געראַטעוועט דעם דער-
שלאַגענעם יונגן בחור. ער האָט אים אָבער שטאַרק פאַרדרייט דעם
קאַפּ, פאַרכישופּט. ביים אויסניכטערן זיך פלעגט ראָדוצקי אַריינפאַלן
אין נאָך אַ גרעסערן טרויער. ער האָט זיך אָבער איינמאַל פאַר אַלע-
מאַל אָנגעטאַן אַ כוח און איז מיט גוואַלד פטור געוואָרן פון דעם זיסן
סם: — אַוועקגעוואָרפן דעם שונד-ראָמאַן אין מיטן לייענען.
די ערשטע יידישע ביכער, וואָס זיינען אים שפעטער געקומען
אין האַנט אַריין, זיינען געווען שמ"רס און בלאַשטיינס ווערק. אין גיכן
האַט ער זיך אָנגעשלאַגן אויף מענדעלעס און שלום-עליכמס שריפטן.
שמ"ר און בלאַשטיין זיינען שוין ניט געווען נאָך זיין גוסט נאָך. ער
האַט אָבער אַלעמאַל ליב געהאַט די נאַטור, נאַטור-באַשרייבונגען. נאָך
מער — ראָמאַנטיק, אויסטראַכטענישן. דאָך האָט דאָס ביטערע לעבן
אים געלערנט ווי צו פאַרשטיין און שעצן מענדעלעס און שלום-עליכמס
רעאַליזם.

אין יענער צייט האָט ער דערפילט אַ שטאַרקן פאַרלאַנג אַליין
אויסדריקן זיינע געדאַנקען אויף פאַפיר. לכתחילה האָט אים געצויגן
צו שרייבן פּערזן. ער האָט אָנגעשריבן די ערשטע עטלעכע לידער,
אָבער ער האָט ניט געוואוסט, וואו זיי צו שיקן. ער האָט ניט געהאַט
קיינ איין מענטשן, וועמען ער האָט געקענט זיי באַווייזן. ווען ער וואָלט
אַפילו געהאַט וואו צו שיקן, וואָלט ער עס סיי-ווי דעמאַלט ניט גע-
וואגט צו טאָן. חוץ לידער האָט ער אין די אָנהייב-יאָרן אויך אָנגע-
שריבן צוויי דערציילונגען, אַרום 70 זייטן יעדערע. ער האָט זיי קיינ-
מאַל ניט געדרוקט.

לייענען ביכער, שרייבן לידער, דערציילונגען — דאָס איז געווען
זיין גרעסט פאַרגעניגן. דער צוקונפטיקער דיכטער, צוואַמען מיט זיין
ברודער חיים — אַ יאָר און אַ האַלב יינגער פון אים — זיינען נאָך אַלץ
געווען די משפּחה-פאַרזאָרגער. ווי פריער דערמאָנט, — ביים שלאָסער
אויף דער לער, אויך ביי אַנדערע מלאכות, האָט ער זיך לאַנג ניט
געהאַלטן. אַ שוועסטערקינד האָט אים צוגערעדט זיך שטעלן אַרבעטן
אין אַ פאַפיראַסן-פאַבריק. מיט אַ צעבראַכן האַרץ האָט דער יונגער
טרויער פאַרלאָזן די באַליבטע ביכער, די יוגנטלעכע שריפטן, און
איז אַוועק אַרבעטן אין אַ פאַפיראַסן-פאַבריק. דער שטילער און צו-
ריקגעצויגענער ראָדוצקי האָט זיך דאָרטן מיט קיינעם ניט געחברט,
מיט קיינעם קיין עסקים ניט געהאַט. ער איז געווען אַ וועלט פאַר
זיך אַליין.

אין ענגלאנד

אינגיכען האָבן זיך אין זיין סביבה פאַרשפּרייט קלאַנגען: — אין גלאַזגאָ, שאַטלאַנד, האָט זיך געעפּנט אַ גרויסע פּאַפּיראַסן-פּאַבריק, מען קען דאָרט זייער גוט פּאַרדינען. איז ראַדוצקיס יינגערער ברודער, חיים, אַוועקגעפּאַרן אַהין. אין אַ יאָר אַרום איז ראַדוצקי אויך אַהין אַוועק. געווען איז ער דעמאָלט אַלט אַ יאָר 17. צוזאַמען מיט אים זיינען געפּאַרן אַרום אַכט בחורים, צווישן זיי עטלעכע סטודענטן. איינער האָט געהאַט אַן אַדרעס פּון אַ לאַנדסמאַן. איז חברה טאַקע צו אים פּאַר-פּאַרן. דאָס איז געווען אויף 150 סטאַקוועל סטריט. די נייע פּאַפּיראַסן-פּאַבריק, די „מיטשעלס סיגאַרעט פּעקטאָרי“, האָט באַשעפּטיקט בערך 500 מענער און פּרויען. אָט אין דער פּאַבריק האָבן די יונגע אים מיגראַנטן געשקלאַפּט פּון פּרימאַרגן ביז גאָר שפּעט אין דער נאַכט. דאָס אַלץ איז פּאַרגעקומען אין יאָר 1890.

אין ענגלאַנד האָט זיך ראַדוצקי באַקענט מיט דער אַרטיקער יידישער פרעסע, וואָס האָט זיך געהאַלטן ערשט אין אַנטוויקלען. די ראַדיקאַלסטע צייטשריפט איז דעמאָלט געווען דער לאַנדאָנער „אַרבע-טער פּריינט“. זיינע דערפאַרונגען אין פּאַבריק, דער שאַרפּער קאַנג-טראַסט צווישן אַרעם און רייך, די אויפגייענדיקע אַרבעטער-באַוועגונג — דאָס אַלץ האָט באַוועלטיקט זיין געמיט. נאָך דער נאַטור נאָך אַ סענסיטיווער, האָט די ווירקלעכקייט אים זייער שטאַרק באַווירקט. די אייבערהאַנט אין זיינע לידער האָבן פּאַרנומען די סאַציאַלע מאַטיוון. זיין ערשט ליד, „די געלט-זעק“, געדרוקט אין לאַנדאָנער „אַרבעטער פּריינט“, איז טאַקע געווען אַ סאַציאַל ליד נאָכן דעמאָלטיקן נוסח:

די געלט-זעק

וואָ לאַנג די אַרבעטער וועלן די רעדער זיינען,
און די בויערן די פעלדער זיינען,
און משרתים דינען טריי,
און די מיינער פּון דרעזד קוילן רוינען,
און די בריקלער פאַר אונזו הייזער בויען, —
קענען מיר הערשן פּריי.

זא לאנג „שטימקאסטן“ וועט עקסיסטירן,
און רעפארמער רעפארמירן,
בלויז רעקלעך היטן פריי,
און דאס פאלק אין הימעל בליקן,
דעם פון אויבן ביטעס ושיקן, —
קענען מיר הערשן פריי.

זא לאנג „שטימקאסטן“ וועט עקסיסטירן,
וועלן מיר צוואוארפן אַ שטיקעלע ברויט
און די „פרעס“ דערביי
וועט אונזן שמיכלעך, וועט אונזן לויבן,
אונזער גוטסקייט ביזן הימעל הויבן, —
קענען מיר הערשן פריי.

זא לאנג דער אַרבייטער וועט ניט פילן,
אַז נאָר אין זיין אייגן ווילן
ליגט די מאַכט צו הערשן פריי,
און וועט שווינגן די קייטן טראָגן,
ליידן הונגער, ליידן פלאַגן, —
קענען מיר הערשן פריי...

ער אליין האָט געשוואוירן, ער וועט אָפגעבן דאָס לעבן דער גע-
רעכטיקייט, דעם טרוים פון צוקונפטיקע „וועלטן“. ער דריקט עס אויס
אין זיין ליד :

צו דער פרייהייט

זינט כּהאָב דיר געגעבן מיין האַנד,
געוואָרן דיין קינד, דיין געליבטער,
ברענט אין מיין הערצן ווי פייער און בראַנד
אַ ליבע צו די מענטשהייט בעטריבטער.

כּבעפּן ניט קיין טרייסט און פריילעך געוואַנג,
ס'מאַכט בלויז מיין שמערץ עטוואָס לינדער

ס'צערייכט מיין נשמה אן אומעטיקער קלאנג
א קלאנג פון היימלאזע, עלנטע קינדער.

כ'געפין קיין רו אַוואו איך זאל ניט זיין,
נאַר דער שלאָף, וואָס קומט אויך אַווי וועלטן,
וויגט איין אויף אַ וויילע מיין שמערץ און מיין פיין,
מיין טרוים פון צוקונפטיקע וועלטן.

איך בין ביים ים אַזער אַ משטלינקן טייך
אַדער אין גאַרטן צווישן בליענדע קווייטן
דענק איך נאַר פון זיר, מיין הימלשע רייך,
און פון די שקלאַפן געשמידטע אין קייטן.

צו זיינע ערשטע לידער געהערן: „מיינע קעניגע“ (אַרבעטער פריינד“, דעם 25סטן אַקטאָבער, 1895) „מיין מווע“ (דאַרט, דעם 31סטן יולי, 1896), „געדאַנקען“ (דאַרט, דעם 28סטן פעברואַר, 1896), „צוריק אויף דר'ערד“ (דאַרט, דעם 27סטן מערץ, 1896), „אַמאַל און היינט“ (דאַרט, דעם 15טן מאַי, 1896), „העלפט פאַריאַגן דעם דלות“ (דאַרט, דעם 4טן סעפטעמבער, 1896), „איך און מיין פעדער“ (דאַרט, דעם 2טן אַקטאָבער, 1896), „דאָס קעמפנדע מיידל“ (דאַרט, דעם 23סטן אַקטאָבער, 1896).

אין די 90ער יאָרן, אויך פריער, זיינען ס'רוב יידישע פּאָעטן אין ענגלאַנד און אין אַמעריקע געווען אינגאַנצן פאַרנומען מיט סאַַ-ציאַלע מאַטיוון. מען האָט עס אויך דערוואַרט און אַפילו געפאַדערט. ניט געקוקט אויף דעם האַבן פּאָעטן, באַזונדערס סאַציאַלע פּאָעטן, גע-האַלטן פאַר נייטיק זיך פאַרענטפערן פאַרוואָס זיי שרייבן לידער. וועגן לירישע לידער — איז דאָך אַפּגערעדט. אַ ליטעראַטור מוז דינען איין צוועק: „פאַרבעסערן די וועלט“. און פּאָעטן טאַרן זיך ניט אַפּגעבן מיט פּערזענלעכע איבערלעבונגען. דעם פּאָעטס עובדה האָט געזאַלט באַשטיין אין וועקן, רופן, „דערהייבן“ די „שטאַרקע מאַכט“, וואָס לעבט אין פּאַלק. און אויב זייערע לידער ווערן צייטנווייז „פאַרפאַסט אַן טאַלק“, איז דאָס ניט זייער שולד. די פאַרענטפערונג איז געווען: „אונדזער לעבן איז אויך אַן טאַלק.“ —

דער פאלקס־זינגער

איך בין אַ קינד פון פראַסטן פּאַלק
איך זינג מיר פראַסטע לידער;
און זיינען זיי פאַרפאַסט אַן טאַלק,
באַשולדיקט מיך ניט, ברידער.

אונזערער לעבן איז אויך אַן טאַלק,
אַן ליכט דאָס גאַנצע לעבן:
גור, ווי קען אַ ליידנד פּאַלק
איך בילדער העלע געבן?

אַ פּאַלק וואָס ליידעט אימער גויט,
פון פרייהייט גאַר ענטריסן,
און עסט מיט ישׂוויים זיין שטיקל ברויט
און יערט באַרויבט, באַריסן.

עס שפאַסט פון אים אַ יעדער נאַר,
אַ יעדער כּיטרער לויבט אים:
און מאַכט זיך צו און ווערט זיין האַר,
באַטרינקט אים און פאַרטרויט אים.

עס רייט אויף אים נאַר ווער עס קאַן,
ווער אַרעם אין געוויסן,
און בויעט זיך אויף אים זיין טראַן,
און לעבט אַ טאַג אַ זיסן.

דאָך לעבט אין פּאַלק אַ שטאַרקע מאַכט,
מען מוז איר נאָך ערהייבן:
און האָט דאָס פּאַלק פון שלאָף ערוואַכט,
דאַן קעמפן טיגערס, לייבן.

דאַן היט זיך פאַר דעם גרויסן שטורעם,
פאַר די דונער־קנאַלן:
און דער הויכער טראַן און טורעם
ווערן אויף פראַך צעפּאַלן...

דער „פאלקס־זינגער“ ראדוצקי האָט אַליין געגעסן „מיט שווייס זיין שטיקל ברויט“, געווען „באַרויבט, באַריסן“; ער האָט אַ פאַר־צווייפלטער געוואָרנט „און האָט דאָס פאַלק פון שלאָף דערוואַכט, דאָן קעמפן טיגערס, לייבן“. אָבער אין האַרצן, טיף אין האַרצן, איז ער געווען אַ שטילער, אַ „זינדיקער“ ליריקער. און שווער איז אים גע־ווען צו שטילן זיין דאָרשט נאָך „ריינער“ פּאָעזיע „אָן טענדענץ“. דער ליריקער אין אים איז אָפט בייגעקומען דעם ראַציאָנאַלן דיכטער. ער האָט זיך דערלויבט ניט נאָר שרייבן לירישע לידער „אָן טענדענץ“ — נאָר זיי אויך פאַרעפנטלעכן. ער אַליין דערציילט: „דאָס האָט מיך אָפט געבראַכט אין אַ טראַגישן צושטאַנד. איך פלעג אַוועקשיקן די אומשולדיקע לידער אין „אַרבעטער פריינט“. האָט מען מיר געענט־פערט: „עס טויג ניט“ אָדער „נישט פאַר אונדז“. און אַוועקשיקן די אַרבעטער־לידער אין די אַנדערע צייטונגען, האָב איך אויך געהאַט אומגעפער אַזאַ ענטפער. ביז איך האָב מיך אַ ביסל אויסגעגריינט און געוואוסט וואוהין צו שיקן“.

עס איז ניט געווען קיין איין צייטונג אָדער זשורנאַל אין ענגלאַנד, וואו ראַדוצקי האָט ניט געדרוקט זיינע לידער אָדער סקיצעס. דאָס רוב — אונטער די נעמען: ראַדיו, א. ר., איש גלאַזגאָ, אַ גלאַזגאָווער אידענע. הומאַריסטישע זאַכן פלעגט ער דרוקן אונטערן נאָמען — משהלע.

דער מענטש פון מעשים

בעת ער האָט דערפילט אין זיך דאָס פּאָעטישע באַוואוסטזיין, בעת זיין טרוים צו ווערן אַ פּאָעט האָט געהאַלטן אין ווערן פאַרווירקלעכט, פונקט דעמאָלט האָבן די אומשטענדן אים געצוואונגען צו ווערן אַ מענטש פון מעשים.

נאָך עטלעכע חדשים אין גלאַזגאָ, קומט אים שוין אויס צו ווערן אַ פּיאַנער אין דער יידישער אַרבעטער־באַוועגונג פון דער דאָזיקער שאַטלענדישער שטאָט. ער איז געווען צווישן די ערשטע, וואָס האָבן אַרגאַניזירט די אַרבעטער און געפירט זייערע סטרייקס.

אין די עטלעכע חדשים, וואָס ראַדוצקי האָט געאַרבעט אין דער פאַבריק, האָט זיך אים און זיינע פריינד איינגעגעבן באַווירקן די אַר־בעטער — אַלץ יידישע אימיגראַנטן. די אַגיאַציע האָט מען געפירט קעגן די באַלעבאַטיים, קעגן די שוידערלעכע אַרבעט־באַדינגונגען.

קעגן דער אומברחמנותדיקער עקספּלאַטאַציע. מ'האַט דעמאָלט באַ-
שלאָסן פאַררופן אַ מאַסמיטינג און זיך אַרגאַניזירן אין אַ יוניאָן. אויף
דעם מיטינג האָט מען ראַדוצקין דערוויילט פאַרן פּרעזידענט און
סעקרעטאַר.

נאָך דעם ווי מען האָט אַרגאַניזירט די אַרבעטער אין „מיטשעלס
סיגאַרעט פּעקטאָרי“, האָבן די אַרבעטער אין אַ צווייטער פּאַפּיראַסן-
פאַבריק זיך אויך אָנגעהויבן אַרגאַניזירן. אין גיכן האָט די יוניאָן גע-
האַט אַרום זיבן-אַכט הונדערט מיטגלידער. מיטשעל, דער באַלעבאַס
פּון דער פאַבריק, האָט זיך דערשראַקן פאַר דער יוניאָן. ער האָט גע-
נומען טעראָריזירן די אַרבעטער. כדי צווינגען מיטשעלן אָנערקע-
נען די יוניאָן, זיינען די אַרבעטער אַרויס אין סטרייק. נאָך עטלעכע
וואָכן האָט מיטשעל זיך אונטערגעגעבן און איינגעשטימט צו פאַרהאַנד-
לען מיט דער יוניאָן. און אַזוי האָט זיך אָנגעהויבן דער קאָפיטל אַר-
גאַניזירטע יידישע אַרבעטער-באַוועגונג אין גלאָזאָו. דער באַלעבאַס
און דער פאַרמאַן האָבן געוואוסט, אַז ראַדוצקי איז געווען דער איי-
ניציאַטאַר, אָדער איינער פּון דער קליינער צאָל איניציאַטאַרן. דאָך
האַבן זיי אים הויך געשעצט. איין זאַך האָבן זיי געוואוסט: ראַדוצקי
איז אויסערגעוויינלעך ערלעך און איידל.

יאָרן נאַכדעם ווי מען האָט אַרגאַניזירט די אַרבעטער אין מיטשעלס
פאַבריק, האָט דער באַלעבאַס, מיטשעל, איינגעפירט מאַשינען. דער
פאַרמאַן האָט דעמאָלט אַריינגערופן ראַדוצקין, ראַדוצקיס שוועסטער-
קינד, נאָך עטלעכע געציילטע אַרבעטער, און זיי דערקלערט: אין אַ
וואָך אַרום וועט מען אַ העלפט אַרבעטער אָפּזאָגן פּון די שטעלעס. דער
פאַרמאַן האָט זיי פאַרגעשלאָגן בלייבן, אַכטונג געבן אויף די מאַשינען.
ראַדוצקי איז דעמאָלט שוין געווען אַ פּאַטער פּון פיר קינדער. די אויס-
זיכטן צו געפינען אַרבעט ערגעץ-וואו אַנדערש זיינען געווען זייער
שלעכטע. דאָך האָט ער זיך אָפּגעזאָגט פּון דעם „כבוד“ צו בלייבן מיט
די „אויסדערוויילטע“. ער האָט פאַרלאָזן די פאַבריק מיט די ערשטע
אָפּגעזאָגטע אַרבעטער. די בקשות און בריוו מצד דעם באַלעבאַס האָבן
ווייניק וואָס געהאַלפּן.

נאָך אַ צייט אַרומגיין ליידיק, האָט מען אים אָנגעהויבן צורעדן,
ער זאָל ווערן אַ סוחר. מעשה שטן האָבן די ערשטע סוחרישע פּרוואון
זייער שלעכט געווירקט אויף אים. דער גאַנצער ענין מסחר האָט אים
זייער שטאַרק דערנידעריקט און אים פאַראומערט דאָס לעבן. ער

האַט לכתחילה פיינט געהאַט האַנדל-וואַנדל. דאָס האַרץ איז געווען פול מיט פאַרדראָסן, און אין קאַפּ — לידער און טרוימען. זיין שיקוואַל האָט זיך געהאַלטן אין איין בייטן: מסחר און אַרומגיין ליידיק, על-פי-רוב — אַרומגיין ליידיק.
פאַראַן ביי אים, אַגב, אַ ליד, וואָס דריקט אויס די דאָזיקע שטימונג:

צי דו ווייסט

צי דו ווייסט, וואָס עס הייסט,
ליידיק אַרומצוגיין,

אַן אַ היים, אָן אַ פייס,
מיט קיינעם ניט אומצוגיין?

צי דו פילסט, ווען דו ווילסט
סלייב זיך דערואַרעמען,
און דיר פעלט אין דער קעלט
אַן אַרט און דערבאַרעמען?

צי דו וועסט, ווען דו עסט,
הונגערן אָן אַנדערן?
צי דו ווייסט, וואָס עס הייסט
איינזאַם אומוואַנדערן?

די קאַרעספּאָנדענצן, וואָס ער האָט אַנגעהויבן שיקן אין פעטער-בורגער „פריינד“ (אונטערן נאָמען ראַדיז), די לידער — דאָס האָט דאָך זיכער ניט געקענט פאַרוואַרגן אים און זיין משפּחה. עס איז אים געווען זייער שלעכט, און וואָס אַ טאָג, אַלץ ערגער און ערגער. ער האָט דעמאָלט קיין אַנדער ברירה ניט געהאַט ווי אויסוואַנדערן קיין אַמעריקע. אפשר וועט ער זיך דאָרטן צושלאָגן צו עפעס.

אין אַמעריקע

אין דעם נייעם לאַנד איז ראַדוצקי אַנגעקומען אין 1906. אַ פאַר וואָכן האָט ער געאַרבעט אין דעם טעגלעכן „אידישן קוריער“, אין שיי-קאַנאַ. אין גיכן איז ער אַבער אַוועק קיין פּילאָדעלפיע. דאָרטן האָט ער מיטגעאַרבעט אין דער „מאַרגן צייטונג“. דאָס איז געווען אַ נייע

צייטונג, געגרינדעט פון אָזער בראַדערס, אין 1907, אונטער דער רע-
דאָקציע פון ישראל ציוני. מיט אַט-דער צייטונג איז ראַדוצקי געווען
פאַרבונדן אַזוי לאַנג, ווי זי האָט עקסיסטירט. ער האָט דאָרטן גע-
שריבן אַרטיקלען, לידער, סקיצעס, גראַמען, אַיבערזעצונגען — מיט
איין וואָרט אַלץ, וואָס מען האָט געפאַדערט. נאָך דריי חדשים האָט זיך
די צייטונג פאַרמאַכט. זינט דעמאָלט האָט אים אָנגעהויבן גיין מיטן
פוטער אַראָפּ. שווער איז אים געווען זיך צושלאָגן צו עפעס ממשות-
דיקס. און דאָ האָט ער אַראָפּגעבראַכט קיין אַמעריקע זיין משפּחה —
אַ פרוי, דריי טעכטער און אַ זון. דאָס לעבן האָט דעם שטילן דיכטער
געבראַכט ממש צו אַן אַפּגרונט.

זיך אָפּגעבן מיט ליטעראַרישער אַרבעט, אַזוי ווי ער האָט געטרוימט,
— דאָס האָט ראַדוצקי קיינמאַל נישט דערגרייכט. אַ שטילער, אַ צוריק-
געצויגענער, האָט ער במשך 30 יאָר נישט באַוויזן אַרויסגעבן אין בוכ-
פאַרם כאַטש אַ טייל אָנגעשריבענע לידער. זיינע זאַכן זיינען צע-
וואָרפן אין פאַרשיידענע צייטשריפטן: אין דער „פרייע אַרבעטער
שטימע“, „דאָס אידישע פאַלק“ (אונטער ד"ר י. וואָרטסמאַנס רעדאַקציע),
„דער אידישער קעמפּער“, „וואַרהייט“, „טאַג“, „קיבעצער“, „קונדס“,
„לוסטיקע בלעטער“, „אַרבעטער פרעסע“ (אונטער חייקונס רעדאַקציע)
און פילאַדעלפיער „אידישע וועלט“. די לעצטע יאָרן פון זיין לעבן
האָט ער זיך רעגלמעסיק געדרוקט אין „גערעכטיקייט“, פון צייט צו
צייט אין „פאַרווערטס“ און אין „וועקער“.

נאָך דעם ווי ער האָט פאַרלוירן זיין עלטסטע טאָכטער אין דער
אינפלוענציע-עפירעמיע, אין 1927, איז דער איינזאַמער דיכטער גע-
וואָרן מער און מער דערשלאָגן. פול מיט צער, פול מיט ביטערן וויי-
טיק, איז ער דערצו נאָך קראַנק געוואָרן אויף אַסטמע. דאָס אַלץ
האָט אים פאַרקירצט דאָס לעבן. געשטאַרבן איז דער דיכטער דעם
21סטן מערץ, 1928.

וועגן זיין פאַרשטאַרבענער טאָכטער האָט ער אונדז איבערגעלאָזן
עטלעכע רירנדיקע לידער:

עם גלויבט זיך נישט

וואָס הענגט איר אַרום די שפּיגלען? וואָס צינדט איר אַן די ליכט?
וואָס איז אַזוי צעשראַקן און בלייך דיין געזיכט?

קיינער זיך געשטארבן, וואָס טרייבט איר מיט מיר שפּאַס?
מיין קינד איז פּריש און מונטער, קומט באַלד פון דער גאַס.

וואָס איז דאָ פאַר אַ וויינען, אַ יאַמערלעך געשריי?
שלעכטע? וואָס פאַרשאַפט איר מיין האַרץ אַנזויפיל וויי?
וואָס קלינגט איר מיט די פּושקעס, און וואַרפט אָן אַזאַ שרעק?
קיינער איז דאָ נישט געשטאַרבן, גייט אייך גיך אַוועק.

סיטומלעך וויך די מענטשן, די קולות אַזוי גרויס,
איינגעהילט אין שוואַרצן, טראַגט מען וואָס אַרויס.
סיגייען נאָך אַבלים, דער וואַגן גיך פאַרשווינדט:
„עמעץ איז געשטאַרבן, אַבער נישט מיין קינד..“

אַלין מיט מיין אומגליק און טרויער

(צום אַנדענקען מיין זעליקער טאָכטער רעבעקאַ)

אַליין מיט מיין אומגליק און טרויער,
אַליין אין די ווינקלעך פּיר,
עס קלאַפט נישט קיין מענטש אין מיין טרויער,
סיקומט נישט קיין מענטש צו מיין טיר.

ווי געווען וואַלט איך אַ מצורע,
אַ גרויאַמע שרעקלעכע פּעסט.
סזייכן די מענטשן מיט מורא
מיין איינזאַם פאַרלאָוענעם נעסט.

אַ, אומגליק דו מיינער, דו גרויסער,
דו גרויאַמער טויט, וואָס דו ביסט!
האַסט פאַרלאָשן סליכט פון מיין לעבן:
מיין פּיידלעכע שטוב מיר פאַרוויסט..

איר בילד

סיקוט פון וואַנט אַראָפּ איר בילד:
אויגן טיפע, צאַרט און מילד,

קריוון שוואַרצע פון איר קאַפּ
אויף די אַקסלען פּאַלן אַראָפּ.
קריוון שוואַרצע — אַ ליב געזיכט,
אויגן טיפע, פרומע ליכט,
ווינקען, טרייסטן מיך אין נויט:
„פּאַפּא, כילעב, איך בין גיט טויט“..

טרוימער און מאַנער

אין ראָדוצקין האָבן שטענדיק געקעמפט צווישן זיך: אַ שטילער
ליריקער, אַ טרוימער, — און אַן אויפגעבראַכטער, אַן אויפגערייצטער
מאַנער. ער מאַנט גערעכטיקייט, סאַציאַלע גערעכטיקייט. צו זיין
פאַרטראַגן אין חלומות און טרוימען — דאָס איז געווען ביי אים אַן
איינגעבאַרענע אייגנשאַפט. דער מקור איז געווען — זיין אינטימסט
אינערלעך לעבן. דער פּראָטעסט, וואָס פלעגט אין אים אויפברויזן
צומאַל — דאָ איז דער מקור געווען זיין מגידישע ירושה. אָבער
נאַכמער — דאָס אַרומיקע גרויזאַמע לעבן. ס'איז געווען גאַנץ נאַ-
טירלעך: דער ווילקיר, דאָס ביטערע, לעבן פון אַ יידישן פּראָלעטאַ-
ריער סוף 19טן — אָנהייב 20סטן יאָרהונדערט האָט געקענט אַרויס-
רופן אַזאָ אויפרייצנדיקן פּראָטעסט, ווי מיר זעען עס אין דער דעמאַל-
טיקער ליטעראַטור. ביי אַזאַ סענסיטיווער נאַטור ווי ראָדוצקיס האָט
עס נאָך מער פאַרשאַרפט די סתירה צווישן אַ מענטשן אַ פּאַרטאַנענעם
אין זיך, און אַ מאַנער. מיט זיינע אייגענע ווערטער גיט ער עס אונדז
איבער אין זיין כמעט אויטאָביאָגראַפיש ליד „לעבן און טויט“ (וואָס
איז געווען איבערגעדרוקט אין דער „פּרייער אַרבייטער שטימע“,
דעם 7טן יאַנואַר, 1944).

לעבן און טויט

ווען עס גרייפן מיך אַן מיינע צרות און ליידן,
ווען עס דרקט מיך צו די ביטערע נויט —
דאָן באַפרייען מיך פון דעם ערדשן גן-עדן
רוף איך און בעט גנעדיק דעם טויט.

איך רוף און בעט, ער זאל קומען, און זאל מיך
פון דעם אינדול דעם וויסטן פארושניידן,
איך וויל לענגער ניט לעבן, איך וויל ניט עס זאל זיך
שטארקן די גויט, איך וויל מער ניט ליידן.

איך וויל מער ניט זען דאָס עלנט, דעם הונגער,
דעם יריד מיטן אייביקן האַנדל —
איך וויל מער ניט זען ווי גיפטיקע צינגער
די וואַרהייט אין שטויב דאָרט פאַרוואַנדלען.

איך וויל מער ניט זען די בלאַסע געוויכטער —
די שקלאַפּן באַרויבט און געסוועטערט —
ווי עס ווערט באַשמוצט ווייזוהייט שטראַלנדע ליכטער,
די דומהייט פאַרהייליקט, פאַרנעטערט...

דאָך וויל ער ניט קומען און איך לייזע און לייד,
פון שמערץ ווער איך ווערעקלעך ערביטערט —
פיראַטן! איך ערקלער אייך אַ בלוטיקן ושרייט,
איר האָט מיט דאָס מיין זעלע געפּיטערט.

איר זייט די וועבער פון מיין עלנטן לעבן,
די געשפּענצטער פון מיין פינגערער נאַכט...
שטאַרבן? ווי נאַריש! אַ גיין! איך וועל שטרעבן
צו פּלאַנצן, פאַרשפּרייטן נאַכט קעגן נאַכט.

איך שווער אייך ביי די הימלען, איך שווער אייך ביי דער ערד,
איך שווער ביי די זונען, די שטערן;
איך וויל ניט רוען, ניט ראַסטן, ניט לייגן מיין שווערד,
ביז מיין שטים וועט די מענטשהייט דערהערן.

אַזעלכע צוויי געדאַנקען פאַרברענען מיין מוח —
צוויי שאַרפע עקסטרעמען שטרייטן אָן סוף,
צום קאַמף! רופט איינער דעם פאַרמאַטערטן כוח,
דער צווייטער — צו אַן אייביקן, אייביקן שלאָף...

דעם איבערלעכן ליריום און די „צייט־שמים“ — ראדזקי האָט
שטענדיק געהערט אַט־די צוויי שטימען. אָפּט האָט ער אַליין ניט גע-
וואוסט וואָס פאַר אַ קלאַנג אָדער ווידערקלאַנג ער הערט:

איז דאָס דער הערבסט־זויגט

איז דאָס דער הערבסט־זויגט, וואָס קרעכצט אַזוי טויב
אָדער אַ צייט־שמים, וואָס קלינגט אַזוי באַנג,
צי אפּשר אַ ווידערקלאַנג פון מיין אייגענע האַרץ,
וואָס מאַכט מיך אַזוי טרויעריק־קראַנק?...

אַט־די סתירה צווישן רעזיגנאַציע און אויפגערייצטער מאַנונג האָט
געווירקט אויף ראַדזקיס פּאָעזיע. אין זיין פּאָעזיע זעען מיר עס
קלאַר, אַ סך קלערער ווי אין זיין ביאָגראַפיע. ראַדזקי האָט אַליין
כאַראַקטעריזירט זיין פּאָעטישן דרך אין ליד „זריי ניוגונים“ (איבער-
געדרוקט אין דער „פרייע אַרבייטער שטימע“, דעם 21סטן יאַנואַר,
1944).

דריי ניוגונים

מיין ערשטער ניוגון זיגעווען פון נויט:
אַרעם לעבן, ביטער ברויט;
פון אַרבעטסמאַן, וואָס וועבט און שאַפט,
און איז פאַרקויפט און איז פאַרשקלאַפט.

דער צווייטער ניוגון זיגעווען פון פלאַם,
שטורעם, דונער, רויש און ים.
געוועקט צום קאַמף דעם שטילן גייסט,
און מיט פונקען אים געשפייסט.

דער דריטער ניוגון זיגעווען און איז
פון רוינוועג צום פאַראַרזי,
וואָס רופט די מענטשן אַרעם, רייך;
קומט און לעבט דאָ אַלע גלייך.

אין אַט־דעם ליד כאַראַקטעריזירט ראָדוצקי זיין פּאָעזיע. זי איז באַשטאַנען: פּריער פון דעם „נױט־ניגון“, שפּעטער — פון דעם „פּלאַם־ניגון“, און צולעצט — אין דעם טרוים וועגן דעם „רויזנוועג צום פּאַראַדיז“.

ליריקער

אין דער אמתן, איז ראָדוצקי געווען מער ליריקער ווי קעמפּער. דער ליריזם, ווי מיר האָבן פּריער דערמאָנט, האָט ביי אים געקוואַלט פון אינעווייניק — דאָס איז געווען איינגעבאָרן אין אים. דער סאַציאַלער מאַטיוו, דאָס קאַמפּליד — דאָס האָט דער דרויסן אַרויפגעצוואונגען אויף אים. נאָך דער נאַטור נאָך — אַ צאַרטער ליריקער; נאָכן ביטערן לעבנסוועג — אַ זינגער פון נױט און קאַמף. זיין ליריזם האָט אין זיך אַפילו אַ מין „רעליגיעזע“ נאָטע:

און האָב איך געזינדיקט
דערקלער מיר די זינד.
באַהאַנדל מיך צערטלעך
ווי אַ פּאָטער ויין קינד.

ראָט אויס דעם וואַרצל,
וואָס זינדע פּאַרשאַפט —
גאָט איבער געטער,
אַ ווייז מיר די קראַפט.

און קומסטו צוהילף ניט
אין עלנט און נױט.
איך ליידע, איך פּלאַג מײך,
ביז סװייזט ויך דער טױט.

דאַן האָב קיין פּאַריבל,
באַשעפּער, אויף מיר,
ווען סאַטעמט קיין תּפּילה
מיין זעלע פּאַר דיר...

ווען מען באטראכט ראדוצקיס לירישע לידער, אן זיינע אנדערע
לידער, ווערט מען א ביסל פארהיידושט: אַטאָדי זעלבע האַנט האַט
געשריבן סאַציאַלע מאַטיוון? אַזוי פאַרטאַן איז דער דיכטער אין זיין
אייגן לעבן, אין זיינע איינדרוקן. און אויב ער רעדט ניט דירעקט
וועגן זיך, פילט מען אין זיינע לידער יענעם אינטימען טאָן, וואָס
דערציילט וועגן דעם דיכטערס סוביעקטיווקייט.

ביי די ברעגן

ביי די ברעגן, ביי די ברעגן
שטיל און שטום
מעלאַנכאָליש און פאַראומערט
גיי איך אום.

צו די ברעגן, צו די ברעגן
קומען צו
טריבע וועלן, מידע וועלן
האַבן רו.

ליבע וועלן, האַנדער-וועלן
הערט מיין וואָרט:
צו מיין הימאַט ווען איר קערט זיך
גריסט איר דאָרט.

איך האָב אין דער „היים“ שוין ניט קיינעם
קיין פריינט, קיין עלטערן דאָרט
די היינטיגע צערויבט און געשלאָגן
באַקבירט סיהייליקע אַחט.

ס'איז אַרעם האָס שטעטל, און חושך
אין יעשויהער וועקל איז שוואַרץ.
נאָך האָס און נאָך וועמען זשע בענקסטו —
מיין אַרעם, מיין עלנט האַרץ...

דאָס זעלבע פילט זיך אין דעם שטימונגספולן ליד „ווינטער“.
אגב, עס איז וויכטיק אַנמערקן אַ געוויסן פרט. אין דעם ליד זעען מיר
ווי ליריש-פאַרלאַנגזאַמט עס קען זיין דער רעזיגנירטער, סקעפטישער
און שטילער טאָן. פאַראַן אין דעם דאָזיקן ליד אַן אייגנשאַפט, וואָס
מעסטנס, שאַפט זי גאָר פּונקט אַ פאַרקערטן איינדרוק. מיר האָבן
דאָ אין זינען דעם אינעווייניקסטן גראַם. אין ראָדצקיס „ווינטער“ האָט
עס די ערשטע און דריטע שורה אין יעדער סטראַפּע. דער טאָן איז
דאָ לאַנגזאַם — ניט שפּרינגעוודיק, שטיל — ניט גלעקליך, אומעטיק
— ניט יובלדיק אַקצענטירט. ער דערגרייכט עס, מעגלעך, ניט נאָר
מיט דעם, וואָס דער יאמב איז דאָ אין איין שורה מיט פיר פּערז-
טאַקטן, און אין דער צווייטער שורה — מיט דריי. ער דערגרייכט עס
גיכער מיטן מיטל, וואָס איז אין מעטריק באַקאַנט אונטערן נאַמען
אַנזשאַמבעמאַן. דער סוף אין אַ שורה פּאָדערט ניט און צווינגט ניט
אַרויף קיין פּויזע, קיין אַפּשטעל; ער צווינגט דעם לייענער צו פאַר-
ענדיקן דעם לאַגישן זאַץ אין דער קומענדיקער שורה. ווי, למשל,

סיאַטעמט קאַלט דער ווינט, עס פאַלט
אַ קלאַרער, צאַרטער שניי.

מוזיקאַליש שאַפט די דאָזיקע אייגנשאַפט דעם איינדרוק ווי עס
שאַפט אַ לאַנגער זאַץ. דאָס מיינט — אַן איינדרוק ווי דער זאַץ וואַלט
געהאַט ניט פיר פּערז-טאַקטן (די ערשטע שורה), נאָר זיבן פּערז-טאַקטן.
צו די פיר טאַקטן אין דער ערשטער שורה דאַרף מען דאָ צורעכענען
אויך די דריי טאַקטן פון דער צווייטער שורה. און דאָס פאַרלאַנגזאַמט
די שורה. דער אינעווייניקסטער גראַם — אין דעם פאַל — באַטאַנט
דעם פאַמעלעכן גאַנג, ווי עס באַטאַנט אַ שטילער אַפּשטעל. און דאָס
גיט-צו ליריזם, רעזיגנאַציע און טרויער. דער פאַרשער פון יידישער
פּראָזאָדיע וועט אין ראָדצקיס „ווינטער“ געפינען אַן אינטערעסאַנטן
אויסגאַנג-פּונקט פאַר אַט דעם מין מעטריק. אַט איז דאָס ליד:

ווינטער

סיאַטעמט קאַלט דער ווינט, עס פאַלט
אַ קלאַרער, צאַרטער שניי.
פאַלט און דעקט די ערד און וועקט
אַ יובלאַויסגעשריי.

עס שנייט און שנייט, עס ווערט פארשפרייט
אויף בלאַטע, שמוץ און קייט
קלאַרווייסער פון, קיין שאַרד, קיין דוך,
די גאַסן שטום און טויב.

און שטיל און שטום איז ווייט אַרום.
סבלאַנקט דער ווייסער שניי.
מיך פרייט ניט פיל, אין האַרצן שטיל
דאַרט וואָט עפעס אַזוי...

די גאַרוואָס ציטירטע לידער „ביי די ברעגן“ און „ווינטער“ קאָנען
אונדז דינען ווי אילוסטראַציעס פאַר ראַדוצקים אינטימע לירישע ליד-
דער. זיי געהערן צו יענעם מין, וואָס דער נאַאיווער אַנפאַנגער ראַ-
דוצקי האָט אָפט געשיקט אין לאַנדאַנער „אַרבעטער פריינט“, און זיי
צוריקגעקראָגן. ווי האָבן דאָך ניט געהאַט אין זיך די עלעמענטן „קאַמף
און גויט“. דער ליריום איז ביי אים געווען פונקט אַזאַ אויפריכטיקער
ווי ביי כמעט אַלע דעמאָלטיקע סאַציאַלע פּאַעטן. ראַדוצקי איז, אָבער,
געווען אַ סך שטילער, טיפער, מער אינדיווידואַליסטיש. דער דאָזיקער
שטריך האָט אים דערנענטערט צו דער שפּעטערדיקער יחידישער
פּאַעזיע. אַט-דער אינדיווידואַליזם איז, אייגנטלעך, געווען די סיבה,
וואָס האָט אים געצויגן צו די „אינוויכיסטן“. אין דער אמתן האָט עס
אים געצויגן אויך צו דער גרופּע „יונגע“. זיין שטימונגספּול, אַנאַרכיס-
טיש ליד „איך גיי פאַרביי...“ ווייזט-אַן אויף דעם.

איך גיי פאַרביי אַ ביכער-קאַפּ,
עס ליגט אין פענצטער דאַרט און וויעקט
אַ נייער בוך, נאָר וואָס פון דרוק,
ניט טייער, בלויז אַ שילינג פיר, —
נאָר זיי, וויפל דאָס איז פאַר מיר!
קיין דריטל ניט דערפון...

איך ווער פאַרשעמט פאַר זיך אַליין,
און לאָז מיך אין די גאַסן גיין,
די חעלט, די שיינקייטן אין איר,
איז ניט פאַר מיר, איז ניט פאַר מיר...

צווישן זיינע שענסטע לידער דארף מען צורעכענען דאס ליד :

נאך דעם מאָג דעם לאַנגען

נאך דעם טאָג, דעם לאַנגען
קומט דער שטיילער אָונט,
קומט די ליבע פרייהייט,
קומט די זיסע רו;

שטרעמען מענטשן-כוחאַליעס,
אויסגעמאַטערט, מידע,
שליסן זיך די שעפער,
אין דער אָונט-שעה.

דינגט אַריין די פריידע,
אין די ליבע היימען,
שטייען געדעקטע טישן
מיט דעם מאַלצייט גרייט.

זיצן זיך אַרומעט
מאָן און חייב און קינדער
און אין יעדן ווינקל
אָ גת זיך פאַחשפרייט.

נאך דעם עסן גייט מען
אויף דער גאַס אַרויסעט.
דער עס גייט שפאַצירן,
דער עס וויצן בלייבט.

אויף די סטופס צו שמועסן
דערציילן זיך געשיכטן,
לעזן און צו וויסן
וואָס די צייטונג שרייבט.

אויסגעלאָשן לאַנגנאָמ
ווערט פֿון טאָג די שפּורן
ערגעץ קלינגען ווייגערס
אויס די צענטע שעה.

נעמט דער שלאָף זיך וועבן
אַרום די מידע אויגן.
ווינקען צו די שטערן:
אין שטוב אַריין, צו רו...

(„גערעכטיקייט“, דעם 30טן יוני, 1920)

סאַציאַלע לידער

אין זיינע סאַציאַלע מאַטיוון איז ער געווען געטריי זיין „צייט
און סביבה“, פונקט ווי אלע דעמאָלטיקע סאַציאַלע דיכטער. אויך ביי
אים האָבן זיך אויסגעפורעמט לידער, וואָס לאָזן זיך טיילן אויף: נויט-
לידער, געשטאַלט-לידער, קאַמף- און רופֿלידער. ראַדוצקיס שטילער
ליריזם באַפאַרבט אַבער אַנדערש דאָס סאַציאַלע ליד. אין זיינע נויט-
לידער, למשל, גנבעט זיך אַפט אַריין אַ דעפיטיטישער טאָן, אַ שטי-
לע עלעגיע:

פרעג מיך ניט, מיין פריינט, וואָרום

אַ, פרעג מיך ניט, מיין פריינט, וואָרום
כײַן חושך ווי די נאַכט,
און וואַנדער וואַלקנדיק אַרום,
פאַרקומערט און פאַרטראַכט.

זע, מע האָט גערויבט מיין גליק,
מיין יוגנט און מיין קראַפט,
צו דעם גאַלדן קאַכב און דער פאַבריק
מיין זעל און גוף פאַרשקלאַפט.

אַ פרעג מיך ניט, מיין פריינט, וואָרום
איך קלאַג אַמאַל און וויין.

איך זע די אַרמוט אומעטום —
מיין האַרץ איז ניט פון שטיין.

קינדער וקליינע, באַרוועס, נאַקעט,
דאָס עלנט אַזוי גרויס,
עס פאַרקוועטשט מיך ביי דעם האַרצן,
איך לאָז אַ טרער אַרויס.

און וואונדער זיך גיט, פריינט, פאַרוואָס
איך פלוך אַמאָל און שעלט;
טייל זופן פון דעם לעבנס-כוס,
פאַר פיל אַ טראַפּן פעלט.

דאַרטן דרעשט מען פראַזן פיינע,
דאָ די דומהייט אַזוי גרויס,
דאָס קאַכט אויף די בלוטן מיינע
איך לאָז אַ פלוך אַרויס.

מאַנאַט מאַי — פאַר וועמען ?

דאָס איז דער שיינער מאַנאַט מאַי,
ווען ויסע פייגל זינגען,
ווען אַלעס פילט זיך פריש און פריי,
ווען אַלעס גרינט און בליט אויף סעני,
מיט לעבן וורסנעדורנגען.

דאָס איז דער שיינער תּוחש, ווען
פאַנטאַזיעס נעמען גרינען.
און ווער ס'איז רייך און ווער עס קען,
כאַפט זיך אַרויס פון ווינטער פלען,
זיך וואוילטאַגן צו וּשפּינען.

דאָס איז דער ויסער תּוחש, דאָך,
ווי טרויעריק עס קלינגט מיר;



אַנדרס ראָזנצקי אין די עלטערע יאָרן

אינגעשפאנט אין שווערן יאָך,
טאָג־צוטאָג און וואָך־צורואַך
איך הער די גויט, זי זינגט מיר.

ניט פאַר דיר איז הער שיינער מאַי,
גייך, ניט פאַר דיר — די בלוזען;
דו ביסט אַ שקלאַפֿ, דו ביסט ניט פריי,
געניסן קענסט ניט סיידזשיי,
זאָל דיין פאַרלאַנג גאַר שטומען.

דער עלעגישער טאָן פון זיינע גויט־לידער איז אויך כאַראַקטע־
ריסטיש פאַר זיינע געשטאַלט־לידער. די געשטאַלט־לידער זיינען באמת
ניט קיין אויסשליסלעכע געשטאַלט־לידער. געשטאַלט־לידער האָבן גע־
שריבן פּאָעטן אין פאַרשיידענע תקופות, אין פאַרשיידענע סטילן. אין דעם
סאָציאַלן מאַטיוו ווערן די געשטאַלט־לידער — אַדער גויט־לידער, אַדער
קאַמף־לידער.

אַט איז אַ געשטאַלט־ליד, וואָס שילדערט גויט :

דאָס פאַרשקלאַממע ווייב

פאַרשפּאַרט, פאַרריגלט אין שטוב בין איך אימער,
אַ שוואַרץ איז מיין לעבן, וויסט איז מיין וועלט.
הער ולות טאָג־טעגלעך ווערט ערגער און שלימער,
קיין צרות, קיין דאָנות — קיינמאַל מיר פעלט.
כיוויס גאַר פון האַרעווען, לאַטן און שטריקן,
געשפּאַנט אין דעם יאָך פון שפּעט ביז באַגיינען.
מיט פּיצעלעך קינדער אין ענגשאַפט זיך שטיקן
און פרעמדע אַ פאַר — באַראַמען „באַיינען —
און פון דעם אַלעמען ויקים דאָ אויף ברויט.
זי וויסט איז דעם מענטשן אין עלגט און גויט.

פון לייען און באַרגן די האַמט אויף מיר.
איך נעם אויף דעם ביכל, אַ וויי איז מיר גיט,
איך שטיי זי אַ בעטלער אין שאַפּ ביי דער טיר

און מוז אלעס שווייגן — א געם, וואָס מען גיט.
און פֿירנאָר עפעס זאָגן, דאָן ווײַז איז מיר, וויי,
כאַפּ איך אַ בענטשונג... אַט וואָס אין דער קאַרט.
און טאַקע ביינאַכט, ווען סײַלאַפּן שוין אַל,
באַוויי, באַקלאַג איך מיין וויסטן שיקאַל...

אַי, איך וואָלט וועלן כאַטש איינמאַל אין לעבן
גיט זען די וויכטיק, די פֿינצטערע גויט,
די קינדערלעך מיינע אויך וואוילטאַגן געבן.
גיט קאַמענען שטענדיק מיט טרוקענעם ברויט.
אַ שיכל, אַ קליידל, ווי קינדער ביי לייטן,
וואָס סײַערצל גלוסט, קיין זאַך דעם גיט פעלט,
קינדער וואָל אויף זיי מיט די פֿינגער גיט טייטן:
„געבער, געבער, אין ביטערער קעלט“ —
איך זאָל גיט שעלטן, גיט פֿלובן דעם טאַג
וואָס האָט גאָך געבאַרן די שטענדיקע פֿלאַג.

אַזוי איז אין ליד „שווינדזיכטיקער“ אַ טעמע, וואָס איז געווען
זייער אַקטועל אין ראַדזקיס צייטן:

ער הוסט און הוסט,
סצערייסט מיין ברוסט
פֿילט אָן מיין האַרץ מיט וויי,
זאָ יונג און דאָך
ווי גרויס די בראַך,
פֿאַרלאָז די וועלט און גיי..

פֿאַרלאָז דאָס פעלד,
דו יונגער העלד,
דיין ליבעס קינד, דיין ווייב,
און קום מיט מיר —
זאָ זינגט איר שיר
די שווינדזיכטיק, און צערט זיין לייב.

און עסט און פרעסט
און בעט איר געסט
אַלץ טיפער אין זיין האַרץ,
און זויגט זיין בלוט,
און רויבט זיין מוט,
און מאַכט זיין צוקונפט שוואַרץ...

און נאַכט, און נאַכט,
זיין הוסט דערוואַכט
אין מיר אַ טריבן טרוים.
איך פיל, און באַלד,
אין לעבן-חאַלד
פאַלט אום אַ יונגער בוים.

ביי ראַדוצקי, אויך ביי אַ טייל אַנדערע, זיינען די געשטאַלט־
לידער דאָס רוב נויט־לידער. פאַר נויט־לידער געפינט ער דעם נאַ־
טירלעכן טאָן, דעם שפּלֹת־טאָן, ווי ער אַליין דערקלערט, שטאַמט
דער טאָן פון דער געטאָ, וואו ער איז געבאַרן געוואָרן און זיך דער־
צויגן :

איך בין אין דער געטאָ געבוירן,
פרי אירע לידער געהערט,
איך האָב קיין זילבע פאַרלוירן
צייטס שטורעם — קיין קלאַנג ניט צעשטערט.

זי האָט מיך מיט טרייהייט דערצויגן,
געלאַסטשעט מיך אויף איר שוויס;
כיהאַב אירע טרערן געצויגן
און גיב זיי אין לידער אַרויס.

(פון דער סעריע „אין קבצן לאַנד“)

אַטאָ דער טרויעריקער טאָן איז ווי צוגעפאַסט צו ראַדוצקיס
איינגעבאַרענעם געמיט — דעם שטילן, דעם רעפּלעקטיוו־לירישן גע־
מיט. אמת, ער האָט אויך געשריבן קאַמפּס־לידער. דאָס אָבער טרעפט

בלויז אין צארן-מאמענטן, ווען אַ ביטערע לעבן-דערפארונג גיט אים
אַ שטאַרקן שטויס דערצו, ווען ער דערפילט דעם פּאַעטס שליחות.
דאָס באַווייזט דאָס ליד

פאַר וועמען איך זינג

איך זינג פאַר אים,
וואָס האָט קיין שטיים,
וואָס האָט קיין קלאַנג, קיין שטוב,
וואָס דאַרפט און פאַלט,
און שטאַרבט גיט אַלט
פון צרות, פריי אין גרוב.

איך זינג פאַר איר,
וואָס ליבט מײן שיר,
און זוכט דאָרט אינעם קלאַנג
אַ פרייען טאָן,
זיך אויסצוטאָן
פון אַבערגלויבן, צוואַנג.

איך זינג פאַר אים,
וואָס הייבט זיין שטיים
פון טיפן טאַל אַרויף,
און רופט און וועקט:
און מאַנט און שרעקט:
צום קאַמף, פאַר פרייהייט אויף!

ראַדוצקי האָט באמת געזונגען פאַר דעם „וואָס האָט קיין שטיים“,
פאַר דעם וואָס „זוכט... אינעם קלאַנג אַ פרייען טאָן“. ער האָט געזונגען
צוזאַמען מיט דער „שטיים פון טיפן טאַל“, און גערופן, און געוועקט
„צום קאַמף פאַר פרייהייט“. דער טאָן, די פאַרב, די שטימונג אין
זיין ליד איז אַבער געקומען פון אַן איבערלעבן קוואַל. זיין ליריזם,
דער שטילער רעזיגנירטער ליריזם, האָט געהאַט סימנים ווי עס האָט די

סוביעקטיווע פּאָעזיע. מיר מיינען די יחידיש-סוביעקטיווע פּאָעזיע, וואָס איז דורך די „יונגע“ געקומען צום אויסדרוק מיט אַן ערך 20 יאָר נאָך ראָדוצקיס ליטעראַרישן דעביוט. די דאָזיקע אימפרעסיאָניסטן, די „יונגע“, האָבן געהאַט פּאַרגייער, צוגרייטער. צוליב זיין סוביעקטיווקייט דאַרף מען ראָדוצקין צורעכענען צו זייערע פּאַרלויפער, צו זייערע פּריסטע פּאַרלויפער.



ס. לאפּוּכאַוו־קאַרמען



1943 — 1868

דער ליריקער

דאָס רוב יידישע פּיאַנערן־פּאָעטן אין אַמעריקע זיינען פּרי אַראָפּ פון דער סצענע. זייער השפּעה איז טאַקע קיין מאָל ניט פאַרשוואַונדן. זיי אַליין, אָבער, זיינען אָנהייב היינטיקן יאָרהונדערט אַנטשוויגן גע־וואָרן. טייל האָט פאַרשניטן די פּראָלעטאַרישע קרענק — שווינדזוכט. טייל איז פיזיש געבליבן לעבן. אָבער מיט יעדן טאַג האָבן די לעבן־געבליבענע פּאָעטן זיך אַלץ מער דערווייטערט פון דער ליטעראַטור, אָדער אין גאַנצן אויפּגעהערט צו שרייבן.

שווער צו זאָגן, אויף וואָס פאַר אַ דרכים עס וואַלטן אַוועק די דאָ־זיקע פּיאַנערן ווען זיי וואַלטן לענגער געלעבט און ווייטער געשריבן. וואָס איז געוואָרן פון דעם פּראָלעטאַרישן מאַטיוו זעען מיר אין די לי־דער פון די, וואָס זיי האָט דער אייבערשטער געבענטשט מיט ליטעראַ־רישן אַריכט־ימים. פּרענאָוויץ, וואַלפּסאָן און מאַרינאָוו זיינען קיינ־מאָל ניט אַוועק פון דער סאַציאַלער אַטמאָספּערע. זיי האָבן בלויז פאַר־לאָזן דאָס וועק־ליד און דאָס טרערן־ליד. וואָס זייער באַציאָונג צו די „יונגע“ זאָל ניט האָבן געווען, האָבן די דערמאָנטע דיכטערס זיך אונ־טערגעגעבן דעם איינפלוס פון די „יונגע“. די פּאָעטישע שפּראַך האָט זיך ביי זיי מער אויסגעאיידלט. די טעמאַטיק — מער פּאַנאַדערגע־וויקלט. זיי האָבן אויפּגעהערט זיך פאַרענטפּערן פאַר וואָס זיי ריי־דן וועגן „זיך“ און זייערע אייגענע „פּריידן און ליידן.“

איינער צווישן די דאָזיקע פּאָעטן איז געווען ס. לאַפּוּכאַוו (טעאָדאָר קאַרמען). ער איז אין גאַנצן אַוועק אויף די שאַטנדיקע וועגן פון דער ליריק. ער איז לכתחילה געווען אַ ליריש־געשטימטער מענטש, אַ יחידי־שפּאַעטישע נאַטור.

דער יחידישער מאַטיוו איז ניט אויפּגעקומען ערשט מיט די „יו־נע“, אין יאָר 1907. דער אמת איז: די „יונגע“ האָבן דאָס פאַר־וואַנדלט אין אַן אויסשליסלעכן מאַטיוו. אָבער דער מאַטיוו גופא האָט שוין געלעבט ביי עדעלשטאַטן און ביי אַנדערע פּאָעטן פון עדעל־שטאַטס תקופּה.

ביי די סאציאלע פאָעטן האָט זיך דער דאָזיקער מאַטיוו אויסגע-
דריקט ווי אַ פּאָעטישע ווענדונג אָדער אַ סימבאָל פּון אַ מאַרטירער.
אין אַט דעם טאָן האָבן זיי גערעדט וועגן זיך. בלויז אין מיטן און אין
די שפּעטע 90ער יאָרן פילט מען שוין די ערשטע, קוים-מערקנדיקע
טריט פון אַ פּריוואַט-איכישן מאַטיוו.

לאַפּוּכאָוס ערשט ליד האָט בשעתו געקלונגען ווי אַ מאַרטירער-
ליד. און ווי אַ מאַרטירער-ליד האָט עס לאַפּוּכאָוו געשריבן. ווען מיר
פאַרגלייכן עס מיט די לידער, וואָס ער האָט געשריבן מיט אַ פּערטל
יאָרהונדערט שפּעטער, גיט עס אונדז אַ מיניע פאַר די אויגן ווי אַן אוי-
טאָביאָגראַפיש, ווי אַ פּריוואַט-פּערזענליך ליד.

דאָס ליד הייסט „פּון מיין טאַגע-בוך“, געדרוקט אין דער „פּרייער
אַרבעטער שטימע“, דעם 15טן אַפּריל, 1892, אונטערן נאָמען פּ. קרע-
מען. עס געפינט זיך גלייך אונטער עדעלשטאַטס ליד „די הונגעריקע
און די זאַטע“. אין יענע יאָרן האָט עס געמיינט זייער אַ סך. אין דער
„פּרייער אַרבעטער שטימע“ האָט מען זיך באַצויגן מיט גרויס יראַת
הכבוד צו דעם באַליבטסטן מאַרטירער-פּאָעט, דעם בלאַסן זינגער דוד
עדעלשטאַט. פאַר אַן אָנפאַנגער-פּאָעט, איז עס געווען אַ כבוד צו האָבן
זיין ליד געדרוקט, גלייך נאָכן ליד פּון דעם דעמאָלט שוין-לעגענדאַרישן
זידעלשטאַט. מיר גיבן דאָן איבער דאָס ליד פּון דעם אָנפאַנגער אַזוי
ווי עס שטייט און גייט, מיט דעם גראַם „רו (וי) — דעספּאָטי“, אין דער
לעצטער סטראַפּע:

אַ בלוטיקער וועג איז מיין לעבן געווען —
געקילט זיך, געביילט, געליטן פון נויט;
קיין פּרידן האָב איך גימאַלס געווען,
פון קינדהייט ביז יעצט, ווען עס רופט מיך דער טויט.

אַ קינד ווען איך וואַר, אַ יאָר פינף מער ניט אַלט,
האָב איך שוין געוואוסט פון דעם הונגער און קעלט.
געאַנט האָט מען מיך פון דער היים מיט געוואַלד,
צו זוכן מיין ברויט אין דער גרויסזייטער וועלט.

און זאָ אומגעוואַנדעזט האָב איך מייע יאָרן
פון איין אַרט צום צווייטן... געאַקערט, געזייט,

אלט פאר דער צייט, בין איך, ברודער, געוואָרן,
פאר זיך האָב איך נימאָלס געהאַט גענוג ברויט.

נור עס טוט מיר נישט באַנג מיין פינגערער לעבן,
איך ווייס, אַז אין גראַב וועל איך פינדן מיין רי,
נור שאַדע איז מיר, וואָס איך וועל נישט רערלעבן
צו זען, ווי עס קראַכט און פאַלט דעספּאַטי.

דער אָנפאַנגער־דיכטער איז שוין דעמאָלט געווען קראַנק אויף
שווינדזוכט. געווען איז ער דעמאָלט בלויז 24 יאָר אַלט. דורכױס אוי־
טאַביאָגראַפֿיש זיינען די שורות: „קײן פֿריידן האָב איך נײַמאַלס געזען,
פון קײנזײט ביז יעצט, ווען עס רופט מיר דער טױט“. אַ קרבן איז ער
געווען פון דער „דעספּאַטי“. אָבער אין 1892 האָט ער עס געזען ווי אַ
סימבאָל, און זיך אַליין ווי אַ מאָרטירער. דאָס איז געווען דער „גײסט
פון דער צײט“ און די שטימונג בײ דער ראַדיקאַלער יוגנט. אַ העכע־
רער פּאַעטישער שליסל האָט פּאַרוואַנדלט אין סימבאָלן אַ סך פּערזענ־
לעכע איבערלעבונגען.

ס. לאַפּוכאַוו איז דער נאַמען פון טשערנישעווסקיס אַ העלד אין
„משטאַ דעלאַט?“ — „וואָס זאָל מען טאָן?“ לאַפּוכאַוו איז געוואָרן
אונדזער דיכטערס פּסעוודאָנים. זײן אמתער נאַמען איז געווען ת. קרע־
מען. אונטער דעם נאַמען האָט ער אָפּגעדרוקט דאָס נאָר וואָס דער־
מאַנטע ליד „פון מיין טאַגע־בוך“, אין דער „פּרײער אַרבעטער שטימע“
אין יאָר 1892. די ווייטערדיקע לידער דרוקט ער שוין דאָרטן אונ־
טערן נאַמען ס. לאַפּוכאַוו. אין פּרײוואַטן לעבן האָט ער געבײטן זײך נאָ־
מען פון קרעמען אויף קאַרמען, טעאַדאָר קאַרמען. און אין יאָר 1907
ווייזט זיך שוין אין דרוק דער נאַמען קאַרמען. כמעט אַלע שפּעטער־
דיקע לידער זײנען אונטערגעשריבן מיטן נאַמען קאַרמען. דאָס ליד
„נמאס“, געדרוקט בערך אין יאָר 1917, טראַגט דעם נאַמען טהעאַ.
קאַרמען־לאַפּוכאַוו. „דאָס שמידן־ליד“ האָט ער געדרוקט אין צײט פון
דער ערשטער וועלט־מלחמה אונטערן נאַמען ס. לאַפּוכאַוו. שפּעטער קומט
דער נאַמען טהעאַדאָר קאַרמען.

ביאָגראַפישע שטריכן

ס. לאַפּוּכאַוו איז געבאָרן געוואָרן אינעם שטעטל זשאלודעק, לעבן ווילנע, אין 1868. אַ בעל־מטופּל מיט אַ סך קינדער, איז דעם פּאָטער זייער שווער אָנגעקומען מפרנס צו זיין די גרויסע משפּחה. אַזוי אַז אין קיין צופיל לוקסוס האָט מען נישט געלעבט. ווי אַלע קינדער אין יע־נער צייט, האָט דאָס קליינע יינגל געלערנט אין חדר. שפעטער האָט אים דער טאַטע געשיקט אין דער וואַלאַזשינער ישיבה. עס איז באמת אַ חידוש: די השפּעות פון יידישן לעבנס־שטייגער, דעם חדר און ישיבה — די יסודות פון זיין דערציאונג — זעט מען נישט אין זיינע לידער. די סיבה ליגט אין דער ראַדיקאַלער און קאָסמאָפּאָליטישער שטימונג אין די 90־ער יאָרן. 16 יאָר נאָכדעם ווי עס באַוווּיזן זיך זיינע ערשטע לידער, לייענען מיר ביי אים אַ ליד מיט אַ יידישן מאָטיוו. דער נאָמען פון ליד איז „אַ יידישער מאָטיוו“ („אין די שטומע וועלן, ביי דעם ירדנס זוי, ליגט מיין טרוים פאַרזונקען, ליגט מיין אַלטער טרוים...“). ער אַליין האָט זיך באַטראַכט פאַר דעם גרעסטן שטיפער אין דער משפּחה. אין יאָר 1920, ווען ער איז אַלט געווען 52 יאָר, האָט ער אָנגע־שריבן אַן אויטאָביאָגראַפיש ליד „דער באַבעס קללה“. רעדט ער וועגן זיך ווי וועגן איינעם פון 12 אייניקלעך. דאָס ליד, ווי אַ סך זיינע לידער, איז, קאָנטיק, נישט געווען געדרוקט. מיר ציטירן עס פון מאַנר־סקריפּט :

דער באַבעס קללה

מיין פרומע באַבע האָט געזאָגט,
וואו שילטן איז אַ גרויסע זינד.
איר ערנסטע קללה איז געווען —
לאַנג לעבן זאָל דאָס שלעכטע קינד.

מיר זיינען אייניקלעך געווען
מוזיקים, שטייפער, גאַנצע צוועלף,
מע פלעגט באַפּאַלן באַבעס הויז
זוי הונגעריקע קליינע וועלף.

די באַבע האָט אַ האַרץ פון באַלד
און ליבט אונדז זוי די גאַנצע וועלט.

מיט עסנווארג פארשיידענע
איז אימער באַבעס טיש פאַרשטעלט.

אויף טאַנן הורבעס פוטער-ברויט,
אַ גרויסער סאַמאַוואַר מיט טיי,
מיט מאַנדלען אַנגעפילטע טאַרט
און צוקערלעקעך אַלערליי.

און עפל, באַרנעס, פלוימען, ניס,
פלעגט באַבע אויך ניט השאַלעווען.
מיר פלעגן אַפראַמען העם טיש
און אַהייבן צו באַלעווען.

געווליעט און געקוליעט זיך,
אַרומגעטאַנגען אויף די הענט,
געזונגען און געשפרונגען ווילד,
געקראַכן אויף די גלאַטע ווענט.

דער אַנפירער פון אַלעמען
בין איך געווען, אַ וויי און ווינד,
און באַבע האָט פאַרשאַלטן מיך,
לאַנג לעבן זאַלסטו, שלעכטע קינד.

דיין קללה באַבע איז געשען,
דאָס לעבן לאַנג איז גמאָס מיר,
אַן שנאַפּס אַביסל, באַבינקע,
אפילו ניט קיין גלעזל ביר.

די דאָזיקע אנאקרעאַן־שטימונג וועגן עולם־הזה, „שנאַפּס אַביסל“,
— דאָס איז אַ באַהעמיש־פאַעטישער זשעסט פון די שפּעטערע יאַרן.
אַבער די דאָזיקע שטימונג איז אין הסכּם מיט זיין חוש פאַר הומאָר. ער
איז אויך שטיפּעריש, ווי דאָס ווייזן זיינע שפּעטערדיקע לידער.
זיין יוגנט איז אַבער ויט געווען קיין גרינגע. גאַכן אַפּזיין אַ גע־
וויסע צייט אין דער ישיבה, האָט מען אים אַפּגעגעבן אין סאַלדאַטן. אין

מיליטער-דינסט האָבן זיך ביי אים באַוווּן סימנים פון דער קראַנקייט, וואָס האָט אים פאַראומערט זיין גאַנץ לעבן. ער איז דאַרטן קראַנק גע- וואָרן אויף שווינדזוכט.

קיין אַמעריקע איז לאַפּוּכאַוו געקומען אין יאָר 1888. געקומען איז ער מיט אַ פּאָך אין האַנט. ער איז געווען אַ פּאַטאַגראַפּיסט. אין ניו- יאָרק האָט ער זיך באַקאַנט מיט צוויי שוועסטער, ראָזע און בעלאַ גאַלדבערג. מיט ראָזע גאַלדבערג האָט ער חתונה געהאַט אין יאָר 1892. בעלאַ גאַלדבערג איז שפעטער געוואָרן דעם פּאָעט יוסף יפהס פּרוי.

ס. לאַפּוּכאַוו איז, אגב, געווען דער, וואָס אַ דאַנק אים האָט יוסף יפה אָנגעהויבן שרייבן לידער. לאַפּוּכאַוו האָט געהאַט אָפּגעדרוקט עט- לעכע לידער אין דער „פּרייער אַרבעטער שטימע“. יוסף יפה האָט זיי געלייענט און ער האָט דערפּילט, ער קען אויך שרייבן אַזעלכע לידער. ער האָט זיך אפילו געוועט מיט דעם שוין-אַנערקענטן פּאָעט לאַפּוּ- כאַוו: ער קען שרייבן לידער פּונקט אַזוי ווי לאַפּוּכאַוו. ביידע האָבן זיי אַוועקגעשיקט לידער אין דער „פּילאַדעלפיער שטאַט-צייטונג“, וואו זייער פּריינד ב. גאַרין איז דעמאָלט געווען דער רעדאַקטאָר. די לידער האָבן זיי געשיקט פאַרן קאַנקורס, וואָס די צייטונג האָט דע- מאָלט אויסגעשריבן. דעם קאַנקורס האָט געוואונען יוסף יפה.

קיין קנאה איז ניט געווען צווישן די צוויי פּאָעטן. זיי זיינען באַמט געווען מער ווי שוואַגערס. זיי האָבן געוואוינט ווייט איינער פון צווייטן. אָבער זייער פּריינטשאַפּט איז געווען ממש אַ רירנדיקע. איינער האָט געוואוסט וועגן יעדן ליד, וואָס דער צווייטער האָט געשריבן. איינער האָט זיך געפּרייט מיט די פּריידן פון צווייטן און געליטן מיט זיינע ליידין.

נאָך אין רוסלאַנד איז לאַפּוּכאַוו געווען רעוואָלוציאַנער געשטימט. ער האָט אָנגעהויבן שרייבן לידער ווען ער איז נאָך געווען אַ קינד. און זיינע באַליבטסטע פּאָעטן זיינען געווען: פּושקין און לערמאַנטאָוו. נע- קראַסאָוו און נאַדסאָן. נאַדסאָן האָט זעמאָלט ממש באַצויבערט די רו- סיש-רעדנדיקע אָנפאַנגער אין די 80-ער און 90-ער יאָרן. נאַדסאָנס פּאָליטישע פּאָעטיק, זיין טיפּער טרויער, זיין רוף צום קאַמף און די „געפּאַלענע שטימונגען“ — דאָס האָט אַלץ שטאַרק געווירקט אויף די דעמאָלטיקע פּאָעטן. מער פאַר אַלץ האָט געווירקט דער יחידיש- מאַרטירערישער רוף, דער טראַגישער רוף, אויפן הינטערגרונט פון

פאלקס-ליידן און יסורים. ניט אומזיסט געפינען מיר צווישן לאָפּוּ-
כאַוּס ערשטע לידער אַן ליד, וואָס ער האָט געשריבן נאָך נאַדסאַנס
אַ מאַטיוו :

פאַרווערטס !

(נאָך נאַדסאַנס)

פאַרווערטס גיי, פאַרווערטס די ליידן,
קוק ניט אויף דעם שטורעמזויגט.
זע דעם מאַרגנשטערן קומען
און דער שאַטן גלייך פאַרשווינדט.

גור קיין האַפּנונג ניט פאַרלאָרן,
אַרבעט ביז דו האָסט נאָך קראַפט;
ערלעך זיינע לערן פריידיק,
פריידיק רעכט און וויסנשאַפט.

זאל די מאַסע זיך פאַרהאַסן —
בלייב געוולדיק, בלייב ניט שטיין;
זאלן שטיינער אין דיר וואַרפן
מענטשן, וועלכע ניט פאַרשטיין;

גיי אלץ פאַרווערטס, ניט פאַרצווייפל,
זיין געפערלעך שווערן וועג;
מיט זיין יונגער ברוסט באַנעגן
מוטיק פון דעם פייגד די שלעג.

מיט זיין לערע ברענג צום שקלאַפּן
אין דער פינצטער זאַנען-שיין,
העלף אים ברעכן זיינע קייטן,
העלף אים פריי און גליקלעך זיין!

(„פרייער אַרבעטער שטימע“, דעם 9טן מאַי, 1894)

לאַנג האָט לאָפּכאַוּ און ניו-יאָרק ניט געלעבט. אין יאָר 1895
געפינען מיר אים שוין אין דענווער, קאַלאַראַדאָ. קראַנק אויף די לונג-

גען, פרואווט ער זיך ראטעווען אין דעם היילנדיקן קאלאראדא-קלי-
 מאַט. ער איז זיך מפרנס פון אַ פּאַטאַגראַפישער סטודיע. ער חברט זיך
 מיט יהוּאַשן, מאַרינאַוון, מיט חיים ספּיוואַקן. אין קאַלאַראַדאָ האָט ער
 זיך באַקענט מיט די פּאַעטן נחום מ. באַבאָדן, מיט א. מ. שאַרקאַנסקין.
 דעם גרעסטן טייל לעבן האָט לאַפּוּכאַוו־קאַרמען פאַרבראַכט אין
 לאַס־אַנדזשעלעס. כמעט זיין גאַנץ לעבן איז ער געווען ניט געזונט.
 דאָס האָט שטאַרק געווירקט אויף זיין פּראָדוקטיווקייט. דאָס האָט אויך
 פאַרוואַנדלט זיין סאַציאַל ליד און אַ יחידיש ליד.

ערשטע לידער

אויף וויפל עס לאָזט זיך פעסטשטעלן האָט ער זיין ערשט ליד אָפּ־
 געדרוקט אין דער „פּרייער אַרבעטער שטימע“, דעם 15טן אַפּריל, 1892.
 ביז אַפּריל דעם 27סטן, 1894, האָט ער אָפּגעדרוקט אַרום אַ צענדלינג
 לידער. שפעטער איז ער אַנטשוויגן געוואָרן אויף צוויי צענדלינג יאָר.
 דורך דער דאָזיקער צייט האָט ער אָנגעשריבן אַ ליד, אין יאָר 1902,
 אַ סאַציאַלן מאַטיוו, ווי די פּריערדיקע לידער. אין דעם ליד דערציילט
 ער ווי דעם „טאַטן“ קען מען שוין ניט „קויפּן“, פאַרשקלאַפּן אין דער
 פאַבריק — מחמת שווינדנוכט. אָבער די מאַמע — ווער וויל זי דינגען
 פאַר אַ שקלאַף, ווער וויל זי „קויפּן“. דאָס איז אַ מאַטיוו וועגן דער
 שוויצפּאַבריק :

אין קאַמער אַ טיש מיט צוויי שטולן,
 אַ בעט מיט אַ שעניק פון שטריי.
 אין קעמערל חווינען אַ טאַטע,
 אַ מאַמע און קינדערלעך צוויי.

שוין לאַנג איז אָן אַרבעט דער טאַטע,
 אַ קרבן פון שווינדנוכט איז ער,
 די מאַמע מוז ווין די מפרנס,
 אַ, ווער וויל זי קויפּן, אַ, ווער ?

דאָס דאָזיקע אויטאָביאָגראַפישע ליד ציטירן מיר נאָך אַ מאַנן־
 סקריפט נאָך. ווי אַנדערע ניט־באַצייכנטע לידער, איז דאָס ליד, מן
 הסתם, קיין מאָל ניט געווען געדרוקט.

אין די צוואנציק יאָר פון זיין שוויגן האָט ער אויך אָנגעשריבן אַ צווייט ליד. דאָס איז אַ יידישער מאָטיוו. ביי לאַפּאָוואָן איז עס דאָס ערשטע ליד פון דעם מיין. עס זעט אויס, אַז אין יאָר 1908 איז שוין ניט געווען קיין זינד צו שרייבן אויף אַ ״רעאַקציאָנערן מאָטיוו״, אַ זאַך, וואָס איז געווען טריף פאַר אַ ראַדיקאַל, אַ קאַסמאַפּאָליט.

די נאָר וואָס דערמאָנטע צוויי לידער זיינען די איינציקע אויסנאַ-
מען בעת זיין שוויגן פון 1894 ביזן יאָר 1915. אונטערן רושם פון די
פּאָגראַמען, בעת דער ערשטער וועלט־מלחמה, האָט ער אָנגעשריבן עט-
לעכע פּאָגראַם־לידער. ער אַליין איז געווען איבערראַשט פון דעם.
אַ פאַרשאַטענער קוואַל האָט זיך ווידער געעפנט. די טראַגישע איראַ-
ניע דערביי איז, וואָס דער ״יום־טוב״, זיין פּאָעטישע באַנייאונג, האָט
זיך אָנגעהויבן גראַד מיט אַ פּאָגראַם־ליד. אָבער וועגן זיין אָנהייבן ווי-
דער שרייבן רעדט ער אין אַ באַזונדער ליד :

אַ יום־טוב איז ביי מיר היינט, ברידער,
אַ גרויסער, הייליקער מאַמענט.
באַזוכט האָט מיר (מיך) מיין מווע ווידער,
פון פרייט מיר ציטערן די הענט.

פאַרגאַנגען גאַנצע צוואַנציק יאָרן,
זי האָט מיר (מיך) פּלוצים גאָר פאַרלאָזט,
איך האָב מיין לעבן־לוסט פאַרלאָרן,
מיין קאַפּ באַדעקט איז ווי מיט פּראַסט.

אַ נייע קוועלט אין מיר איצט גבורה,
אַ נייער לעבן, ניי פאַרלאָנג,
איך זינג אַ שירה נאָך אַ שירה,
פאַרגיי זיך פון מיין גרויס געזאַנג.

זינט דעמאָלט דרוקט ער לידער, פון צייט־צו־צייט, אונטערן נאָמען
טעאַ. קאַרמען. על־פי רוב זיינען זיי לירישע לידער. צווישן זיינע לעצ-
טע לידער, וואָס ער האָט געשריבן זעקס יאָר פאַר זיין טויט, איז פאַראַן
אַ רירנדיק ליד. דער פּאָעט האָט שוין פאַרלאָרן די ריאה, ער האָט

שוין דעמאָלט געלעבט אין דער וועלט פון פינצטערניש. אין אויגוסט
1937 שרייבט ער דאָס דערמאָנטע רירנדיקע ליד :

דו פרעגסט מיך: וואו מיין צייט פאַרגייט,
מיין נעכטן און מיין היינט?
איך זיך און צייל די טעג און נעכט,
די צייט שטייט שטיל, מיין פריינד.

מיין ליבסטערס האָר איז ווייס ווי שניי,
און איך קען מער נישט זען,
מיר וועלן ביידע באַלד פאַרגיין,
די צייט איז ווי געווען.

געווענקסט די ליבע יונגט-צייט?
די זון ווי דעמאָלט שיינט.
די זון וועט קיין מאל נישט פאַרגיין,
בלויז איך און זי, מיין פריינד.

געשטאַרבן איז דער דיכטער אין לאַס-אַנדזשעלעס, אין יאָר 1943.
טעמאַטיש געהערן לאַפּאָכאַווס לידער צו צוויי פאַרשיידענע תקו-
פות. זיין סאַציאַל ליד געהערט צו דער צייט, ווען ער האָט געהייסן
לאַפּאָכאַוו, אין די 90-ער יאָרן פון לעצטן יאָרהונדערט. זיין יחידיש ליד
געהערט צו דער צייט, ווען „באַזוכט האָט אים ווידער זיין מוזע“, אין
יאָר 1915. ווען ער האָט געשריבן זיין יחידיש ליד האָט ער שוין גע-
הייסן, ווי ער האָט געהייסן אין פריוואַטן לעבן — טעהאַ קאַרמען.

דער מאַטיוו פון „בלאַסן מאַרטירער“, פון „שטאַרבנדיקן דיכטער“,
האָט זיך געהערט אין זיינע ערשטע לידער. דאָס איז דעמאָלט געווען
דער סימבאָל ווי אַזוינע יונגע „ליידנדיקע פּאַעטן“ האָבן זיך געזען.
באַזונדערס איז עס געווען מיט ראַמאַנטיש-גענייגטע יונגעלייט. נאָך מער
איז עס געקומען צום אויסדרוק ביי „קרבות פון סאַציאַלער“ אומגע-
רעכטיקייט. און לאַפּאָכאַוו, דער לונגען-קראַנקער פּאַעט, האָט זיך גע-
קענט באַטראַכטן פאַר אַזאַ קרבן. נישט איין קרבן איז זיי געשטאַנען פאַר
די אויגן, אין ליכט פון אַ מאַרטירער-שיין. עדעלשטאַט איז אין די ראַ-

דיקאלע קרייזן געווען א לעגענדע נאך ביי זיין לעבן. נאך זיין טויט האבן יונגע פאָעטן אים געזען און א ווייטער שיין פון א פארהערלעכטן סימבאל. און עס איז געווען גענוג די קלענסטע ענלעכקייט, זי זאל ארויסרופן בילדער, וואָס נאָר אַ פאַראַמאַנטיזירטער „סאַציאַלער קרבן“ קען זען. אַזעלכע לידער ווי לאַפּוּכאַוּס צווייט ליד „פון מיין טאָ-געבוך“ (דאָטע ניט פעסטגעשטעלט) געהערט צו דער אַלגעמיינער שטימונג פון יענער צייט :

פון מיין טאג־בוך

אומזיסט פאַרלאַנגען, האָפּן, שטרעבן,
באַרואיק זיך מיין קראַנקעס הערץ;
ניט לאַנג פאַרבליבן אין צו לעבן,
וואָצו, וואָצו אומזיסטע שמערץ.

וואָצו דער בייזער, ווילדער שטורעם
אין מיין פארפּוילטער, קראַנקער ברוסט?
גענוג געליטן שוין יסורים,
איך האָב צום לעבן מער קיין לוסט.

געפאַלן בין איך יונג אַן אַפּפּער,
געמאַרקט בין איך שוין לאַנג צום טויט;
עס קלאַפט מיין האַרץ אַלץ שוואַכער, שלאַפּער,
איך קען ניט מער פאַרטראַגן לייד.

דאָס ליד רעדט וועגן יסורים, ליידן, טויט, אין אַלגעמיינע באַגריפּן ווי די ראַמאַנטיקער האָבן גערעדט. מער קאַנקרעט, מער סאַציאַל־קאַנג־קרעט, רעדט דער פּאָעט אין זיין ליד „הונגערט אַפּפּער“ (דעם 16טן פעברואַר, 1894) :

הונגערט אַפּפּער

ביי דעם ברעג פון טיפּן, ווייטן
הימל־בליען אַקעצן.

וואו די וועלן רוישן, שטרייטן,
שטייט אַ בלאַסער יונגער מאַן.

אויפן האַרץ דעם קאַפּ געבויגן,
שטייט ער, מורמלט, זיפּענד שטיל,
און פון זיינע מוטנע אויגן
קאַפען, רינען טרערן פיל —

„רייכטום פיל געהאַלפן זאַמלען“
„פאַר די זאַטע, רייכע לייט“ —
זיינע בלאַסע ליפּן מורמלען —
„און פאַר זיך אַ הונגער־טויט.“

„פון מיין קינד־הייט האַרט געשטרייטן
„פאַר דאָס שטיקל ברויט;
„שלעג אומזיסטע פיל געליטן,
„פיל געליטן האָב איך גויט.“

„אַ, ווי וואַלט איך וועלן לעבן,
„אויך געניסן אויף דער וועלט
„פון די הערלעך רייכע גאַבן,
„דאָס גאַטור האָט אויפגעשטעלט.“

„גור איך טאַר גיט, דאַרף גיט קלערן
„אויף דער וועלט צו לעבן מער, —
„שטאַרבן מוז איך, אום גיט הערן
„ווי דער הונגער קוועלט מיר שווער —

„אַ, ווי ביטער ס'קוועלט דער הונגער!
„אַ, ווי שיצקט מיר יעצט דער טויט;
„שטאַרבן מוז איך גאַר אַ יונגער,
„שטאַרבן פאַר אַ שטיקל ברויט!...“

נאָך אַ שטומען בליק אַ שאַרפן
האַט ער צו דעם ים געשיקט,
און מיט האַסט זיך הין געוואָרפן —
און דעם לעבנס־קאַמף באַזיגט.

אין דעם ציטירטן ליד איז דער זעלבסטמערדער ניט א קרבן פון א קראנקייט, נאר א קרבן פון סאציאלן אומגליק. אין דעם פריערדיקן ליד „פון מיין טאגע-בוך“ דערציילט ער אונדז, אז ער „קען ניט מער פארטראגן ליד“. אין דעם איצטיקן ליד רעדט ער שוין קאנקרעט: „פאר די רייכע אזויפיל גליק געהאלפן זאמלען, און פאר זיך א הונ- גער-טויט.“

צוויי וועלטן — רייכע און ארעמע. אנטרייבער און שקלאפן. די דאזיקע קלאסן-צעטיילונג האט אויך געשאפן באגריפן, אז די גאנצע וועלט איז צעטיילט. עס עקסיסטירט שווארץ און ווייס, פרייד און אומגליק, ליבע און האס. די דאזיקע צווייאקייט האלט דעם פאעט אין צוויק. ער זעט בלויז קאנטראסטן. אין זיין טראכטן פארנעמען אן ארט בילדער און שטימונגען פון צוויי וועלטן. אין הסכם מיט דער דאזיקער פסיכאלאגישער איינשטעלונג שרייבט ער לידער פון דעם דאזיקן מין:

צוויי בילדער

(א פאראלעל)

ביי א קליינעם טייכעלע,
ביי א פליסיק וואסערל,
אין א גארטן, בלומען פול,
א שטאלצער פאלאסט שטייט.

ביימער הונדערט-יאריקע
ריינגלען יענעם פאלאסט אום
ווארפן שאטנס רונקעלע,
פארשטעלמדיק די ווון.

אין די פענצטער אפענע
בלאזט א שטילער ווינטעלע,
א ווינטעלע א שמעקסדער —
דער רייכער בלומען-דופט.

לידער זיסע קלינגערע
זינגען דארט די פייגעלעך;

טענער ניט קיין איהמישע
הערן זיך, גור געטלעכע.

ביי איינער פון די פענצטער דארט,
פארהאנגען מיט אַ זיידן־דעק,
שטייט אַ פּרעכטיק וויגעלע —
דארט שלאָפט אַ בייבי זאָנפט.

עס שפּרינגען אום די אַייגעלעך
פון צווייגעלע צו צווייגעלע
און זינגען בייבין ליידעלעך,
פאַרויסן איר דעם שלאָף.

דער הינטעלע, דער שמעקאדער,
ער שעפטשעט איר אין אויער איין —
דערציילט איר פון אַ גליקלעכן,
אַ לעבן פרייזנספול...

דערציילט איר, אַז דער פּאָפּע איז
אַ פיינער, גרויסער, רייכער מאַן,
אַז שקלאַפּן האָט ער טויזנטער,
ער האָט זיי פיל ער וויל.

דערציילט איר, אַז אויך בייבי איז
שוין רייך פון איר געבאַרן־טאָג —
דער פּאָפּע האָט אויך זי פאַרוואַרנט
מיט שקלאַפּן אָן אַ צאָל...

דערציילט איר, אַז דער לעבן איז
אַ פּרעכטיקשיינער פרייזנס־טהאַל, (טאַל)
אַז דערנער וועט זי נימאַלס זען
גור בלומען איבעראַל — — —

עס שפּילט אַ זיסע שמייבעלע
אויף בייביס רויטע ליפעלעך.

עס טרוימען זיך מלאכים איר;
זי שלאפט און אטעמט פריי...

אין שטאט, אינעם טומל,
אראפ־צו צום וואסער,
דארט שטייט אַ געביידע
זעקס שטאק אין דער הויך.

פון בייסמענט גאַנץ אונטן,
ביז אויבן, טאפ־פלאַך,
וואוינען פאַרשטיקט אונטערדריקטע
נור אַרבעטער, אַרימע לייט...

עס פלאַקערט אָן רחמנות נאָר
די זאָגע ווי אַ פֿייער גלייך,
נור מיט וואָס צו אַטעמען —
די פאַרע שטיקט און ווערגט.

עס דרייען זיך מאַשינען דאָרט
און רוישן גאַנצע טעג און נעכט:
דאָס גייען אַפּערייטערלעך
פון פרי ביז שפּעט ביינאַכט.

אין איינעם פון די וואוינונגען
(אויך דאָרט דרייט זיך אַ רעדעלע)
ליגט אין אַן אַלטער וויגעלע
אַ בייבי שוואַך און בלאַס.

עס דרייט זיך שנעל די רעדעלע,
עס דרייט זיך און דערציילט דעם קינד,
אַ שוואַך זייען ביים אַרבעטער
די פיס צו דרייען איר — — —

דערציילט, אַז עס ערוואַרטעט אים,
דעם קינד אַ ביטער לעבן נור,

דערציילט, אז עס דערווארטעט אים
נור הונדער, מאנגל, נויט...

אז ער וועט אויך זיין לעבנלאַנג
נור דרייען אלץ די העדעלע —
פאַרשאַפן רייכטום אַנהערע
און זיך — קיין שטיקל ברויט — — —

עס זיינען בלאַס די ליפעלעך,
עס איז פאַרשמאַכט דאָס קינד,
עס הייבט זיך קוים זיין הערצעלע
און אַטעמט שווער די לופט.

(„פרייע אַרבייטער שטימע“, דעם 8טן סעפטעמבער, 1893)

ווי אַלע אין זיין תקופה זעט לאַפּוכאַוו בלויז קאַנטראַסטן : פרייד,
יסורים ; נוגש און שקלאַף ; האַר און אונטערדריקטער. זיינע דע-
מאָלטיקע לידער טראַגן די דאָזיקע סימנים. מען זעט זיי אין דעם אינ-
האַלט. אפילו — אין די נעמען, ווי דאָס נאָר וואָס צייטירטע ליד :
„צוויי בילדער“, אָדער אין די נעמען : „אַמאָל און איצט“, „צוויי טייכן“.

דאָס ליד איז ניט אינגאַנצן רעגלמעסיק אינעם גאַנג, אין ריטם.
דער דיכטער פאַרענטפערט עס אין זיין ליד „צוויי טייכן“. אייגנטלעך
איז דאָס געווען גיט נאָר לאַפּוכאַוו'ס בליק אויף פאַעזיע, נאָר דער אַנ-
גענומענער בליק אין יענער צייט. די רעוואָלוציע, „דער ענדגילטיקער
שטרייט“, האָט זיך געהאַלטן אין איין דערנעענטערן מיט יעדן טאָג.
אין אַזאַ אַטמאָספערע איז ניט געווען קיין צייט פאַר קונסט. און אַוודאי
ניט פאַר יענער שלימות, וואָס קונסט פאָדערט פון יעדן קינסטלער.

צוויי טייכן

איך קען ניט קיין פריילעכע לידעלעך ווינגען,
איך בין ניט געבאָרן אַ דיכטער צו זיין,
מיט טרערן וועט אימער דאָס ליד מיינע קלינגען,
מיט ביטערע טרערן און שמערצעלעך פּיין.

איך האָב ניט באַזונגען די זילבערנע שטערן,
די וועלט מיט איר וואונדערלעך־דייטשן פראַכט;
מיך האָבן באַגייסטערט אומשולדיקע טרערן,
דאָס ליד האָבן זיי פון מיין האַרצן געבראַכט.

איך האָב ניט באַזונגען די רירנדע בלומען,
דעם פּרילינג האָב איך קיינע לידער געשענקט;
איך האָב ניט אין בליענדע פעלדער גענומען
באַגייסטערונג, אָדער פון זיי ווען געדענקט.

צוויי מעכטיקע טייכן זע איך פאַר די ארמין,
פון אימער אָן פליסן זיי, בלייבן ניט שטיין;
איין טייך פול מיט טרערן, מיט בלוט איבערצוגין,
דער צווייטער פול שוימענדן, פראַכטפאָלן וויין.

פון איין קוועלע פליסן די צוויי גרויסע טייכן —
דער וויין־טייך איז אויך אַמאָל טרערן געווען;
אויך איך האָב צוזאָר דאָרטן אַ חלק, אַ גלייכן,
ערלויבט אים אין טרערן מיר טונקען מיין פען.

ביז טרוקן וועט ווערן דער טייך פון די טרערן,
און אונדז וועט געהערן דער טייך פון די וויין,
ביז דאָן וועלן אימער מיט יאָמער און טרערן
זיין פול מיינע לידער — מיין הערצנס־געוויין.

(פרייע אַרבייטער שטימע" דעם 23טן פעברואַר, 1894)

דאָס איז לאַפּאָכאַווס קרעדאָ, אויסגעדריקט סענטימענטאַל און
אַלעגאָריש. אין אַן אַנדער ליד ווייזט ער אָן אויף דעם גורם — „דאָס
געלט“. דאָס איז די „עקאָנאָמישע דעטערמינאַציע“. דער אופן ווי
אָזוי דאָס ליד „אַמאָל און איצט“ איז געשריבן געהערט צום פאַראַ-
לעליזם. נאָך ריכטיקער — אין דעם ליד שטייען באַגריפּן און
בילדער איינס קעגן דעם צווייטן. דער דאָזיקער מיטל איז אַ פּרימי-
טיווער. מיר זעען אים אין פּאָלקסליד. מיר זעען אים אין די פּאָלקס-
טימלעכע לידער. „אַמאָל און איצט“ געהערט אויך צו דעם אפיקור-

סישן מין לידער אין דער ראדיקאלער פאָעזיע אין די 90ער יאָרן.
 „גאַט מאַמאַן“ איז געווען אַ גאָר באַקאַנטער אויסדרוק אין יענער פּאָ-
 עזיע. כמעט יעדער פּאָעט אין יענער תקופה האָט געשריבן אויף דער
 דאָזיקער טעמע. לאַפּוכאַווס „אַמאַל און איצט“ איז געווען געדרוקט אין
 דער „פּרייער אַרבעטער שטימע“, דעם 23טן מערץ, 1894.

אַמאַל און איצט

אין מיין קינדהייט פלעג איך גלויבן,
 אַז פאַר יעדער קליינער זינד
 שמייסט מען האַרט מיט ריטער אויבן —
 אסור, אויב איך גלויב אַצינד.

אין מיין קינדהייט פלעג איך גלויבן,
 אַז אַ גאָט אין הימל זיצט
 און רעגירט די ערד פון אויבן —
 אסור, אויב איך גלויב עס איצט.

איך פלעג גלויבן שטאַרק אין שוים,
 רוחות ביזע אַלערליי,
 אין אַ מהגום און גן עדן —
 גיין, איך גלויב גיט מער אין זיי.

יא, איך זע, מע שמייסט מיט ריטער,
 דאָ, אויף אונזער וועלטל גאָר,
 און עס זיפּצן פילע ביטער, —
 וואונדער ווי זיי שווינגן גאָר!..

יא, אַ גאָט, אַ ווילדער קייזער,
 גיבט עס דאָ אויף אונזער וועלט,
 ערגער פיל פון יענעם, ביזער —
 און זיין נאָמען איז „דאָס געלט“.

יא, איך גלויב נאָך שטאַרק אין גייסטער,
 וועלכע זויגן מענטשן-בלוט —
 א, דער גאָט, די קרוין, דער טייסטער...
 יא, איך זע, איך קען זיי גוט!..

די סיבות, וואָס האָבן אַרויסגערוּפן אַזאָ ליד, זיינען בשום אופן ניט געווען קיין צוגעטראַכטע. אין די 90-ער יאָרן, כמעט ביזן יאָר 1910, האָט עקסיסטירט די שוויצפּאַבריק. דאָרטן זיינען אומגעקומען יונגע נפשות אין די טויזנטער. דאָס אימיגראַנטישע לעבן איז געווען פאַרזונקען אין דעם דאָזיקן עמק הבכה. שווינדזוכט איז געוואָרן אַ פאַרשפּרייטע „פּראָלעטאַרישע קרענק.“

ווען לאָפּוכאַו האָט געשריבן זיינע פּראָלעטאַרישע לידער, האָט געהערשט אַן אומברחמנותדיקער קריזיס. דער קריזיס איז באַרימט אין דער געשיכטע פון אַמעריקע ווי דער קריזיס פון יאָר 1893.

אויך ניט צוגעטראַכט זיינען געווען לאָפּוכאַווס געדאַנקען וועגן נאַענטן טויט. דאָס זיינען ניט געווען בלויז „פּאַעטישע“ מאַטיוון. לאָפּוכאַוו איז געקומען קיין אַמעריקע מיט סימנים פון דער פּראָלעטאַרישער קרענק. אין די באַדינגונגען פון דעם דעמאָלטיקן אימיגראַנטן־לעבן, באַזונדער בעת דעם גרויסן קריזיס, איז די קראַנקייט געוואָרן געפּערלעכער. אין 1895 געפינען מיר אים שוין אין דענווער, קאַלאָראַדאָ, וואו שוויגדזיכטיקע האָבן געזוכט זיך ראַטעווען. דעם צווייטן דעצעמבער, 1894, באַווייזט זיך זיינס אַ ליד אין דער „פּרייער אַרבע־טער שטימע“, געווידמעט די אַרבעטער־קינדער.

צו מיין קינדס געבורטסטאָג

(גיווידמעט אן די אַרבייטער־קינדער)

דיין געבורטסטאָג, טאַכטער קליינע,
רופט אַרויס פון מיר דאָס ליד;
די געדאַנקען זיינען מיינע
פול מיט טרויער יעצט און ליד.

פאַרזעצט קוקן מיינע אויגן
צו די יאָרן, צו דער צייט,
ווען אין קבר לאַנג שוין ליגן
וועל איך פון דעם לעבנס־שטרייט.

פרי באַזיגט, אַ יונגער קרבן
פון דער ווילדער טיראַני;

ניט גענאסמדיק געשטארבן,
לעבן וועלנדיק האביי —

בילדער, שווארץ-געפארבטע בילדער,
זע איך פילע יעצט פאר מיר —
און איך קלער, איך הענק, איך שילדער,
וואס יועט ווערן דאן פון דיר ?

וואס קען ווערן פון איין ארעם
קינד וואו עלבד, ווי א שטיין;
וועסטו קענען קעגן שטורעם
קעמפן מוטיק גאנץ אליין! (?)

וועסטו קענען רואיק לעבן,
שטיל פארטראגן אלע שלעג;
אדער דיר וועט אויך ניט מיינן
יענע גרויזאם-שענדלעך וועג?

און פילייכט אין היינע צייטן
וועלן מענטשן פריי שוין זיין
פון די שאקלאפן-שווערע קייטן,
פון די צרות, פון דעם פיין, —

און א גייעם פרייען לעבן
וועלן היינע אויגן זען;
ווען די מענטשן וועלן שטרעבן,
דאס קיין שלעכטעס זאל געשען ?

און עס בייטן זיך די בילדער
שבעלער ווי סיגנאלקען מין;
און איך קלער, איך הענק, איך שילדער,
וואס מייט דיר וועט דעמאלט זיין?!

נאענט צו אט-דעם ליד שטייט דאס ליד „די יונגע פעדלערקע“.
ער רופט עס אן — „א בילד“. באמת געהערט עס צום מין געשטאלט-

לידער. דאָס געשטאַלט־ליד אין דער פּראָלעטאַרישער פּאָעזיע האָט, איינגעטלעך, אַרײַנגעבראַכט מאַריס ווינטשעווסקי. זײַנע „לאַנדאַנער סילוועטן“ האָבן אונדז געוויזן די אומגליקלעכע געשטאַלטן אין דער אינדוסטריעלער שטאַט. באַוואוסט צי אומבאַוואוסט האָבן אַלע פּאָעטן אין דער סאַציאַלער תקופה אײַבערגענומען בײַ ווינטשעווסקיין די געשטאַלטן ווי אַ טעמע אין דער סאַציאַלער פּאָעזיע. עס איז גענוג צו דערמאָנען ווינטשעווסקיין באַרימטע געשטאַלט־לידער „אַ מיידל אין דער סיטי“, לאַפּוכאַווס „די יונגע פעדלערקע“ געהערט צו דעם דאָ-זיקן מײַן לידער. אַגב, איז עס מן הסתם דאָס לעצטע ליד, וואָס ער האָט געשריבן אין די 90-ער יאָרן. געדרוקט האָט ער עס אין „פּרייער אַר-בעטער שטימע“, דעם 27טן אַפּריל, 1894.

די יונגע פעדלערקע

(אַ בילד)

איך קען אַ קליינע מיידעלע,
איך זע איר אָפּט אין גאַס,
איר בלאַסע, שמאַלע פּימל
פון טרערן אימער נאָס.

און אימער זע איך שטייענדיק
דאָס צאַרטע קליינע קינד,
און דרייען זיך אויסבייגנדיק
אין רעגן, פּראָסט און ווינר.

מיט טרוקן, בלויע ליפעלעך
צעשפּאַלטן און פאַרשמאַכט,
זאָ שטייט זי אָפּ דעם גאַנצן טאַג,
פון פרי ביז שפּעט אין נאַכט.

זי שטעלט אויס איר קליין הענטעלע
און מיט איר קינדער־קול
רחמנות, מיטלייך בעטנדיק,
פאַרהאַלט זי מיך אַמאָל.

די מוטער האָט איר טעכטערל
אַרויסגעשיקט אויס גויט,
פאַרקויפן זיסן שאַקאַלאַד,
פאַרדינען כאַטש אויף ברויט.

איך קויף פון איר דעם שאַקאַלאַד,
עס נעמט מיר ביי דאָס הערץ
איר זיסער, טרויער־קולכעלע,
איר מוטערס טיפער שמערץ — —

דער קאַפּ פון שרעקלעך־פיגטערע
געהאַנקען ווערט מיר שווער,
וואָס קען פון דער קליין מיידעלע
נאָך זיין, טו איך אַ קלער?

אַ, זאָג מיר, בלאַסע מיידעלע,
ערקלער מיר, ליבע מיין,
וואָס וועסטו נאָך פאַרקויפן דאָן,
ווען דו וועסט עלטער זיין? —

צוואַנציק יאָר שפּעטער

מיטן ליד „די יונגע פעדלערקע“ האָט פאַר לאַפּוּכאַוון זיך פאַר־
ענדיקט אַ גאַנצער קרייז אין זיין שרייבן לידער. מען באַגעגנט מער
ניט זיין נאָמען העכער צוואַנציק יאָר. אין 1915 ווייזן זיך ווידער זיינע
לידער. זיי זיינען שוין געדרוקט אונטער אַן אַנדער נאָמען. שוין ניט
לאַפּוּכאַו, נאָר טעהאַ. קאַרמען. ווי דערמאָנט פריער, מיר ווייסן בלויז
וועגן צוויי לידער, וואָס געהערן צו דער לאַנגער צוואַנציק־יאָריקער
הפסקה. דאָס זיינען: דאָס סאַציאַלע ליד „אין קאַמער אַ טיש מיט
צוויי שטולן“, און דאָס יידיש־נאַציאָנאַלע ליד „אַ יידישער מאַטיוו“.
אין דער אמתן איז דער „יידישער מאַטיוו“ מער אַ פּערזענלעך ווי אַ
יידיש־נאַציאָנאַל ליד. זיין אַלעגאָריע דערמאָנט אונדז אין „על נהרות
בבל“. די שטימונג איז דאָ אַ יחידישע, אַ פּערזענלעכע. דער אינדרוק
איז, ווי ער וויל דערקלערן זיין שווייגן. „טרוקן איז מיין גומען, הייזע־

ריק מיין שטיים, מיין ישועה שיקט ניט, שיקט ניט אלהים". ער איז
אין א פרעמד לאַנד, אַרומגערינגלט מיט שונאים. ביי זיין מקדש וואַקסן
ווילדע דערנער. ער וואַלט בייגעקומען די פלשתים אַרום זיך. פעלט
אים אַ דוד . . .

אין די שטומע וועלן,
ביי דעם ירהנס ווים,
ליגט מיין טרוים פאַרוונקען
ליגט מיין אַלטער טרוים...

אויף אַ בבל־ווערבע
הענגט מיין פידל מיר,
בעט מיר ניט מער זינגען,
בעט פון מיר קיין ליד.

טרוקן איז מיין גומען,
הייזעריק מיין שטיים,
מיין ישועה שיקט ניט,
שיקט ניט אלהים.

דערנער, ווילדע וואַקסן
ביי מיין מקהש־טיר,
פלשתים וואו איך קער זיך,
טיפעלט אַ דוד מיר...

זאל פאַרוועלקן, דאַרן
מיט וויר די רעכטע האַנט,
אויב איך ריר מיין פידל
אין אַ פרעמדער לאַנד.

(פון מאַנוסקריפט, 1908)

מיר האָבן זיך אָפגעשטעלט אויף דעם דאַזיקן ליד מחמת אַ באַ־
שטימטן טעם. דאָס ליד איז אַ געוועב פון עטלעכע מאַטיוון. דאָס באַ־
טאַנט אַ מין איבערגאַנג־צייט בעת דעם פּאַעטס זלומען אַליך וועגן אַנ־

רירן זיין פידל. דעם לידס הינטערגרונט, די אלעגאָריע איז אויסגע-
האַפטן ווי אַ יידישער מאָטיוו. די שטימונג איז אַ ריין־פּערזענלעכע.
די רמזים באַציען זיך אויפן אומגליקלעכן סאַציאַלן לעבן, אויפן עקאַ-
נאַמישן מצב. דאָס לעצטע איז דאָך שולדיק אין דעם דיכטערס שווייגן.
דער סאַציאַלער קאַמף קעגן די שונאים איז אויסגעדריקט אין דעם
זאַץ וועגן די ווילדע דערנער, וואָס וואַקסן ביי זיין „מקדש־טיר“. וואו
ער קערט זיך זיינען פאַראַן שונאים, פּלשתיים. נאָר עס פעלט אים כוח
זיי בייצוקומען, „ס'פעלט אַ דוד מיר...“ און ווי פּסיכאָלאָגיש ריכטיק
עס איז... בעסער געזאָגט, ווי ריכטיק דאָס איז פּאַעטיש: אַזוי ווי
ער קען ניט זינגען, זאָגט ער — ער וועט בשום אופן ניט וועלן זינגען.
ער שווערט, זיין רעכטע האַנט זאָל פאַרוועלקן, אויב ער וועט אַנרירן
זיין פידל אין אַ שנאהדיק לאַנד...

בעתן צווייטן פעריאָד אין זיין שאַפן, אָנגעהויבן אין 1915, רירן
זיינע לידער אָן וואָס ווייניקער סאַציאַלע מאָטיוון. זיי זיינען על־פי
רוב דורכגענומען מיט יחידיש־פּערזענלעכע טעמעס. דאָ און דאָרטן
ווייזט זיך אַ געזעלשאַפטלעך ליד. אינגאַנצן זיך אַפּרייסן דערפון קען
ער ניט. אָבער צו אַפט באַווייזן זיי זיך ניט. און ווען זיי באַווייזן זיך,
זיינען זיי ווי טענער פון אַ פּריערדיקער וועלט. בעת ער האָט זיך שוין
באַנוצט מיטן נאָמען טעהאַ. קאַרמען, שרייבט ער זיך ווידער אונטער
ס. לאַפּוכאָוו אונטערן ליד „דאָס שמידן־ליד“, וואָס ער ווידמעט דער
„פּרייער אַרבעטער שטימע“. דאָס ליד איז טאַקע געדרוקט אין דער
„פּרייער אַרבעטער שטימע“, סוף אויגוסט, 1916. מיר וועלן דאָ אַי-
בערגעבן דאָס ליד מיט דעם מחברס אייגענע אויסבעסערונגען:

דאָס שמידן־ליד

(געווידמעט דער פ. א. ש.)

פאַרפליצט האָט מיט גאַלדענע ליכטיקע שטראַלן
די זון פונעם קלויסטער דעם דאָך...
אין שלאָפן פאַרטרוקענע ליגן נאָך זאַלע,
נאָר איינער, דער שמיד, איז שוין וואָך.

ווי קנוילן פון אייזן די מוסקולן סטאַרטשען,
און גבוהדיק אַטעמט זיין ברוסט,

ער שטייט און פאכעט דעם לעדערנעם בלאַזאָק
און זינגט צו אַ לידל מיט לוסט.

עס לעבן די שטיינערנע קוילן אויף ווידער
און שפריצן מיט פונקען אַרויס,
זיי פליען און זשומען, ווי טויזנטער פליגן,
און פאלן און לעשן זיך אויס...

שוין צוגעגרייט ליגט אויף דער קונויע־האַרובע
אַ שטיק אויסגעלייטערטער שטאַל,
מיט פאַרויכט געגאַסן, געטעמפערט, געוואויגן,
געמאַסטן אַ יעטווידע צאַל.

דער שטאַלענער שטאַנג ווערט אַלץ הייסער און רויסער,
און ברענט, ווי די קוילן, מיט גלוט.
עס לויכטן דעם שמיד אויף די ליכטיקע אויגן,
זיי שיינען מיט האַפן און מוס.

ער גייט איצטער שמידן, ער גייט איצטער שמידן
אַ שפּאַגל, גאַר גייעם, אַנטיק,
ער גייט איצטער שמידן, ער גייט איצטער שמידן
פאַר זיך און פאַר אַלעמען גליק.

ער גרייפט מיט אַ פאַר אומגעהייערע צוואַנגען
דעם גליענדן, פינקלענדן שטאַל,
און האַמערט און האַמערט אַ שווערד אויס אַ גרויסן,
און שענקט עס דעם אַרעמען קהל.

מיט אַט-דער לעצטער שורה „און שענקט עס דעם אַרעמען קהל“
ענדיקט זיך דאָס ליד. אַזוי איז עס אין אַן אויסגעבעסערטן מאָנוס-
קריפט, וואָס דער דיכטער האָט איבערגעלאָזן. אין דער „פרייער אַר-
בעטער שטימע“ איז עס געווען גאַר אַן אַנדערע שורה: „ווייל זינגע-
דיק, וועקנדיק קהל“. און דאָס געזאַנג צום „קהל“ האָט ער אויסגעלאָזן
אין דער שפעטערדיקער רעדאַקציע. אין דער „פרייער אַרבעטער

שטימע" איז עס באשטאנען פון דריי סטראפעס, אין גייסט פון אן
אמאליק רוף-ליד :

שטייט אויף, שטייט אויף אַצינד,
פאַרגאַנגען איז די נאַכט!
דו מאַן, דו פרוי, דו קינד,
פון שלאָף ערוואַכט, ערוואַכט

מיט מוט, מיט מוט, מיט מוט,
גורט-אָן, גורט-אָן מיין שווערד.
פון בלוט, פון בלוט, דורך בלוט
באַפרייט, באַפרייט די ערד.

פון קרוינען, פון אומרעכט
באַפרייט, באַפרייט די ערד,
פון שריים און פון קנעכט,
פון שווערד, פון שווערד, דורך שווערד.

די פאָרגאַמען אין רוסלאַנד בעת דער ערשטער וועלט-מלחמה
רופן אין אים אַרויס עטלעכע לידער. מער ווי אלע אַנדערע לידער
צײַכן זיי זיך אױס מיט דעם ייִדישן טאָן, וואָס מיר האָבן געזעענט אין
זײַן ליד אין יאָר 1908 „א ייִדישער מאַטיוו“. אײנס פון די פיר-פּינף
פאָרגאַם-לידער האָט ער אָפּגעדרוקט אין ניו-יאָרקער „טאַג“, דעם
23-טן אָקטאָבער, 1915, אונטערן נאָמען טה. קאַרמען. דאָס ליד הײסט:

ביי דעם טײַך ניעמאַן

ביי די ברייטע ברעגן פון דעם טײַך, דעם ניעמאַן,
זיצן טויזנטע אַבלים, יין אַלטע,
קינדער ישׁואַכע, בלאַטע, צאַרטע, פרויען, —
יהודה: שענסטע טעכטער — הונגעריקע, קאַלטע.

זיצן טויזנטער אַבלים, ווי אין בבל,
זינגען גייע לידער מיטן אַלטן זינגן.

זיפצן, קלאַנגן אויפן נייעם גלות רוסלאַנד,
קינות זאַגן זאַלע, קיגנער אין די וויגן.

ביז צום הימל די פאַרשטיקטע קולות גרייכן,
פון די פרויען די יללות רירן שטייגער:
„ווע, וואָס פון דיין פאַלק ישראל איז געוואָרן!“
רואיק פליסט דער נייעמאַך, קיינער ענטפערט, קיינער . . .

מיטן אויסנאַם פון אַ ליד אין אַנדענק פון סאַקאָ און וואַנזעטי און
אַ מלחמה-מאַטיוו, הערט ער אויף אינגאַנצן שרייבן אויף געזעלשאַפט-
לעכע טעמעס. זיינע לידער ווערן יחידישע. געמאַטערט פון קראַנ-
קייט, אַן אַפגעשוואַכטער און פאַרדאָגהטער, דערווייטערט פון אַקטיוון
געזעלשאַפטלעכן לעבן, שרייבט ער לידער וועגן זיך און אַרום זיך. דער
טויט פון דוד פינסקיס יונגן זון גבריאל, אין 1916, רופט אין אים
אַרויס דאָס ליד :

געווען אַ יינגעלע

(צום אַנדענק פון אַלע יינגעלעך)

געווען אַ יינגעלע — ניטאָ!
מיט לאַקן גאַלדענע,
געקרויזט און שיינ פריזירט,
דער שיינער קעפּעלע
ווי מיט אַ קרוין פאַרצירט.

געווען אַ יינגעלע — ניטאָ!
מיט ליפן רויטיקע
און זאַפטיקע ווי טוי,
מיט אויגן ליכטיקע
און ווי דער הימל בלוי.

געווען אַ יינגעלע — ניטאָ!
אַ יעדער אויגן-בליק —

א העלער ווען שטראל,
א יעדער קלוגער וואונק —
פון האפענונג א קוואל.

געווען א ייגעלע — ניטא!
א קליינער שטיפעקל,
ער שפרינגט אריין, ארויס,
פילט מיט געלעכטער און
די מאַצע גרויסע הויז.

געווען א ייגעלע — ניטא!
א קינד א ליבינקער,
דעם מאַטעמאמעס טרייסט,
געווען א ייגעלע —
וואו איז ער איצט, ווער ווייס?

א רירנדיק־פערזענלעך ליד האָט ער אָנגעשריבן נאָכן טויט פון זיין יוגנט־חבר און שוואַגער, דעם פּאָעט יוסף יפה. געשריבן האָט ער עס וועגן יוסף יפהס פּאַראַיינזאַמטער פּרוי, בעלאַ. רירנדיק איז דאָס, וואָס ער שרייבט דאָס ליד צו אַ מענטשן, וואָס האָט אַליין געשריבן ליד־דער, און וואָס איז געבליבן אייניקע אַליין אויף דער וועלט. רירנדיק איז אויך דאָס, וואָס דאָס איז קאַרמענס כמעט לעצט ליד. ער האָט עס געשריבן פעברואַר 1938, בעת ער האָט שוין געלעבט אין דער וועלט פון חשכות, דאָס ליד הייסט:

יוספּם בעלאַ

זי האָט איר יוספּן
צום לעצטן מאָל באַגלייט,
אַ בערגל שוואַרצע ערד
האַט איר און אים צעשיידט.

פאַרגלומערט אין איר אויג
געבליבן איז אַ טרער,

זי זיצט און ברעכט די הענט,
זי קען נישט וויינען מער.

אין פענצטער קלאַפּט דער ווינט,
אַ שטורעמדיקע נאַכט.
זי זיצט ביי יוספּס טיש
און גאַט ווייט וואָס זי טראַכט.

פון יעדער ווינקעלע
ווינקט יוספּס בליק צו איר,
דער אַלטער שרייבטיש זיגנט
פון יוספּס בוך אַ שיר.

„אַ קליאַטשקעלע איז זי,
אַ פּערדעלע איז ער.“
דער אַלטער שרייבטיש ברומט:
אַליין וועט זיין איר שווער!...

זי מורמלט שטילערהייט:
אײם, יוספּן איז גוט,
ער שלאַפּט אין קבר שטיל,
אין אייביקייט באַרוט.

און זי אַליין, אַליין
אין גרויסער מהברזועלט!
אין פענצטער רייסט דער ווינט,
זי ציטערט אויף פון קעלט.

זיך אַליין האָט דער קראַנקער דיכטער אויך אַזוי באַטראַכט. ער
האַט זיך געזען אַ מידן, אַ פאַרוואַרפענעם, אַן אָפּגעשיידטן פון קאַכע־
דיקן לעבן. אין 1915 איז ביי אים געווען אַ יום־טובּ. נאָך 20 יאָר שווייגן
האַט אים „די מווע ווידער באַזוכט“. מיט 15 יאָר שפּעטער האָט ער
וועגן זיך געשריבן „זיינע פּליגלען הענגען מיד, אויסגעזונגען איז זיין
ליד.“

אלעגארישע יחידישקייט

זיין פערזענלעך ליד האט געהאט צו טאן נאָר מיט אים אליין ווי מיט אַ מידן, קראַנקן דיכטער. דאָס האָט גאַרניט געהאַט צו טאָן מיט דעם פערזענלעכן מאַטיוו אין דער אימפרעסיאָניסטישער פּאָעזיע ביי די "יונגע". עס איז ניטאָ קיין שום ספק, די "יונגע", די אימפרעסיאָניסטישע, האָבן באַווירקט די עלטערע פּאָעטן. אָבער די עלטערע פּאָעטן זיינען ניט אַוועק אין דער וועלט פון האַלב-טענער, האַלב-ליכט. זיי האָבן ניט סוביעקטיוויזירט דאָס בילד גופא, ווי דאָס האָט זיך אָפּ געשפיגלט אין דער מוזיק, למשל, ביי דעביאָסי. די אַטמאָספּערע ביי זיי איז געבליבן אַ כמו-רעאַליסטישע. און אין דער דאָזיקער כמו-רעאַליסטישער אַטמאָספּערע האָט דער אַמאָליקער סאַציאַלער פּאָעט גע-שריבן וועגן זיך. דאָס אַלץ. אין בעסטן פאַל האָט ער געשריבן וועגן זיך אין אַלעגאָרישע בילדער. כאַראַקטעריסטיש פאַר דעם איז דאָס ליד :

ווי ביי פייגעלעך פאַסירט

אין אַ וועלדל, אין אַ טאַל,
האַט אַ פויגל-יונג אַמאַל,
אויף אַ הויכן גרינעם בוים
אויסגעבויט פאַר זיך אַ היים.

אויסגעבעט דעם נעסט מיט פּראַכט,
אַ געליבטע דאָרט געבראַכט,
אַ געזינדל אויסגעפירט,
ווי ביי פייגעלעך פאַסירט.

פּרילינג-צייט אַ יעדן יאָר
האַט זיי גוטער גאַט אַמאַר
צוגעשיקט אַ נייעם דור,
יונגע פייגעלעך אַ פאַר.

טאַטע, מאַמע, ליבן צאָרט,
מיילכלעך אַפן, יונגוואַרג וואָרט:

טאטע ברענגט אַ פליגעלע,
מאמע זינגט אַ ניגעלע.

און דער פויגלשער געזאנג
הערט אין טאָל זיך יאַרנלאַנג.
ביי דעם טאטע־פייגלס טיר
לערנען פייגעלעך אַ שיר.

יארן לויפן שנעל פאַרביי,
נייע דורות, לידער ניי,
און די יונגע ליבן נייט
מער דעם אַלטן מיט זיין ליד.

„אונדזער ליד קלינגט אַנדערש באַר“ —
זינגען אַלע זיי אין באַר, —
„זיינע פערזן הינקען צו“,
שפאָסן זיי און ווינקען צו.

„ער האָט זיינע אָפגעלעבט,
איז אין גאַנצן אויסגעוועפט,
ווייל אונדז יונגע נייט פאַרשטיין,
זאָל דער אַלטיטשקער זיך גיין!“

ווערט אַ רושם אין דעם וואַלד,
אַ געטומל, אַ געוואַלד...
און דער אַלטער אימיגרירט... —
ווי ביי פייגעלעך פאַסירט.

ערגעץ ווייט פאַרוואַרפן ויצט
אונדזער אַלטער פייגל איצט;
זיינע פליגעלען הענגען מיד,
אויסגעוונגען אין זיין ליד!...

(פון מאַנסקריפט, יאַנואַר, 1931)

אין דער דאָזיקער שטימונג האָט ער אָפּגעלעבט כמעט די צווייטע
העלפט פון זיין לעבן. די שטימונג איז געווען: „איך זוך אַלע האַפּע-
נונגען יענע, וואָס זיינען געגאַנגען פאַרלאָרן“ („פאַנטאַזיע“). געווען
ביי אים אויך פריידיקע מאַמענטן, „קליינע פריידן“. געווען מאַמענטן
ווען ער האָט דערפילט דעם אייביקן גאַנג אין די „קליינע פריידן“:
„מיין ליד איז אַלט, מיין ליד איז ניי, אַזוי איז אויך דער חודש מאַי“
(מאַי, 1928). אין דער דאָזיקער שטימונג האָט ער דעמאָלט איבער-
געזעצט טאַגאַרס לידער פון דער זאַמלונג „דער גערטנער“. ער האָט
די ענגלישע לאַנגזאַמע פּראָזע פאַרוואַנדלט פריי אין געגראַמטע לידער.
זיי לידער זיינען דערפאַר פרייע איבערזעצונגען. ווי עס זעט אויס, איז
קאַרמען נייט געווען פאַראינטערעסירט איבערזעצונגען טאַגאַרן. אים
איז געגאַנגען מער אין אַטעמען אין אַ קלימאַט, וואָס איז געווען נאַענט
צו זיין געמיט. ער האָט געפונען אין טאַגאַרן פאַרבאַרגענע טענער,
וואָס האָבן טיף געדערעמלט אין זיין האַרץ. די ענגלישע נייט-גע-
גראַמטע לאַנגזאַמע פּראָזע האָט ער איבערגעדיכט אין זיינער אַן איי-
גענער פאַרם. דאָס איז על-פי רוב דער געגראַמטער פיר-פּערז. על-
פי רוב גראַמט ער די צווייטע און פּערטע שורה. ווי אַן אילוסטראַציע
וועלן מיר נעמען טאַגאַרס צווייט ליד אין זיין בוך „דהי גאַרדנער“, וואָס
ראַבינדראַנאַט טאַגאַר אַליין האָט פון בענגאַלי איבערגעזעצט אין ענג-
ליש (ניו-יאָרק, מעקמילען קאָ., 1913):

“Ah poet, the evening draws near; your hair is turning grey. .
“Do you in your lonely musing hear the message of the hereafter?”

“It is evening,” the poet said, “and I am listening because some one
may call from the village, late though it be.

“I watch if young straying hearts meet together, and two pairs of
eager eyes beg for music to break their silence and speak of them.

“Who is there to weave their passionate songs, if I sit on the shore
of life and contemplate death and the beyond?”

“The early evening star disappears.

“The glow of a funeral pyre slowly dies by the silent river.

“Jackals cry in chorus from the courtyard of the deserted house in
the light of the worn-out moon.

"If some wanderer, leaving home, came here to watch the night and with bowed head listen to the murmur of the darkness, who is there to whisper the secrets of life into his ears if I, shutting my doors, should try to free myself from mortal bonds?

"It is a trifle that my hair is turning grey.

"I am ever as young or old as the youngest and the oldest of this village.

"Some have smiles, sweet and simple, and some a sly twinkle in their eyes.

"Some have tears that well up in the daylight, and others tears that are hidden in the gloom.

"They all have need for me, and I have not time to brood over the after-life.

"I am of an age with each, what matter if my hair turns grey?"

מיר גיבן דאָ פריער אונדזער איברזעצונג :

„אַ, דיכטער, דער אָונט נענט; דייע האָר ווערן גרוי.

איין דיין איינזאַם טראַכטן הערסטו די בשורה פון יענער וועלט? "

„ס'איז אָונט", האָט געזאָגט דער דיכטער, „און איך האָר, וויל

עמיצער קען אַנקומען פון דאָרף, כאַטש ס'איז שפעט.

איך לוג צי יונגע וואַנדערנדיקע הערצער קומען זיך צונויף, און

צוויי פאַר גיריקע אויגן לעכצן, מוזיק זאָל פאַרענדיקן דאָס שווייגן און

ריידן פאַר זיי.

ווער איז דאָ צו שפינען זייערע ליידנשאַפטלעכע לידער, אויב איך

זיך אויפן ראַנד פון לעבן און באַנעם טויט און וואָס עס איז אויף יענער

זייט.

דער ערשטער אָונט־שטערן פאַרשווינדט.

די גלוט פון די לוויה־שייטער שטאַרבט אָפּ פאַמעלעך ביי דעם

שווייגנדיקן טייך.

שאקאלן שרייען אין אַ כאָר פון הויף פון פארוואַרלאָזטן הויז אין
ליכט פון דער אויסגעמאַטערטער לבנה.

אויב עפעס אַ וואַנדערער, פאַרלאָזנדיק די היים, זאָל קומען אַהער
צו היטן די נאַכט און מיט געבויגענעם קאַפּ הערן די מורמלען פון
פינצטער, — ווער, ווער וועט דאָ פליסטערן די סודות פון לעבן אים
אין די אויערן, אויב איך וועל פאַרהאַקן די טירן און וועל זיך מיען
זיך צו באַפרייען פון די שטערבלעכע פענטעס ?

ס'איז אַ קלייניקייט, וואָס מיינע האָר ווערן גרוי.
איך בין נאָך אַלץ אַזוי יונג אַדער אַזוי אַלט ווי דער יינגסטער
אַדער דער עלטסטער דאָ אין דאָרף.

טייל שמייכלען, זיס און פשוט, און אַנדערע האָבן אַ כּיטרען פינקל
אין די אויגן.
טייל האָבן טרערן, וואָס קוועלן־אויף אין טאַגליכט, און אַנדערע —
טרערן, פאַרבאַרגענע אין דער פינצטערניש.

זיי אַלע דאַרפן מיד, און איך האָב גיט קיין צייט צו שווערמען
אין זאָרג וועגן יענער וועלט.

איך בין אַזוי אַלט ווי יעדער איינער, איז וואָס מאַכט עס אויס,
אויב מיינע האָרן ווערן גרוי."

טעאָ. קאַרמענס יידישע איבערדיכטונג האָט אין זיך דעם זעלביקן
פּאַעטישן מאַטיוו, די זעלביקע בילדער. די פאַרם, דער ריטם — זיי —
זיינען אין גאַנצן אַנדערע :

גרויער ווערן זיינע לאַקן,
אַונט גבעט זיך באַזאַכט;
ווען דו ביסט פאַרטיפּט אין טרוימען,
דיכטער, דענקסטו גיט פון נאַכט?

אַונט איז שוין אַנגעקומען,
חאַרט איך זיצנדיק ביים שוועל,



יעקב מארינגאוו לייענט סאָר אַ ליר ט. לאַפּובאַוו
דענווער, קאַלאַראַדאָ, 1895.

בין פון דערפאל קומט אַ שלית
רופן, איך תָּאָל קומען שנעל.

אין דעם דערפאל האַרטן דאָרטן
אַלע אָונט יונג און אַלט
אומגעדולדיק פאַר מיין זינגען,
ווען זיי רופן, קום איך באַלד.

מיינע לידער מאַכן לינדער
אַלטע ליידן, יונגע וויי,
איך פאַרטרייב פון דאָרט דעם אומזעט,
מיינע לידער טרייסטן זיי.

איך בין אַלט, ווען עלטער טרויערט,
איך בין יונג, ווען יוגנט לאַכט,
אין מיין אַלטקייט בליט די יוגנט,
דענק איך ניט פון טויט און נאַכט.

(פון מאַנסקריפט, 1928)

די זעלביקע שטימונג, דער דורכזיכטיקער מיסטיציזם, די טקעפֿֿֿ
טישקייט, בילדלעכע פרייד און באַדויער האַבן אים באַוואויגן איבער־
צוזעצן פּיצדזשעראַלד פּערזון פון אַמאָר כאַיאָם. די איבערזעצונג איז אַ
פרייע. די גראַמען זיינען די זעלביקע ווי אין זיינע טאַגאַו־איבער־
דיכטונגען: די צווייטע שורה גראַמט זיך מיט דער פּערטער. כדי צו
געבן אַ באַגריף ווי זיי זעען אויס וועלן מיר דאָ ברענגען עטלעכע
רובאיען:

1

נאַכט אויף! פאַרטריבן האָט די זון
די שטערן און די שוואַרצע נאַכט,
און האָט דעם סולטאַנס טרעם־שפיץ
פאַרפלייצט מיט ליכט און מאַרן־פּראַכט.

2

נאָך איידער טאָג האָט אויפגעשיינט,
פון שענק אַ קול שרייט אויס, דוכט מיר:

„דער טעמפל שטייט שוין צוגעגרייט,
וואָס דרעמלען חסידים הינטערן טיר“?

3

נאָר מיט דעם ערשטן הענער־קריי
פון דרויסן רופט מען ראַשנדיק :
מאַכט אויף די טיר, מיר גייען אָפּ,
ווער ווייס צי קומען מיר צוריק!

4

ניטאָ איראם, ניטאָ זיין רויו,
און יאמשידס צויבער־כוס וואו איז?
דאָך בליט דער וויינשל פּהיליג־צייט,
דער וויין אין בעכער דאָ איז זיס.

6

צום ברעג מיט רויוסן וויין דעם קרוג
פיל אָן, טרינק פיל דיין האַרץ געלוסט!
אין פּהיליג־פלאַם געם האַרף אַריין
דעם וויינ־ער־זיפּץ פון קראַנקן ברוסט.

19

אין אונזער לעבן העלע טעג
געדויערן איין אויגנבליק,
געשווינדער פון דעם פלינקן ווינט
פאַרשווינדט דעם מענטשנס גרעסטע גליק.

די לעצטע רובאיען פון דער פרייער איבערוזעצונג זיינען געשריבן
אויפן זעלביקן אופן ווי די אַלע פריערדיקע. מיר וועלן דאָ ברענגען
ווי אַ מוסטער די לעצטע דריי רובאיען :

211

אויב נאָרן נאָר באַנגעוויקסטו
מיט חז אַ גרויסן פולן קרוג,
דאָן שיק דיין מול־ברכה מיר:
אויך איך בין גארניט אַזוי קלוג.

212

אויב די נשמה נאָכן טויט
אין הימל פליען קען אַרויף,
וואָס פאַר אַ שאַנד, וואָס פאַר אַ שאַנד
איר זיצן דאָ אין שוואַכן גוף.

213

אַ ליבסטע מיין! ווען איך האָב מאַכט
צו חרוב מאַכן דינע וועלט,
אַ נייע וועלט אַ שענערע
וואַלט איך מיט פרייד צונויפגעשטעלט.

דאָס איז געווען קאַרמענס שטימונג אין יענער צייט. זי האָט זיך
געוויגט צווישן דער כאַיאָם־סקעפטישקייט און דעם מיסטישן טאַגאַר־
אומעט. דער גרונט־טאָן פון זיין ליד אין זיין צווייטן פעריאָד שאַפן
איז ליריזם. דאָס איז אַ ליריזם פון אַן עלנטער נשמה. טרוימען, דוכ־
טענישן, זכרונות, בענקשאַפט — דאָס זיינען די מאַטיוון.

פאַר דער דאָזיקער ליריק איז כאַראַקטעריסטיש זיין ליד „עלנט“
(״אַנאָר, 1931), וואָס ער האָט געשריבן אין טאַגאַר־סטיל:

אַ, די בענקעניש, דער אומעט!
אַ, די איינזאַמקייט, די עלנט!
אַ, דער טרויער אויפן האַרץ!
ווי אַ שטורעם־וואַלקן שוואַרץ!

מייד ניט אויס מיין טיר, אַ פרעמדער,
שטעל זיך אָפּ, פאַרנאָם אַ וויילע,
נעם מיין מאַנטל, נעם מיין העמד,
נעם מיין קישן, זיי ניט פרעמד!

באַלד פאַרגייט די זון אין מערב,
אין מיין שטוב קענסטו פאַררווען,
זע, דער טיש איז צוגעגרייט:
וויין אַ גלאָז און זאַלץ מיט ברויט.

הונגעריק איז מיין נשמה,
לאָז זיין קול מיר הערן, פרעמדער,
ריק, דערצייל מיר, וואָס דו ווייסט,
אפשר ברענגסטו מיר אַ טרייסט.

איז ער שטוב, צי טוב, דער פרעמדער?
קערט ניט אום זיין קאַפּ אפילו...
שטילער ווערן זיינע טריט,
מיינע זיפצן הערט ער ניט!

דער לירישער טאָן איז געווען דער הויפט־טאָן אין זיין גאַנצער
פּאָעזיע. אין זיין סאַציאַל־ליד האָט שוין געהערשט די לירישע שטיי-
מונג. אין יאָר 1915, ווען ער האָט ווידער אָנגעהויבן שרייבן, נאָך 20
יאָר שוויגן, איז אויפגעקומען זיין פּערזענלעך ליד. אין דעם דאָזיקן
ליד איז די ליריק געוואָרן באַזונדערס ניכר. אָסיען־מאַטיוון זיינען
געוואָרן זיין באַליבטסטע טעמע. ער האָט אָנגעשריבן אַ שפּאַר ביסל
אָסיען־לידער, אָדער לידער מיט האַרבסט־שטימונגען. מיר וועלן דאָ
איבערגעבן אַ מוסטער:

אַן אָסיען־ליד

וואָס האָט גערויבן, צעשטערט
מיין רו אין מיטן נאַכט?
מיר דוכט, איך האָב געהערט

אין פענצטער קלאפט באַזאַכט...
איך בין נאך שלעפּעריק און מיה...
אַלץ שטאַרקער, שטאַרקער קלאַפּט,
די פענצטער רייסט אין הויז;
איך האָב זיך אויפגעכאַפּט
און שפּרינג פון בעט אַרויס:
— געוועקט האָט מיך אַן אַטיען-ליד...

אין דעם זעלבליקן יאָר, אין 1917, שרייבט ער דאָס ליד —

זומער־נאַכט

פאַרוויקלט ליגט אין טרוים די גאַנצע וועלט,
פאַרכיישופּט פון דער שטילער זומער־נאַכט.
דער פויגל שלאַפּט אין נעסט, פאַרוויגט פון בוים,
אַליין נאָר די לבנה וואַכט...

חלומות זיסע שוועבן אויף דער ערד,
אַ שטערן ווינקט און פּינטלט צו דער נאַכט,
וואָס ליגט פאַרטונקלט אין זאַנפטער בלומען־דופּט,
און די לבנה קוקט און לאַכט...

אין 1937 האָט ער אָנגעהויבן זיך דערנענטערן צו דער שוועל
פון דער נאַכט. „אויגן ווערן טונקל, טונקעלער טאַג־טעגלעך“. די
שטימונג איז ביי אים אַ געפאַלענע. „לעבנס־שפּיל איז אויסגעשפּילט“.
„מענטשנס לעבן אין אַ טרוים ווערט צעשוואומען ווי אַ שוים“. טרוי־
מען באַוועלט־טיקן אים, פאַרשווינדן, קומען ווידער אויף. ער לעבט אינ־
גאַנצן מיט טרוימען. און אויב זיין ריאה האָט אים אויפגעהערט דינען
די לעצטע זעקס יאָר פון זיין לעבן, איז דער חוש השמיעה געוואָרן
שטאַרקער. דאָס איז איצט די איינציקע פאַרבינדונג מיט דער ווירק־
לעכער וועלט. אָבער די ווירקלעכע וועלט איז ביי אים גיט די טעג־
לעכע מענטשלעכע זאָרג. ער הערט זיך צו צו דער נאַטור, צום ווינט,
צום רעגן, צו פייגל. ער הערט זייערע שמועסן, זייערע געזאַנגען, זיי־
ער רעש. עס איז כאַראַקטעריסטיש פאַר יענער שטימונג זיין ליד

„צוויי פאלמען“. דאָס איז פון זיינע לעצטע לידער ביי דער שוועל
פון דער נאכט. געשריבן האָט ער דאָס ליד אין יולי 1937 :

צוויי פאלמען

ביי מיין הויז ווי וועכטער שטייען
אַלטע פאלמען-ביימער צוויי,
טיף באַהאַלטן אין די בלעטער
טויזנט נעסטן האָבן זיי.

אין די נעסטן וואוינען טויזנט
פייגל-פאַרלעך, ואפּשר מער,
זומער, ווינטער, אָן אַ חילוק,
נעסטן שטייען קיינמאַל לער.

כל המינים פייגל קומען
זוכן אין די ביימער רוי,
יעדן יאָר געזינדלעך גייע
בויען גייע נעסטן צו.

מאַרגנס, ווען די זון אין מזרח
רויטלט אָן העם הימל-זוים,
נעמען פייגעלעך אָן פאַלן
צו דער ערד ווי גיס פון בוים.

אויסגעגלייכט די שטייפע פליגלען,
אויסגעקאַמט די פעדער-האַר,
שפּרינגען אַלע אויף און לויפן,
און פאַרשווינדן פאַר נאָך פאַר.

צום שאַנאַנזאַניץ, צו דעם מיסט-באַרג,
אומעטום ליגט אַנגעגרייט,
וואו אַ ווערימל אַ פעטער,
וואו אַ ברעקל אַלטע ברויט.

וואסער טרינקען פליט מען דאָרטן,
ביי דעם שטיין פון קאַלטן קוואַל,
אַדער צו דעם ברעג פון טייכל,
וואו עס רוישט דער וואַסער־פאַל.

אַפגעגעסן, אַפגעטרונקען,
פליט מען צו די נעסטן זען
צי אין אַרדענונג איז אַלעס,
צי איז עטוואַס ניט געשען.

אין די קליינע שנעבלעך טראַגט מען
פיצלעך שפייז פאַר דער געזינד,
שטיקלעך רויטע, גרינע פעדים,
אַלץ, וואָס איינער נאָר געפינט.

און דעם גאַנצן טאָג כסדר
איז די נאַכבאַרשאַפט אַרום
פול מיט פייגלשע געשפרעכן,
מיט געזאַנגען און מיט שום.

ס'איז אַ נאַטור־ליד. אַ ליד פון „קליינע פריידן“. דער דיכטער
הערט זיך צו צום לעבן: „און דעם גאַנצן טאָג כסדר, איז די נאַכבאַר־
שאַפט אַרום, פול מיט פייגלשע געשפרעכן, מיט געזאַנגען און מיט
שום“. אַלץ קומט פאַר „ביי מיין הויז“. דאָרטן — „ווי וועכטער שטיי־
ען אַלטע פאַלמען צוויי...“ עס איז ממש אַ פערזענלעך ליד. אַ לי־
ריש־פערזענלעך ליד. דאָך איז פאַראַן אין דעם ליד אַן אַלעגאָרישער
אַנדייט אויפן מענטשלעכן לעבן. קליינע טאַגטעגלעכע זאַרגן. אַ
מיסט־באַרג, וואו עס ליגט פאַר אונדז „אַ ווערימל אַ פעטער... אַ
ברעקל אַלטע ברויט“. מיר פליען צוריק צו די נעסטן צו זען צי אַלץ
איז אין אַרדענונג. „אין די קליינע שנעבלעך טראַגט מען, פיצלעך
שפייז פאַר דער געזינד...“ דאָס זיינען די „קליינע ווירקלעכקייטן“.
„קליינע זאַרגן“. אָבער דער פאַעט הערט זיך צו צו די „פייגלשע גע־
שפרעכן, מיט געזאַנגען און מיט שום“. די ראַם, דער הינטער־גרונט
איז דאָ רעאַליסטיש. און אַנדערש האַט עס ניט געקענט זיין. דאָס סאָ־

ציאלע ליד איז שטענדיק געווען אַ רעאַליסטיש ליד. בלויז אין מאַר-
מענטן פון פּאַטאַס איז דאָס ליד געווען רעוואָלוציאַנער־ראַמאַנטיש.
דער דאָזיקער ראַמאַנטישער הויך האָט געלעבט ווען קאַרמען איז נאָך
געווען דער יונגער, צאַרטער דיכטער לאַפּוכאַוו.
אין די יונגע יאָרן, אין זיין סאַציאַלן פעריאָד, איז ראַמאַנטיש
געווען דער הויך, דער הינטערגרונט. אין דעם פעריאָד פון זיין „אייך“
ליד, איז די הויפּט־סובסטאַנץ אין זיין ליד געווען ראַמאַנטיש. אָבער
פונעם רעאַליסטישן באַדן איז ער ניט געווען אינגאַנצן אָפּגעריסן.
אין זיין פּאַל האָט דעם איבערגאַנג פון סאַציאַלן אין פּערזענלעכן
ליד גורם געווען זיין פּערזענלעך לעבן: קראַנקייט, אַנטוישונג. —
„אייך זוך אַלע האַפּענונגען יענע, וואָס זיינען געגאַנגען פּאַרלאָרן“ (פּאַנ-
טאַזיע“). מען קען אָבער אויך דערבליקן אינעם שינוי פון זיין ליד די
געזעלשאַפּטלעכע אַנטוויקלונג פונעם מאַדערנעם יידן אין אַמעריקע,
ווי אויך די אַנטוויקלונג פון יידישן ליד.



יצחק זיילין



1941 — 1873

י צ ח ק ז י י ל י ן

א ו י פ ק ו ם

ניט איין יידישער סאָציאַלער פּאָעט אין אַמעריקע אין די 80ער און 90ער יאָרן לעצטן יאָרהונדערט איז יונגעררהייט אַנטשוויגן גע-
וואָרן.

עטלעכע סאָציאַלע פּאָעטן, האָבן דערלעבט אַ בכבודיקע עלטער, אָבער דאָס ביטערע אימיגראַנטישע לעבן האָט פּאַרשניטן זייער יעדער מעגלעכקייט זיך אָפּצוגעבן מיט ליטעראַטור. געווען, פּאַרשטייט זיך, עטלעכע אויסנאַמען — וואַלפּסאָן, פּרענאָוויץ. די פּאָעטן וויליאַם קאַי-זער, עוזר סמאַלענסקי, דוד גאַלדשטיין, שלמה ז. רובין זיינען גיך אַנטשוויגן געוואָרן. דאָ און דאָרטן האָט ביי זיי אויך שפּעטער אויפֿ-געציטערט, אויפגעפלאַמט אַ ליד, אָבער צו אָפט איז עס ניט פּאַרגע-קומען. די איינציקע, וואָס האָבן זיך צוריק באַוווּן מיט נייע לידער נאָך יאָרן שווייגן זיינען געווען מאַרינאַו און דוד גאַלדשטיין. אינטע-רעסאַנט — דוד גאַלדשטיינס נייע לידער האָבן בפּירוש אויסגעטראָגן פאַר אים אַ נייעם וועג אין דער יידישער פּאָעזיע. זיי זיינען טאַקע צווישן די בעסטע לידער זיינע. אָבער צווישן די אינגאַנצן פּאַרגעסענע פּאָעטן איז געווען איינער, וואָס איז סוף ניינציקער יאָרן אינגאַנצן פאַר-שוואונדן. מען האָט פון אים אינגאַנצן ניט געהערט, אַזוי ווי אין וואַ-סער אַריין. דער דאָזיקער פּאָעט איז יצחק זיילין (זעילין).

אין די 90ער יאָרן האָט זיך באַוווּן אַ היפשע צאָל נייע פּאָעטן. צווישן זיי געפינען מיר אויך דעם אינגאַנצן פּאַרגעסענעם יצחק זיילינען. זיילין האָט זיך אָנגעהויבן דרוקן נאָך איידער עדעלשטאַט איז געשטאַרבן אין קאַלאָראַדאָ, דעם 17טן אָקטאָבער, 1892. פאַר אַ סך נייע פּאָעטן איז עדעלשטאַט געווען אַ לעגענדע נאָך ביים לעבן. עדעלשטאַט איז געווען אַ תּהומיק-גלויביקער פּרינציפּיעלער מענטש. ער איז געווען אַ זויבערע, אַ ליכטיקע פּערווענלעכקייט. דער דאָזיקער יונגער פּאָעט-אידעאָליסט האָט אַרויסגערופן גרויס יראת-הכבוד. אין דער לעגענדע איז ער דערשינען ווי אַ מאַרטירער. און אַ מאַרטירער איז ער געווען — דער קראַנקער שווינדזוכטיקער דיכטער. דאָס האָבן אַלע געפּילט

אין יענער צייט. דאָס האָבן נאָכמער געפילט יענע „אידעאָליסטן“
און „רעוואָלוציאָנערן“, די אַמאָליקע דענקער און קעמפער, וועמען
עדעלשאַט האָט פֿאַרגעוויקערן :

זיי זיינען ניט לאַנג נאָך אַלס וואַרהייט פראַפעטן
געשטאַנען פֿאַר אונדז אויף דער פרייהייטס-טריבון,
און איצט, ווי פֿאַררעטער, ווי פייגלינגע שוואַכע,
באַהאַלטן זיי זיך פֿאַר דער ליכטיקער זון!
(דאָס צייט ליד“)

און אין דעם זעלביקן ליד כאַראַקטעריזירט עדעלשאַט אַ גרויסן
טייל אין דער דעמאָליקער יידישער רוסיש-רייזנדיקער אינטעליגענץ:

אַט זעסטו, קאַריערעס, טיטולן, דיפּלאָמען,
ביזנעס — דאָס אַכטן מיר, וואָס דאָרט ניט זאָגן
מע קען מיט דעם קנאַקן, מע קען מיט דעם גלענצן
און לעבן דערצו אויך אַ גוטן טאַג.

עס זיינען, אָבער, געווען אַ סך נייע פּאָעטן, וואָס האָבן זיך פֿאַר-
נומען אויף עדעלשאַטס וועגן. זיי האָבן געחלומט עדעלשאַטס הלום.
זיי האָבן ממש פֿאַרגעטערט דעם „בלאַסן דיכטער“. עס זיינען דעמאָלט
אויך געווען אומפֿאַרשטענדלעכע פּאָלן. דער פריערדיקער עדעלשאַט-
פֿאַרגעטערער פֿאַרנעמט זיך שפּעטער אויף וועגן וואָס זיינען געווען
לחלוטין פּרעמד דעם דיכטער-מאַרטירער. אַזאַ אומפֿאַרשטענדלעכן
פּאַל שטעלט מיט זיך פֿאַר יצחק זיילין. עס איז באמת שווער צו באַ-
שטימען פֿאַרוואָס אים האָט שפּעטער ניט אינטערעסירט דאָס יידישע
לעבן, וואו זיין מווע האָט אים דערצויגן. אויך די פּאַעזיע-וועלט האָט
ער אינגאַנצן פֿאַרלאָזן.

ווען ער האָט אָנגעהויבן דרוקן לידער אין דער יידישער פּרעסע
אָנהייב 90ער יאָרן, איז ער, ווי אַ סך אַנדערע אָנהייבערס, געווען אינ-
גאַנצן אונטער דעם „בלאַסן זינגערס“ אַיינפלוס. אין דעם ערשטן יאָר
האָט זיילין אָפּגעדרוקט דריי לידער יועגן דוד עדעלשאַטן. דאָס
ערשטע ליד, געווידמעט עדעלשאַטן, איז מעגלעך זיילינס ערשט ליד.
דאָס ליד איז פול מיט אימפּעט. דאָס איז אַ הייס קאַמפּליד, אַ שטור-
מיש רופּליד :

צום פאָעט

(געווידמעט אן ד. עדעלשאַט)

פאָעט, דיינע רייסערע, מעכטיקע לידער —
זיי רייסן אויף שטיקער מיין אַרעמעס הערץ;
באלד הער איך אַ ווגער אַ ווילדן, באלד ווידער
די קלאַנגדע טענער פון יאָמער און שמערץ...

באלד הער איך אַ פאַרוואָרף, אַ פּלונ די טיראַנען,
וואָס רויבן, וואָס טרעטן, מיט פּיס אונזער רעכט;
באלד הער איך אַ שמערצפולן אויסרוף: „ביז וואָנען,
ביז וואָנען — נאָר שקלאַפּן, ביז וואָנען — נאָר קנעכט“?

און ווען איך פאַרנעם דייין קוואַלפולעס זינגען
פון בלימעלעך יונגע געשמירעט אין קייט —
דאָן וויל מיר דאָס הערץ פון דער ברוסט אַרויסשפּרינגען,
דאָן ווילט זיך מיר קעמפּן אויף לעבן און טויט.

„צום קאַמף!“ שריי איך ווילד און דאָס בלוט טוט מיר זידן,
דער פייער, ער פּלאַקערט, ער פּלאַמט פון דאָס גיי!
צום קאַמף, איר געדריקטע, דען נאַנט איז דער פּרידן;
די בלימעלעך יונגע, — זיי מוזן זיין פּריי“ —

(„פּרייע אַרבייטער שטימע“, דעם 15טן יאַנואַר, 1892)

דוד עדעלשאַט איז געשטאַרבן דעם 17טן אַקטאָבער, 1892. איז
גלייך נאָך עדעלשאַטס טויט האָבן אַ סך פּאָעטן געשריבן לידער וועגן
דעם מאַרטירער-פּאָעט. צווישן זיי איז אויך געווען זיילין. דעם 2טן
דעצעמבער, 1892, איז אין לאַנדאָנער „אַרבעטער פּרינד“ דערשינען
זיילינס ליד:

די פּרייהייט און די וועלט

(צום אַנדענק פון ד. עדעלשאַט)

ווען זאָנפט פאַרויגט אין שויס פון דער נאַכט,
שלאַפּט פּריידלעך, רוט די גרויסע וועלט,
דאָן שטייגט דייין מוזע שטיל, באַזאַכט
אַראָפּ פון טיפּן, בלויען געצעלט.

דאָן שטייגט די פרייהייט, שטיל אַראָפּ,
די הייליקע פרייהייט שטאַלץ און ריין;
און מיט אַראָפּגעלאָזטן קאָפּ
בלייבט זי ביים קבר שטיין.

עס שלאָפט דער באַרג, עס שלאָפט דער טאַל,
עס שלאָפט דער וואַלד, דאָס פעלד — דאָך רופט,
און ציטערדיק, טראַגט זיך מיטאַמאַל
אַ שטימע דורך דער שטילער לופט.

ביים קבר שטייט דאָרט מיט געבעט
די פרייהייט מיט געזענקטן בליק,
זי רופט דעם שלאָפּנדן פּאָעט —
עס בעט זי וועלט איר קינד צוריק.

ווי שוין דערמאָנט — די פּיעטעט צו עדעלשטאַטן איז געווען זייער גרויס. „דעם שטילן, פאַרמאַטערטן“ פּאָעט האָבן זיי געזען אין עדעל־שטאַטס געשטאַלט. עדעלשטאַט איז געווען דער סימבאָל פון „ליידנ־דיקן פּאָעט“. פאַר די אָנהייבערס אין די 90ער יאָרן איז שטענדיק געשטאַנען די געשטאַלט פון דעם אַרבעטער־פּאָעט. איז דעריבער ניט אויסגעשלאָסן, אַז מיטן ליד „דער אַרבעטער־פּאָעט“ האָט זיילין גע־האַט אין זינען דוד עדעלשטאַטן. מיר ברענגען עס בשלימות אין קאַ־פיטל „דעם פּאָעטס שליחות“.

זיין לעבן

יצחק זיילין איז געבוירן געוואָרן אין לאַטוויע, פורים, 1873. צו דרייצן יאָר, אין 1886, האָט ער אין ריגע פאַרענדיקט די רוסישע קרייז־שול אויפן נאָמען יעקאַטערינע דער גרויסער. ער האָט זיך דעמאָלט געגרייט צום עקזאַמען אין ריגער פּאָליטעכנישן אינסטיטוט. צו יענער צייט איז אים געשטאַרבן דער פּאָטער. די מוטער, אַן אַקושעריק, איז געווען אַן ענערגישע, אַמביציעזע פּרוי. זי האָט מפרנס געווען יצחקן (איסאַקן). זיינע צוויי ברידער און אַ שוועסטער. איסאַק האָט אַרויסגע־וויזן גרויס התמדה און אַ סך אַמביציע. האָט די מוטער ניט גע־

זשאַלעוועט קיין כוחות: אונטער אַלע אומשטענדן דאַרף איסאַק קריגן אַ העכערע בילדונג.

ווי אַ סך שטודירנדיקע יונגעלייט איז איסאַק געווען אין דער רעוואָלוציאָנערער באַוועגונג. מ'האַט אים אַרעסטירט, און אין תּפּיסה איז ער קראַנק געוואָרן אויף די לונגען. שפּעטער האָט זיך דאָס אָפּ גערופּן אין אַמעריקע, אין זיין געמאַטערט לעבן פּון אַן אימיגראַנטישן אַרבעטער און סטודענט. פּון ריגע האָט ער געמוזט צוליב זיין רעוואָלוציאָנערער טעטיקייט עוקר זיין. קיין ניו־יאָרק איז ער געקומען אין אָקטאָבער, 1891, מיט זיין שול־חבר און מיטקעמפּער אייזיק דזשעי טענדער, שפּעטער אַ באַוואוסטער אינושינער אין ניו־יאָרק.

אין ניו־יאָרק כאַפּט זיך דער יונגער סטודענט־אימיגראַנט צו וואָס עס לאָזט זיך נאָר. ער אַרבעט אין פּאַבריקן, קראַמען, הונגערט, ווערט אַ ביכער־אַגענט, — מיט איין וואָרט — ער טוט עבודת פּרד.

אין ניו־יאָרק ווערט ער אַריינגעצויגן אין דער אַנאַרכיסטישער באַוועגונג, פּאַרעפּנטלעכט זיינע לידער אין דער אַנאַרכיסטישער פרע־סע. זיין ליד „ביינאַכט“, געדרוקט דעם 16טן סעפטעמבער, 1892, אין לאַנדאָנער „אַרבייטער פּריינד“, האָט ער שוין געשיקט פּון באַפּאַלאַ. וואָס האָט אים געבראַכט קיין באַפּאַלאַ, איז ניט אינגאַנצן קלאָר. מעגלעך, ער האָט דאָרטן געהאַט קרובים אָדער פּריינד. און אַזער האָט ער אויסגעקליבן די שטאַט באַפּאַלאַ, ווייל אין די פּראַווינג־שטעט איז דעמאָלט געווען אַ סך גרינגער אַנקומען אין אוניווערסיטעט און דערביי זיך מפרנס זיין. און די הוצאות זיינען דאָרטן אפשר געווען אַ סך קלענערע ווי אין ניו־יאָרק. אויך דאָס לעבן איז דאָרט געפּלאַטן שטיל־לער. דער אימפּעט און די טענדיקע אויפּהויזן פּון ניו־יאָרקער יידישן ראַדיקאַלן לעבן האָט דאָרטן געפּעלט. און פאַר לערנען איז דאָס געווען אַ מזל־ברכה.

אויף וויפל עס לאָזט זיך היסטשטעלן, איז זייליך אָנגעקומען אין באַפּאַלער אוניווערסיטעט אין 1895. אָנגעקומען איז ער אויפן מעדי־צינישן פּאַקולטעט. די צוגרייטונגען צום אוניווערסיטעט און שפּעטער די מעדיצינישע שטודיע, די מעדיצינישע פּראַקטיק און, שפּעטער, זיין האַנדלען מיט הייער — דאָס אַלץ האָט אים געשטערט צו שרייבן לידער. מיטן ליד „צום פּיילינג“, געדרוקט אין „פּרייע אַרבייטער שטימע“ דעם 9טן יוני, 1893, ענדיקט זיך זיין פּאַעטישע קאַריערע. זעקס יאָר שפּעטער דרוקט ער אַפּ נאָך אַ ליד. נאָכדעם פּאַרשווינדט

ער אין גאנצן. מען קען דעריבער אָנגעמען: געדרוקט האָט ער לידער
— נאַכאַנאַנד — אַרום אַנדערהאַלבן יאָר. געשריבן לידער האָט ער
אַ סך לענגער.

אין זיין ליד „מיין שטרעבן“ לייענען מיר דעם אַנאַרכיסטישן
אַני-מאַמין, אויסגעדריקט אין פּערזן. מיר הערן דאָרט אויך אַ פּערזענ-
לעכע העלדן-נאַטע, ווי עס וואָלט צו אונדז גערעדט אַ מאַרטירער און
אַן אומדערשראַקעגער וועקער. דעם לידס נאַמען טראָגט אין זיך אַן
אינדיווידוואַליסטישע באַפאַרבונג — „מיין שטרעבן“. דער דאָזיקער
פּערזענלעכער טאָן און דער שטאַרקער אימפעט. דער שטאַרקער ריטם
באַלעבן דאָס גאַנצע ליד. דאָס וואָרט „אַנאַרכיע“ דאַרף מען לייענען
„אַנאַרכי“, דער טראָפּ איז אויף דער לעצטער זילבע. אַזוי האָט מען
אַרויסגערעדט דאָס וואָרט סוף און אָנהייב היינטיקן יאָרהונדערט.
„מיין שטרעבן“ געהערט צו די בעסטע פּראָגראַמאַטישע לידער אין
אונדזער סאַציאַלער פּאָעזיע.

מיין שטרעבן

אַ וועלט אָנע הערשער, אַן קייטן, אַן צוואַנג

פון פרייהייט, פון ליבע, פון פריידן,

אַ וועלט, וואו שטאַט קרעכצן, וועט שאַלן, געזאַנג

פון מענטשן, באַגליקט און צופריידן.

אַ פרייע, אַ טרייע, אַ ליכטיקע וועלט,

אַן שמערצן, אַן ליידן, אַן טרערן,

וואו יעטווידער איינער, צופריידן געשטעלט

וועט אַנדערנס פריידן גיט שטערן.

וואו יעטווידער איינער, באַזעלט פונעם גליק,

וועט פילן, און דענקען, און שטרעבן,

און ריין וועט ערשטראַלן דער מענטשלעכער בליק

און זיס וועט ערשיינען דאָס לעבן.

דאָס איז אַנאַרכי! און פאַר איר בין באַרייט

איר אָפּערן אַלעס און ליידן.

און זאָל איך אין קאַמף אויך ערליידן דעם טויט —

פאַר איר וועל איך שטאַרבן מיט פריידן .

נאָר דער אידעאַל ליגט מיר סוף אין מיין ברוסט,
איך האַלט אים דאָרט צערטלעך פאַרבאָרגן,
עס וועקט אין מיר לעבן, ער וועקט אין מיר לוסט,
ער שיינט און באַלייכט מיר מיין מאָרגן.

ער רופט מיך אין קאַמף פאַר דאָס הייליקע רעכט,
אין קאַמף פאַר דאָס הייליקע פרייהייט,
„אין קאַמף“ — רוף איך אויס — און עס הערט מיר דער קנעכט
ער הערט מיר, ער פאַלגט מיר מיט טרייהייט.

ער הערט מיר, ער פאַלגט מיר, ווייל קאַמף נאָר אַליין
פאַרשטייען געמאַטערטע שקלאַפן:
אַ מענטש קען קיין שוואַרץ ביי מענטשן פאַרשטיין
אויף וואָס נאָר ענטפערן וואָסן.

איין הייב זיך, איין דריי זיך, איין ריר און איין קער,
איין מאַך און ניטאָ מער קיין רייכע,
ניטאָ מער קיין הערשער — קיין פאַפן ניט מער
נאָר פרייע, נאָר טרייע, נאָר גלייכע.

איך ליב, אַנאַרכי דין, איך ליב דין זאָ הייס,
און זאָלן דין פילע ניט ליבן,
די וואַרהייט איז אימער געוועזן צו גרויס,
די וואַרהייט וואַר אימער געטריבן.

דאָך שמוץ און פאַרלוימדונג און הונדעגעביל
איז דין ניט אימשיטאָנד צו פאַרשוואַרצן,
צו שטאַרק ברענט אין ברוסט מיר דאָס פרייהייטגעפיל
צו סוף ליגט מיר פרייהייט אין האַרצן.

און זוכן די פיינדע, וואָס קענען דין ניט,
אויף דיר אַלע סאַרטן עוונות,
דאָן רוף איך זיי שטאַלץ צו מיט פרייען געמיט:
איך ליב דין מיט אַלע חסרונות.

(„דער אַרבייטער פריינד“, לאַנדאָן, דעם 24טן פעברואַר, 1893)

כמעט אויף דער זעלביקער טעמע האָט ער מיט זעקס און אַ האָלב
יאָר שפּעטער געשריבן נאָך אַ ליד. ווי דערמאָנט. — דאָס איז געווען
דאָס איינציקע ליד, וואָס ער האָט געדרוקט במשך העכער זעקס יאָר.
ער איז שוין דעמאָלט געווען אַ געענדיקטער דאָקטער. ער האָט
שוין דעמאָלט פּראַקטיצירט מעדיצין אין באַפּאָלאָ. צו יענער צייט האָט
די „פּרייע אַרבייטער שטימע“ ווידער אָנגעהויבן אַרויסגיין, נאָך אַ
הפּסקה פון פינף און אַ האָלב יאָר. און צו איר טאַקע האָט ער זיך
געווענדט מיטן ליד :

צו די „פּרייע אַרבייטער שטימע“

ווידער שטאַלץ און פּריי ערהויבן,
ווידער ביסטו אויפגעוואַכט,
קעגן גלויבן, קעגן רויבן,
קעגן חילדע ברוטענמאַכט.

דעם פאַרבלאָנדזשעטן — אַ שטערן,
דעם פאַרבלאָנדזשעטן — אַ ליכט,
צו ערקלערן, צו באַלערן
איז דיין ציל, דיין הייליק פליכט.

אַלעס פאַלשע צו צעטרעטן,
צו פאַרניכטן אַלץ, וואָס שלעכט,
ניט צו גלעטן, ניט צו בעטן,
צו פאַרלאַנגען פּרייהייט, רעכט.

און קיינער, קיינער קען דיך טייטן,
קינד דער וואַרהייט, שטאַלץ און בראַוו!
ענד די גויטן, ברעך די קייטן,
פיר צום פּרייהייטס־קאַמף דעם שקלאַף.

(„פּרייע אַרבייטער שטימע, דעם 10טן נאַועמבער, 1899)

נאָך דעם דאָזיקן אויפרוה-ליד איז זיילין אינגאַנצן פאַרשוואונדן
פון דער יידישער עפנטלעכקייט. געווען איז ער דעמאָלט 26 יאָר אַלט

און שוין א פארנומענער דאקטער, הגם ער האט ערשט מיט א האלב יאר פריער געענדיקט דעם אוניווערסיטעט. זומער, אין יאר 1900, האט ער שוין געהאט א גרויסע פראקטיק. חוץ זיין פאמיליע און זיין פראקטיק האבן אים אינטערעסירט אנדערע זאכן. ער האט זייער א סך צייט אפגעגעבן אויף האדעווען עופות און עקספערימענטירן מיט פארן פארהיימישטע חיות. זיין לעבן איז געווען אנגעפילט מיט נייע אינטערעסן.

דעם זעלביקן יאר, 1900, רופט זיך אים אפ אן אלטע חולאת, וואס ער האט געקראגן אין תפיסה אין ריגע. ער פארט אַוועק מיט דער משפחה קיין לאס-אַנדזשעלעס. דערווייל גרייט ער זיך צום עקזאמען, צו קריגן די שטעלע פון הויפט-כירורג אין דעם סאַנטאַ-פע שפיטאַל אין אַלבאַקוירק, ניו-מעקסיקע. ער האלט אויס דעם עקזאמען און קריגט די שטעלע. ער מוז זיך, אָבער, אינגיכן אומקערן קיין לאס-אַנדזשעלעס. דער קלימאַט אין אַלבאַקוירק איז ניט גוט פאַר זיין געזונט.

אין לאס-אַנדזשעלעס האט ער אין יאר 1906 חתונה געהאַט צום צווייטן מאָל. מיט דריי יאר שפעטער לעבט ער דורך אַ גערוועזן צו-זאַמענברוך, און ער באַזעצט זיך מיט דער משפחה אין סען-געֶיבריעל וועלי, אין שטעטל על מאַנטי. ער ריכט דאָרטן איין אַן אייגענעם קליי-נעם שפיטאַל. חוץ דעם פאַרנעמט ער זיך אויך מיט באַדן און היזער-מסחר.

אין יאר 1918 ווערט ער ערנסט קראַנק אויף האַרץ און זינט דע-מאָלט ביזן טאַג פון זיין טויט, יאַנואַר, 1941, לעבט ער אַ צוריקגעצויגן לעבן, כמעט ווי אַן אינוואַליד.

דער אַמאָליקער רעוואַלוציאַנער און אַרבעטער-דיכטער איז גע-וואָרן זייער רייך. זיין מעדיצין-פראַקטיק האַט אים אַריינגעבראַכט אַ פאַרמעגן. נאָכמער — זיינע היזער- און לאַנד-געשעפטן. ווינטער-צייט האַט ער געלעבט אין פאַלם-ספּרינג, קאַליפּאָרניע, 120 מייל פון האַליוואַד. די זומער-חדשים האַט ער פאַרבראַכט אויף זיין ראַנדזש אין פאַקאַימאַ, קאַליפּאָרניע, וואָס ער האַט געקויפט אין יאר 1916. ער האַט ליב געהאַט בויען, קויפן און פאַרקויפן היזער, האַדעווען קאַנאַריקלעך, פירן ציטרוס-געשעפטן. אין אַ געוויסער צייט האַט ער אויך געהאַדעוועט ספעציעלע פּריו-הינט און עופות פון יעדן מין, אַפילו פאַוועס.

ווי דערמאָנט פריער, געלעבט האַט ער אַ צוריקגעצויגן, איינזאַם

לעבן. די סיבה דערפון איז ניט אינגאנצן קלאר. אים האָט עס, קאַנטיק, פאַרשאַפט אַ סך עגמת־נפש. אין זיינעם אַ בריוו, אין 1937, צו זיינעם אַ נאַענטן פריינד שרייבט ער: „דאָס לעבן און זיינע ווידעראַנאַנדן זיינען כמעט אַלעמאַל גורם געפערלעכע שינויים אין כאַראַקטער. אַ סך פריינד מיינע (און נאַענטע קרובים) האָבן עס דעמאָנסטרירט אין זייער קאַרעספּאָנדענץ מיט מיר. און דער פּועל־יוצא איז געווען, אַז מײן אינטערעס אין זיי איז געמינערט געוואָרן און לױף אינגאַנצן פאַר־שוואַנדן, איבערלאָזנדיק הינטער זיך — זכרונות? — יא, אָבער ווי פּינלעך —“.

און דערווייטערט האָט ער זיך פון אַלץ און אַלעמען. יידיש, יידישע ליטעראַטור, יידיש לעבן זיינען אים שוין געווען אינגאַנצן פרעמד. ער איז געווען אַ קאַסמאָפּאָליט פון גאַר־אַמאָליקן ראַדיקאַלן חדר. ער האָט ווייטער סימפּאַטיזירט מיט דער רעוואָלוציאַנערער אַרבעטער־באַווע־גונג, אָבער ער האָט זיך ניט באַטייליקט אין קיין שום באַוועגונג.

זיינע לידער

זיילין האָט אָנגעהויבן שרייבן לידער אין רוסיש, נאָך אין ריגע, אין עלטער פון 15 יאָר. אינטענסיוו האָט ער זיך פאַרנומען מיט פּאָע־זיע — אין ניר־יאָרק, אַן ערך צוויי יאָר. דאָס איז געווען אין 1892 און 1893. ער איז דעמאָלט אַלט געווען אַרום 19-20 יאָר. געדרוקט האָט ער זיינע לידער אין די אַנאַרכיסטישע צייטשריפטן.

זיינע לידער באַשטייען פון: אַרבעטער־לידער; טרערן־לידער; פּער־זענלעכע לידער — איינגעבראַכענער געמיט; איין סאַטיריש ליד; און לידער וועגן דעם דיכטערס שלחות. אַלע לידער זיינען, אָבער, אויס־שליסלעך אויף סאַציאַלע טעמעס.

אַרבעטער־לידער

זיינע לידער זיינען זייער ערנסט. זיי פאַרמאָגן קראַפט. דעריי־בער פילט מען ניט צו שטאַרק ווי סענטימענטאַל עס זיינען זיינע אַר־בעטער־לידער. צווישן זיינע ערשטע שאַפונגען איז פאַראַן אַ ליד — „דער

שווייס". פילט זיך דאָרטן ווי די טעמע איז צוגעטראַכט. אַגב, די
דאָזיקע טעמע — „די אַרבעטער זיינען מאַשינען“ איז געווען שטאַרק
אַנגענומען אין יענער צייט:

דער שווייס

פאַרהילט אין פינצטערער כמאַרע
שטייט דאָרט אַ געביידע פול רויך,
עס רוישט און עס קאַכט און אַ פאַרע
שטייגט אויך מיט אַ רעש אין דער הויך.

און ביסלעכווייז נעמט זי צערינען:
עס ווערט פון דער פאַרע אַ שווייס.
צי איז דאָס דער שווייס פון מאַשינען,
צי איז דאָס דעם אַרבעטערס שווייס?

איך טראַכט און איך קען ניט באַגרייפן:
דאָך זע איך אַרום מיר אין גאַס,
דעם אַרבעטערס קינדערלעך לויפן
אַרום, אָפּגעריסן און בלאַס.

איך זע די פאַרצאָרעטע מינען
פון אַרבעטער, כינעם דאָן פאַרשטיין:
די אַרבעטער זיינען מאַשינען,
עס שוויצן מאַשינען אַליין.

(„פרייע אַרבייטער שטימע“, דעם 18טן מערץ, 1892)

אַ סך לאַגישער און גאַנצער איז דאָס ליד „דער שטערבנדער
שקלאַף“. די טעמע איז דער שטאַרבנדיקער אַרבעטער, וואָס וועט לאָזן
נאָך זיך אומגליקלעכע יתומים. די דאָזיקע טעמע האָט שוין דעמאָלט
געהאַט אַ שטיקל טראַדיציע אין דער יידישער סאַציאַלער פּאָעזיע.
דאָך איז זי ביי די סאַציאַלע פּאָעטן כמעט שטענדיק געווען ווי אַ נייע
טעמע. ביי זיילינען האָט דאָס ליד אַ שטאַרקן ריזם. די ערשטע שורה:
„מען האָט אים געבוירן... איצט ליגט ער געבראַכן“, ווי אויך די לעצטע

שורות, זיינען געדיכט, קלאַר און טיף ערנסט. זיי לאָזן איבער נאָך
זיך אַ ווייטן נאַכקלאַנג:

דער שטערבנדער שקלאַף

מע האָט אים געבוין... איצט ליגט ער געבראַכן,
אָן כוחות, אין הערצן קיין איין טראָפּן בלוט;
מע האָט אים גן־עזן אין הימל פאַרשפּראַכן,
ער זאָל נאָר גיט שרייען און טריי זיין און גוט.
איצט ליגט ער די אויגן צום הימל געהויבן,
ער שיקט אים אַ שמערצפולן בליק פאַרן טויט:
אומזיסט איז געוועזן זיין האַפּן, זיין גלויבן,
ער שטאַרבט, און די קינדערלעך בלייבן אָן ברויט.
דער גאָט, וועלכער פיטערט די ביימער, די גראַזן,
די פייגעלעך קליינע אין וואַלד און אין פעלד,
ער וועט דאָך געוויס גיט יתומים פאַרלאָזן,
די עופּעלעך שיצן פאַר הונגער און קעלט!
זאָ האַבן די רייכע, די פרומע געזאַגט, —
אַ שקלאַף, דו אַליין ביסט אַ יתום געוועזן.
מע האָט זיך פאַרטומלט, געמאַטערט געפלאַגט,
דו האָסט זיינע עטלעכע אַרעמע יאָרן
פאַרבראַכט נאָר אין טרערן, אין יאַמער, אין גויט.
דו האָסט ביים מאַשין זיינע כוחות פאַרלאָרן
איצט ליגסטו געבראַכן... איין קרעכץ נאָך... ביסט טויט!

*
**

אַ שקלאַפּן, יתומים! פאַרגיסט גיט קיין טרערן,
צו טיף אייער ווייטיק, צו גרויס אייער ליד,
פלוכט, פלוכט זיינע מענדער! דעם פלוך וועט אויך הערן
דער טאַטע, געטריבן אין קבר אָן צייט.
(„פרייע אַרבייטער שטימע“, דעם 29טן אַפריל, 1892)

אַלע לידער זיילינס זיינען מוזיקאַליש. דאָס זאָגט עדות וועגן אָן
אמתן פאַעטישן געמיט. די דאָזיקע מוזיק שאַפט שטימונג און ליריזם
אַ סך מער ווי די טעמע אָדער די ווערטער.

צום אַרבעטער

צי דערפאַר, ווייל גוט — מיין האַרץ,
רייסט זי זיך מיט זאַלכער מאַכט,
רייסט צו דיר זי זיך, ווייל שוואַרץ,
ווייל צו שוואַרץ — דיין שוואַרצע נאַכט?

אַדער ליב איך דיר דערפאַר,
ווייל איך בין אַזוי ווי דו,
איך ווי דו — אַ פּראַלעטאַר,
אויך ווי דו אַן פּרייד, אַן רו?

איז אַזוי עס, איז ס'אַזוי —
אַלעס איינס! דיין האַנט, מיין פּריינד!
גיב דיין האַנט — און אַך און וויי,
אַך און וויי וועט זיין צו זיי
צו די שלעכטע פּיינד!

(דער אַרבייטער פּריינד, לאַנדאָן, דעם 23סטן סעפטעמבער, 1892)

טרערן-לידער

דער טרויעריקער טאָן גייט ביי זייליגען אַפּט איבער אין אַ סענ-
טימענטאַלן טאָן. זעען אויס אַ סך זיינע סטראַפּעס ווי סטראַפּעט אין
טרערן-לידער. ווי אַ מוסטער קען זיינען דאָס ליד „צום פּרילינג“.
דאָס איז אַ ליד פּול מיט יאָוש:

צום פּרילינג

גייט די ראָון, גייט די בלומען,
גייט די פליגעלעך, וואָס זומען
דורך דער לופט זאָ קלאַר און רייך;
גייט די פייגעלעך, וואָס זינגען,
זינגען לוסטיק, טאַנצן שפּרינגען,
פּרילינג! גייט דיין גאַנצער חן.

קען צעטרייבן, קען צעטרעגן,
כאטש אביטלע צעשלאגן
מיר מיין טיפן, טיפן ווי —
דו ביסט שייך און שטאלץ און פרעכטיק
אין דיין שיינהייט, פראכט — אוממעכטיק,
קענסט גיט היילן מיר מיין ווי.

פרילינג קענסטו נאך די צייטן
ווען פארנעסדיק די לידן —
קינדערליידן — פלעג איך באלד
וידער פריילעך, לוסטיק זינגען
וידער לוסטיק, פריילעך שפרינגען
ווי א פויגל דורכן וואלד?

שיינער פרילינג! מיינע בליקן,
א, ווי פלעגסטו זיי אנטציקן
דא, נאך גאר גיט לאנג אהער!
איצט דערנעבן איך גרינע גראזן
שלאנקע בלומען, שטאלצע ראזן,
איך באנעץ זיי מיט א טרער.

איצט דערהער איך פריילעך זומען,
באלדענע בינען ביי די בלומען,
און די פויגל, ווען איך הער,
צווישטערן, פייפן אין די צווייגן
מיט געזאנג אין לופטן שטייגן
א, ווארום ווערט מיר זאך שווער ?

א ווארום, ווארום זאג, פרילינג,
האסט קיין לאבונג, האסט קיין קילונג,
האסט קיין באלזאם איצט פאר מיר?
זע, איך ליב דאך נאך די שיינהייט,
זע, איך ליב דאך נאך דיין ריינהייט,
זע, איך ליב דוך נאך ווי פריער (פריער).

און ווי פריער, פול מיט לעבן,
ביסטו איצט, דו ווילסט עס געבן,
גריק שטרעק איך אויס די האַנט,
גריק גרייף איך צו די קווייטן,
וועלט, אַ וועלט! — עס קלינגען קייטן,
שקלאַפֿן-קייטן אויף מיין האַנט.

(„פרייע אַרבייטער שטימע“, דעם 9טן יוני, 1893)

איינגעבראַכענער געמיט

זיילינס איטלעך ליד איז סאַציאַל. דאָך גייען איבער זיינע טרערן-
לידער אין פעסימיטישע פּערזענלעכע מאַטיוון. דאָס זיינען שטימונג-
מאַטיוון, וואָס האָבן מיט אַ 15 יאָר שפּעטער געפּונען אַ וועג אין אַ סך
יחידישע לידער ביי די אימפרעסיאָניסטן אין אַמעריקע, ביי „די יונגע“.
די דאָזיקע פעסימיטישע פּערזענלעכע מאַטיוון זיינען דורכגעדרונגען
מיט רעזיגנאַציע טענער. די דאָזיקע טענער הערט מען שוין ביי זיי-
לינען. מיט יאָרן שפּעטער האָט די רעזיגנאַציע-שטימונג זיך אויסגע-
דריקט אין אַ סך שטילע, פאַטעטישע לידער ביי די „יונגע“ וועגן קעמפֿן
אומזיסט און אומנישט, וועגן ספּקות, שפּלות און געפּאַלענע שטימונגען.
עס איז באַמת מערקווירדיק צו הערן אַט-אַ די רעזיגנאַציע-מאַטיוון
אין די ניינציקער יאָרן. גאָר בולט הערט מען זיי אין זיילינס

ביינאַכט

עס לייכטן אין טיף-בלויען הימלס-געצעלט
די שטערנולעך שטיל דורך די נאַכט,
איך זיך ביי מיין פענצטע- און קוק אויף דער וועלט
און זיצנדיק, ווער איך פאַרטראַכט.

און זיצנדיק לאַנג אומבאַוועגלעך און שטום
ווערט מיר אויפן האַרצן זאָ שווער,
און פון מיינע אויגן — איך ווייס ניט וואָרום —
זיך קייקלט אַ טרער נאָך אַ טרער.

איך קוק אויפן הימל מיט טרויריקן בליק
איך זע דאָרט אין שטערן פּאָל פּראַכט,
עס שיינט מיר צו שטראַלן מיט פּרייהייט, מיט גליק,
ער לויכטעט זאָ שוין דורך... די נאַכט.

אַך, טאַלדענער שטערן! ווי רייסט זיך צו אים
מיין שוואַכעס, פאַרמאַטערטעס הערץ,
איך יוף אים, איך שריי — נאָר ער הערט ניט מיין שטים —
וואָס קימערט דעם הימל מיין שמערץ?
(„דער אַרבייטער פּריינד“, לאַנדאָן, דעם 16טן סעפטעמבער, 1892)

ענלעך צו דעם זעלביקן מאַטיוו איז דאָס ליד :

מיין האַרץ, מיין האַרץ! וואו איז מיין האַרץ?
ביסטו דאָך קאַלטער שטיין?
ווי אַ מצבה — אין מיין ברוסט —
פאַרלאָזן, שטיל אַליין?

מיין האַרץ! ווי האָט אַמאָל געטרוימט
פון לעבן, ליבע, גליק...
און איצט... אַ, איצט... גיט, רויבער, מיר,
גיט מיר מיין האַרץ צוריק.

(„פּרייע אַרבייטער שטימע“, דעם 2טן אַפּריל, 1892)

ביי דעם תהומיק-ערנסטן עדעלשטאַטן האָט מען אין זיינע ראַמאַנ-
טישע טענער געהערט אַ מיסטיש-פּאַטעטישן נאַקלאַנג, צייטנוויז אַ
פאַרצווייפלטן, אַ טראַגישן ציטער. ווי מיסטיש-טראַגיש עדעלשטאַט
זאָל גיט האָבן געווען, איז אָבער פאַר אים ניט כאַראַקטעריסטיש די
געבראַכענע רעזיגנאַציע-שטימונג. אַט-די איינגעבראַכענע שטימונג
האַט זיך ביי קיינעם גיט געפילט אַזוי בולט, אָנהייב גיינציקער יאָרן,
ווי ביי זיילינען, זיילין איז טאַקע געווען אַ באַוואוסטזיניקער סאַציאַלער
פּאַעט. דאָך האָט זיין רעזיגנאַציע-שטימונג באַשטימטע פּאַנאָנדערפּאַל-
סימנים, אין דעם הערשנדיקן סאַציאַלן ליד הערן זיך אומדערואַרטע
טענער. דאָס זיינען דיין פּערזענלעכע רעזיגנאַציע-טענער. דערפאַר
טאַקע זיינען דעם יונגן זיילינס לידער וויכטיק פאַר אונדז.
דער „בלאַסער זינגער“ עדעלשטאַט איז געווען פאַרמשפט צום
טויט . . . דער מיסטישער „קרובן“-מאַטיוו האָט געשאַפן דעם הויכן

ראמאנטיזם אין זיין פאטעטישער פארצווייפלונג. דער זעלביקער מאָ-
 טיוו איז אויך געווען אַן אומפארשטענדלעכער כוח. ער האָט אויך אויס-
 געדריקט אַן עטישן דראַנג. אָט מיט דעם עטישן דראַנג דריקט ער
 אויס אַ הויכן רעוואָלוציאַנערן מאַטיוו: זיך מוסר־נפש זיין פאַרן ״היי-
 ליקן גייסט״, פאַרן אמת און פרייהייט. אויך זיילין האָט געהאַט אין
 זיך דעם גלויבן צו זיין אַ קרבן פאַרן טובת הכלל, פאַרן באַליידיקטן
 און צעפייניקטן שקלאָף. אין טייל סאַציאַלע מאַטיוון זיינע הערט מען
 פאַרצווייפלטע מסירת־נפש טענער, פול מיט פערזענלעכן טרויער, קו-
 מער און געבראַכענעם געמיט.

אָט דרוקט ער אַ ליד, אַ וואָרנונג צו די שונאים:

וואָרנונג

אונדזער לעבן איז די וואַרהייט,
 אונדזער שטרעבן — פרייהייט, רעכט.
 צערטלעך ליבן מיר וואָס ערלעך —
 שרעקלעך האַסן מיר וואָס שלעכט.

פיינדע, פיינדע! שטייט פון ווייטן,
 גיט דורכקרייצט אונדז אונדזער וועג;
 ווילד הערט אויך די זאַנפטסטע מוטער
 ווען מע רויבט איר קינדער אַוועק.

(״פרייע אַרבייטער שטימע״, דעם 15טן מאַי, 1893)

כמעט אַ חודש שפעטער דרוקט ער זיין ליד ״אַ שטיקל ווידוי״.
 אַגב, אין דעם דאָזיקן טרויעריקן ליד וועגן דעם קעמפער פון איינזאַמקייט
 רירט ער אויך אַן אַ מאַטיוו. וואָס האָט זייער באַאומרוואיקט זיין האַרץ.
 דאָס איז דער מאַטיוו וועגן דעם דיכטערס שליחות און זיין שפלות. אויך
 דאָ, אין דעם איצטיקן ליד, רעדט ער וועגן דעם ווי ער וואַלט פאַר-
 טוישט דעם ציטער (די ציטרע) ״אויף אַ שאַרפן שווערד״:

אַ שטיקל ווידוי

פרייבלאָז, טרייסטלאָז פליסט מיין לעבן —
 אימער ווימיטיק, אימער שמערץ!
 אַך! עס האָט נאַטור געגעבן
 מיר אַ הערץ, אַ פילנד הערץ.

און איך פיל, איך פיל די ליידן
פון דעם ליחוד, זיין זיין,
און זיי רייסן, און זיי שניידן,
שניידן מיר מיין ברוסט ענטפונג.

און אויף אלעם, — א, וי ביטער! —
האב איך גאר א קרעכץ אליין;
איך באריר מיט שמערץ מיין ציטער,
און זי ענטפערט מיט געזיין.

טרייער ציטער, פריינד געטרייער!
דו ביסט אלעס וואס איך האב;
דו אליין פארשטייסט דעם פייער
אין מיין ברוסט, און רופסט זיך אפ.

דאך, א פריינד! ווי וואלט פארטוישן
איך זיך אויף א שארפן שווערד —
און דורכציען, און דורכרושן
ווי א שטורם די שקלאפן-ערד.

אין דער האנט דעם שווערד דעם שארפן,
ווי אן אדלער ווילד און פריי,
וואלט איך פליען, וואלט איך ווארפן
מיך אין קאמף מיט טיראניי.

ווי א פייער וואלט פארצערן
איך דעם בלוטיקן טיראן
אפגערעכנט פאר די טרערן
פאר דאס בלוט פון ארבעטס-מאן.

איך וואלט... וואס וואלט איך פאלבראכט גיט,
ווען כוואלט געווען, וואס איך וויל זיין. —
כהאב קיין קראפט גיט, כהאב קיין מאכט גיט
כקען גיט העלפן, כביין אליין...

דען עס שלאפן נאך די שקלאפן,

און דארום שטיי איך אליין,

דען עס ראסטן נאך די וואפן,

און דארום שטיי איך און וויין.

(„פרייע ארבייטער שטימע“, דעם 22טן יוני, 1893)

עס איז אמת — זיין ליד בלייבט שטענדיק אן אויסשליסלעך סאָ-
ציאל ליד. אָבער די פּאָזיציע איז אַ פּערזענלעכע. ער איז אַ מענטש
מיט „אַ פּילנד האַרץ“. ער פּילט דעם וויי און די „ליידן פּון דעם
ליידנדן“. ער איז גרייט „דורכציען און דורכרוישן ווי אַ שטורעם די
שקלאַפּן-ערד“ און זיך וואַרפן „אין קאַמף מיט טיראַניי“. אָבער ער
איז פּאַרצווייפּלט און ער רעזיגנירט — „כ׳האַב קיין קראַפט ניט, כ׳האַב
קיין מאַכט ניט, כ׳קען ניט העלפּן, כ׳בין אליין...“ ער געפּינט טאַקע אַ
תּשובּה, אַ דערקלערונג פאַר זיין איינזאַמקייט — „דען עס שלאַפּן נאָך
די שקלאַפּן, און דערום שטיי איך אליין. דען עס ראַסטן נאָך די וואַפּן,
און דערום שטיי איך און וויין“. עס איז אַלץ, אָן שום ספּק, סאַציאַל,
סאַציאַל-באַוואוסטזיניק, דאָך זעט מען דאָ דעם פּעסימיסטיש-פּערזענ-
לעכן רעזיגנאַציע-מאַטיוו. מיט יאָרן שפּעטער האָט דער דאָזיקער מאַ-
טיוו זיך אָפּגעטיילט פּון דעם סאַציאַלן געוועב און האָט אָנגעהויבן
לעבן אָן אייגן פּריוואַט-פּערזענלעך לעבן.

דאָס סאַטירישע ליד

זיילין איז אפשר געווען דער ערשטער, וואָס האָט זיך אויסגעטיילט
און אפילו אָפּגעטיילט פּון דעם אָנגענומענעם סאַציאַל-קאַלעקטיוון נוסח.
דאָס איז פאַרגעקומען אינגאַנצן אומבאַוואוסטזיניק. ער אליין האָט גע-
חזקט איבער די אַנטלויפּער, איבער „מאָדערנע פּעסימיסטן“, וואָס
האַבן זיך אָנגעהויבן אָפּגעבן מיט פּריוואַטע ענינים, מיט קליינע פאַר-
געניגנס...

אין זיין איינציק סאַטיריש ליד רירט ער טאַקע אָן די וואונדן, וואָס
האַבן פאַרשאַפט יסורים אַ סך אמתע ראַדיקאַלע אידעאָליסטן. טייל
שפּעטערדיקע „יונגע“ האָבן גאָר געקעמפט פאַר אַט-די שטימונגען:
„קליינע געשעענישן“, „קליינע מעשים“, „טאַג-טעגלעכקייט“, „רגעס
פּרייד“. זיילין גיט איבער אַט-די שטימונג, וואָס ער האָט שוין באַמערקט

אָנהייב ניינציקער יאָרן. ס'מאַכט ניט אויס, וואָס ער טרייבט איבער.
 דאָס טוט יעדער סאַטיריקער. דער קוים-געהערטער יחידישער מאַטיוו
 האָט זיך דעמאָלט געפונען אין דעם סאַציאַלן ליד-געוועב. ער האָט
 זיך געלאָזט הערן טאַקע אין זיילינס לידער. זיין סאַטיריש ליד דער-
 ציילט אונדז אַ סך. נאָכמער דערציילט אונדז די באַטאַנונג אין דעם
 אונטערקעפל: „געווידמעט צו פילע“.

דער מאָדערנער פעסימיסט

(געווידמעט צו פילע)

קוקט אָן דעם פעסימיסטן דאָרט,
 הערט צו צו זיין באַשוועהן,
 ניטאָ, זאָגט ער, קיין רואיק אָרט,
 קיין פלאַץ פאַר מיר אויף ערדן.

און וואו איך גיי, און וואו איך שטיי —
 די וועלט אַזוי פאַרדאַרבן,
 דאָ — לוקסוס, גלאַנץ; דאָרט — אַך און זיי,
 דאָ לוסט, דאָרט — קרעכצט אַ קרבן.

אַ וועלט, אַ ווילדע, ווילדע וועלט,
 ווי טיף ביסטו געוונקען,
 אין געלט, אין בלוט-געטרענקטע געלט
 אין בלוט ווערסטו דערטרונקען.

די ענד, די צאַרסטע, מוטער-ערד —
 מיט בלוט-געפילטע גריבער,
 עס קנאַקט דער בייטש, עס בליצט דער שאַדערד
 און סיבלייבט אַ חורבה איבער.

אַ טויט, אַהער, געשווינד אַהער,
 נעמט צו דאָס וויסטע לעבן!
 איך קען ניט מער, איך וויל ניט מער!
 וואָס, וואָהיך דאָס שטרעבן?

וואָס, וואָס? — אַ סױט, נאָר דו,
נאָר דו נאָך קאַנסט מיך רעסן!
אַהער געשווינד — געם אַלעס צו,
דאָך לאָז מיר... מיין ראָזעטן...

(„דער אַרבייטער פריינד“, לאַנדאָן, דעם 10טן פעברואַר, 1893)

דעם פּאָעטס שליחות

ווי פריער דערמאָנט, זיילינען האָבן פון אָנהייב אָן אינטערעסירט
די פּראָבלעמען, וואָס זיינען ענג פאַרבונדן מיט דעם באַרוף און דער
באַשטימונג פון פּאָעט. אַז דער פּאָעט דאַרף זיין אַ וועקער, וואָס וועקט
צום קאַמף, — דאָס איז געווען אָנגענומען ביי אַלע סאַציאַלע פּאָעטן
אין די 80ער און 90ער יאָרן. דעם דאָזיקן געדאַנק האָט, אָן שום גוזמא,
אויסגעדריקט יעדער סאַציאַלער פּאָעט פון יענער צייט. באַוואוסט זיין
נען מאַריס ראָזענפעלדס פּערזון פון זיין ליד „אַן די פּאָעטן“:

דיכטער! גענוג אייך פּאַנטאַזירן,
הערט אויף אין דער לופטן צו שוועבן,
פּרוּוואוט זיך בעסער אינטערעסירן
אין דעם מאַטעריעלן לעבן...
לאָזט צו רו די ראָזן, די ליליען,
די שמעטערלינגע, די נאַכטיגאַלן,
זאָל די בלום רופּטן, די פייגל שפּילן, —

באַזינגט אונדזער גויט, אונדזערע קחאַלן! (קחאַלן — לייזן, צרות)

דאָלט אַפּ מיט די ווייכע מעלאָדיען!
זינגט קאַנאַנען-לידער, שפּיזן-לידער!
גענוג אייך אין דער לופטן פליען,
וועקט בעסער צום קאַמף אייערע ברידער!

ביי זיילינען, און נאָכמער ביי עדעלשטאַטן, גייט דער מאַטיוו אַ סך
ווייטער: דער פּאָעט דאַרף זיין גרייט צו זיין אַ קרבן פאַרן פּאָלק, ניט
בלויז „וועקן די ברידער צום קאַמף“. זיילין איז שפּעטער געוואָרן

אינגאנצן אפגעפרעמדט און פארגעסן. בשעתו, אבער, האט ער דעם דאזיקן מאטיוו אויסגעדריקט אַ סך פאָעטישער און רירנדיקער ווי דער שפעטערדיקער לייב פון סאַציאַלער פּאַעזיע — מאַריס ראָזענפעלד. זיילין האָט עס אויסגעדריקט אין דעם ליד —

דער אַרבעטער פּאַעט

שטיל, פאַרמאַטערט; איינגעבוין
בלאַנדזשעט ער אַרום —
בלאַס זיין פנים, זיינע אויגן
בליקן שמערצפאַל, שטום...
זיינע ליידן, זיינע שמערצן,
פאַלק! דו קענסט זיי גוט;
אין דעם דיכטערס קראַנקען הערצן
קאַכט דאָס „שקלאַפּנבלוט“.

אַפט, שוין שפעט, ווען סילייכטן שטערן,
רוואיק, שטיל — די נאַכט,
שטייט ער איינזאַם און גיסט טרערן,
זיינט און טראַכט און טראַכט —
טראַכט פון אַלץ, וואָס איז אים טייער,
טרוימט פון לעבן, לוסט...
טראַכט פון פאַלק... אַ ווילדער פייער
ברענט אין דיכטערס ברוסט...
טראַכט פון פאַלק... דער ווילדער פייער
פלאַקערט ווילדער צו:
פאַלק! דאָס לעבן איז אים טייער —
טייערער פיל ביסטו!...

(פרייע אַרבייטער שטימע, דעם 1טן אַפריל, 1892)

אין אַן ענלעך ליד „אין קאַמף“ ווערט שוין דער זעלביקער טרערן-
און קרבן-מאַטיוו פאַרוואַנדלט אין אַ מין טראַגישן, העלדיש-טראַגישן
ריטואַל-מאַטיוו. אין דער רעוואָלוציאַנערער ליריק איז דער דאָזיקער
מאַטיוו אַ הויך-דראַמאַטישער, אַ מיסטישער. אויך זיילין האָט אין

זיינע ערשטע פערזן געזוכט אויסצודריקן די ווייטע וויזיע פון דעם
„בלוטנדיקן“ העלד ווען ער זינגט זיין לעצט ליד :

א י ן ק א מ ף

ווען דער קאמף־געשריי דער ברידער
הונערט לויט פון לאַנד צו לאַנד,
קעמף אויך איך, אַנשטאַט מיט לידער
מיט דעם בלאַנקן שווערד אין האַנט
מיט ודעם בלאַנקן שווערד דעם שאַרפן
ויל איך פליען זיי פאַרויס!
מוטיק קעמפּנר, דאָרט מיך וואַרפן,
וואו דער דראַנג, די נויט אין גרויס.
און ווען בלוטנד זינג איך גידער
אויף דעם שלאַכטפעלד קאַמפּעס מיד;
דעמאָלט זינג איך זיי — די ברידער
נאָך איין ליד — מיין לעצטע ליד.

(„פרייע אַרבייטער שטימע“, דעם 8טן אַפריל, 1892)

אין זיילינס לידער זיינען דורכגעגאַנגען טענער : דאָס אַרבעטער־
ליד, דאָס קאמף־ליד, דער פאַטעטישער ריטואַל־מאַטיוו, דאָס שקלאַפֿן־
ליד און דער יחידישער מאַטיוו. פאַראַן אין זיי אומדערוואַרטע סימנים:
פעסימיזם, רעזיגנאַציע — דאָך באַוועגן זיך אַלע זיינע לידער אין דער
ספּערע פון פּראָלעטאַרישן באַוואוסטזיין.



חיים אלעקסאנדראוו



1909 — 1869

פילזייטיקער שרייבער

חיים אלקסאנדראו האט געהאט דעם ביטערן גורל ווי א צאל סאציאלע פאָעטן אין די 80ער און 90ער יארן. פרי האָט ער פאַרלאָזט אונדזער זינדיקע וועלט: ער איז געשטאַרבן צו 39 יאַר. ער איז ניט געשטאַרבן אזוי יונג ווי עדעלשטאַט, באַוואַווער, בנימין ראָזענבלום, יצחק ריינגאָלד, נעיסן לעמפּערט, נחום באַבאָד — דאָך גענוג יונג. ער האָט אויך ניט איבערגעלאָזן קיין בוך שריפטן. זיינע לידער, דערציי- לונגען, קריטיקן און פובליציסטישע אַרטיקלען זיינען צעזייט און צע- שפרייט איבער צייטונגען און זשורנאַלן. אַ סך זיינען פאַרפאַלן אינ- איינעם מיט די צייטונגען, וואָס מ'האַט ניט אָפּגעהיט. אַ סך זיינען פאַרפאַלן אין מאַנסקריפּט-פאַרם. אין די מאַנסקריפּטן זיינען, על-פי- רוב, געווען לידער. צו אונז איז, אזוי נאָך, דערגאַנגען אַ קליינער טייל פון זיין פּאָעטישער ירושה.

בעת זיין לעבן האָט מען אים געהאַלטן מער פאַר אַ פובליציסט און קריטיקער ווי פאַר אַ פּאָעט. גענומען האָט זיך עס דערפון, וואָס זיין פובליציסטישע פען איז געווען אימקאָמפּראַמיסלעך שאַרף. און דאָס האָט מען שטענדיק באַמערקט. חוץ דעם — לידער האָט ער געדרוקט אַ סך ווייניקער ווי אַנדערע זאַכן. מען האָט אים פאַר- רעכנט צווישן די פאַרנעמסטע שרייבער. חוץ פובליציסטיק, קריטיק און לידער, האָט ער געשריבן דערציילונגען, פעלעטאַנען, ביאָגראַ- פייעס און דראַמאַטישע זערק. ער איז, אָבער, געווען דער מחבר פון אַ רעוואָלוציאַנער ליד, וואָס האָט שטאַרק געווירקט אויף די אויפּוואַכנדיקע יידישע מאַסן.

דאָס דאָזיקע ליד, „חברים אין קאַמף“, געהערט צו די גע- ציילטע יידישע לידער, וואָס האָבן דורכגעפירט אַ גרויס שליחות. ווי עטלעכע אַנדערע לידער פון דעם מין, האָט דאָס ליד געהאַלפן אַרייַן- ברענגען הויכן רעוואָלוציאַנערן ראַמאַנטיזם און אידעאָליזם אין דער יידישער רעוואָלוציאַנערער און אַרבעטער-באַוועגונג. דערמיט אַליין האָט אַלקסאַנדראַו זיך פאַראייביקט אין דער יידישער פּאָעזיע.

חיים אלעקסאנדראָווס אמתער נאָמען איז געווען חיים (וויליאַם) מיללער. זיין פאָטערס נאָמען אַלכסנדר, סענדער, האָט ער פאר- וואַנדלט אין זיין פסעוודאָנים אַלעקסאנדראָוו. אונטער דעם נאָמען האָט ער געשריבן ערנסטע פובליציסטישע און אַנדערע אַרבעטן. פע- לעטאָנען — אויך אין גראַמען — האָט ער געשריבן אונטערן נאָמען „דאָן-קיכאָט“. לידער האָט ער געשריבן אונטערן נאָמען אַלעקסאַנ- דראָוו און סאַרעריוועס. דעם פסעוודאָנים סאַרעריוועס האָט ער צו- נייפגעשטעלט פון זיין מוטערס נאָמען — שרה־רבקה.

קינדהייט אין פעטערבורג און פאָעטישע טרוימען

חיים אלעקסאנדראָוו איז געבוירן געוואָרן אין פעטערבורג. דעם 20סטן אויגוסט, 1869. זיין פאָטער, אַן אויסגעדינטער ניקאָלאַיעווער סאָלדאַט, איז געווען אַ פּרוּמער ייד. דעם פאָטערס פּרנסה איז געווען — האַנדלען מיט אַלטע קליידער. זי משפּחה האָט ממש זיך געטרונ- קען אין נויט. דאָס רעכט צו וואוינען איבער גאַנץ רוסלאַנד, וואָס אַ- לע אויסגעדינטע ניקאָלאַיעווער סאָלדאַטן האָבן געקראָגן, האָט ווינ- ציק וואָס געהאַפּן. דער פאָטער איז געווען צוגעשריבן צו די מעש- טשאַנעס אין קראַנשטאַט. דאָרטן האָבן זיינע זין זיך געדאַרפּט שטעלן צום פּריזיוו. פון זיי זעקס קינדער אין דער משפּחה, פינף זין און איין טאָכטער, איז אַלעקסאַנדראָוו געווען דער צווייטער זון. אַלעקסאַנדראָוו האָט זיין קינדהייט פאַרבראַכט אין אַן אַרעמער און פּרומער אַטמאָספּער. ביז 15 יאָר איז אַלעקסאַנדראָוו אַליין געווען ביז גאָר פּריב. פּריער האָט ער זיך געלערנט אין דער פעטערבורגער תּלמוד־תּורה דערנאָך אין ל. בערמאַנס געזעלשאַפטלעכער יידישער שול. אלע לימודים אין דער שול האָט מען געפירט אויף רוסיש. בער- מאַנס שול איז געשטאַנען העכער ווי די אַנדערע אָנהייב־שולן פאַר יידישע קינדער. אין 1884 האָט אַלעקסאַנדראָוו פאַרענדיקט די שול מיט אויסצייכענונגען.

נאָכן ענדיקן די שול, האָט אַלעקסאַנדראָוו אַ יאָר צייט זיך פאַרנומען מיט געבן פּריוואַטע לעקציעס. ער האָט דעמאָלט זייער אַ סך גע- לייענט. ער האָט בכלל געהאַט דאָס גאַנצע לעבן זיינס אַ גוואַלדיקע תּשוקה צום לייענען. ניט שולן, נאָר דאָס לייענען איז געווען דער הויפּט־מקור פון זיין בילדונג. גאָר פּרי האָט זיך אין אַלעקסאַנדראָוו

אויפגעוועקט א באגער צו שרייבן. ווען ער איז נאך געווען א תלמיד אין בערמאנס שול, האָט ער אָנגעהויבן שרייבן לידער. די שול האָט געהאַט ניט קיין שלעכטע לערערס, יידן און קריסטן, סטודענטן פון פעטערבורגער אוניווערסיטעט. איינער פון די לערערס האָט דעם יונגן שירים־שרייבער אויסגעלערנט די כללים פון פערזנבויו. אַלעק־סאַנדראַוו האָט זייער פרי גענומען קוקן אויף זיך ווי אויף אַ פּאַעט און געחלומט וועגן אַ דיכטער־קאַריערע.

אין דעם יאָר נאָכן ענדיקן די שול איז פּאַרגעקומען אַ טיפּער בייט אין דעם יונגן בחורס שטימונגען. עס האָבן געווירקט אויף אים געקראַסאָוו און נאַדסאָן און בכלל די רוסישע פּאַלקיסטישע ליי־טעראַטור. ער איז אויך געווען באַקאַנט מיט דער יידיש־רוסישער זשורנאַליסטיק. ער האָט געהאַט זיין אייגנס דעם יידיש־רוסישן זשורנאַל „וואַסכאָד“ פאַרן יאָר 1883. ווי פאַר יענער צייט האָט ער גוט געקענט די יידישע ליטעראַטור: מענדעלען, אליקום צונזערן, שמרן־אָנד.

ליידן — דאָס איז געווען די הויפּט־מחשבה וואָס האָט באַוועל־טיקט דעם יונגן טרוימער. ער האָט זיך גופא געזען ווי אַ קרבן. די סיבות? — דאָס לאַנד וואו דער דענקענדיקער מענטש מוז ליידין; דאָס יידישע פּאַלק וואָס קען נישט קומען צו זיך נאָך די נאַרוואַס (1881) פּאַרגעקומענע פּאַגראַמען; די נויט וואָס מאַטערט די גאַנצע משפּחה; און וואָס עס זעט זיך נישט קיין אויסוועג. דער יונגער דיכטער האָט געליטן ניט בלויז אַבסטראַקט, ניט נאָר „פּאַעטיש“, נאָר אויך זייער פּראַזאָאיש און פּאַקטיש. די נויט האָט אַרויפגעלייגט אויף אים אַ שטעמפל אויפן גאַנצן לעבן. אין דעם כאַראַקטער פון דעם צוקונפֿ־טיקן פּאַלקיסט־ראַמאַנטיקער איז געווען אַ מאַדנע סתירה. פון איין זייט איז ער געווען זייער לעבן־לוסטיק און שטיפּעריש. פון דער צווייטער זייט—אַ פּאַרשלאָסענער אין זיך, מיט אַ נטיה צו זיין איינזאַם, אין זיך פּאַרקליבן און שוויגעוודיק. אין די יונגע יאָרן איז ליידין נאָך באַטראַכט געווען ווי אַ מין געהיימע פריווילעגיע. דאָס איז געווען פאַרבונדן מיט טונקעלע טרוימען וועגן הויכע וויזיעס און באַרופן. אָבער שפעטער האָט זיך עס אָפּגערופן, ער זאָל זיין מרה־שחרהדיק דאָס גאַנצע קורצע לעבן ווינס, ער זאָל כמעט שטענדיק זיין איינזאַם. ווען דער 15־יאָריקער בחור האָט פּאַרלירן דעם גלויבן אין גאָט איז ער געוואָרן אַ ראַציאָנאַליסטישער, סאַציאַל־באַוואַסטיזני־

קער אפיקורס. אָבער ער איז אויך טיף-פאַרוונקען אין אינוואַמקייט. אפשר ווי אַן אויסוועג האָט דער יונגער טרוימער זיך אַרומגעטראָגן מיט אַ חלום וועגן עפעס אַן אויפטו — אַ סימבאָלישער טואַנג. עפעס אַ שטורעמדיקן, צינדנדיקן „טאַט“. די מעגלעכקייט דאָס דורכצו- פירן האָט ער געהאַט אין צוויי יאָר אַרום, בעת ער איז געווען אַ תלמיד אין ווילנער לערער-אינסטיטוט.

אין ווילנער לערער-אינסטיטוט

דורכגעזאַפט מיט אַ זאָרשט צו וויסן און מיטן באַגער שפעטער צו קענען „עפענען די אויגן“ דער גאַנצער וועלט, האָט זיך אַלעק- סאַנדראָוו צו 16 יאָר, אין 1885, אַוועקגעלאָזט קיין ווילנע. ער איז דאָרטן אָנגעקומען אין ייִדישן לערער-אינסטיטוט. אין אינסטיטוט האָט אַלעקסאַנדראָוו זיך אויסגעצייכנט אין אַלע לימודים. זיינע שול-חברים האָבן אים ליב געהאַט, אָבער די באַאַמטע און לערערס פון אינסטיטוט האָבן געקוקט אויף אים מיט חשד. זיי האָבן געדאַרפט אויסהאַדעווען צוקונפטיקע פאַרזייערס פון דער קאָיאָנער רוסיפּי- קאַציע. זיי האָבן געמוזט אַכטונג געבן אויף שטרענגער לאַיאַליטעט מצד די טטודענטן צו דער מאַכט. אין דעם האָבן זיי זיך אַרויסגעוויזן ווי גוטע אַרויסהעלפערס פון דער צאַרישער „אַכראַנע“. עס האָט טאַקע געוועלטיקט דער גייסט פון דער דריקנדיקער „אַכראַנע“. דער קלענסטער חשד האָט געפירט צו רעוויזיעס און אויספאַרשונגען. און חיים אַלעקסאַנדראָוו איז געווען אַ שטאַלצער, פאַרביסענער, אַן אומאַפהענגיקער און פאַרשלאַסענער אין זיך. אויף אַזאַ אַיינעם האַלט מען שטענדיק אַן אויג.

בעת אַלעקסאַנדראָוו איז געווען אין צווייטן קלאַס (אין 1887), איז אין אינסטיטוט געוואָרן פּאַפּולער אַ סאַטיריש לידל „אויפרוף צו די אינסטיטוט-בחורים“. דאָס ליד איז געווען זייער פּאַפּולער אין לערער-אינסטיטוט שוין לאַנג נאָך דעם ווי חיים אַלעקסאַנדראָוו איז דאָרטן מער ניט געווען קיין תלמיד. די אינסטיטוט-„נאַטשאַל-סטווע“ האָט אָפנים געוואוסט ווער עס איז דער מחבר פון דעם ליד, וואָס האָט זיי ניט געשמעקט. דערווייל איז עפעס פאַרגעקומען. אין אַפּריל 1887 האָט דער קוראַטאָר פון ווילנער בילדונגס-ראַיאָן אַריינגעשיקט אַ פאַראַרדענונג, מען זאָל דורכפירן אַ שטרענגע רעווי-

זיע אין אינסטיטוט. די רעוויזיע, דורכגעפירט פון די באַאמטע און לערערס, האָט געדויערט פון האַלב נאָך פינף אין אָונט ביז האַלב נאָך עלף ביינאַכט. אויב מען האָט געפונען ביי אַ סטודענט אַ טרייף-פסול, האָט מען אים שפעטער גענומען אויף אַ פאַרהער. ביי אַט דער רעוויזיע איז אַריינגעפאלן דער סטודענט גאַזשאַנסקי, דער שפעטער באַוואוסטער בונדיסט — לנו. ער איז אָבער אָפגעקומען מיט אַ שטרענגן פאַרהער. ביי אים האָט מען געפונען לעגאַלע ביכער. זיי זיינען געווען בלויז פאַרבאָטן פאַרן אינסטיטוט. ערגער ווי אַלע אַנ-דערע האָט אָפגעשניטן חיים מיללער-אַלעקסאַנדראָוו. אַט וואָס דער פּראָטאַקאָל דערציילט וועגן אים :

„בעת דער רעוויזיע איז ביים תלמיד פון צווייטן קלאַס חיים מיללער, צווישן פאַרשיידענע שירים וואָס ער האָט אַליין אָנגעשריבן, געפונען געוואָרן אַ שיר מיטן טיטל „אַן אויפרוף צו די אינסטיטוט-בחורים“, וואָס אין אים זיינען פאַראַן באַלידיקנדיקע אויסדרוקן קעגן דעם פעדאָגאָגישן פּערסאָנאַל פון אינסטיטוט, קעגן דער אַרדענונג אין אים און קעגן דער דיטציפלין... איבער דער אוימדרד-אַרצדיקער באַציאָנונג פון מיללערן צו דער פעדאָגאָגישער קאַרפּאָראַציע פון אינסטיטוט, דעם גראָבן אָפּשאַטן פון דער אינסטיטוט-דיסציפלין און דער נעגאַטיווער ריכטונג אין לעבן — האָט דער פעדאָגאָגישער ראַט באַשלאָסן אויסצושליסן מיללערן פון אינסטיטוט“ (זלמן רייזען: „ח. אַלעקסאַנדראָוו — דער פאַרגעסענער יידיש-אַמעריקאַנישער שריפט-שטעלער און יידישיסט“, יוואָ-בלעטער, ב' 5 (1933), נומ' 2).

עקשנות. תפיסות און פאליצייאישע אויפזיכט

דער פּאַל מיטן שילער חיים מיללער האָט געמאַכט אַ גרויסן רושם. דער אינספּעקטאָר יהושע שטיינבערג האָט זיך געמיט ווירקן אויף מיללערן, ער זאָל בעטן מחילה, אָבער דער תלמיד איז געווען פאַרעקשנט. ער האָט באַטראַכט דעם אינצידענט ווי אַ וויכטיקע פּרינציפּיעלע פּראָגע. ביי די אַלע שמועסן און אויספרעגענישן איז ער געבליבן אוימקאַמפּראַמיסלעך. אַגב, — דאָ האָט זיך אַרויס-געוויזן אל הפועל דער חלום וועגן מאַרטירערטום פאַר פּרייהייט. אַ גאַנצע וואָך נאָך דער רעוויזיע האָט מען אים געהאַלטן אין סטראַ-שען און איינריידן. דאָס האָט, אָבער, נישט געהאַלפן. האָט דער

פּעדאָגאָגישער ראַט פֿון אינסטיטוט, בראש מיטן דירעקטאָר באַרסקי, אויסגעשלאָסן דעם 18-יאָריקן סטודענט פֿונעם לערער-אינסטיטוט. דער אויסגעשלאָסענער האָט געוואוסט, אויף וואָס ער קען זיך איצט ריכטן.

צום „פאַרברעכער“ האָט זיך גענומען די פּאָליציי. אין איינעם מיט „אויסווארפֿן און גנבים“ און טאַקע אויך מיט אמתע פאַרברע- כערס, האָט מען חיים אַלעקסאַנדראָוו אַוועקגעשיקט מיטן עטאַפּ קיין קראַנשטאַט, וואו ער איז געווען אַ נכתב. אַכט וואָכן האָט גע- זויערט אַט דער וועג. אין די אַכט וואָכן האָט מען זיך געוואָלגערט אין פאַרשיידענע תּפּיסות. דער פאַרזינדיקטער האָט איצט געדאַרפט פינף יאָר צייט לעבן אין קראַנשטאַט אונטער פּאָליצייאישער אויפ- זיכט. די פינף יאָר האָט אַלעקסאַנדראָוו אויסגענוצט זיך לערנען אַליין, ליענען, לערנען זיך דייטש, פּראַנצייזיש, איטאַליעניש, ענגליש. ער האָט אין דער צייט אויך געשריבן. ער האָט זיך מפרנס געווען פֿון פּריוואַטע לעקציעס.

במשך די געצוואונגענע פינף יאָר אין קראַנשטאַט האָט אַלעק- סאַנדראָוו אָנגעהויבן שרייבן אין ערנסטע רוסישע זשורנאַלן, טאַקע אונטערן פּסעוודאָנים ח. אַלעקסאַנדראָוו. ער האָט אָבער געקלערט וועגן אַ שטענדיקער פּראַפעסיע. האָט ער אין 1896 דערלאַנגט אַ בקשה דעם בילדונגס-מיניסטער, מען זאָל אים דערלויבן ווערן אַ לערער. דאָס האָט מען אים אָפּגעזאָגט. איז ער געוואָרן אַ פּרי- וואַטער לערער אין דער משפּחה פֿון אַ גענעראַל. כמעט צוויי יאָר צייט האָט ער אין איינעם מיט דעם גענעראַלס משפּחה גערייזט איבער פאַרשיידענע לענדער אין איראָפּע. ווען ער איז צוריקגעקומען קיין קראַנשטאַט, האָט ער אָפּנים געזען, ס'איז ניטאָ פאַר אים קיין שום צוקונפט אין רוסלאַנד. האָט ער באַשלאָסן פאַרן קיין אַמע- ריקע. דעם 5טן יוני, 1898, האָט ער פאַרלאָזן רוסלאַנד און אין אַ קורצער צייט נאָך דעם איז ער אָנגעקומען קיין ניו-יאָרק.

אין ניו-יאָרק

אין ניו-יאָרק האָט אַלעקסאַנדראָוו זיך אָפּגעגעבן מיט ליטעראַ- רישער אַרבעט. שוין אין 1899 טרעפֿן מיר זיינע זאָכן אין „אבענד- בלאַט“. דאָס איז געווען דער אָפיציעלער טעגלעכער אַרגאַן פֿון דער

סאָציאַליסטישער אַרבעטער־פּאַרטיי (סאָשעליסט לייבאַר פּאַרטיי; מען האָט זי גערופן לויט די ראשי־תיבות — עס־על־פי). ער האָט אויך מיטגעאַרבעט אין דער זונטיקדיקער אויסגאַבע פון „אַבענד־בלאַט“ — אין דער „אַרבייטער־צייטונג“. ת. אַלעקסאַנדראָוו איז קיין פּאַרטיי־מענטש נישט געווען. פּאַרמעל איז ער נישט געווען קיין מיטגליד פון עס־על־פי. נאָר ער איז געווען אַן אויסגעהאַלטענער סאָציאַליסט. די אויסגאַבעס פון דער סאָציאַליסטישער אַרבעטער־פּאַרטיי זיינען אים געווען נאָענט. זיי זיינען געווען רעוואָלוציאַנער. ער האָט דאָרטן זיך געקענט אויסדריקן פריי. אים איז אויך געווען צום האַרצן דער קאַמף קעגן דער וואַלגאַרקייט אין דער געלער פרעסע און קעגן אירע וואַרט־זאָגערס. אַלעקסאַנדראָוו שטעלונג אין די עס־על־פי אויסגאַבעס איז קלאָר כאַראַקטעריזירט אין דעם עדיטאָריעלן אַרטיקל אין „אַרבייטער“ צו אַלעקסאַנדראָוו ערשטן יאַרצייט, דעם 25סטן יוני, 1910:

„אַלעקסאַנדראָוו איז פון פיל באַטראַכט אַלס אַן עס־על־פי מאַן. אין דעם געוויינלעכן פּאַרטיי־זינען איז ער דאָס ניט געווען. אַלעקסאַנד־ראָוו איז געווען צופיל שטימונגס־מענטש אום איבערהויפט צו זיין אַן אַרגאַניזאַציאָנס־מאַן אין דעם זינען ווי דאָס ווערט געוויינלעך פאַר־שטאַנען. אויב וועלכע אַרגאַניזאַציאָן האָט אים איבערהויפט געקאַנט באַטראַכטן אַלס אַ דורכויס איריקן. איז עס געווען דער „בונד“ אין רוסלאַנד. און דאָס גראַד דערפאַר ווייל אַלעקסאַנדראָוו איז געווען אַ שטימונגס־מענטש. דער ערוואַכטער יידישער אַרבעטער אין רוסלאַנד, וועלכער איז געוואָרן אַ רעוואָלוציאַנערער קעמפער, האָט אים באַזונדער באַגייסטערט, און דערום איז ער געווען אַ בונדיסט, אַפילו אויב ער איז קיין מיטגליד פון „בונד“ ניט געווען. דער רעוואָלוציאַנערער יידישער אַרבעטער אין רוסלאַנד האָט עס אים באַגייסטערט צו שרייבן זיין קאַמפּליד וואָס איז פאַרעפנטלעכט אין דעם „אַרבייטער“ אונטער דעם טיטל „חברים אין קאַמף“ און וואָס איז אַזוי פּאַפולער צווישן די אַרבעטער אין רוסלאַנד.

„אַלעקסאַנדראָוו מייסטע שריפט זיינען ערשינען אין אונדזער פרע־סע ניט ווייל ער איז געווען אונדזערער אַ פּאַרטיי־מאַן — דאָס איז ער ניט געווען — נאָר ווייל דאָ האָט ער אומגעשטערט געקאַנט אַרויסזאָגן זיין וואַרט, דאָ איז זיין פעדער געווען פריי, ווי עס איז פריי די פעדער פון אַלע אַנדערע וועלכע שרייבן איצט פאַרן „אַרבייטער“.

אין דעם זעלביקן נומער „אַרבייטער“ געפינען מיר דוד פינסקיס

אן אַרטיקל צו אַלעקסאַנדראַווס ערשטן יאַרצייט. מיר שטעלן זיך אָפּ אויף עטלעכע שטעלן. מיר דערוויסן זיך דאַרטן ווי אַזוי אַלעקסאַנדראַוו האָט זיך געפילט, בעת ער האָט אָנגעהויבן זיין ליטעראַרישע טעטיקייט אין אַמעריקע. מיר דערוויסן זיך אויך ווי אַזוי עס האָט דורכגעלעבט די צען יאָר אין אַמעריקע אַזאַ מענטש ווי אַלעקסאַנדראַוו, אַ קעמפער און אַ ליריקער, אַ שטענדיקער שווייגנדיקער אין אַן אַפלאַכער, אַ פאַר־טאַגענער אין זיך און אַ רופער צום געזעלשאַפטלעכן געוויסן :

... דאָס פאַרלאַכן, דאָס לעכערלעד מאַכן איז אַ גרויס און שאַרף געווער אין קאַמף מיט שלעכטיקייט און נאַרישקייט, און ער האָט גע־וואוסט ווי צו געברויכן דאָס דאָזיקע געווער ווי ווייניקע אין אונדזער ליטעראַטור... לאַכן — יא, לאַכן קאָן מען אַפילו פון אַן אייגענעם טאַטן. אָבער שעלטן ניט. און ער האָט קיין מאָל ניט געשאַלטן און קיין מאָל זיך ניט געקרייגט. ער האָט שטענדיק געבענקט נאָך שלום. ער איז געשטאַנען מיט אונדז. אָבער ער האָט ניט געהערט צו קיין פאַרטיי. דער קאַמף צווישן די ביידע סאָציאַליסטישע פאַרטייען האָט שטענדיק באַ־דריקט זיין נשמה. אין די לעצטע יאָרן האָט זיך אים אָנגעהויבן צו דוכטן, אַז ער האָט די אַנדערע פאַרטיי אַ ביסל צו האַרט באַהאַנדלט. האָט ער זיך פון ביידע גלייך דערווייטערט, ריכטיקער — האָט געזוכט אַ וועג ווי צו ביידע גלייך צו פאַרהאַלטן זיך. און גאַנץ געוויס איז, אַז ווען מיר וואַלטן דאָ געהאַט אַ געאייניקטע סאָציאַליסטישע פאַרטיי, וואַלט ער אַ סך מער אַקטיוו געווען, וואַלט ער אַ סך מער אויפגעטאַן. דער ברודער־קאַמף אָבער האָט פאַראַליזירט זיינע כוחות."

איין זאַך קענען מיר זיך גרינג אָנשטויסן : צופיל נחת פון זיין מיטאַרבעטן אין „אבענד־בלאַט" האָט אַלעקסאַנדראַוו ניט געהאַט פון סאַמע אָנהייב אָן. דאָס איז טאַקע געווען די איינציקע טעגלעכע צייטונג, וואָס דורך איר האָט ער געקענט ריידן צו דער אימיגראַנטן־מאַסע. אָבער אַלעקסאַנדראַוו האָט זיך פאַרבונדן מיטן „אבענד־בלאַט" בשעת דער שפּאַלטונג און דעם ברודער־קריג אין דער יידישער אַרבעטער באַווע־גונג אין אַמעריקע. דאָס איז געווען דער ביטערער קאַמף צווישן צוויי צדדים. איין צד איז געווען דער דעליאַן־צד, וואָס האָט געצילט צו באַהערשן אָדער ברעכן אַלע יוניאָנס, גרינדן נייע און זיי פאַרנעמען אויך פּאָליטיש. און דער צווייטער צד, האָט געפריידיקט פריינדלעכע באַציאונגען מיט די יוניאָנס, סאָציאַליסטישע אַגיטאַציע און אויפקלע־רונג און דאָס „בויערן פון אינעוויניק". דער דעליאַן־צד איז געבליבן

מיטן „אבנד-בלאט“. דער צווייטער צד האָט דעמאָלט געגרינדט דעם „פאָרווערטס“. ביטערקייט און אויפֿרעגונג האָט דער דאָזיקער קאָמף געשאַפֿן. אָט אין אַזאַ צייט האָט זיך אָנגעהויבן אַלעקסאַנדראָוס לי-טעראַרישע טעטיקייט דאָ אין לאַנד. גרינג איז אים ניט אָנגעקומען אויפֿצוהיטן די ווערדע פֿון אַ ריטער פֿאַר דער גאַנצער אַרבעטער-באַוועגונג. שווער איז געווען אין אַזאַ צייט אויפֿצוהיטן די אומבאַ-פֿלעקטע ערלעכקייט. און הויך זיינען געווען אַלעקסאַנדראָוס פֿאַדערונגען צו שרייבערישער עטיק. מען דאַרף דאָ נעמען אין באַטראַכט זיין פֿאַע-טישע נאַטור, זיין איידעלן רוסישן פֿאַלקיום. אָן שום פֿניות איז ער געווען איבערגעגעבן דעם פֿאַלק און דעם פֿאַלקס אינטערעסן. ניט גע-קוקט אויף די אַלע אומגינציקע תנאים, האָט אַלעקסאַנדראָוו במשך זיין קורץ לעבן געהאַלטן זיין באַרוף ריין און אויף אַ חשובֿער מדרגה.

דאָס „אבענד-בלאָט“ איז אונטערגעגאַנגען אין 1902. דערמיט האָט זיך פֿאַרענדיקט אַלעקסאַנדראָווס דריי-יאָריקע קאַריערע אין אַ טאַג-צייטונג. עס איז דאָ מער ניט געווען קיין טעגלעכע צייטונג, וואו ער האָט זיך געקענט אַריינפֿאַסן. „אין איין טעגלעכער יידישער צייטונג איז אַלעקסאַנדראָוו יאָ געווען אַ מיטאַרבעטער, אָבער דאָס איז געווען „דער פֿרינד“ אין פעטערבורג, און ניט קיין צייטונג אין ניו-יאָרק, וואו ער האָט געלעבט. און אַלעקסאַנדראָוו איז דאָ געווען ווערענד דער גאַנצער צייט וואָס די היגע יידישע טעגלעכע פרעסע האָט זיך פֿונאַב-דערגעוואַקסן. אַזוי איראַניזירט דער לייט-אַרטיקל אין „אַרבייטער“, דעם 3טן יולי, 1909.

נאָכדעם ווי דאָס „אבענד-בלאָט“ און די „אַרבייטער-צייטונג“ זיי-נען אונטערגעגאַנגען, איז אַלעקסאַנדראָוו געווען אָנגעוויזן אויף צופֿע-ליקע פֿאַרדינסטן. ער שרייבט אין „אַרבייטער“, דעם וועכנטלעכן אַר-גאַן פֿון עס-על-פי, וואָס הייבט אָן אַרויסגיין אין 1904. ער רעדאַגירט אין 1904 דעם חודש-זשורנאַל „די פֿרייע שטונדע“ (אַרויס סך-הכל 8 נומערן), וואו ער דרוקט זיינע דערציילונגען, לידער און רעצענזיעס. ער שיקט אויך אַרטיקלען אין פעטערבורגער „פֿרינד“ און אין דעם חודש-זשורנאַל „דאָס לעבן“. אויך שרייבט ער אין ווילנער „פֿאַלקס-צייטונג“. אָבער דאָס זיינען אַלע צופֿעליקע זאַכן, קיין מזל-ברכה איז ניטאָ אין דעם. דאָס באַפֿרידיקט אים ניט — ניט גייסטיק, ניט פֿי-נאַנציעל. זיין לעבן ווערט שווערער פֿון טאַג צו טאַג. נאָך אַ קינדהייט אין אַרעמקייט, נאָך אַ יוגנט אין נויט, נאָך שווערע איבערלעבונגען

אין די גאָר יונגע יאָרן, קומט צו דער פינצטערער גורל פון אַ קולטורעלן שרייבער. אַ רוסיש-יידישער אינטעליגענט, אַן אומקאָמפּראַמיסלעכער פּאָליקיסט, האָט ער אויפּגעהיט דאָס נאַאיווע און שיינע פון דעם אידעאַ-ליסטישן רוסישן „נאַראַדניק“. אָבער ער האָט באַדאַרפט לעבן און „מאַכן אַ לעבן“ אין דער סביבה פון אונדזער אימיגראַציע אָנהייב דעם יאָרהונדערט.

ליכט און פּרייד אין לעבן האָט אים געבראַכט זיין חתונה מיט פעני פּין אין 1906. די זייער באַשיידענע פעני פּין האָט געשטאַמט פון אַ חשובער אינטעליגענטער משפּחה. אַלעקסאַנדראָוס לעבן איז געוואָרן פולער, העלער. די שווערע מרה-שחורה-שטימונגען זיינען אויף אַ קורצער צייט פאַרשוואונדן. נאָך דער חתונה קריגט אַלעקסאַנדראָוו אַ שטעל אין דעם פאַרלאַג „אינטערנאַציאָנאַלע ביבליאָטעק“ („אינטער-נעשאַנאַל לאַיברערי פּאַבלישינג קאָמפּאַני“). דער באַלעבאַס פון פאַר-לאַג, עוואַלענקאַ, האָט זיך פאַרנומען אויף אַ גרויסן שטייגער. ער האָט אַרויסגעגעבן ווערק פון די בעסטע שרייבערס. ער האָט געפלאַנט אַרויס-צוגעבן די יידישע קלאַסיקערס. אַט-דער עוואַלענקאַ, וואָס אַליין האָט ער זייער ווייניק געקענט יידיש, האָט קיין בעסערן מיטהעלפער ווי אַלעקסאַנדראָוו גאַרניט געקענט קריגן. פאַרשטייט זיך, אַלעקסאַנדראָוו האָט קיין ברעקל חשד ניט געהאַט וועגן עוואַלענקאַן. דעמאַלט האָט נאָך קיינער פון דער איסט-סייד נישט געוואוסט דעם ביטערן אמת וועגן עוואַלענקאַ. עוואַלענקאַ איז געווען אַן אַגענט פון דער רוסישער „אַכ-ראַנע“. עוואַלענקאַ האָט געשפּילט די ראַלע פון אַ מעצענאַט, פון אַ מענטשן וואָס איז זיך מוסר-נפש פאַר קולטור בכלל און פאַר יידישער קולטור בפרט. אַלעקסאַנדראָוו אַליין האָט געהאַט וועגן עוואַלענקאַן זייער אַ געהויבענע מיינונג. עוואַלענקאַן האָט אויפּגעדעקט בורצעוו אין 1910, נאָך אַלעקסאַנדראָווס פּריציטיקן טויט.

די פאַרהאַנדלונגען מיט יידישע שרייבערס האָט ס'רוב געפירט אַלעקסאַנדראָוו, דער סעקרעטאַר פון דעם פאַרלאַג. זומער 1907 איז אַלעקסאַנדראָוו אַוועקגעפאַרן קיין איראַפּע צו פאַרהאַנדלען מיט יידישע שרייבערס מכוח אַרויסצוגעבן זייערע ווערק. אַריינפאַרן קיין רוסלאַנד האָט ער ניט געקענט מחמת זיינע אַמאַליקע פּאָליטישע זינד. האָט ער מערסטנס פאַרבראַכט אין קראַקע. אין בערלין האָט ער זיך געטראַפּן מיט בעל-מחשבותן, מיט פּרישמאַנען. דער עיקר איז אָבער אַלעקסאַנד-ראָוו געאַנגען אין פאַרבינדן זיך מיט פּרצן און אין אַרויסגעבן פּרצעס

ווערק. מיט פּרצן האָט אַלעקסאַנדראָוו זיך געטראָפּן, ווען יענער איז צוריקגעפּאָרן פּון אַ קורבאַד. דאָס איז געווען נאָך פּרצעס אַ שווערער לונגען־אַנציןדונג. פּון אַט דער צייט שטאַמט די אינטערעסאַנטע קאַרעספּאַנדענץ צווישן דינעזאַנען, פּרצן און אַלעקסאַנדראָוו. די קאַרעספּאַנדענץ וואַרפט אַ ליכט אויף אַ סך פּראָבלעמען אין דער דעמאָלטיקער יידישער פּאַרלעגעריי, אויף טעאַטער, אויף ליטעראַטור בכלל. דער מחבר פּון די שורות האָט אָפּגעדרוקט די קאַרעספּאַנדענץ אין די „יוואַ־בלעטער“, באַנד 25, 1945.

די נסיעה קיין איראַפּע, אין דער באַגלייטונג פּון זיין פּרוי, האָט געהאַט אויף אַלעקסאַנדראָוו אַן אָפּפּרישונדיקע ווירקונג. נאָכן צוריק־קומען איז ווידער געקומען אַ פּריידיקע געשעעניש אין זיין לעבן. אין 1908 איז געבוירן געוואָרן זיין זון אַלעקסאַנדער. אָבער דאָס גליק האָט ניט לאַנג געדויערט. אַלעקסאַנדראָווס געזונט איז געוואָרן ערגער. עס האָבן זיך באַוווּן סימנים פּון אַ כראַנישער קראַנקייט. מיטן פּאַר־לאַג איז ער אויך שוין ניט געווען מער פּאַרבונדן. האָט ער געזוכט זיך מפרנס זיין מיט וואָס עס האָט זיך געלאָזן. ער האָט יאָ געקראַנג אַ שטעל, אָבער ער האָט זי נישט געקענט האַלטן; ער האָט קיין כוחות ניט געהאַט. זיין קראַנקייט האָט זיך פּאַרערגערט. ביז ער איז געוואָרן אין גאַנצן פּאַראַליזירט. פינף־זעקס חדשים האָט ער זיך גע־פונען אין אַט דעם אומגליקלעכן צושטאַנד.

די געשיכטע מיט זיינס אַ ליד, געדרוקט ערשט נאָך זיין טויט, דערציילט אונדז, אויף אַ רירנדיקן אופן, וועגן זיין קראַנקייט. זיין זון איז געבוירן געוואָרן דעם 19טן מאַי, 1908. קורץ נאָך דעם איז אַלעק־סאַנדראָוו אַוועקגעפּאָרן אין די בערג. אַזוי האָבן זיך די דאָקטוירים גע־עצהט. דאָרטן האָט ער זעם 1טן יוני אַנגעשריבן די ערשטע דריי סטראַפּעס פּון ליד. אַ קורצע צייט שפּעטער האָט ער אַנגעשריבן די ווייטערדיקע דריי סטראַפּעס און זיי אָפּגעשיקט דער פּרוי. דעם 18טן יוני, איז ער געקומען אַהיים קיין ניו־יאָרק זייער אַ קראַנקער. ער האָט ניט געקענט רוען, ביז וואָנען ער וועט ניט ענדיקן דאָס ליד. אָבער ער האָט ניט געהאַט קיין כוח צו האַלטן אַ פען אין דער האַנט. האָט ער, פיר טעג נאָכן קומען אַהיים, אַ שבר־כלי, דיקטירט זיין פּרוי די לעצטע צוויי סטראַפּעס. מיר ברענגען דאָס ליד אין דעם פּאַרעם ווי ער האָט עס אַליין פּאַרריכט עטלעכע חדשים שפּעטער, און ניט ווי עס איז געווען געדרוקט אין „אַרבייטער“.

צו דער שלאָף, ביין קינד, פאַרמאכט דיר
מיט זיין צאַרטן ריר דעם בליק, —
„ביסט אַ מלאך!“ זאָגט די מאַמע,
און איר פנים שיינט פון גליק.

ביסט אַ מלאך אין די הימלען
דיין נשמה שוועבט אַצינד
אין די בלאַען, טיפע הימלען,
פריי פון זאַרג און ריין פון זינד.

און פון קוואַלן טרינקט זי דורשטיק
זייער גאָטגעבענטשטן זאַפט,
וואָס דו וועסט זאָס גאַנצע לעבן
דאַרטן שעפן מוט און קראַפט.

שלאָף וואָס לענגער, יעדע הענט
זאל דיר געבן נאָך אַ טראַפּ
אַט פון יענע פולע קוואַלן
און דיר שטאַרקן האַרץ און קאַפּ.

און זי בייגט זיך איין צום מיילכל,
קושט דעם אָטעם. — „מלאך מיינ!“
שעפטשעט זי, און אין די ארמגן
טוט אַ טרער אַ העלן שוין.

יע, אַ מלאך... זי אַ חלום
פליט אַוועק דיין זיסע צייט,
יאָרן קומען, יאָרן גייען,
און דו טרעסט אַריין אין שטרייט.

אין דעם ווילדן שטרייט פון לעבן,
וואו אויף יעדן שטיקל ברויט
זיינען דאָ אַ צען בעלגים
און עס לויערט רק דער טויט.

שלאף, מיין קינד, און זאמל כוחות,
ושמיד זיך אויס אַ שטאַרקן שווער,
אַ קיין ביזע מאַכט זאָל קענען
זיך באַזיגן אויף דער ערד.

נאָך פינף-זעקס חדשים פולשטענדיקן פאַראַליז האָט זיך באַוווּזן אַ שטיקל האַפּענונג. ער האָט געקענט אַרומגיין אָנגעשפּאַרט אויף אַ שטעקן. ער האָט געפרוּאוּוט ווידער זיך נעמען צו דער פען. און ווען ער האָט ניט געקענט שרייבן אַליין, פלעגט ער דיקטירן. דאָקטוירים האָבן געגעבן האַפּענונגען: ער וועט מיט דער צייט קענען פירן אַ לעבן פון אַ מער-ווויניק נאַרמאַל געזונטן מענטשן. דאָס לעצטע יאָר פון זיין לעבן האָט ער געוואוינט מיט דער פרוי און קליינעם זונעלע אויף 425 גרענד סטריט, האָרט לעבן אַטוירני סטריט. בייטאָג האָט דער מעלאַנכאָלישער שרייבער ליב געהאַט זיך וואַרעמען אויף דער זון, זיצנדיק אויף אַ שטול לעבן די טרעפּ פון הויז. געווען איז דאָס דער סאַמע צענטער פון דער יידישער איסט-סייד. פעני מיללער איז געווען אַ קראַנקן-שוועסטער אין דער „בוירסערי סעטלמענט דיספּענסערי“, אויף 265 הענרי סטריט. דאָרטן האָט זי זיך גענוג אָנגעזען מיטן גרויל פון אַרעמסטן און עלנטסטן אין דעם יידישן קוואַרטאַל. נאָך אַ טאָג אַרבעט צווישן די אַרעמסטע און פאַרשטוינטסטע, האָבן זיך אָנגעהויבן אירע פליכטן אין איר אייגן הויז: אַרום דעם קראַנקן מאַן און דעם קליינעם קינד.

ווען חברים זיינען געקומען צו אַלעקסאַנדראָוון עטלעכע וואָכן פאַר זיין טויט, האָט ער מיט זיין אויסזען ניט געקענט מאַכן אויף זיי קיין צו גוטן איינדרוק. דאָך האָבן זיי ניט חושד געווען, אַז דער סוף איז אַזוי נאָענט. מאַנטיק, דעם 21סטן יוני, 1909 איז אים געוואָרן זייער שלעכט. מען האָט אים צוגענומען אין מאַנטעפיאַרע-האַום-שפיטאַל, וואָס האָט זיך דעמאָלט געפונען אויף דער 137סטער גאַס און בראַדוויי. צו דער אַלטער נערוון-קראַנקייט איז צוגעקומען אַ לונגען-אַנצינדונג, און פרייטיק, דעם 25סטן יוני, עטלעכע רגעס פאַר עלף ביינאַכט, האָבן זיך פאַרענדיקט אַלעקסאַנדראָווס ליידן.

די לוויה איז פאַרגעקומען זונטיק, דעם 27סטן יוני, עלף אין דער פרי, פון זיין שוואַגערס, טשאַרלז בערגשטיינס, הויז, 242 וועסט 112טע גאַס. מען האָט אַלעקסאַנדראָוון געבראַכט צו קבורה אויפן אַרבעטער-

רינג בית-עולם הר-ציון. הספרים האבן געהאטן: הערץ בורגין, אלעקסאנדראָוס יוגנט-פריינד — אויף רוסיש; ב. וולאדעק — אין נאָמען פון „בונד“; יוסף שלאָסבערג — אין נאָמען פון די אַמעריקאנער סאַציאַליסטן; יואל ענטין — אין נאָמען פון יידישע שרייבערס.

דער שיקזאַל פון יידישן שרייבער אין אַמעריקע

ווען אלעקסאנדראָוו איז געשטארבן איז דער גאַנצער ענין אלעק-סאנדראָוו געוואָרן זייער אַן אַקטועלער, מער ווי ביי זיין לעבן. די „קאַלאָניאַלע זיטן“ אין דעם אימיגראַנטיש-ראַדיקאַלן לעבן — זעט מען בולט אין די פאַרשיידענע אַפרופן אויף אלעקסאנדראָווס טויט. זיי זיינען ממש אַ שטודיע וועגן סאַציאַלער מאָראַל. וועלן מיר זיך אויף דעם אַפּשטעלן באַריכות.

ווי פריער דערמאָנט — געווען איז אלעקסאנדראָוו שטענדיק אַ שטילער, שטענדיק אַ פאַרטראַכטער, אין זיך צוריקגעצויגענער מענטש. ער איז אָבער אויך געווען צופיל „אַפּנהאַרציק“. זיין פען איז געווען אויך אַ בייסיקע. דאָך האָט מען אים געהאַלטן צווישן די פאַרנעמע געציילטע יידישע שרייבער אין ניו-יאָרק. אין דעם פריער-דערמאָנטן לייט-אַרטיקל, אין „אַרבייטער“, דעם 3טן יולי, 1909, איז באַמת אויס-געדריקט די אַלגעמיינע מיינונג וועגן אלעקסאנדראָווס פריינד און קעג-נער. „אזעלכע שרייבער ווי אלעקסאנדראָוו איז געווען, פאַרמאָגן מיר ניט פיל. אין געוויסע פרטים איז ער געשטאַנען גאַנץ אַליין — עס איז צו אים קיין צווייטער ניט געווען. אַזאַ שרייבער איז אַ ווערטפולע קראַפט פאַר אַ טעגלעכער צייטונג. דאָך איז אלעקסאנדראָוו געווען אַנגעוויזן כמעט אויסשליסלעך אויף אַ פאַר וועכנטלעכע צייטונגען, פון וועלכע ער האָט קיין לעבן ניט געקענט מאַכן.“

דער ענין אלעקסאנדראָוו איז נאָך זיין טויט געוואָרן אַן ענין וועגן „דעם שיקזאַל פון דעם יידישן שרייבער אין אַמעריקע“. די וועגן צו דער באַלעבאַטישער און קעגנעריש סאַציאַליסטישער פרעסע זיינען אפשר געווען פאַר אים אָפּן. אָבער אלעקסאנדראָוו איז געווען אַ פאַר-עקשנטער מענטש. ער האָט זיך ניט געלאָזט בייגן. ער איז ניט געווען קיין פאַרטיימענטש, דאָך איז ער געווען פעסט אין זיינע פרינציפּן, לאַיאַל צו זיינע קאַלעגן. אפשר האָט דער באַהאַלטענער רעוואָלוציאַ-נערער סענטימענטאַליסט, דער ליריקער, דער מאַרטירער-ליריקער,

געוואלט בעסער זיין צווישן די ניט־דערפאלגרייכע, צווישן די פארלי־
רער, צווישן די דאָן־קיכאַטן. אַגב — „דאָן קיכאַט“ איז געווען זיינער
אַ פסעוודאָנים. איז אַזאַ פסעוודאָנים אַ צופאַל?
אין דעם באַריכט וועגן דער לוויה, אין „אַרבייטער“, דעם 3טן
יולי, 1909, ליינען מיר:

„אַלע רעדנער האָבן געשפּראַכן מיט ציטערדיקע שטימען, אָבער
ענטין איז געווען אַם מייסטן איבערוועלטטיקט. אין אַ האַרציקער רעדע,
פאַרגיסנדיק ביטערע טרערן אויף אַלעקסאַנדראָוס אַרון, האָט ער גע־
רעדט פון דעם שיקזאַל פון דעם יידישן שרייבער אין אַמעריקע.

„דער אַרון איז אַראָפּגעלאָזט געוואָרן אין קבר, באַגלייט פון די
טרערן פון אַלע אָנוועזנדע, און פון דעם האַרצרייסנדיקן וויינען פון
אונדזער חברים פרוי און פון זיין מוטער.“

ענטינס הספד אויף אַלעקסאַנדראָון האָט געעפנט אַ וואונד, וואָס
אַ סך האָבן געפילט. זי האָט אַרויסגעשריען פון די אַרטיקלען, וואָס
מען האָט געשריבן נאָך אַלעקסאַנדראָוס טויט. „דער יידישער שרייבער
טרינקט זיך אין בלאַטע“, זיינען געווען יואל ענטינס צינדליקע ווער־
טער. אַלעקסאַנדראָון איז פאַר אים דער סימבאָל, וואָס ווייזט אונדז אַ
טראַגישן שרייבער־לעבן, אַ טראַגישן טויט. זעט — דאָס איז דער גורל
פון אַ מאַראַלישן מענטשן, וואָס וויל ניט און קען ניט גיין אויף פשרות.
באַזונדערס — מיט דער וואולגאַרקיט און דער הפקרות אין דעם יידישן
אימיגראַנטישן לעבן. די איסט־סיידער אומקולטור און די הפקרות
האָבן זיך ביי אַלעקסאַנדראָוס טויט אַנטפלעקט אין זייער גאַנצער
דערשרעקנדיקער און אַפּשטויסנדיקער געשטאַלט. מען האָט אין
אַלעקסאַנדראָון דערזען דעם איידעלן און גלויביקן דאָן־קיכאַט, וואָס
גייט אַרויס אין אַן אומגלייכן קאַמף קעגן הפקרות. און אַ סך איידעלע
קולטור־טוערס און פיינע שרייבערס זיינען געווען אירע קרבנות.
אַלעקסאַנדראָוס טויט האָט דערמאַנט אין דעם געראַנגל צווישן רע־
וואָלוציאַנערע אינטעליגענטן און פירערס וואולגאַריזירערס.

פאַר דער יידישער אינטעליגענץ איז מיט אַלעקסאַנדראָוס טויט
ווידער אויפגעקומען די פיינלעכע פראַגע: פאַרוואָס איז עס געשען?
אַט איז געווען אַ גלענצנדיקער פובליציסט, אַ גוטער פעלעטאָניסט, אַ
פילזייטיקער שרייבער, גרינג אויף דער פען, ערנסט אין זיין אַרבעט,
אַ מענטש מיט גרויסער קולטור. פאַרוואָס איז עס געשען, וואָס אַזאַ
שרייבער זאָל ניט האָבן קיין טעגלעכע טריבונע צו ריידן צו די מאַסן,

וואס האָבן זיך גענייטיקט אין זיין וואָרט? איצט, מיט אַ קנאַפן האַלבן יאָרהונדערט שפעטער, קען מען געבן אַ געשיכטלעך-סאַציאלאָגישן ענטפער. דעמאָלט איז עס געווען אַן אַפענע וואונד און אַ קלעמענדיקער ווייטיק. דעריבער זיינען די רעדעס און די אַרטיקלען אַרום אַלעק-סאַנדראָוס טויט אַזוי כאַראַקטעריסטיש פאַר דער תקופה.

בן-יקיר (ד"ר פרענק ראָזענבלאַט) האָט אין דעם זעלביקן נומער „אַרבייטער“ כאַראַקטעריזירט אַלעקסאַנדראָוו דעם עסטעטיקער, סאַ-ציאָליסט און מענטש אַן פשרות:

„די נאַענטסטע חברים ווייסן ניט פיל פון זיין פּריוואַטן לעבן. ח. אַלעקסאַנדראָוו, דער שרייבער, דער וויציקער און אַפטמאַל בייסנדער כאַטיריקער, איז געווען גאַנץ פאַרשיידן פון דעם שווייגנדיקן, אין זיך פאַרבאָרגענעם און אימער פאַרטראַכטן וויליאַם מיללער.

„צווישן באַקאַנטע אַדער, אומבאַקאַנטע, צווישן חברים אַדער קעגנער — אימער און שטענדיק איז ער געווען רואיק, געלאַסן, דאָך ניט פלעגמאַטיש.

„צווישן נאַענטע אַדער ווייטע האָט ער זיך קיין מאָל ניט גע-שטופט אין פּראָנט. דאָך האָט ער קיין מאָל ניט פאַרלאָרן די זעלבסט-ווירדע פון אַ תלמיד-חכם . . .

„אַן עסטעטיקער אין דער נשמה, אַ סאַציאָליסט מיטן גאַנצן לייב און לעבן, האָט ער ניט איין מאָל זיך פאַרזינדיקט ביי די וועלכע האַלטן די אַרבעטער-פּריינדשאַפט אַלס ביזנעס-מאַנאַפּאַל . . . זיינע זינד זיינען געווען אַפטמאַל אומפאַרגעבלעך — ער איז ממש געווען אַ מורד במלכות, ער האָט געוואָרפן זיינע פּיילן גאַר אין די הויכע פענצטער. דאָס האָט מען אים ניט געקענט מוחל זיין . . . אָבער אַלעקסאַנדראָוו איז געווען גענוג עסטעטיקער און אַ צו ערנסטער סאַציאָליסט צו בייגן זיין קאַפּ דאָן ווען עס האָט זיך געהאַנדלט אין זיינע איבערצייגונגען און פּרינציפּן . . .

„אַן ענוו איז ער געווען. קיין צייכן פון גדלות איז ניט געווען אין אים צו באַמערקן. אין קלייניקייטן פלעגט ער אימער אַלץ נאָכ-געבן, זיך אָפּזאָגן פון זיין אייגענער מיינונג אַדער פאַרשלאָגן. אין קלייניקייטן. ווען עס איז אָבער געוואָרן אַ פּראָגע פון פּרינציפּ, אַ פּראָ-גע פון מער אַדער ווייניקער וויכטיקייט, ווי צב"ש, אין פאַל פון די „פּרינציפּן-ערקלערונגען“ פון דעם יידישן ליטעראַטור-פאַראַיין, — דאָן איז אַלעקסאַנדראָוו געווען פעסט ווי אַ זייל. זיין אימער אַראַפּגעבוי-

גענער קאפ האט זיך ווי דורך א צויבער אויפגעהויבן און זיינע אויגן האבן געקוקט גלייך אין זיין קעגנערס נשמה אריין.

„אלעקסאנדראו האט געקענט שעצן יענעם געפילן. ער האט אבער אויך געקענט פארטיידיקן זיינע איבערצייגונגען.“

די דערמאנטע סתירות ביי אלעקסאנדראוון האבן געזען א סך נאענטע. קלאר און שארף רירט זיי אן ס. ק. שנעעפאל. ער דערקלערט זיי אין זיין ארטיקל „אלעקסאנדראו — דער שרייבער און דער מענטש“. דער ארטיקל איז דערשינען צו אלעקסאנדראווס ערשטן יארצייט אין „ארבייטער“, דעם 25סטן יוני, 1910 :

„אלעקסאנדראו דעם שרייבער האב איך נאך געקענט אין רוס-לאנד, פון „פריינד“ און „פאלקסצייטונג“. און בעת איך האב אים צום ערשטן מאל געזען אין אמעריקע, האט זיך מיר סתם גיט געוואלט גלויבן, אז דאס איז דער מאן מיט דער פעדער אין דער האנט, וואס האט אזוי אפגהארציק, זאגאר אפטמאל שוין צו אפגהארציק, געווארפן דעם גאנצן אמת, וואס ער האט געהאלטן פאר אמת, גלייך אין פנים אריין יעדן איינעם אן שום צערעמאניעס, אפטמאל זאגאר מיט אי-בעריקע פעך און שוועבל . . . און אלעקסאנדראו דער מענטש, מיט זיין קרענקלעכער שעמעוודיקייט, מיט זיין עקשנותדיקן שווייגן, מיט זיין העפלעכקייט, איז געווען אין מיינע אויגן א לעבעדיקער ווידער-שפרוך צו מיין אלטן באקאנטן, אלעקסאנדראו דעם שרייבער. ער איז געווען פאר מיר א רעטעניש.

„ווען איך האב זיך אבער מיט אים נעענטער באקאנט, איז ער פאר מיר געווארן אלץ מער און מער פארשטענדלעך. עס איז גיט געווען נייטיק קיין באזונדערע באאבאכטונגס-קראפט צו באמערקן אז אלעקסאנדראו לעבט ווייט אפגעשלאסן פון דער ארומיקער וועלט. עס האט זיך געפילט אין יעדן ווארט זיינעם, אז איינזאם איז ער אין דעם גאנצן רויש און קאך. און דיזע שטענדיקע איינזאמקייט וועלכע איז געווארן זיין צווייטע טבע האט עס געוירקט אויף אים האט אים גע-מאכט פאר א נזיר.“

„אלעקסאנדראו איז פילייכט געווען דער ערשטער וואס האט מיט דער פעדער פראטעסטירט קעגן דעם „טרינקען זיך אין בלאטע“ פון זיינע קאלעגן אין דער שרייבער-פראפעסיאן. ער האט פראטעסטירט פאר זיי, ווערנד זיי אליין האבן געמוזט שווייגן, און פילייכט גאר, אין נייטיקע מאמענטן, אים פארשפאטן. און ווייל אלעקסאנדראו האט

אזוי הייליק געהאלטן זיין פעדער, האַבנדיק דעם באַוואוסטזיין, אַז אַ שרייבער איז אַ לערער און האָט אַ רעכט צו באַנוצן די פעדער נאָר אום אויסצודריקן זיינע אמתע געדאַנקען און געפילן, איז פאַר אַלעקסאַנדראָוו ניט געווען קיין פּלאַץ אין דער היגער יידישער טעגלעכער פרעסע, אויסער אויף דעם באַרימטן „בעגקל“ וועלכער האָט עקסיסטירט מיט דעם צוועק צו דערמאָרדן מענטשנס כאַראַקטערע.

„און אונדזער אינטעליגענץ וועלכע מאַכט פרעטעניעס אויף לערנען און דערציען דאָס פּאָלק האָט געהאַנדלט ביי אַלעקסאַנדראָווס טויט ניט בעסער ווי די פרעסע ביי זיין לעבן. וואָס קאָן איינער וואָס איז באַמת פאַראַינטערעסירט אין דער יידישער קולטור-אַרבעט, און ספּעציעל אין דער סאָציאַליסטישער אויפקלערונגס-אַרבעט, טאָן וויי-ניקער ווי צו קומען אָפּגעבן דעם לעצטן כבוד אַ קאַלעגע וועלכער האָט זיין גאַנצן יוגן לעבן געווידמעט דער אַרבעט! און דאָך, ווער פון אונדזערע וואַרטפירער, ווער פון אונדזערע סאָציאַליסטישע רעדנער, שרייבער און טוער, אויסער די גענאַסן פון דעם „אַרבייטער“, איז געקומען באַגלייטן אַלעקסאַנדראָוו אויף זיין לעצטער רייזע? בורגין איז ניט געקומען אַלס שרייבער, זאָנדערן אַלס אַן אַלטער גוטער פריינד פון דעם פאַרשטאַרבנעם. וולאָדעק אין ליליפוט זיינען געווען די איינציקע פון „בונד“. ענטיין, אַדלער, עלבע און באַנק זיינען געווען די איינציקע וואָס זיינען געקומען פון די פילע און פילע יידישע שרייבער און דיכטער.“

פאַר יוסף שלאָסבערגן זיינען אַזעלכע מענטשן ווי אַלעקסאַנדראָוו וויכטיק דערמיט, „וואָס זיי האַלטן אויף דעם פאַרטרויען אין דער מענטשלעכער נאַטור“:

„דאָס טאַגטעגלעכע לעבן איז אַזוי פול מיט אַנטוישונגען, מיט פאַרלאָרענע גלויבנס, מיט ליגן, פאַלשקייט און פאַרראַט, אַז ביים שטאַרקסטן מענטשן, וועלכער איז דאָך ניט מער ווי מענטשלעך, כאַפט זיך אַמאָל אַריין אַ געפיל פון פעסימיזם בנוגע דער מענטשלעכער נאַטור; אָבער דאָס לעבן פון אַזאַ מענטשן ווי אַלעקסאַנדראָוו שטאַרקט דעם פאַרטרויען אין דער מענטשלעכער נאַטור, און דער פעסימיזם ווערט פאַרטריבן.“

שלאָסבערג האָט אָט-די רייד אַרויסגעזאָגט ביי דער טרויער-פאַר-זאַמלונג נאָך אַלעקסאַנדראָוו. די דאָזיקע פאַרזאַמלונג איז פאַרגעקומען דעם 12טן יולי, 1909, אין „מאַנהעטן לאַיסעאום“.

אויף דער דאזיקער פארוואלונג האָבן אַלע רעדנער אַפעלירט צו די "איניקע הונדערט אינטעליגענטע מענער און פרויען", וואָס זיינען געקומען אָפגעבן כבוד דעם פאַרשטאַרבענעם שרייבער. די ווענדונג איז געווען — זיי זאָלן מיטהעלפן אַרויסגעבן אַלעקסאַנדראָוו'ס שריפטן. אויך מאַריס ווינטשעווסקי האָט גערעדט וועגן דעם. ווינטשעווסקי האָט דערציילט: אַלעקסאַנדראָוו איז שטענדיק געווען צוריקגעצויגן און איינזאַם. אַלעקסאַנדראָוו האָט געמאַכט אויף אים דעם איינדרוק ווי אַ מענטש, וואָס איז יאָרנלאַנג אָפגעווען אין אַ טורמע, און איז פשוט אָפגעוואוינט געוואָרן פון מענטשן. אָבער דער ועלבער אַלעקסאַנדראָוו איז געוואָרן גאָר אַנדערש ווען ער האָט גענומען די פעדער אין האַנט. נאָכדעם ווי ער האָט גערעדט אויספירלעך מכוּח דעם גורל פון יידישן שרייבער האָט ער דערקלערט: "ווען די שרייבער וואַלטן געטאָן פאַר שרייבער דאָס, וואָס קלאָוקמאַכער טוען פאַר קלאָוקמאַכער ווען זיי זיינען גוט אַרגאַניזירט, וואַלט פילייכט דיזער מיטינג ניט געווען נייִ טיק".

אין זיינע "רעדאַקציאָנעלע נאָטיצן", "צוקונפט", יולי, 1909, שטעלט זיך אָפּ מאַריס ווינטשעווסקי אויף דער טראַגעדיע אַלעקסאַנדראָוו. אויף זיין פּרינציפּיעלקייט, אויף דער באַציאונג מצד בונדיסטן־שרייבער צו דער "ס. ל. פ." און "ס. פ." און ער באַטאָנט: דער רעזולטאַט איז "אַז מען בלייבט דאָ אַ ריגאַריסט־בונדיסט, פאַר וועלכן אָפּילו די "וואַרהייט" איז טריף, און דאָס בלייבנדיק, בלייבט מען אויך אַן אביון און דורך דעם ווערט מען קראַנק, און דורך דעם גייט מען פאַר דער צייט אין דר'ערד אַרײַן..."

אויף זיין דינ־בייסיקן אופן שרייבט צביון אין זיין אַרטיקל "ח. אַלעקסאַנדראָוו'ס לעבן און טויט" ("דער אַרבייטער", דעם 10טן יולי, 1909):

"ניט נאָר ווי צו לעבן דאַרף מען פאַרשטיין אין אַמעריקע, נאָר אויך ווי צו שטאַרבן. ח. אַלעקסאַנדראָוו האָט ביידע זאַכן ניט פאַר־שטאַנען. אין זיין לעבן האָט ער זיך צו פעסט געהאַלטן פאַר פּרינציפּן. און אין אַמעריקע קען מען מיט פּרינציפּן ווייט ניט פאַרן, בפרט נאָך אַ יידישער שרייבער. און געשטאַרבן איז ער צו באַשיידן, און באַ־שיידנקייט איז אין אַמעריקע, אין דער יידישער אַמעריקע, נאָך מער ווי אַ פאַרברעכן".

צביון דערמאָנט ווי אַזוי מען האָט דעם דאָזיקן פּינעם שרייבער

גײט אָנערקענט ביים לעבן און ווי אַזוי מען האָט אים טױט־געשוויגן ביים טױט. ער שרײַבט: „עס האָט גאַרניט פּאַסירט, אין גאַנצן גע־ שטאַרבן נאָר אין שרײַבער, און, נאָך אַזעלכער, וואָס האָט געהאַט אין זײַן לעבן די חוצפּה פאַר קײנעם זיך בײַגן און צו בלייבן אַ קבצן ביזן טױט.“

„ווי לאַנג אַלעקסאַנדראָוו האָט געלעבט, האָט מען אים געדאַרפט פאַרגעסן. ער איז דאָך אַ שרײַבער געווען, און אַ שרײַבער מיט טאַלאַנט און בילדונג... אָבער ווען ער איז געשטאַרבן, האָט מען דאָך שוין מיט אַ לײכטן האַרצן אים געמעגט אָפּגעבן די אָנערקענונג און דעם כבוד וואָס אים קומט!“

„און וויפּל שרײַבער האָבן מיר איבערהויפּט אַזעלכע ווי ח. אַלעק־ סאַנדראָוו? און גײט נאָר אין אַמעריקע, נאָר אין אונדזער ייִדישער לײטעראַרישער וועלטל איבערהויפּט. וויפּל פּובליציסטן אַזעלכע ווי אַלעקסאַנדראָוו האָבן מיר אין אונדזער לײטעראַטור? מיר האָבן סקיצן־ שרײַבער, דיכטער, ראַמאַניסטן, וויפּל דאָס האַרץ גלוסט. וויפּל פּובלי־ ציסטן אָבער האָבן מיר? און אין אונדזער אומגעהײער־גרויסן דלות אויף דעם פּובליציסטישן געביט איז דער פאַרלוסט פון ח. אַלעקסאַנד־ ראָוו באַזונדערס גרויס. אונדזער פאַרשטאַרבענער חבר האָט אין דער ייִדישער פּובליציסטיק פאַרנומען אײנע פון די זױכטיקסטע פּלעצער אויבן־אָן. מיט זײַן בילדונג, מיט זײַן שײַנער, פּליסיקער שפּראַך, מיט זײַן שאַרף, בײסנדער סאַטירע און מיט זײַן אױסגעצײכנטן סטיל אי־ בערהױפּט, האָט ער גאַנץ ווייניק געהאַט זײַן גלייכן. אין רוסלאַנד, וואו מען פאַרהאַלט זיך צו דער ייִדישער פּובליציסטיק מיט מער ערנסט ווי אין אַמעריקע, האָט ח. אַלעקסאַנדראָוו זיך דערוואַרבן אַ גרויסע פּאָ־ פּולאַריטעט אין זײער אַ קורצער צײט. אין פעטערבורגער „פּרײנד“ איז ח. אַלעקסאַנדראָוו געווען פאַררעכנט אַלס אײנער פון די גרעסטע לײטעראַרישע מױחסים, און גײט קײן קלענערן כבוד האָט מען אים אָפּגעגעבן אין דער ווילנער „פּאַלקס־צײטונג“.

„יא, אין רוסלאַנד איז ח. אַלעקסאַנדראָוו אָנערקענט געוואָרן און אין רוסלאַנד וועט מען אים געוויס אָפּגעבן אויך זײַן לעצטן כבוד. פאַר אַמעריקע איז ח. אַלעקסאַנדראָוו אַ צו אַנשטענדיקער שרײַבער געווען, אַז מען זאָל אים אָנערקענען...“

אַ סך שאַרפּער פון צביונען האָט געשריבן ד״ר ס. מ. קלאַרמאַן, אין דעם אַרטיקל „וועגן אַלעקסאַנדראָוו“ (דער אַרבייטער, דעם 7טן אויגוסט, 1909).

„ . . . יעדער איינער וועט דאך מוזן צוגעבן, אז אלע די וואס זיינען אין דער „שרייבער-מלאכה“ האבן ניט אזוינע פעאיקייטן און אזא שיינעם אינדיווידועלן סטיל און אזא אלזייטיקייט ווי ער.“

„ער האט ניט געהאט פאר וועמען זיינע געדאנקען ארויסצוגעבן. די געדאנקען וועלכע זיינען געווען א טייל פון זיין ארגאנישן „איך“, די הייליקע געפילן, וועלכע זיינען געבוירן געווארן אלס פועל יוצא פון זיין בלוט און מארך. האבן גיט געקענט גרייכן די, פאר וועמען ער האט געדענקט, אז זיי זיינען נייטיק. זיין שטילע שטימע האט געמוזט פאר-הילכט ווערן פון דעם רעש און געפילדער פון אינדזער אזויפיל שרייענ-דיקער געלער און געל-רויטלעכער פרעסע. ער האט ניט געהאט מיט וועמען זיך צו טיילן מיטן גייסטיקן פארגעניגן וואס ער האט געהאט, לעזנדיק די שענסטע און בעסטע וועלט-ליטעראטור. און דאס האט אים געמאכט אזוי טרויעריק, אזוי איינזאם, אזוי ווייט און פרעמד פון מענטש. דיזע טראגעדיע זיינע איז אין גאנצן פארקערפערט אין זיינע שריפטן. באזונדערס אין יענע, וועלכע זיינען געווען געשריבן אונטער זיין פען-נאמען „דאן-קיכאט“. קענט איר זיך פארשטעלן א גרעסערע טראגעדיע ווי די, אז א מענטש וואס איז געבוירן געווארן מיט א מיל-דער, גוטמוטיקער, ווייכער נאטור, זאל מוזן פארגיפטעט ווערן און שיסן מיט פארסמטע פילן! ווערטער, וועלכע האבן געזאלט זיין בטבע גלעטנדע, צערטלעכע און טרייסטנדע, זאלן מוזן פארוואנדלט ווערן אין פולע מיט צאָרן, צער, האס און ביטערן סאַרקאָזם! אַ ביטערער גע-לעכטער, וואס ווערט אַרויסגערופן ביי אַזא פילנדן און דענקענדן מענטשן ווי אַלעקסאַנדראָו איז געווען, דורך דער אַרומיקער פאַרפעסטער סביבה פון וואולגאַריטעט, פון „טריאומפירנדן שוויין“, פון פאַרשווע-כונג פון אלע הייליקטימער און פון דער אַלגעמיינער גלייכגילטיקייט, מוז לאַנגזאַם אָבער זיכער פאַרסמען דאָס בלוט און פאַרברענען דעם מאַרך, ביז ער ווערט ענדלעך אַ קרבן עולה, און שטאַרבט אַ פּריצייטיקן טויט. אַט דאָס איז געווען די אמתע טראַגעדיע פון אונדזער ליבן ח. אַלעקסאַנדראָו. און דיזע איז פאַרקערפערט אין „דאן-קיכאט“, און וועט שטענדיק בלייבן ווי אַ לעבעדיקער עדות צו דער שאַנדע פון אונדזערע טאָן-געבער פונעם גייסטיקן לעבן פון דעם יידישן קוואַר-טאַל פאַר די לעצטע צען יאָר.“

אָבער דער ביטערער גורל איז נאָכגעאַנגען אַלעקסאַנדראָו און נאָך זיין טויט. עטלעכע טעג נאָך דער לוויה — דעם 30סטן יוני, 1909

— האבן שריבער, דעם פארשטאָרבענעמס פריינד, אויסגעקליבן אָן „אַלעקסאַנדראָוו־מעמאָריאַל קאַמיטעט“. דער קאַמיטעט האָט זיך מתחייב געווען: (1) אַראָנזשירן אָן אַלעקסאַנדראָוו־מעמאָריאַל־מיטינג, (2) זאַמלען אַלעקסאַנדראָווס אַלע שריפטן און אַרויסגעבן זיי אין בוך־פּאָרם, (3) שטעלן אַ מצבה אויף זיין קבר, און (4) אַרויסגעבן אַ פּאַסטקאַרטל מיט אַלעקסאַנדראָווס בילד און מיט זיין זייער פּאַפּולער קאַמפּסליד „חברים אין קאַמף“ (אַ ליבער, מיר האָבן געשלאָסן...). די טרויער־פּאַרזאַמלונג האָט מען אַראָנזשירט. די מצבה אויפן קבר האָט מען געשטעלט און דאָרטן אויסגעקריצט דאָס אומפּאַרגעסלעכע קאַמפּסליד. אָבער וואָס שייך זיינע שריפטן — האָט זיי קיינער ניט אַרויסגעגעבן. ניט געקוקט אויפן שטורעם — „דער שריבער טרינקט זיך אין בלאַטע“, האָט מען אַלעקסאַנדראָווס שריפטן געלאָזט פּאַרפּאָלן ווערן אין תּהום פון שכחה.

אמת, מען דאַרף צוגעבן, געוויסע באַמייאונגען אַרויסצוגעבן די שריפטן האָבן זיינע חברים יאָ געמאַכט. מען האָט זיי צונויפגעקליבן, זיי מסדר געווען, און ווען ניט אַ צופּאָל וואָלטן זיי אָפּנים יאָ אַרויס. דער גאַנצער מאַטעריאַל איז פּאַרברענט געוואָרן אין אַ שריפה אין דער ביראָ פון עס־על־פי. אַ ביסל שפּעטער, אין 1910, איז אונטער־געגאַנגען דער „אַרבייטער“, דער אָפיציעלער אָרגאַן פון דער ייִדישער סעקציע „עס־על־פי“. דערווייל איז מען אָפּגעקילט געוואָרן צום גאַנצן פּלאַן. ביסלעכווייז האָט מען אים אָנגעהויבן פּאַרגעסן.

ק ר י ט י ק

אין דער געשיכטע פון דער ייִדישער פּובליציסטיק און פון ייִדישן פעלעטאָן דאַרף אָבער אַלעקסאַנדראָווס נאָמען פּאַרנעמען גאָר אַ חשובן אָרט. זיין שפּראַך איז געווען רייך, קלאָר, נאַטירלעך און אידיאָמאַטיש. ער האָט פּאַרמאַגט דאָס ליטווישע ייִדיש פון אַ יידן אַ תּלמיד־חכם. אַחוץ אין דער פּובליציסטיק האָט ער זיך אויסגעצייכנט אין דער קליינער צאָל קריטישע אַרטיקלען, וואָס ער האָט אָנגעשריבן. ער איז געווען גענייגט צו אַנאַליז און ער האָט באַטראַכט ווערק מיט זייער אַ פּינעם חוש. קיין ספּעציעלע פּילאָסאָפּיע פון ליטעראַטור האָט ער ניט געהאַט פּאַרמולירט. און זיין גלייבן אין קריטיק איז דאָס גלייבן ווי ביי די רוסישע פּאָליטיק און ייִדישע קריטיקערס סוף גיינציקער און אָנהייב

היינטיקן יארהונדערט. זיין בליק אויף קריטיק ווערט אין גאנצן קלאר דורך זיין ארבעט וועגן איבטענען („צוקונפט“, מערץ, 1906) און דורך דעם ארטיקל וועגן שלום אשעס „שטעטל“ („צוקונפט“, אקטאבער, 1906). אלעקסאנדראוו גייט ניט צו צו א ווערק מיט א פובליציסטישער „מארקסיסטישער“ מאַס, ווי מען האָט עס געטאָן יענע צייטן אין דער יידישער אַמעריקע. ער האָט געהאַט זיין עטיש-געזעלשאַפטלעכן צו-גאַנג. ער האָט געהערט צו יענע, וואָס האָבן געוואָלט „גוטע ליטע-ראַטור, און דער עיקר ריינע ליטעראַטור“ — אַ פּראָזע, וואָס איצט האָט זי אַ קנאַפן אינהאַלט. דעמאָלט אָבער איז זי געווען אַ גרענעץ-ליניע. אין יענער צייט האָט זיך ערשט געהאַט אַנגעהויבן דער קאַמף מצד אַ קליינער גרופּע „עסטעטן“, מצד מענטשן מיט העכערע פּאָדערונגען און מער קולטור. אַ מענטשן פון אלעקסאנדראַוו'ס שניט האָט מען באַ-טראַכט פאַר אַן „עסטעט“.

אין זיין קריטיק גיט אלעקסאנדראַוו זיך אָפּ מיט „אינהאַלט, סטיל און דורכפירונג פון הויפטגעדאַנק“. חוץ די ריין ליטעראַרישע פּאָדערונג-גען פאַרגעסט ער קיינמאָל ניט עטלעכע וויכטיקע פרטים: קונסט מוז זיין געזעלשאַפטלעך אין איר וואַרצל. זי מוז זיין „גוט“ און „פאַרנינפֿ-טיק“, זיין אַרטיקל וועגן אַשס „שטעטל“ איז אינטערעסאַנט און גוט אַנגעשריבן. ווייזט ער, למשל, דאַרטן אָן: „אַש מוסרט קיינעם נישט, דרשנט ניט קיין שום מאַראַל, ניט קיין אַלטע, ניט קיין נייע; פּראָטעסט-טירט ניט קעגן די ביזו פון דער וועלט; קעמפט ניט פאַר געזעלשאַפט-לעכע אידעאָלן. ער איז ניט מער ווי אַ קינסטלער, אַ דינער פון דער ריינער קונסט. ער קען מאַלן, האָט חשק דערצי און מאַלט“. און וויי-טער: „אַ מערקווירדיקן הומאַר באַזיצט דער שרייבער, אַ ווייכן, אַ וואַרעמען, אַזוי ווי די בילדער וואָס ער מאַלט, און עס טראַגט זיך מחמת דעם פון די בילדער אַ שטראַם פון שלום אי מיט דער רשעותדיקער וועלט, אי מיט דעם פאַרכמאַרעטן און מיט בליי אַנגעלאָדענעם הימל“.

אין דער הקדמה צו דער „פרייער שטונדע“, וואָס ער האָט רע-דאַקטירט, דריקט אלעקסאנדראַוו אויס זיין אַני-מאַמין בנגע ליטעראַ-טור און איר שליחות פאַרן פּאָלק. דעריבער ברענגען מיר פון דאַרטן דעם ווייטערדיקן גרעסערן אָפּשניט:

„די פרייע שטונדע“ טרעט ניט אַרויס אונטער דער פּאָן פון פאַר-טייאישע אינטערעסן. זי איז ניט קיין פאַרטיי-אַרגאַן, האָט ניט קיין שום טענדענץ. די „פרייע שטונדע“ איז אַ ריין ליטעראַרישער זשורנאַל,

ניט מער און ניט ווייניקער. אלץ וואָס זי באַצוועקט און צו וואָס זי וועט שטרעבן מיט אַלע מעגלעכקייטן איז צו געבן גוטע ליטעראַטור, צו דיגען דער שיינער קונסט אין דעם ריכטיקן זין פון וואָרט. אין דעם זשורנאַל וועט דער לעזער געפינען אַזעלכע ווערק וואָס זיינען עכט ליטעראַריש, ד"ה וואָס באַפרידיקן באַשטימטע פּאָדערונגען בנוגע צום אינהאַלט, צום סטיל, צו דער דורכפירונג פון הייפּטגעדאַנק.

„די „פרייע שטונדע“ איז אַבער אין דער זעלביקער צייט אויך אַ קולטור־זשורנאַל, טאַקע דורך דעם אַליין שוין וואָס זי באַצוועקט זיך אַפּצוגעבן נאָר מיט גוטע ליטעראַטור. די „פרייע שטונדע“ האָט זיך אַוועקגעשטעלט פאַר איר נאַענטסטע אויפגאַבע צו פאַרשפּרייטן אין דער יידישער מאַסע אַ בעסערן באַגריף פון קונסט, אַנטוויקלען אין איר אַ פיינערן געשמאַק, פאַראינטערעסירן זי אין דעם לעבן פון דער דער יידישער ליטעראַטור אין אַמעריקע. דאָס וועט אויף שטענדיק פאַרבלייבן אַ וויכטיקער דאָקומענט פאַרן פאַרשער. זיין באַשולדיקונג גרויסער און ברייטער וועלט, אין דעם לעבן פון די אומות העולם, אין דעם לעבן פון מענטשנס האַרץ און מענטשנס נשמה, אין דעם לעבן פון דער שיינער, רייכער, אייביק בליענדער נאַטור מיט אירע מיליאָנען מיליאָסן אומבאַגרייפלעכע וואונדער, צויבער־מליכות, וועלטן און וועלט־לעד.

„די „פרייע שטונדע“ וועט תמיד פאַרבלייבן טריי צום הייליקן געבאַט, וואָס זי האָט זיך גענומען פאַר איר מאַטאַ :

פאַרווייט וואָס איז אייביק און גוט און פאַרינפטיק
פאַרווייט מיט אַ טאַלק.
אַ הערצלעכן האַנק וועט אייך אַפּגעבן קינפטיק
דאָס יידישע פּאַלק . . .”

אַט דער פאַראפראז פון נעקראַסאָון איז ניט בלויז געווען אַ מאַטאַ, וואָס האָט זיך געפאַסט צו אַ זשורנאַל, נאָר צו אַלע זיינע ליטעראַרישע ווערק, צו זיין גאַנץ לעבן . . .
טיף און דורכדרינגלעך איז אַלעקסאַנדראָו אין זיין עסיי „די יידי־שע ליטעראַטור אין אַמעריקע“, געדרוקט אין דער ביילאָגע צום פּע־טערבורגער „פריינד“ — „דאָס לעבן“, נומ' 5, 1905. דאָס איז אַן אַנאַליטישער אַריינבליק אין דער געלער פרעסע, אין דער שונד־ליטעראַטור. די „הענט“ אין די רעדאַקציעס, די „פאַרקויפטע נשמות“

וואס ווערן דארטן אנגעגריפן, האבן אים דעם ארטיקל קיין מאָל ניט געקענט מוחל זיין. אַלעקסאַנדראָוו האָט דאָרטן געגעבן אַ בילד וועגן דער יידישער ליטעראַטור אין אַמעריקע. דער גאַנצער ענין ווערט נאָך שאַרפּער מחמת אַ גאַנץ טיפּער באַמערקונג. גראַד אין אַמעריקע, ווייזט ער אָן, איז די צייט פאַר אַ רייכער און ריינער ליטע־ראַטור געווען זייער אַ גינסטיקע. די נייע שטראָמען מענטשן האָבן געשאַפּן די מעגלעכקייט פאַר אַ גרויסן מאַרק. נאָך מער — זיי האָבן געשאַפּן אַ ניין, אַ מערקווירדיק לעבן. דער מין מענטש איז אונטער דעם נייעם הימל געוואָרן אַן אַנדערער, אַ נייער טיפּ פאַר אַ נייער טע־מאַטיק. ער שרייבט :

„די צוואַנגען, אין וועלכע עס האָט זיך געצאָפּלט דער גייסט אויף יענער זייט ים, זיינען געבליבן אין וועג, און דאָ איז ער פריי געוואָרן, אויסגעלייטערט, באַפרישט מיט נייע בלוטן, נייע כוחות. דער עקאָנאָ־מישער יאָך האָט צייטנווייז זיך געלאָזט טאַקע פילן גאַנץ שטאַרק, אָבער די אַרומיקע אַטמאָספּערע האָט אים געמאַכט מילד, דערטרעגלעך, שטענדיק געמונטערט מיט אַ האַפענונג, מיט אַ נייער אויפזיכט אויף בעסער . . . דער שטאַף האָט מער גערייצט די שאַפּונגס־קראַפט פון שרייבער. ער האָט אים געגעבן ברייטע מעגלעכקייטן זיך צו פאַרטיפּן אין דעם מענטשנס נשמה, דער עיקר — אין דער יידישער נשמה. דאָרטן, אין קליינעם שטעטל, איז דער יידישער מענטש פון אַן אַלטער וועלט. ער לעבט אין אַ באַשטימטן, אַן איינגעשטעלטן, אָבער אויך אין אַ שמאַלן קרייז פון דענקען און פילן. דאָ, אין אַמעריקע, איז ער אַרויס פון די ד' אמות, אַראַפּגעוואָרפּן פון זיך דעם אַלטן קאַפּטל און אַרויפגעצויגן אַ נייעם, גענייט נאָכן לייטישן שניט, אַדער ער האַלט אין מיטן דער עובדא . . . אַ שפּאַגל נייער ייד איז באַשאַפּן געוואָרן אויף אַזאָ דרך און זיין פּסיכאָלאָגיע איז געווען אַ זעלטן רייכע . . . אַ ברייטע וועלט פון לעבן און שטרעבן . . . אַלץ איז דאָ געווען אַנדערש : די אַפּשטאַמונג, די דערציאונג, די שפּראַך, די לעבנס־פּאַדערונגען, די באַדערפענישן, די אמונה, די פּאַליטישע רייפּקייט, דאָס עסן, דאָס קליידן זיך, דאָס יאָגן זיך נאָך פּרנסה, דאָס באַהאַנדלען דעם שכן — בקיצור יעדער האָט געהאַט זיין אַרט קעמפּן, לעבן און שטאַרבן.“

אַלעקסאַנדראָוו שטעלט זיך אַפּ אויף די שטאַרקע סיכסוכים וואָס זיינען דאָ אויפגעקומען אין אַמעריקע. דאָס לעבן איז דאָך געווען פול מיט היפּוכדיקע אינטערעסן. עס האָבן זיך צונויפגעשטויסן פאַר־

שיידענע שטאנדפונקטן, מנהגים, לשונות, גלויבונגען און אידעאלן. און מיט דעם אלעם איז געקומען אַ שעפעריש געפיל, מען מוז זיך האלטן צוזאמען, געאייניקט אין קאמף קעגן עקספּלואַטאַציע, קעגן אַסימילאַציע. און דאָך זיינען כּסדר פּאַרגעקומען קאַמפּן: אין די משפּחות — צווישן צוויי דורות, צוויי קולטורן, צוויי לעבנס־געפילן, און אַ קאַמף אין דער אינעווייניקסטער וועלט גופּא. אַלעקסאַנדראַו זעט אין דעם אַלעם אַ רייכן פּסיכאָלאָגישן מאַטעריאַל, וואָס דער יידישער שרייבער האָט ניט אויסגענוצט. אין זאַז וועלט האָט דער שרייבער געדאַרפּט זיין ניט נאָר אַ קינסטלער, וואָס נעמט־אויף אַ ניי לעבן, אַ נייע נשמה. ער האָט אויך באַדאַרפּט זיין אַ לערער, אַ דערציער, אַ פירער, אַ וועגווייזער. און ניט דערפילט האָט דער יידישער שרייבער אין אַמעריקע זיין שליחות!

דאָס איז אַלעקסאַנדראַו'ס טרויעריקער אויספיר. און ער גיט אָן געוויסע סיבות פאַר דעם דורכפאַל: די נויט ביי די יידישע שרייבער; און די גרענדע וואָס די געלע פרעסע האָט געפירט. די רעדאַקציעס זיינען געווען קברים פאַר אמתע טאַלאַנטן. די געלע פרעסע האָט גע־צוואונגען דעם שרייבער זיך אויסבייטן אויף קליינגעלט. זי האָט פון אים אויסגעוויגן זיין גאַנצע שאַפונגס־ענערגיע. חוץ דעם זיינען נישט געווען קיין עלטערע שרייבערס „וואָס זאָלן זיין די וועכטער פון דורך יאָרן איינגעגורנטעוועטע ליטעראַרישע טראַדיציעס“. די געלע פרעסע האָט זיך באַמיט מיט אַלע כּוחות זיך צופאַסן צום יידישן לייענער, אָבער ניט אים דערהייבן. און דער קולטורעלער מצב פון דורכשניט־לעכן יידישן לייענער איז געווען זייער אַ גידעריקער. די טענדענץ אין דער ליטעראַטור האָט אויך אַרױפגעצוואונגען חסרונות. דער שרייבער האָט געשריבן מעכאַניש, ניט שעפעריש. זיין רעאַליזם איז געווען ניט קיין טיפּער — אַ פּאַטאַגראַפישער, און די ביטערסטע סיבה איז די, וואָס די אינטעליגענץ האָט געהאַלטן אין אַנטלויפן פון אונדז.

י י ד י ש ? ז ם

העכערע פּאָדערונגען פאַר ליטעראַטור זיינען ביי אַלעקסאַנדראַו געגאַנגען אינאיינעם מיט זיין יידישזים און זיין קוק אויף דער יידישער קולטור. געקומען צום אויטדרוק איז אַט דער יידישזים אין דער פּרינץ־ציפּן־דערקלערונג פון „יידישן ליטעראַטור־פּאַראַיזן“. אַלעקסאַנדראַו איז געווען צווישן די הייפּט־גרינדערס, אינאיינעם מיט ד״ר חיים



ד"ר פֿלעקסאנדער — 35 יאר.

זשיטלאַזוסקי, לעאָן קאַברין, אברהם ליעסין, קלמן צונזער, מרים שמר, י. ל. כהן און אַנדערע. דאָס איז געווען אין 1905. דריי יאָר פאַר דער טשערנאָוויצער קאַנפערענץ. מיט יאָרן שפּעטער זיינען אויפגעקומען יענע קולטור־ליגעס און קולטור־געזעלשאַפטן, וואָס האָבן געפרוּאוּט דורכצופירן אין לעבן די פּרינציפּן פון יידישזום. אין זיין „לעקסיקאָן“ כאַראַקטעריזירט זלמן רייזען דעם פאַראיין ווי די „ערשטע אויסגע־שפּראַכן יידישיסטישע אַרגאַניזאַציע“. אין דעם אַרטיקל אין „ייוואָ־בלעטער“, וואָס מיר האָבן דערמאָנט אין אָנהייב, שרייבט זלמן רייזען: „אַט־דער ליטעראַטור־פאַראיין ווייזט שוין אָן אויף דער נייער באַציאונג צו דער יידישער קולטור. ער האָט געהאַט אַ ברייטע פּראַ־גראַם „וואָס האָט אָנגעהויבן רעאַליזירט צו ווערן ערשט אין יאָרן אַרום און איז טיילווייז אויך די אַרבעט פון דעם מיט 20 יאָר שפּעטער געגרינדעטן יידישן וויסנשאַפטלעכן אינסטיטוט“. ער גיט אויך צו: „ריכטיק האָט אַלעקסאַנדראָו אָפּגעשאַצט די באַוועגונג וואָס האָט אַרויסגערוּפּן די גרינדונג פון דעם יידישן ליטעראַטור־פאַראיין“. דאָס זעט מען בולט פון אַלעקסאַנדראָווס קאַרעספּאָנדענץ אין דער אויסגאַבע „דאָס לעבן“, נומ' 5, 1905, וועגן דעם פאַראינס גרינדונג. מיר לייענען דאָרטן:

„די באַוועגונג איז אַן עכטע פּאָלקס־באַוועגונג. זי טראַגט אין זיך אַ געזונטן קערן, דעם קערן פון נאַציאָנאַלן באַוואוסטזיין, פון זעלבסט־באַפּרייאונג און זעלבסט־בייאונג... דאָס איז ניט דער ערשטער לי־טעראַטור־פאַראיין ביי יידן. אַ סך זיינען שוין פריער געווען, אי אין רוסלאַנד אי דאָ אין אַמעריקע. אָבער צווישן יענע אַלע פאַראיינען און דעם איצטיקן איז דאָ אַ וויכטיקער אונטערשייד. יענע פאַראיינען האָבן געקוקט אויף דער יידישער ליטעראַטור נאָר ווי אויף אַ מיטל צו בילדן דאָס פּאָלק, כדי דאָס פּאָלק זאָל שפּעטער קענען איבערגיין צו דער ליטעראַטור פון די אומות־העולם. און אַזוי באַגרענעצט ווי זייער קוק איז געווען, איז אויך געווען זייער פּראַגראַם און אַרבעט. אַט דער נייגעגרינדעטער פאַראיין שטעלט זיך אויפן שטאַנדפונקט, און די יידישע ליטעראַטור דאַרף זיין אַ צוועק פאַר זיך אַליין, און זי האָט אַן עקסיסטענץ־באַרעכטיקונג ווי די גויישע ליטעראַטורן און און זי מוז לעבן און וועט לעבן, כל־זמן עס וועט לעבן אין נאַציאָנאַלן באַוואוסטזיין דאָס פּאָלק, וועמענס גייסט זי דריקט אויס, און לעבן דווקא אין דער יידישער שפּראַך, ווייל דאָס איז די שפּראַך פון דעם

גרעסטן טייל פון פאלק, און נאָר אין דער שפראַך איז זי אין שטאַנד
צו פאַרשפּרייטן איר מעכטיקע קולטורעלע ווירקונג.

געזעלשאַפטלעכע טעמאַטיק

אַלעקסאַנדראָוו האָט געפאַדערט סאַציאַלן באַוואוסטזיין, ריינע לי-
טעראַטור, ריינע פּובליציסטיק, ער איז זיך געווען נאַציאָנאַל באַוואוסט,
דורך און דורך פּאַליקיסטיש. ער איז ניט געווען טענדענציעז. דאָך
האָט ער געשריבן סאַציאַלע לידער. דער סאַציאַלער מאַטיוו איז ביי
אַלעקסאַנדראָוו געווען ניט קיין פאַרטייענין און ניט קיין מאַדע.
פאַר אים איז עס געווען אַרגאַניש, נאַטירלעך. דאָס איז געווען זיין
לעבנסבליק.

צווישן די לידער, וואָס עס האָט זיך איינגעגעבן צונויפקלייבן,
געפינען זיך „ידישע וויגלידער“. שרייבן אַזעלכע לידער איז ניט
געווען קיין צופאַל אין יענער צייט. לערמאַנטאָוו „וויגליד“ איז דע-
מאָלט געווען באַרימט ביי די רוסיש-רעדנדיקע יידישע פּאָעטן. נאָכמע-
ר האָט געקראַטאָוו „וויגליד“ פאַרכאַפט זייער פּאַנטאַזיע. געקראַטאָוו
האָט אויסגענוצט דעם לערמאַנטאָוו-מאַטיוו פאַר ביטערן סאַציאַלן הו-
מאַר. ביי טייל יידישע סאַציאַלע פּאָעטן אין אַמעריקע געפינען מיר
„וויגלידער“, געשריבן אין סאַציאַלן נוסח. ביי אַלעקסאַנדראָוו באַ-
שטייען די „ידישע וויגלידער“ פון צוויי היפּוכדיקע מאַטיוון: „דאָס
אַלטע“ און „דאָס נייע“. די לידער זיינען געווען געדרוקט אין דעם
„אַרבייטער“, דעם 28סטן אויגוסט, 1909.

יידישע וויגליד

1. ד אָ ס אַ ל ט ע

שלאַף מיין קינד, אַ זיסער מלאַך
טוט ביי דיר צוקאַפּנס שטיין . . .
ביזקל מאַרק איז אַ מהלך,
האַנדלען וועט דיין מאַמע גיין . . .
שלאַף, מיין קינד, שלאַף, מיין קינד,
מאָך די אויגן צו געשווינד.

זוי פון גינגאלד איז דייך קעפל, . . .
פערל שייטן זיך פון מויל . . .
כיטראָן אַזעק מיין קאַשיק עפל
שלעפּ זיך, דלות, ווייַניש פּויל . . .
שלאַף, מיין קינד, שלאַף, מיין קינד
מאַך די אויגן צו געשווינד.

ביסט אין קלויז דער גרעסטער מתמיד,
לערנסט גמרא טאַג און נאַכט . . .
שטייט מיין קאַשיק ווי פאַרדחמעט,
און מיין מויל שטייט און לאַכט . . .
שלאַף, מיין קינד, שלאַף, מיין קינד,
מאַך די אויגן צו געשווינד.

קענסט שוין באַלד די גאַנצע תורה,
און עס קלינגט מיט דיר די וועלט . . .
כישטי און פּירר מיט מיין סחורה,
ביז די ביינער מרייכט די קעלט . . .
שלאַף, מיין קינד, שלאַף, מיין קינד,
מאַך די אויגן צו געשווינד.

ווערסט, מיין זון, אַ גבירס אַן איידים
און קומסט אַן צום שווער אויף קעסט,
מעג די קויפער נעמען שדים,
פון אַ גראַשן גיב זיי רעשט . . .
שלאַף, מיין קינד, שלאַף, מיין קינד,
מאַך די אויגן צו געשווינד.

טראַנסט אַ זיידענע קאַפּאַטע,
און די זאַקן ווייס ווי שניי . . .
שטיי איך אַפּ דעם טאַג אין בלאַטע
לויף אַהיים — אַ בראַך צו זיי . . .
שלאַף, מיין קינד, שלאַף, מיין קינד,
מאַך די אויגן צו געשווינד.

טראַנסט אַ היטל, שיינט פון ווייטן
און אַ באַרטל — באַלע פליש . . .
פאַר דיין טאַטן — סיברעכט די זייטן —
שטעל איך קאַכן פוסטע פיש . . .
שלאָף, מיין קינד, שלאָף, מיין קינד,
פאַך די אויגן צו געשווינד.

2. ד א ס נ י י ע

שלאָף מיין קינד, דיין טרייע מוטער
ביי דיין בעטל שטייט און האַכט.
וואַקסטו אַייס ביי מיר אַ גוטער
און אַ קלוגער — גאַר אַ פראַכט.
שלאָף, מיין קינד, שלאָף, מיין קינד,
שליס די אויגן צו געשווינד.

הויך און שטאַלץ דעם קאַפּ דעם שיינעם
און אַרויס אין לעבן דרייסט !
בייגן — בייגסט זיך ניט פאַר קיינעם,
פריי די הענט און פריי דעם גייסט.
שלאָף, מיין קינד, שלאָף, מיין קינד,
שליס די אויגן צו געשווינד.

וועסט אין קאַמף ניט שטיין פון ווייטן,
מוטיק וואַרפסט זיך אין געפעכט ;
פאַר דעם אמת וועסטו וואַררייטן
און פאַר אַלץ, וואַס גוט און רעכט.
שלאָף, מיין קינד, שלאָף, מיין קינד,
שליס די אויגן צו געשווינד.

דו וועסט וויגן, דו, דער גוטער,
אַט אין יענער גרויסער שלאַכט . . .
שלאָף, מיין זון, דיין טרייע מוטער
ביי דיין בעטל שטייט און האַכט.
שלאָף, מיין קינד, שלאָף, מיין קינד,
שליס די אויגן צו געשווינד.

די זעלביקע קעגנשטעלונג — דאָס אומגליקלעכע קעגן דעם פרייען — זעט מען אויך אין זיין ליד, וואָס הייסט, „צוויי וויגלידער“. די טעמע האָט אים, קאָנטיק געמאַטערט. ווי דאָס פריערדיקע ליד איז אויך דאָס ליד „צוויי וויגלידער“ פול מיט יידישן לעבנסשטייגער. און אין זיי איז אַלעקסאַנדראָוו זייער פאַלקסטימלעך. אַגב, זעלטן ווען אַ פּאָעט אין זיין צייט אין אַמעריקע האָט געשריבן אַזאַ קלאָרן, זאַפטיקן און דורכזיכטיקן יידיש, אָן שום דייטשמעריזמען. פשטות און היימיש-קייטן וויען פון זיינע לידער. די „צוויי וויגלידער“ זיינען פריי נאָך געקראַסאָוס „פעסניאַ יעריאַמושקע“. בלויז דעם געדאַנק האָט אַלעק-סאַנדראָוו גענומען ביי געקראַסאָוו. דאָס איבעריקע איז אינגאַנצן יידיש :

צוויי וויגלידער

שטיל די להט אין קליינעם שטעטל,
פוסט און וויסט די שמאַלע גאַס.
אין קאַלוזשע ווי אַ שרעטל
שפילט זיך משהקע, קויטיק, גאַס.
ס/ברענט די זון. דער אַלטער מאיר
ישפּאַנט דאָס פּערד און ווישט דעם שווייס.
ושרה-הבורה זיצט ביים טויער,
האַלט אפּרימקען אין שוויס
און פאַרוויגט אים מיט אַ לידל.
כּוּזיך דערביי און שטרענג זיך אָן
כאַפּן ווערטער . . . און אַ זידל
גאַר אַ ביזן ווילט זיך טאַן
אי דאָס ווייבל — די בהמה,
אי דעם שיר מיט זיין געהאַנק,
אי דעם גייסט פון ושקלאַפּן-אימה.
וואָס עס הערט זיך אין געזאַנג.
אַיל-לודלו. אין די אויגן
ביי די דייכע קריגן חן
איז נישט גרינג : דעם רוקן בייגן
וועסטן דאַרפן . . . יע, מיין קרוין . . .
חנפען זיי, די פּיאַטעס לעקן,
זיין באַשיידן ווי אַ גראָז,

און אין קהלשע זאכן שטעקן
ניט אטוואזשען זיך די נאָן.
ווען זיי גיבן דיר אַן עצה,
זיי צו פירן אויף דער וועלט.
מיט אַ סך, אַ קלאַפּ אין פלייצע,
פריינדלעך פנים, נאָר אַן געלט. —
ווער צעפאַנגען פון התפעלות,
לאָז אַרויס אַ הייסע טרער,
דעם בעל-עצהס גרויסע מעלות
לויב און לויב אַלץ מער און מער.
דאָלט דעם קאַפּ אַראָפּגעבויגן,
ליאַרעם ניט, ווען סיטוט דיר וויי,
קריך ניט יענעם אין די אויגן,
ניט פאַרגעס — דו ביסט אַ שטרוי,
אַיר-ליר-לו . . . נשקשה,
מען געוואוינט זיך צו אַלץ.
ביסט אַ ייד און זוכסט פּרנסה,
האַסט שוין ברויט און ס'פעלט דיר זאַלץ. —
ברעך זיך, קאַרטשע זיך אין דרייען . . .
אַי, עס טראַסקעט וואו אַ ריפּ, —
מילא ? אַז די קינדער שרייען :
טאַטע, עסן, עסן גיב,
ניט פאַרליר אין גאַט בטחון !
האַסט אַ צרה — זיך און קלאַנג,
איז דיין שווערע האַרץ צעבראַכן,
פאַסט הפסקות, תהלים זאַנג.
קומט אַ גור מן השמים,
גייט שוין אונטער, מיינסט, די וועלט ?
ברענג (דאָס) אומגליק צום בית-חיים —
רייסן קברים, מעסטן ופעלה,
נאָר ניט האָב קיין גרויסן וועלער
און עשירות ניט פאַרלאַנג.
גיט מען דיר געקעכץ אַ טעלער,
געזושע צו און זאַג אַ האַנקי,
און דערפאַר, דערפאַר מייז תורה

גאָך די הונדערט צוואַנציג יאָר,
 ווען דו קומסט אַהין צום בורא,
 ביסטו תיכף ווי אַ בכור.
 קריגסט אַ חלק עולם הבא
 גאָך ווי זיי (די) למד וואָו,
 ביי איין טיש מיט אונדזער גבאי.
 מיטן מגיד, מיטן רב.
 שלאָף, מיין האַרץ, דער גוטער פאַטער
 וועט דיר מאַכן זיס דיין רו
 און פון ביין וועסט ווערן פטור,
 אַילורילורילורילו . . .

משהקע באַרט זיך אין קאַלושע,
 שרהזיבורה נעבעך מיד.
 — „וועסטו שוין שלאָפן, אכזר, גרושע זי“
 — „הערט, איך האָב אַן אַנדער ליד.
 גיט אַהער דעם קליינעם שרייער
 כּוויג אים איין אויף מיינע הענט.
 כּיצעם דאָס קינד, אַ העליש פּייער
 אין מיין זינגען זינט און ברענט :
 „שטאַרק געבויט און ברייט געוואַקסן,
 טראַגסט מיט שטאַלן דעם שיינעם קאַפּ.
 בייטן וועסט זיך גיט . . . אַן עקשן
 ביסט אפרים . . . וואַרפסט אַראָפּ
 פון די פלייצעס אין אַ צאַרן,
 די נשמה יונג און דרייטט,
 דעם געפאַק, וואָס לאַנגע יאָרן
 האָט געדריקט, געשטיקט דיין גייסט ;
 דעם באַמאָש פון שווערן גלות —
 פרעהס מכות, פרעהס יאָך —
 לאַנגע פּאות, לאַנגע פּאַלעס,
 די מסחרים פון דער וואַך,
 פול ביט קנאה, שנאה, טרערן,
 פול מיט לויפּעניש פון הינט,
 פול מיט זידלען, שילטן, שווערן

וועלכע שטערן דיר אין גיין.
עס צעפאלן אלטע געטער,
און דער גייסט — ער ווערט באפרייט.
דו וועסט זיגן . . . פריער — שפעטער,
קומען, קומען מוז די צייט!
ווען עס עפנט זיך דיין מוח
און דו גייסט אַרויס אין שטרייט.
אין אַ שטרייט ממש זאָווערוכעם,
מיט מתבלים גרויס און קליין.
אין אַ שטרייט מיט ביזע רוחות,
אין די אַדערן פון ברוסט
און פון טויזנט קולות פלאַפלט
פון גענוס, געזאַנג און לוסט.
שלאַף, אפרים . . . קלייבן כוח
דאַרפסטו, קינד צו יענער צייט,
דיין ישועה קומט פון לעבן
וואָס עס ריישט, און הילכט און שלאַגט
ווי אַ קוואַל, און וועקט אַ שטרעבן
העכער, ווייטער, וואו עס טאַגט.
פון דעם לעבן, וואָס עס צאַפלט
ליגסט דיין האַפענונג אַוועק,
ניט פון פאַסטן, רייסן קברים,
קומט די גאולה אויף דער וועלט.
ניט פון גראַבן זיך אין ספרים
תאַגן תהלים, מעכטן פעלד,
פון אַ קרבן, פון אַ קנעכט . . .
און באַפרייט פון אַלטן שימל
גייסט אַרויס אין ברייטן וועג . . .
אויף דער ערד, און ניט אין הימל,
רייסן, בייסן, פול מיט וויגט;
דעם פאַרזאַרגטן קאַלטן שכל
און דעם יאָוש וואָס צעברעכט
און אַט דעם רחמנות שמייכל

(די פרייע שטוגדע, אפריל, 1904)

„דו וועסט זיגן . . . פריער-שפעטער, קומען, קומען מוז די צייט“
 קלינגט ווי אַ פאַרויכערונג. די דאָזיקע הבטחה געפינט מען ביי אַלעק-
 סאַנדראַון אויך אין אַנדערע לידער. די דאָזיקע הבטחה דערמאָנט
 אונדז אין וועקלידער, אין רופלידער. אַזאַ איז דאָס „מאי-ליד“. צו
 דעם דאָזיקן ליד האָט דער יונג-פאַרשטאַרבענער קאַמפּאָזיטאָר מאיר
 פּאַזנער אַנגעשריבן מוזיק. ער האָט דערמיט אויפגעלעבט דאָס ליד
 אין זכרון פון יידישע מאַסן. פאַר די לעצטע עטלעכע צענדלינג יאָרן
 זינגען דאָס ליד די יידישע אַרבעטער-כאָרן. געדרוקט איז געווען
 דאָס ליד ניט אונטער אַלעקסאַנדראָוס נאַמען, נאָר אונטער זיין פּסעוור-
 דאָנים — סאַרערוועס :

מאי-ליד

וועמענס שטימע הער איך קלינגען ?
 גייע לידער זאָל מען זינגען !
 אַל דאָס ביזנע איז פאַרביי
 מיט דעם חייטן קאַלטן, לאַנגן . . .
 רייך אין פאַרבן, רייך אין קלאַנגען
 קומט צוגיין דער ערשטער מאַי.

וועמענס שטימע הער איך קלינגען ?
 פרייע לידער זאָל מען זינגען !
 סינעמט אַ סוף די שקלאַפּעריי,
 לויז די קלאַנגען, לויז די קייטן . . .
 העל באַפּרעס מיט פּרישע קוויטן.
 קומט צוגיין דער ערשטער מאַי.

וועמענס שטימע הער איך קלינגען ?
 הויך און מונטער זאָל מען זינגען !
 זאָל זיך טראַגן סראַנק און פריי
 אונמוזער ליד אין אַלע עקן . . .
 צו אַ נייעם לעבן וועקן
 קומט צוגיין דער ערשטער מאַי.

אלעקסאנדראוו (מ. סאַרעריוועס) איז געווען באַקאַנט די יידישע מאַסן דורך די לידער, וואָס ער פלעגט דרוקן אין דעם אומלעגאַלן זשורנאַל „דער בונד“, אַזאַ ליד איז — „ווען דער שונא שטייט אַנט-קעגן...“ געווען איז עס געדרוקט אין נומער פינף „דער בונד“, אַקטאָ-בער, 1904, איז אויך דערשינען אינעם זעלביקן יאָר אין זשורנאַל „די פרייע שטונדע“, יולי, 1904, אונטערן נאָמען „פון די נביאים“, אונטערגעשריבן ח. ווילנער :

פון די נביאים

ווען דער שונא שטייט אַנטקעגן
און פאַרשפאַרט דיר אַלע וועגן
מיט האַרמאַטן ביי דער זייט,
ווען דיין פרייהייט וויל ער רויבן
און דעם שטאַלץ אין דיר פאַרטויבן, —
שטרייט !

נעם צוואַמען
גאַר די פּלאַמען
פון דיין ברענענדיקן כעס,
פעסט און מונטער
רייס אַרונטער
אַלע צוואַנגען פון דיין האַס,
פּוּל מיט טרייהייט
צו דער פרייהייט
פּלאַטער אויף די רויטע פּאַן,
און מיט קלאַנגען
פון געדאַנגען
מוטיק גרייף דעם שונא אָן.

אויף דעם שלאַכטפּעלד זאָלן ווידער
קלינגען יענע פרייע לידער
פון די יוגנטלעכע טעג,
ווען אין האַרצן אין דעם ברייטן
האַס געפלאַקערט צו דעם צווייטן

טיפע ליבע אָן אַ ברעג,
 און די העלע
 הייסע וועלע
 האָט נעריסן אין אַ שלאַכט
 מיט די קרעפטן,
 וועלכע העפטן
 דעם פרוכט פון דער נאַכט,
 אין דיין לעבן
 נאָר איין שטרעבן
 האָט באַהערשט די גאַנצע צייט ;
 אַלץ האָט טייער, —
 אין דעם פייער
 פונעם גרויסן, בייון שטרייט.

מיט אַ האַנט געפאַסט אין אייון
 האַלטט דעם טוואַג גיך באַווייזן,
 אַז ער לעבט — דיין אַלטער מוט,
 און וועסט ברענגען צום מוּבאָה
 פאַר דער פרייהייט נאָר דיין כוח,
 יעדן טראָפּן פון דיין בלוט.

ווי תמיד, מערקט מען אין אַלעקסאַנדראָוס לידער : גוטע שפראַך,
 חוש פאַר ריטם, אינטערעסאַנטע גראַמען, באַזונדערס ווען ער גראַמט
 העברעאישע מיט יידישע ווערטער, ווי, למשל : עצה — פלייצע, בטחון
 — צעבראַכן, פאַטער — פטור, גלות — פאַלעס. שכל — שמייכל, זאָ-
 ווערוכעס — רוחות אַזוֹוו.

ד ע ק א ד ע נ ט ון

דער סאַרקאָזם אין אַלעקסאַנדראָווס פובליציסטישע זאַכן איז
 זייער בולט. דער סאַרקאָזם איז אויפגעקומען אין זיינע פּערזן.
 אין געוויסע פּערזן איז זיין פּען געווען אפשר ווייניקער בייסיק, אָבער
 אַפּלאַכעריש איז זי סיי־ווי געווען. און זיינע קרבנות זיינען געווען
 על־פּירוב — די מאַדערניסטן. דעמאָלט האָט מען זיי גערופן — דע־
 קאַדענטן.

עס איז נאטירלעך געווען פאר אלעקסאנדראוויץ, ער זאל ניט קענען באנעמען די פריואט-יחידישע מאטיוון, וואס האבן ניט געהאט אין זיך קיין שמץ געזעלשאפטלעכן באדייט. ביי די דעמאָליטיקע דעקאדענטן — איז די גאנצע וועלט געווען ווי אויסגעשלאָסן. בלויז פּערזענלעכע אינטערעסן און פּערזענלעכע גריבלענישן האָבן זיך דעמאָלט באַוווּזן אין דער יידישער ליטעראַטור.

עס איז ניט קיין צופאַל, וואָס אַלעקסאַנדראַוו איז געווען צווישן די ערשטע חזוק צו מאַכן פון דעם זשורנאַל „יוגענד“ (1907-1908). אי די פאַרלויפער פון דער יחידישער פּאַעזיע, אי די שפּעטערדיקע „יוגע“ האָבן אין יענעם זשורנאַל זיך באַוווּזן אין זייער פולן מאַדער-ניום. אַלעקסאַנדראַווס „פאַרניכטנדיקער“ אַרטיקל איז פאַר זיי געווען אַ שטאַרקער קלאַפּ. זייער שרייבן — האָט ער באמת געגלויבט — איז ניט „גוט און פאַרניגפטיק“. געדרוקט איז געווען זיין אַנפאַל אין דעם „אַרבייטער“ אָנהייב 1908.

נאָך אין 1906, ווען ער האָט געשריבן וועגן אַשם „שטעטל“ אין „צוקונפּט“, האָט ער אים פאַרגעוואַרפן — „סימבאָליסטישע פאַרדרייע-נישן“. „דער סטיל — שרייבן דאַרטן אַלעקסאַנדראַוו — איז אומעטום אָן אויסגעצייכנטער. אָבער שוין צופיל געפּוצט אין סימבאָלישע פּע-דערן. נעמט, למשל, אַזאַ זאַץ: „צווישן די טונקעלע פּאַלדן פון די פּעלצן (ביי די אַריינגעקומענע) האַלט זיך נאָך אויף דער טונקעלער סוד פון דער נאַכט, וואָס זיי האָבן מיט זיך מיטגעבראַכט“ (זייט 3)... נו, וואָס, זייט מוחל, וועט דאָ פאַרשטיין אַ פּראָסטער מענטש, דער מאַסאָווער לעזער? אַ פאַר אויגן וועט ער אויסגלאַצן, מיט די פּלייצעס קוועטשן. די מאַסע נעמט איבערהויפּט ניט אָן זיין סימבאָליזמוס. און ס'איז כ'לעבן אַ שאַד, וואָס שלום אַש האָט אַ נייגונג, און אַ גאַנץ שטאַרקע, צו סימבאָליסטישע פאַרדרייענישן“.

אָבער נאָך מיט פיר יאָר פאַר דעם, און פריער נאָך, האָט ער ליב געהאַט שרייבן פּעלעטאַנען אין גראַמען וועגן „דעקאדענטן“. אין אַט-די פּעלעטאַנען פילט מען אַ לייכטע פּען. אַט איז זיינע אַ פאַראַדיע וועגן אַ „דעקאדענט“, דערשינען אין דער „אַרבייטער-צייטונג“, דעם 2טן אויגוסט, 1902. דאָס ליד איז וועגן אַ באַוואוסטן דיכטער, וואָס מען האָט דעמאָלט געהאַלטן פאַר אַ „דעקאדענט“. געווען איז ער — יואל סלאָנים, געשריבן האָט אַלעקסאַנדראַוו דאָס ליד אונטערן פּסעווד-נאָנים — דאָן קיכאַט.

שמערל דעם דיכטערס מעלאנכאליע

אין גארטן, פאָרטימט אין געדאַנקען,
שפּאַצירט ער אַרום ביי דעם פּלאַנקען.
דער הימל איז שוואַרץ, און די נאַכט
איז אויכעט ווי שמערל פּאַרטראַכט,
פּאַרשמאַכט . . .

אין גארטן שפּאַצירט ער אַרומעט,
און גרויס ווי די זעלס איז זיין אומעט.
אין האַרצן ביי שמערלען איז ס׳,
זיין מכה איז סוף ווי דער ים,
ביים־טאָג . . .

און שטיל איז אַרום ווי אין קבר ;
אַ שאַידער גייט דורך יעדן אבר.
ביי שמערלען אין קאַפּ איז אַ בראַנד,
און שמערל איז בלינד ווי די וואַנט,
זי שמאַנט . . .

האַס הער איך ? וואָס זע איך ? האָס טיל איך ?
האַס זאָג איך ? האָס טראַכט איך ? האָס וויל איך ?
האַס ביי איך ביים פּלאַנקען אַרום ?
האַס טרעף איך נאָר ווענט אומעטום ?
בוים־בום . . .

אוי, שמערל, נישט מאַך דאָ קיין טעות !
דו האָסט מעלאַנכאָליע משמעות
דאַס טויו אַ פּאַעטישע קרענק . . .
דער קריגט ווי וואָס האָט אין די בענק —
אַ קרענק . . .

אן אנדער אפלאכעריש ליד אין געווען דאָס —

פּרילינג-ליד

(ראַמאַנטיש, סימבאָליש, זעקאָדענטיש)

(געוויזמעט די יידישע דיכטער פון דער אמעריקאנער יידישער פרעסע)

די ווערבע, זי מטייט מאַיעסטעטיש.
די זון איז אין כראָטן פאַרטאָן.
די ביימער זיי קרעכען פאַעטיש
און שאַקלען די בלעטער קאַקעטיש.
דער ווינט פאַלט אַרונטער פון טאָן.

די פייגלען זיי זינגען געוויינלעך.
און דרייען דערביי מיטן עק.
אין וואַלד עפעס מאַדנע פאַרשויןלעך
דאָ קומען, דאָ לויפן אַוועק.
ווער זיינען דאָס? וועווערקעס? שדים?

הערט, הערט, זיי עס קחאַקען די פרעש.
איך ווענד מינע בליקן צום בוידעם;
די מאַד הענגט פונאַנדער די וועש.

דאָס ברעזל איז מירן זיי אַ וואַרעם
גריין דער וואַרעם איז זיי אַ גראַן.

מירן ליבסטע — זי חלומט פון זרים
הנבעות און שפּרינגט זיי אַ דאָן.
איך געם זי אַרום מיט אַ קומער.
און קוש איר די אויגן, זי גאָ.
בשעת איר טאַטע דער פרומער
צייט זופנווייז טיי פון אַ גלאַן.
און קוקט מיט איין אויג אין די ספרים.

עס ציט מיך אהין . . . צו די קברים
פון אלטן בית-חיים . . . דער סטראוש —
און אומעט צעגאסן . . . די שטייגער —
און לאזט מיך אריינעס . . . ארום
ער עפנט מיר אויפעט דעם טויער
שוין לאנג איז ער טוביב אויף אן אויער —
אויזויי — ווי פארעלטערט, ווי קרום.
ווער ווייסט וועמעס טרוקענע בייגער
זיי היטן, ווער ווייסט וועפל יאר.

צעשוויבערט פאעטיש די האַר,
אלין מיט מיין טרויער דעם גרויסן,
אלין מיט מיין פלאַקער דעם הייסן,
שפאַציר איד . . . וו ליבסטע ! קום, קום
צו מיר אין די אַרעמס געבויגן
איך נעם דיך ווי פריער אַרום.
און קוש דיר די נאַן און די אויגן.

אויפן זעלביקן שטייגער האָט ער געשריבן זיינע שטיפערייען
אין רוסיש. זיי זיינען אין ערגעץ ניט געווען געדרוקט. דאָס ווייטער-
דיקע ליד איז ווידער וועגן „דעקאדענטן“ אין דעם רוסישן סטודענ-
טישן קלוב („אַבשטשעסטוואַ רוסקיד סטודענטאַוו“), וואָס האָט זיך דע-
מאַלט געפונען אויף 262 איסט בראַדוועי. אַלעקסאַנדראַוו איז געווען
אַ מיטגליד אין דעם קלוב. ווי געזאָגט — דאָס ליד האָט ער געשריבן
אין רוסיש. אין יידיש וואָלט עס געקלונגען אזוי :

געווידמעט די דעקאדענטן פֿון קלוב

דער אָונט — אומעטיק, ווי אַ געטרייע חייב,
מיט זעפלען דין איז אַלץ באַהויכט,
אין הימל זעלבסט געקרוינט זיך לויכט
בלאָס ווי אורטייל דער לבנהס שייב.

און יי אַלייען פונעם דרעמלענדיקן סאָד
בלאַנדזשע איך פאַרבענקסט, אין איינזאַמקייט.

האר ביסטו, האר? מין מוגנטריסט און מין געכאט?
די רגע פון מין סוף איז שוין גיט הייט.

סיגייט אויס מין הארץ פון ברענענדיקע לידן.
סיקומען איצט מיר אין זכרון מינע פלע זיגן.
א, קום, א טייערע, די ראנדעוואו איז הארץ פאר בידן,
כחול דיר אין האנט פארטרויען אט האט ליד, מין קינד.

פארן ביי אים אן אנדער רוסיש ליד — א ווענדונג צו פושקינען.
פושקינס „בראשו לי יא ודאל אוליך שומניך“ דינט אלעקסאנדראו
פאר א פארעדיע. ס. אי. אין דעם ליד איז דיר אינגערמאן; און וויסקי
איז ווינטשעווסקי.

א דיכטער-גייסט, א גרויסער גייסט האט העלם,
פארגיב האט כהאב אין ביטערן געמיט
א שפיי געטאן אויף גארער העלט
און נאכמאכן גענומען איצט דיר ליד.

צי כיקוק אויף דער בארישניע-אומיסטין,
אדער אויף א האקטער פון איסט-סאיד,
צי כירייב א ליבעס-צעטלע אומיסטין,
צי בארישקייטן ביטו און שנייד.

אדער כירוער אויף די העטשערינקעס, בעלער
אין קרייז סטודענטישן ביז אין דער פרי.
אדער כישלאף איין יעדע רגע גרעלער,
אויף די לאנגווייליקע לעקציעס פון ס. אי.

הען איד דערוע דעם ליכטיקן זשאקעט
דער קעניגיס פון מין געהיימען האטן,
אדער אין א זשורנאל-נאטיק, אויף א געשפעט,
שטעל איד אריין זיך קונדס-סטראפן.

צי כלייען דעם באריכט פון העטער,
אדער וויסקיס (ווינטשעווסקיס — נ. ב. מ.) צייטונגס-שטאף,

איך זאג : די יארן שליען אין דעם שפעטער.
אויף מיר און איך הארט שוין דער סוף.

זיי רויך, זיי דער געשפעניץ „האַמלעט“
פליסט — דורך דער שטראם פון אונזער צייט.
און ס'קען אויך טרעפן דעם פאעט —
זיין לעצטע ריגע איז ניט ווייט.

פון שעהען זארגלאזע און פרייה
ועלקן שוין די פרישע בלומען,
אין ברוסט — זאָס האַרץ־פּייער פאַרגייט,
די טרויערן ליכטיקע — פאַרשוואַמען.

א. ליבער, מיר האָבן געשלאָסן

אַלעקסאַנדראַווס אַפלאַכערישע לידער און פאַראַדיעס האָבן פאַר־
שאַפט גאַר אַ סך יסורים די דעמאָלטיקע מאַדערניסטן. די דאָזיקע
פאַראַדיעס זיינען ניט וויכטיק, זיי ווייזן אונדז, אָבער, ווי פליסיק
עס איז געווען זיין פערז, דער גראַם — גרינג און גלאַט, די פען —
לייכט און באַוועגלעך. אין זיין כאַראַקטער, ווי אין זיין שרייבן, זעט
מען שטענדיק היפּיכים. מיר האָבן פריער געזען זיינע ערנסטע סאַ־
ציאַלע לידער, און אויך דעם היפּוך — זיינע פאַראַדיעס איבער די
„דעקאַדענטן“. פאַראַן אָבער ביי אים לידער תּהומיק־ערנסטע. מער
ווי דאָס : — לידער וואָס צערודערן ממש. זיין לחלוטין אומבאַקאַנט
ליד „די גוואַלדגלאַק“ געהערט צו אַט־דעם מין. געדרוקט איז עס
געווען אין „אַרבייטער“, דעם 7טן יאַנואַר, 1905. אין דעם ליד קומט
צום אויסדרוק אַ סאַציאַלע אַלעגאָריע. די גוואַלדגלאַק שטורעמט —
„און... וועקט און רופט“. „ניט פון פלאַמען אַ ים האַט באַלאַגערט
די שטאַט, ניט דער טייך האַט די קייטן געבראַכן, ניט אַ מענטש האַט
צעטראַטן דעם הייליקן געבאַט, ניט עס פייערט דער פּיינד אַ נצחון.“
אַ בעטלער איז געקומען. ער האַט געקלאַפט אין די טירן — און קיינער
האַט זיך אויף אים ניט דערבאַרעמט. איז — „ווי אַ בליץ לויפט דעם
מוח אים דורך אַ געדאַנק“ — ער וועט צעשטורעמען די גלאַק :

די גוואלדהלעק

א בית-עולם פארשלאפענערהייט... פינצער און שטיל...
גיט א שורך אין די גאסן די טויטע...
ווען גיט'ווען טוט דער ווינט מיט א לארן א שפיל
און אַנטלויפט ווי פון פייער, דער שוטה...
פלוצלונג... הערט נאָר... וואָס איז דאָס? א קלאַנג נאָך א קלאַנג
טראַגט ויך ראש פון דעם טורעם דעם הויכן.
די גוואלדהלעק! אוי ווי... איר מעטאלן געזאָג
איז פון שטורעם, טרעוואַגע אַ צייכן...
און ער לעכערט די לופט
און ער וועקט און ער רופט
מיט אַ ווילדער אַכוריות — דער קלאַנג,
און אַן אימה, אַ שרעק,
אַן אַ ויז, אַן אַן עק,
אין די מוחות פאַרקריכט ווי אַ שלאַנג.

וואָס זשע ברומט די גוואלדהלעק אין מיטן דער נאַכט ?
דאָס דאָס רויטע געשפעניץ פון אַ מייער
זיך באַווייזן אין גאָס און אַ חורבן געמאַכט
פון אַלצויגן וואָס איז הייליק און טייער ?
איז אַ מחנה פון שוטהים באַפאלן די שטאָט,
ווי אַ כוואַליע פון ים זיך צעגאַסן
און די הייזער פאַרוויסט און געמאַכט זיי צו שפּאַט,
מיטן טויט די פאַרוואַנדהשאַפט געשלאָסן ?
האַט אַ חיה אַ ווילדע אין מענטשנס געשטאַלט
זיך פאַרקליבן אין וואוינונג פון שוואַכע
און געשאַכטן אַן מיטלייד וואָס יונג און יאָס אַלט,
און אַוועק פון געזעצלעכער ראַכע ?
האַט דער רחיקער טייך פון אַ שטורעם צערייסט,
אַן אַ וואַרונג צעבראַכן די קייטן,
פון די ברעגעס אַרויס און די גאַסן פאַרפלייצט,
זיך געוואַרפן אויף שטיבער און קלייטן ?

גיס פון פלאַמען אַ ים האָט באַלאַנגערט די שטאַט,
גיס דער טייך האָט די קייטן געבראַכן,
גיס אַ מענטש האָט צעטראָגן דעם הייליקן געבאַט
גיס עס פייערט דער פייגו אַ גצחון...

מיט אַ ליידיקער טאַרבע, פאַרזלשט, פאַרשמאַכט,
האַלב טאַרפראָן, געבוירן אין פירן
האַט אַ בעטלער, אַ בעטלער אַן אַלטער געשלעפט זיך ביינאַכט
און מיט פחד געקלאַפט אין די טירן.
אַ קליין ווינקעלע בעט ער ביים אויוון, גישט מער,
כאַטש אַ ביסל די אברים דערוואַרמען...
שוין־זשע וועט זיך דאָס קיינער גיט — גאַטעניו הער ! —
איבער אים, דעם פאַרטיילטן, ערבאַרמען ?
אַבער טויט איז אַרום, און ער הערט גיט קיין קלאַנג.
און ס'קאַכט אויף אין זיין האַרצן אַ שטורעם.
ווי אַ בליץ לויפט דעם מוח אים דורך אַ געדאַנק...
ער וועט קריכן אַרויף אויפן טורעם,
און וועט סאַפן דעם וועטריק און צעטרייסלען די גלאַק,
און וועט קלינגען און קלינגען כסדר...
זאָל איר דונערנדער קול, ווי די בשורה פון טאַג
זיך דערהערן אין איטלעכן חדר !
זאָל ער האַקן אין פעצטער, אין טויפער, אין וואַנט,
זאָל ער רייסן פון שלאָף פונעם זיסן,
זאָל ער ברענען דאָס האַרץ מיט אַ העלישן בראַנד,
זאָל ער וועקן דעם מענטשנס געוויסן ! ..
אין ער לעכערט די לופט,
און ער וועקט און ער רופט,
מיט אַ ווילדער אַכזריות — דער קלאַנג,
און אַן אימה, אַ שרעק,
אַן אַ זין, אַן אַן עק,
אין די מוזות פאַרקריכט ווי אַ שלאַנג . . .

קלינג, מוזאלוגלאַק, אַן אויפהער ! און זאָל זיין געזאַנג
הילכן ווייט פון איין עק ביזן צווייטן !
זאָל ער רייסן פון שלומער דעם פרייען געדאַנק.

זאל ער ברעכן פארבליבענע קייטן !
 זאל זיין שטורעמדיק קלינגען הערציילן דער וועלט,
 און פון מיהקייט און הונגער געטריבן
 ביי א טיר איז א בעטלער געשטאנען אין קעלט,
 און זיין בעטן אן ענטפער געבליבן...
 דו זאלסט שטערן מיט העזה די רוי איבערזאל,
 וואו רחמנות פון הארץ איז פארשוואונדן,
 און א חשבון א שטרענגען זאלסט מאנען פון כלל
 פאר די בעטלערשע טרערן און וואונדן...

„די גוואלדגלאַק“ איז א נקמה-ליד, א ליד, וואָס מאַנט יושר. אין דעם דאָזיקן רופליד איז פאַראַן אומגעהייערער אימפעט, יענער צע-בונטעוועטער אימפעט, וואָס שאַפט און צערודערט, וואָס וועקט און רייסט מיט: — „קלינג, גוואַלדגלאַק, אָן אויפהער!... דו זאלסט שטערן מיט העזה די רוי איבערזאל, וואו רחמנות פון האַרץ איז פאַרשוואונדן, און אַ חשבון אַ שטרענגען זאלסט מאַנען פון כלל, פאַר די בעטלערישע טרערן און וואונדן. . .“ דאָס דאָזיקע ליד געהערט צו יענע לידער, וואָס זיינען אַליין — מעשים.

צו דעם זעליבן תהומיק-ערנסטן מין געהערט זיין ליד „חברים אין קאמף“. דאָס ליד איז דערשינען אין דעם ערשטן נומער „אַרביי-טער“ דעם 8טן אַקטאָבער, 1904. עס איז שפעטער אויך דערשינען אין אַ בונדישער אויסגאַבע, אונטערגעשריבן מ. סאַרערוועס. דאָס ליד געהערט צו די געציילטע לידער, וואו רעוואָלוציאַנערע ראַמאַנטיק איז דערהייבן צו אַ הויכער מדרגה. זייער ווייניק מענטשן קענען דאָס ליד אונטערן נאָמען „חברים אין קאמף“. אָבער דאָס ליד געהערט צו די פּאָפּולערסטע רעוואָלוציאַנערע לידער. און באַקאַנט איז עס מיט די ערשטע שורות: „אַ, ליבער, מיר האָבן געשלאָסן אויף לעבן און טויט אַ פאַרבאַנד, מיר שטייען אין שלאַכט ווי גענאַסן, די פאַנע די רויטע אין האַנט“... ניט איין יידישער רעוואָלוציאַנער קען וועגן אַט-דעם ליד איבערגעבן זכרונות און שטימונגען, וואָס זיינען באַלויכטן מיט אַ מאַרטירער-שיין, מיט אַ גלאַנץ פון חלום-און וואַר-העלדישקייט — ממש מיט אַ מין מעסטעריע.

אינטערעסאַנט זיינען די זכרונות פון איינעם אַלטער דער הויכער, פון נואַרק, „דזש, אַפּגעדרוקט אין „אַרבייטער“ פון 17טן יולי, 1909.

אין די עטלעכע שורות זכרונות בשייכות מיטן טייט פון מ. סאָרעריװעס, ווערט איבערגעגעבן אַ מערקווירדיקער עפיואַד ביים 6טן צוואַמענפאַר פון „בונד“, האַרבסט, 1905, אין דער שווייץ, ווי דאָס זינגען דאָס ליד האָט אין גאַנצן געביטן די שטימונג: „פאַרצויבערטע בלייבן מיר שטיין, רוסלאַנד, דער קאַמף, דער אמתער, דער שוידערלעכער, מיט בלוט־קרבות. עס פינקלען אויגן, עס דריקן זיך פויסטן, און די טענער קומען טיפער און די ווערטער שטאַרקער, מעכטיקער...“

אויף דער טרויער־פאַרזאַמלונג נאָך אַלעקסאַנדראָון, דעם 12טן יולי, 1909, האָט דער „בונד“־פאַרשטייער, ד״ר מ. גורעוויטש, זיך באַ־זונדערס אָפגעשטעלט אויף דעם דערמאַנטן ליד. אַ וואונדערבאַרע ווירקונג — האָט ער געזאָגט — האָט געהאַט אַלעקסאַנדראָוס דורכ־דרינגענדעס ליד אויף דעם קעמפנדן יידישן פּראָלעטאַריאַט אין דער רוסישער רעוואָלוציאָן. די פּערזן „ברידער, מיר האָבן געשלאָסן, אויף לעבן און טויט אַ פאַרבאַנד“, האָבן געמאַכט די באַוואוסטזיניקע יידישע אַרבעטער פאַר העלדן...“

דאָס דאָזיקע מאַרטירער ליד צייכנט זיך אויס באַזונדערס מיט הוי־כער רעוואָלוציאָנערער ראַמאַנטיק:

חברים אין קאַמף

אַ, ליבער, מיר האָבן געשלאָסן,
אויף לעבן און טויט אַ פאַרבאַנד,
מיר שטייען אין שלאַכט ווי גענאַסן,
די פאַנע די רויטע אין האַנט.

און טרעפט דיר אַ קויל, מיין געטרייער,
אַ קויל פון דעם שחנא — דעם הונט,
איך טראָג דיך אַרויס באַלד פון פייער
און הייל דיך מיט קושן די וואונד.

און ביסטו געפאַלן אַ טויטער,
די אויגן די ליבע פאַרמאַכט,
און וויקל דיך איין אין דער פאַנע דער רויטער
און טאַל אין דער בלוטיקער שלאַכט.

חיים אַלעקסאַנדראָו איז געווען אַן איידעלע און ריינע פּערזענלעכ־
קייט, אַ געטרייער פּאַלקספּריינד, אַן איבערגעגעבענער פּאַלקסדינער.
געווען איז ער אַ שרייבער מיט אויסגעהאַלטענע פּרינציפּן. אַבער
אַלעקסאַנדראָוס אָרט אין דער יידישער פּאַעזיע איז געזיכערט מיט
דעם אומשטערבלעכן ליד „אַ ליבער, מיר האָבן געשלאָסן...“. דאָס
ליד איז, אַגב, אויסגעקריצט אויף זיין מצבה.



עוזר סמאלענסקי



1937 — 1863

ע ו ז ר ס מ א ל ע נ ס ק י ן

ערשטע דרייסיק יאָר אין אייראָפּע

ביי יעדן פּאָעט זיינען פּאַראַן בולטע פּסיכאָגראַפישע לידער. ביי אַ סך פּאָעטן זיינען פּאַראַן אויטאָביאָגראַפישע לידער. אָבער ניט אַלע פּאָעטן שרייבן פּרטימדיקע זכּרונות. צווישן די סאַציאַלע פּאָעטן האָט אַזעלכע זכּרונות געשריבן מאַריס ווינטשעווסקי. אַ ביאָגראַפֿישען עסקיז האָט אָנגעשריבן עוזר סמאַלענסקי. דאָס איז דער אַריינ־פיר אין זיין בוך „געקליבענע לידער“. דער אַריינפיר הייסט „א במקום הקדמה“. אַגב, — דאָס בוך זיינס איז אַרויס אין פּילאַדעלפיע אין 1933, און עס איז שוין אַ יקר־המציאות.

סמאַלענסקינס ביאָגראַפישע שילדערונג העלפט אונדז פּאַרשטיין דעם גאַנג פון אַ געוויסן טיפּ יידישן סאַציאַלן פּאָעט אין די 90ער יאָרן פון לעצטן יאָרהונדערט. דאָס איז דער טיפּ וואָס איז געקומען פון דער ישיבה אין, שפּעטער, פון דער משכילישער וועלט.

עוזר סמאַלענסקי איז געבוירן געוואָרן דעם 23סטן נאָוועמבער, 1862, אין אוקראַינישן שטעטל העלמיאזעוו, פּאָלשאַווער גובערניע, ביי אַרעמע עלטערן. פון פינפטן ביזן עלפטן יאָר האָבן די עלטערן גע־האַלטן זייער בן־יחיד ביי דער באַבען, אין אַן אַנדער שטעטל, ער זאָל קענען לערנען ביי אַ גמרא־מלמד. די באַבע איז געווען אַן אַרעמע אלמנה פון איר ערשטן מאַן, סמאַלענסקינס זיידע פון טאַטנס צד, און אַן עגונה פון איר צווייטן מאַן. איר פּרנסה איז געקומען פון האַנדלען מיט געזאַלצענע פיש. אַרעם ביז גאַר, האָט זי געצאַלט שכר־לימוד פּאַרן אייניקל, דעם עלוי, מיט דער האַפּענונג, ער וועט ווערן אַ רב.

געלערנט האָט ער ביי אַ פרומען חסידישן מלמד ש״ס און פּוסקים. פאַר זיך אַליין האָט ער געלערנט ספּרי־מוסר, חסידות און קבלה. ווען ער איז אַלט געווען צוועלף יאָר האָט ער זיך צופעליק אָנגעשלאָגן אויף רד״קס „מכלול“ און ער איז אין גיכן געוואָרן קלאַר אין דקדוק. דאָס האָט באַמערקט אַ יונגער לערער, אַ פּאַרבאַזאַלטענער משכיל. דורך אים האָט זיך סמאַלענסקי באַקענט מיט טריף־פּסול, מיט „אהבת ציון“, „אשמת שומרון“ און אַנדערע השכלה־ביכער. דער דאָזיקער לערער

האָט אים צונויפגעפירט מיטן אַפיקורס פון שטעטל און ביי אים האָט ער געפונען ממש די גאַנצע השכלה-ליטעראַטור. די געבאָרגטע ספרים האָט סמאַלענסקין געלייענט טיף אין דער נאַכט. אויפן אויוון, ״ביים טונקעלן שייַן פון אַ קליין, רויכערדיק, בלעכן קעראַסין-לעמפל״. איין מאל האָט אים געטראָפן אַ גרויס אומגליק. ער איז ניט געווען גענוג אָפּגעהיט. דער רבי האָט אים געכאַפט בעת ער האָט פאַרגעלייענט פאַר זיינע חברים אין חדר ליגעצקיס ״פּויליש יינגל״. סמאַלענסקין אַליין גיט איבער ווי אַזוי דער רבי האָט אים געהייסן בלייבן אויף וואַרמעס — ער דאַרף מיט אים עפעס ריידין.

דער רבי האָט מיט אים גערעדט גוטע רייד. דאָך האָט עס ניט געהאַלפן. ״דאָס פּוילישע יינגל״ האָט ער טאַקע אומגעקערט דעם אַפיקורס. אָבער ער האָט ביי אים ווייטער גענומען אַנדערע ביכלעך. צווישן זיי — מאַפּוס ״עײַט צבוע״. דאָס שטעטל האָט אָנגעהויבן ריידין וועגן דעם שפּאַגל-נייעם אַפיקורס. די שמועה איז דערגאַנגען צו דער אַרעמער באַבען, דער פאַרביטערטער עגונה. זײַער סקאַנדאַל איז גע-ווען אַ האַרצייסנדיקער. פאַר דער אומגליקלעכער באַבען איז עס געווען אַ בראַך, אַ שטראַף מן השמים. געענדיקט האָט זיך עס מיט קלעפּ און קללות. און דער יונגער אפיקורס האָט אין צוויי וואַכן אַרום אויף אַלעמאַל פאַרלאָזט דער באַבעס הויז ווען זי איז געווען אויף אַ יאַריד. געווען איז ער דעמאַלט אַלט קרוב צו פּופּצן יאָר. טאַטע-מאַמע האָבן דעמאַלט געוואוינט אין אַ דאַרף, אַ הונדערט וויאַרסט ווייט. האָט ער געמאַכט די נסיעה צופּוס און אויף גויישע פּורלעך.

דער פּאַטער האָט אים ניט געשטערט זיך פאַרנעמען מיט וועלט-לעכער בילדונג. ביים דאַרף-לערער האָט ער געקראָגן אַן אַריטמעטיק, אַ געאָגראַפיע, פאַרשיידענע כרעסטאַמאַטיעס. ניט ווייט פון דאַרף, אין זיין געבורט-שטעטל, האָט ער ביי אַ ווייטן קרוב, אַ שוחט, געקראָגן דעם מורה נבוכים, כוזרי, עקדה, חובות הלבבות, אברבנאלס פירוש אויף יחזקאל און דניאל. ביים רבס זון האָט ער געפונען אַלטע נומערן ״המליץ״ און ״הצפירה״.

ווען ער איז אַלט געווען זעכצן יאָר האָט זיך די קליינע משפּחה איבערגעצויגן אין שטעטל. האָט ער דאַרטן אין דער ביבליאָטעק פון אַן אַלטן, אויסגעדינטן גענעראַל געפונען גאַנצע אוצרות. דאָס זיינען געווען די ווערק פון פּושקין, לערמאַנטאָוו, בעילינסקי, טשערניג-שעחסקי, דאַבראַליובאָוו, פּיסאַרעוו, טורגעניעוו, טאַלסטאָי, דאָסטאָיעוו-

סקי, ווי אויך די דעמאָלטיקע וויכטיקע זשורנאַלן: „וועסטניק יעזר-ראַפּי“, „סאָוורעמעניק“, „אַטעשעסטוועניע זאַפּסיק“, „רוסקאַיע באַ-גאַטסטוואָ“.

אין יענער צייט איז ער געוואָרן אַ פּריוואַטער לערער. ער האָט זיך פאַרנומען מיט לערעריי אין פאַרשיידענע שטעט און שטעטלעך אין אוקראַינע ביז זיינע דרייסיקער יאָרן. אין יאָר 1893 איז ער מיט זיין פּרוי און פיר קינדערלעך געקומען קיין אַמעריקע.

ערשטע איינפלוסן

ווען סמאָלענסקין איז געקומען קיין אַמעריקע איז ער שוין געווען אַ מענטש מיט אַן אויסגעפורעמטן וועלט-בליק. ער איז געווען אַ טיפּי-שער משכיל. זיין טעמפּעראַמענט איז, אָבער, געווען אַן אַגרעסיווער. יעדער אומגערעכטיקייט האָט אים געקענט שנעל אַנצינדן. ווי אַ משכיל האָט ער געוואוסט איין זאַך: געדאַנק און וואָרט זיינען די ערשטע טריט צו ראַטעווען די וועלט. אויפקלערן די פאַרפּינצטערטע מאַסן — דאָס איז געווען דאָס געבאַט פון דער שעה. דאָס איז אויך געווען דער מאַראַלישער הוב פון יעדן אויפגעקלערטן. די אויפקלערונג, די דיאָקטיק, צונויפגעשמאַלצן מיט הויכער מאַראַלישער אַגרעסיוו-קייט — דאָס האָט געשאַפן אין אים: צאַרן. איז ניט קיין חידוש וואָס ער האָט אויפגענומען איינפלוסן, וואָס האָבן געשטימט מיט זיין גע-מיט.

דעם האַרציקן, סענטימענטאַלן, דעפיטיסטישן נאַדסאַנען האָט ער ניט געקענט אויפנעמען. און נאַדסאַן האָט בשעתו באַאיינפלוסט די גאַנצע יוגנט. אויף סמאָלענסקין האָט אויך ניט געווירקט דער הויך-באַגאַבטער לירישער ראַמאַנטיקער מיכה יוסף לעבענזאָן. און מיכה יוסף לעבענזאָן האָט דאָך פאַרמאַגט אויך יאושׁטענער. חוץ דעם — אין דער העברעאישער פּאָעזיע איז ער דאָך, בשעתו, געווען אַן אומדער-וואַרטע דערשיינונג, אַ ווירקנדיקער כוח.

אויף סמאָלענסקין האָבן שטאַרק געווירקט יהלׁלס פּראַלעטאַרישע, אַנקלאָנגנדיקע לידער. אויף אים האָט געווירקט יהודה לייב גאַרדאַנט קעמפּעריש ליד. דאָ האָט סמאָלענסקין דערפילט זיינע אייגענע שטי-מונגען. ער איז געווען דורכגענומען מיט דעם אומקאַמפּראַמיסלעכן קאַמף קעגן אַלץ, וואָס איז געווען אַפּגעשטאַנען אין יידישן לעבן.

צעברעכן אלע פארשימלטע צוימען — דאָס איז געווען זיין אידעאל. צעברעכן זיי — און דורך אויפקלערונג עפענען די אויגן די פארשטוי- סענע און דערנידעריקטע. און דאָס האָט זיך געפאַרט מיט יהל"ס פראַלעטאַרישקייט. מער ווי אַלץ האָט אויף סמאַלענסקין געווירקט נעקראַסאָוו צאַרנדיקער צער און בייסיקע סאַטירע. דאָס איז אייגנט- לעך, געלעגן איז סמאַלענסקינס טעמפּעראַמענט. צער און אַנקלאָג — מע זעט עס אין סמאַלענסקינס ערשטע לידער. צווישן זיי איז טאַקע דאָ אַ ליד „דער (דאָס) געוויין פון די קינדער“. דאָס ליד איז טאַקע גע- שריבן נאָך נעקראַסאָוו ליד „פלאַטש דעטעי“ (דאָס געוויין פון קינ- דער). געדרוקט האָט זיך סמאַלענסקינס ליד אין לאַנדאַנער „אַרבייטער פריינד“, דעם 25טן מאַי, 1894. אויף וויפל עס לאָזט זיך פעסט- שטעלן, איז עס סמאַלענסקינס צווייט ליד. ס'איז כדאי זיך אָפשטעלן אויף דעם ליד.

אין 1894 האָט סמאַלענסקיין שוין געהאַט געלעבט אַ יאָר צייט אין אַן ענגליש-ריינדניק לאַנד, אין אַמעריקע. מן-הכתם האָט ער דעמאָלט נאָך ניט געקענט גענוג ענגליש. ער האָט זיכער ניט געוואוסט גענויע פּרטים וועגן נעקראַסאָוו „פלאַטש דעטעי“. וואָלט ער געוואוסט, וואָלט ער זיך געווענדט צום זעלביקן מקור, וואו נעקראַסאָוו האָט געפונען דעם מאַטיוו. נעקראַסאָוו האָט ניט אָנגעגעבן אין זיינע ווערק וועגן דעם לידס ענגלישן מקור. דאָס ליד האָט אָנגעשריבן די ענגלישע פּאַעטעסע עליזאַבעט באַרעט בראַונינג, די פרוי פון באַרימטן פּאַעט ראַבערט בראַונינג. ביי איר האָט דאָס ליד געהייסן „דהי קראַי אָוו דהי טשילד- רען“ (דאָס געוויין פון די קינדער). דאָס ליד האָט זי אָנגעשריבן אין 1843. דאָס איז געווען אַן אַפרוף און אַן אַנקלאָג. איר האָט צערודערט דער גרויל פון עקספּלואַטירטע קינדער אין די ענגלישע פּאַבריקן און שאַכטעס. וועגן דער קינדער-עקספּלואַטאַציע אין די ענגלישע שאַכטעס האָט מען געוואוסט אין רוסלאַנד נאָך אין די פּערציקער יאָרן. און נעקראַסאָוו איז געווען דערמיט באַקאַנט. דאָס האָט אָנגערירט אַ טיפע סטרונע ביי די רוסישע „נאַראַדניקעס“, די פּאָליקסטן. גריגאָראַוויטש האָט אַגב, געשילדערט קינדער-אַרבעטער אין „די פּישערס“. נעקראַסאָוו האָט געהאַט אַ פּראָזאַאישע וואַרט-איין-וואַרט איבערזעצונג פון עליזאַ- בעט באַרעט בראַונינגס ענגליש ליד. ער האָט, אַבער, געקירצט איר ליד אויף אַ פּערטל. פון אירע 160 שורות איז ביי אים געוואָרן 40 שורות. ער האָט אויך צוגעפאַסט דאָס ליד צו דער ווירקלעכקייט אין אַ רוסישער פּאַבריק.

געשריבן האָט ער דאָס ליד אין 1860. געדרוקט איז עס געווען אין „סאָוורעמענדיק“ אין 1861. קנאַפע צוואַנציק יאָר האָט גענומען ביז דאָס ענגלישע ליד איז פאַרוואַנדלט געוואָרן אין אַ רוסיש ליד. העכער דרייסיק יאָר האָט גענומען ביז נעקראַסאָוס ליד האָט איבערגענומען עוזר סמאַלענסקיין. מיר גיבן דאָס איבער ניט ווי אַ ליטעראַרישן קוֹ-ריאַז. אין דעם ליגט עפעס מער.

נעקראַסאָו האָט פאַר זיין טויט צוגעגרייט אַ נייע אויסגאַבע פון זיינע לידער. האָט ער ביים ליד „פלאַטש דעטעי“ (דאָס געוויין פון קינדער) צוגעגעבן אַ באַמערקונג וועגן דעם לידס ערשטן מקור. ער האָט אָבער אויך באַמערקט: דאָס ליד איז אין ענגלאַנד גוט באַקאַנט פונקט ווי טאַמאַס הודס „ליד וועגן העמד“. טאַמאַס הודס דערמאַנט ליד האָט באַווירקט כמעט אַלע פּראָלעטאַרישע פּאָעטן. אויך ניט־פּראָלעטאַרישע פּאָעטן. זער יידישער פּאָעט און קריטיקער ב. י. ביאַלאַסטאַצקי האָט ריכטיק אַנגעוויזן: דאָס ליד אין ווינטשעווסקיס איבערזעצונג האָט באַווירקט, למשל, י. ל. פּרצעס „דריי נייטאַרינס“ און „ביים פּרעמדן חופּה-קלייד“. טאַמאַס הודס ליד האָט פּרייליגראַט איבערגעזעצט אין דייטש. גלייך ביים דערשיינען, אין 1843, איז דאָס ליד געווען פּאָפּולער אין דייטשלאַנד פונקט ווי אין ענגלאַנד. אַזוי איז אין דייטשלאַנד געווען באַוואוסט שטיקער פון עָכענעזער עליאַטס „קאַרן לאַה ראַימס“ (לידער וועגן מאַאיס־געזעצן). און ניט נאָר עליאַטס, אויך לידער פון אַנדערע ענגלישע „טשאַרטיסטן“־פּאָעטן, וואָס האָבן, ווי אַלע „טשאַרטיסטן“, געפּאָדערט סאַציאַלע רעפּאָרמען דורך אַ טשאַר־טער, אַ פּאַרלאַמענטאַרישן אַקט.

דאָס זעלביקע איז געווען מיט בעראַנזשע. ער האָט ממש באַ־איינפלוסט די גאַנצע סאַציאַלע פּאָעזיע אין אַ סך לענדער.

דער ענין מיט עליזאַבעט באַרעט באַרעט באַרעט ליד, אין די נע־קראַסאָו און סמאַלענטקיין־גלגולים, איז ניט קיין קוריאַז. דאָס איז איינער פון אומציייליקע ביישפּילן ווי אַזוי עס זעט אויס די פּאָעטישע מענטאַליטעט פון אַ באַטרעפּנדיקער תקופּה. און יעדע תקופּה האָט זיך איר פּאָעטישע מענטאַליטעט.

אַ צווייטער באַווייזן פון סמאַלענסקיס ערשטע נעקראַסאָו־איינפלוסן איז זיין ליד „אַ מאַראַלישער מאַן“ (זונטאגס פּאַלקסצייטונג, דעם 17טן סעפטעמבער, 1899). דאָס ליד איז געשריבן נאָך נעקראַסאָוס „גראַוו־טוועני טשעלאַוועק“ (דער מאַראַלישער מענטש). דאָס זעלביקע ליד האָט

עוזר סמאלענסקיין אויסגעבעסערט אין 1931 און עס איז אריין אין זיין בוך אונטערן נאָמען „אָ מאַראַלישער מענטש“. דאָס ליד איז גיט קיין טרייע, נאָר אַ פרייע איבערזעצונג. סאַציאַלע פּאַעטן זיינען גיט געווען אינגאַנצן פאַראַינטערעסירט צו באַרייכערן די קונסט דורך קינסטלערישע איבערזעצונגען. זיי איז געגאַנגען אין דעם שליוחות, אין דעם אינהאַלט און מוסר־השכל, וואָס דאָס ליד האָט געטראָגן אין זיך.

נעקראַסאָוו האָט, למשל, צוגעפאַסט עליזאַבעט באַרעט בראַונינגס אויבנדערמאַנט ליד צו די רוסישע באַדינגונגען. אזוי האָט אויך סמאַלענסקיין צוגעפאַסט זיין ליד „אָ מאַראַלישער מענטש“ צו דער מענטשאַלי־טעט פון זיין צייט און סביבה אין אַמעריקע.

נעקראַסאָווס „מאַראַלישער מענטש“ באַשטייט פון פיר סטראַפּעס. דער מאַראַלישער מענטש האָט געמאַקט זיין ווייב מיטן געליבטן. איז ער אַנגעפאַלן אויפן הויז מיט פּאַליציי. דאָס ווייב איז פאַר גרויס חרפה געשטאַרבן. „לעבנדיק בהסכּם מיט דער שטרענגער מאַראַל, האָב איך קיינעם גיט געטאַן קיין שלעכטס אין לעבן“.

אַ פריינד זיינער האָט אים גיט אָפּגעצאָלט אַ חוב צו דער צייט. האָט ער אים איינגעזעצט אין תּפּיסה, און דער פריינד איז דאָרטן געשטאַרבן. ער האָט אים, פאַרשטייט זיך, מוחל געווען דעם חוב גלייך אין יענער רגע. ער האָט אים באַערט מיט טרערן און מיט טרויער. „לעבנדיק בהסכּם מיט דער שטרענגער מאַראַל, האָב איך קיינעם גיט געטאַן קיין שלעכטס אין לעבן“.

אַ פּויער זיינעם האָט ער באַשטימט צו זיין אַ קוכער. אַ גוטער קוכער געוואָרן — סאַראַ גליק. ער האָט, אָבער, ליב געהאַט צו לייע־נען ביכלעד און פירן וויכוחים. האָט דער מאַראַלישער מענטש אים „פאַטערלעד“ געשלאָגן. איז ער אַוועק, דער פּויער, און האָט זיך דער־טרונקען.

אויך זיין טאַכטער איז פאַר דער צייט געשטאַרבן. זי האָט זיך פאַרליבט אין לערער און געוואַלט מיט אים אַנטלויפן. האָט ער זי איינגענומען, חתונה געמאַכט מיט אַן אַלטן גביר.

אויך יעדע פון די צוויי סטראַפּעס ענדיקט זיך מיטן רעפרען „לעבנדיק בהסכּם מיט דער שטרענגער מאַראַל, האָב איך קיינעם גיט געטאַן קיין שלעכטס אין לעבן“.

ביי סמאלענסקיין זיינען פאַראַן זיבן סטראַפּעס. די טעמאַטיק איז

על-פי רוב אן אנדערע. דער מאַראַלישער מענטש ביי אים איז „ניט קאָנסערוואַטיוו, נאָר אויך ניט ליבעראַל“, „ניט קיין אַטעאיסט, נאָר ווייט פון היפּאָקריטן“. דערפאַר נעמט ער אויס ביי אַלע גרעסטע לייט. „באַראַן-פּאָן-געלט-זאַק“ איז זייער פּריינדלעך צו אים. און ער איז אַ מיטגליד אומעטום, אָפט, אויך — פּרעזידענט. און די סטראַפּע, ווי יעדע ווייטערדיקע, ענדיקט זיך מיט די ווערטער: „איך בין אַ באַווער מאַן מיט פיינע איידעלע זיטן, און היט שטרענג תמיד אָפּ די לערן פון מאַראַל“.

אַט האָט ער אָפּגעגט זיין ווייב. ער האָט בלויז אַ שטיקל חשד, זי האָט אים ניט ליב. זי איז גיך געשטאַרבן פון האַרצווייטיק. אויך זיין טאַכטער איז געשטאַרבן. ער האָט ניט געקענט פאַרטראַגן, וואָס זי האָט זיך פאַרליבט אין אַ דיכטער. געמוזט האָט די טאַכטער חתונה האָבן מיט אַ רייכן גביר. און אַזוי איז זי יונגערהייט אַוועק פון דער וועלט. דער זון זיינער איז געוואָרן אַן אַנאַרכיסט. האָט ער אים פון הויז פאַרטריבן. ט'האַט לאַנג ניט גענומען — דער זון איז פון הונגער אויסגעגאַנגען. אויך איז געשטאַרבן זיינער אַ בעל-חוב, וועמען ער האָט איינגעזעצט אין תּפּיסה. אויך יתומים און אלמנות האָט ער אומגליקלעך געמאַכט. ס'האַט פשוט געטראַפּן, אַז ער, שוין אַ באַנקיר, האָט געמוזט, נעבעך, באַנקראַטירן. איצט האָט ער אַ פאַבריק. איז ער דאָך ניט שולדיק, וואָס די אַרבעטער האָט זיך פאַרגלוסט סטרייקן. ער האָט גערופן מיליטער, האָט זי באַנוצט געווער. אָבער ער: — „איך בין אַ באַווער מאַן מיט פיינע, איידעלע זיטן, און היט שטרענג תמיד אָפּ די לערן פון מאַראַל“.

אין אַמעריקע

קיין אַמעריקע איז עוור סמאָלענסקין געקומען אין יאָר 1893. ער איז דעמאָלט אַלט געווען 30 יאָר, אַ מטופּל מיט אַ פּרוי און פיר קליינע נע קינדערלעך. אַנגעקומען איז ער אין פּילאָדעלפּיע, וואו ער האָט אָפּגעלעבט זיינע יאָרן. די נאַענטע קרובים האָבן אים געעצהט, ער זאָל אַנאַנסירן אין די צייטונגען מכוּח אַ לערער-שטעל. סמאָלענסקין האָט אין „יודישע גאַזעטן“ אַוועקגעשיקט אַ ליד און געבעטן האַנאַראַר אין פאַרם פון אַן אַנאַנס. ביידע זאַכן האָט מען אָפּגעדרוקט. דאָס ליד איז, מעגלעך, געווען זיין ערשטע געדרוקטע שאַפּונג. דאָס ליד

איז אין די „יודישע גאזעטן“ דערשינען דעם 24סטן נאוועמבער, 1893. אין דער מאַטאָ צום ליד שטייט „צו זינגען מיט דער מעלאָדיע פון לערמאַנטאָוס „ספי מאַליוטקאַ“ (שלאָף, פּיצעלע — נ. ב. מ.). עס דאַרף זיין „ספי מלאַדיענעץ“ (שלאָף יונגיטשקער — נ. ב. מ.). מיט אַט־די ווערטער הייבט זיך אָן לערמאַנטאָוס באַרימט וויגליד.

אַ וויגעלע ליד

פאַר די יידן אין אַמעריקע

(צו זינגען מיט די מעלאָדיע פון
לערמאַנטאָוס „ספי מאַליוטקאַ“)

שלאָף מיין קינד, מיין שיינער ענגעל,
איך זינג דיר אַ ליד;
דו וועסט פון קיין גלות וויסן
כאַטש דו ביסט אַ ייד.

גאַט האָט דיר מיט דיין פאַמיליע
אין אַ לאַנד געבראַכט,
וואו עס זיינען אַלע פעלקער
גלייך און אייניק געמאַכט.

אומעטום אַלץ טאָן און וואוינען
מעג אָן אונטערשיד
יעדער מענטש, פון יעדער גלויבן,
קריסט און הייד און ייד.

אויך דיין אומגליקלעכער פאַטער,
פון מיין קאַפּ די קרוין
קען אין דינע פרייע וועלטל
אַטמען פרייער שוין.

אמת, ער איז נאך אַ גרינער,
און נאך שטום און טויב;
דאָך גיט אייביק וועלן זיך פלאַגן
מיר, איך האָף און גלויב.

כעלויב, אים וועט זיין קלוגער מוח
דיגען טריי און גוט,
זאָל נאָר גאָט אים געבן כוח
און געדולד און מוט.

ער וועט קענען ענגליש ריידן
לעזן, שרייבן אויך,
און ער וועט מיט גאָטעס הילפע
שטיגן אין דער הויך.

אמת, יעצט גייט ער נאך טרייען (פרואוון),
זוכט אַן אַרבעטס־פּלאַץ...
אַך, זיי רואיק, דער אויף שרייען!
שלאָף מיין קינד, מיין שאַץ!

גאָט וועט אים מסתמא העלפן —
ער זעט אונדזער גויט —
וועט אים צושיקן אַן אַרבעט,
וואָס וועט געבן ברויט.

דו מיין קינד וועסט פריי ויך וואַקסן
אין דער פרייער לאַנד,
און וועסט גיין מיט אַלע בירגער
רואיך האַנט אין האַנט.

אויב דו ביסט פון גאָט באשאַנקען
מיט אַ גוטן קאַפּ,
דאָן דעם העכסטן גליק עררייכן
קענסטו „האַרי אָפּ“.

דארפסט דערצו זיך גיט אַנטוואַגן
פון דיין אַלטן שטאַם,
וועלכן ס'האַט גיט פאַרהאַרבן
יאַסער, דונער, פלאַם . . .

מעגסט אַ ייד ווין, לערנען יידיש;
סוועט גיט שאַדן דיר,
ווען דו וועסט דיין פאַלק ווין גיצלעך,
גליק פאַרשאַפן מיר.

שטיצן זאַלסט אויך דייער ברידער
פון דער אַלטער וועלט,
וועלכע ליידן גויט און צרות,
ווייל זיי פרייהייט פעלט.

זאַלסט מיט אַלע גלייך זיך שטעלן
קעגן קאַפיטאַל,
וועלכער אַלע אַרבעטסלייטע
דריקט שטאַרק איבעראַל.

וועלכער באַרט אין זייער שווייס זיך
טרינקט אויס זייער בלוט
און ווי קענען זיך גיט ווערן,
ס'פעלט זיי נאָך דער מוט.

אין צייט ווען וויערע פרויען, קינדער
ליידן הונגער, קעלט,
זאָגט מען זיי דערפאַר צו גליק!
נאָר... אויף יענער וועלט!

גליק ווי גאָט וויל מענטשן זאָלן
טרינקען מענטשן-בלוט,
טוימנט זאָלן הונגערס שטאַרבן,
איינעם זאָל זיין גוט!

אויך פארגעס ניט, אָו דיין פּאָטער,
האַט געליטן פּיל,
דיך, מיין קינד, צו מאַכן גליקלעך,
ברענגען צו אַ ציל.

און די מוטער האָט פּאָרגאַסן
טרערן אָן אַ שיעור
בעת זי האָט געוויגט דיין וויגל
און געוונגען דיר.

שלאָף-ושע, שלאָף, מיין קינד, מיין לעבן
מאָך די אייגלעך צו!
דו וועסט, האָף איך, גליקלעך לעבן,
כאַטש אַ ייד ביסטו.

פאַר אַט-דעם ליד האָט ער געקראָגן אָן אַנאַנס אין דער צייטונג.
אַדאַנק דער דאָזיקער מודעה האָט ער געקראָגן אַ לערער-שטעל אין
אַ פּראָווינץ-שטאַט. לאַנג האָט אונדזער דיכטער זיך דאַרטן ניט גע-
האַלטן. ער האָט ניט פּאַרשטאַנען, אָו ער איז אַ מלמד אין אַ תּלמוד-
תּורה. „די פּאַרוואַלטונג, ווי עס האָט זיך שפּעטער אַרויסגעוויזן —
שרייבט סמאַלענסקין אין זיין בוך-הקדמה — איז באַשטאַנען פּון . . .
„אַלע מיטגלידער פּון דער קהילה — ליטוואַקעס, פּוילישע, רומע-
נישע, גאַליציאַנער, אונגאַרישע און אוקראַינישע יידן, און יעדער
„באַלעבאַס“ האָט געוואַלט, איך זאָל לערנען מיט זיין קינד, ווי מען
לערנט דאַרט, אין דער אַלטער היים“. חוץ דעם האָבן זיי געפּאָדערט,
דער לערער זאָל פּרייטיק-צו-נאַכטס און שבת זיין אין שול און אַכטונג
געבן, די תּלמידים זאָלן דאָווענען.

אונדזער דיכטער האָט איין זאַך ניט געוואַלט באַנעמען, די טענה
פּון די באַלעבאַטיים: מען קען ניט זיין אַ מלמד אין אַ רעליגיעזער
שול און אין דער זעלביקער צייט אויסדריקן „שטענדיק, פּריי און
אַפּן, מיט מויל און שריפט... אַנטי-רעליגיעזע און סאַציאַלע אייני-
שוואַונגען“. איז ניט קיין וואונדער, וואָס אין די ערשטע פיר יאָר
אין אַמעריקע איז סמאַלענסקין, ווי אַ לערער, דורכגעגאַנגען אַלע
שבעה מדורי גיהנום. ער איז געווען עקשנותדיק נאַאיוו צו גלויבן,

ער וועט קענען געדייען אין דער פראפעסיע פון א רעליגיעזן לערער. ער איז דערצו געווען שטרענג פרינציפיעל: ער האט זיך ניט געקענט מאסקירן ווי אנדערע לערער.

אין 1897 איז עוור סמאלענסקין געווארן אן ארבעטער. ער האט פיר יאר געארבעט, „און שווער געארבעט, אין איינעם פון די גרעסטע הורטאָוונע אַפטייק-געשעפטן אין פילאדעלפיע. גאר אן אנדער ליד האט סמאלענסקין דעמאלט געזונגען. אין 1897 האט זיך באוויזן סמאלענסקיס א צווייט וויגליד, אויך נאך דער מעלאדיע פון לערמאנטאָוס וויגליד.

עס דארף אונדז ניט חידושן, וואס אין די ערשטע יארן פון זיין שרייבן האט ער געדרוקט צוויי וויגלידער. דאס וויגליד לערמאנטאָוס האבן דעמאלט געקענט זינגען אלע פאלקסמענטשן, וואס האבן געקענט א ביסל רוסיש, באזונדערס — די פאלקס-אינטעליגענטן. דאס ליד, האט, אבער, אויך געהאט הינטער זיך א טראַדיציע. זי האט אויך געהאט הינטער זיך א טראַדיציע ווי סאַציאלע טעמאַטיק. מען האט אָנגעהויבן איבער-פראַזירן דאָס ליד אין פאַרשיידענע טעמעס, באַ-זונדערס — אין סאַציאלע טעמעס. לערמאנטאָוס ליד איז געווען א „קאָזאַקיש וויגליד“ — וועסט אויסוואַקסן, מיין קינד און ווערן אַ קאָ-זאַק, ווי דיין טאַטע; אַ העלד וועסטו זיין אין אויסזען און אַ קאָזאַק אין דער נשמה. דאָס ליד איז דערשינען אין 1840 אין „אַטעטשעס“ טוועניע זאַפּיסקי“. דאָס ליד איז געוואָרן אַזוי באַרימט, אַז זעקס יאָר שפּעטער, אין 1846, איז אין „פּעטערבורגסקי סבאַרניק“ דערשינען נעקראַסאָוס „וויגליד“ — גאַכגעמאַכט לערמאנטאָוו. נעקראַסאָוס ליד איז אַ ליד געצילט גאַר קעגן דער ביוראַקראַטיע. „דו וועסט זיין אַ טשינאַוויק נאָכן אויסזען און אַ פּאַדלעץ אין דער נשמה“ — אַזוי כאַ-ראַקטעריזירט די מוטער איר קינד. ער וועט קענען חנפּענען, בייגן דעם רוקן — דערווייל — שלאָף כל-זמן דו האַסט זיך נאָך ניט אויסגע-לערנט גנבענען.

דאָס ליד האט אַרויסגערופן סקאַנדאַלן. עס זיינען אַוועק מסירות, וואָס זיינען דערגאַנגען צום בילדונג-מיניסטער אַוואָראַוו. עס האָבן אַריינגעכאַפט אַ גאַב די, וואָס האָבן דורכגעלאָזן דאָס ליד. יאָרן נאָכ-אַנאַנד האַט מען ניט דערלויבט איבערדרוקן דאָס ליד, מיט איין אויס-נאַם, ווען דאָס ליד איז דערשינען נאַכאַמאַל אין 1851, אין „מאַסקווי-טיאַנין“. דער מאַסקווער צענזאָר האַט געקראָגן אַ שאַרפן אויסרייד פון

בילדונג-מיניסטער. ערשט אין 1868, 22 יאָר שפעטער נאָכן ערשטן אָפּדרוק, איז עס ווידער דערשינען.

כמעט אַלע סאָציאַלע פּאָעטן האָבן געוואוסט וועגן נעקראַסאָוס איבער-פּראַזירן דאָס ליד אין אַ שאַרפּער געזעלשאַפּטלעכער סאַטירע. דאָס האָט זיי אונטערגעזאָגט צו שאַפּן וויגלידער אין סאָציאַלן נוסח. און אַזעלכע לידער זיינען דאָ ביי אַ סך סאָציאַלע פּאָעטן.

אויך אונדזער עוזר סמאַלענסקין האָט כלזמרשט געשריבן זיינע וויגלידער נאָך לערמאַנטאָון נאָך. אָבער דאָס איבער-פּראַזירן די טעמע — דאָס האָט ער גענומען ביי נעקראַסאָיוו.

עוזר סמאַלענסקינס צווייט וויגליד איז דערשינען אין „אַרבייטער צייטונג“, דעם 2טן מאַי, 1897. ווי דאָס ערשטע וויגליד, איז אויך דאָס איצטיקע ליד ניט אַריין אין סמאַלענסקינס לידער-בוך. דאָס ליד האָט ער אָנגעשריבן ווען ער האָט זיך געזעגנט מיט זיין לערערישער פּראָפעסיע און געמוזט ווערן אַן אַרבעטער.

אין דעם ליד זינגט סמאַלענסקין גאָר אַנדערש וועגן אַמעריקע. די מוטער וויגט דאָס קינד, וואָס ציטערט ווי אין פיבער — ניטאָ „קיין געלט אויף האַלץ אין קוילן“. דער טאַטע איז געוואָרן אַן אַפּי-קורוס, — דערפאַר האָט זיך גאַטט צאָרן אויסגעגאַסן אויף אים. דער טאַטע האָט „געלערנט גאַטס תורה לאַנגע, לאַנגע יאָר. זי קען דאָ אונדז געלט פאַרשאַפּן, כיבוד אויך דערצו“. די „מחנות פרומע יידן“, וואָס קומען אָן יעדן טאָג „מאַכן אַ לעבן גאָר נשקשה, שפּאַרן געלט דערצו“. „איינער ווערט אַ גרענד-ראַבינער—הכשרס שרייבט אָן אַ צאַל, און אַ צווייטער קוילעט הינער, זינגט זיך אַלעמאַל, ער איז שוחט און בעל-תּמילה, מוהל אויך דערצו“. איינער ווערט אַ שומש, „טראַגט אַ הויכן הוט“, יענער „דרשנט, פּרידיקט, רעדט טיף דייטש דערצו“. סמאַ-לענסקין צילט זיינע סאַטירישע פּיילן אויף די אַלע „גבאים, מלמדים“. און די מאַמע פאַרוויגט איר קינד און דערציילט אים וואָס פאַר אַ שלימזל עס איז דער טאַטע: ער קען גוט לערנען, אָבער ער האַסט די כלי-קודש און „רעדט, דומע, פּוסטע ווערטער...“:

איך וועל מיינע אידעאַלן

די פּרינציפּן מייך,

ניט פאַרבייטן אויף מעטאַלן,

אויף קיין גלאַנץ און שיין.

וירקט דעם אימיגראנטס אינערלעך לעבן. די פרעמדע זיטן, דאָס ביי־
 טערע עקאָנאָמישע לעבן — פאַרן אימיגראַנט האָבן זיי אויסגעזען כאַאַ־
 טיש, אומגערעכט און ברוטאַל. אַ טך אימיגראַנטן האָבן זיך געפילט
 ווי אָפּגענאַרט. זיי האָבן טאַקע נישט פאַרגעסן די עקאָנאָמישע צרות
 אין זייער געבוירנאַרט. זיי האָבן נישט פאַרגעסן די פּאָגראַמען, פאַרפאַל־
 גונגען און אונטערדריקונגען. דאָך האָבן זיי געבענקט נאָך דעם פריער־
 דיקן לעבן אין זייער אייראָפּעאישער היים. עוזר סמאַלענסקין האָט
 באַטראַכט זיין פריערדיקע היים פאַר אַ גן־עדן, בלויז אַ בייזער גע־
 וויטער האָט דאָרטן צעשטערט זיין לעבן. אין זיין ליד „וואָס טוט מען?
 (פרייע אַרבעטער שטימע“, דעם 23סטן מאַי, 1902) שרייבט דער
 דיכטער וועגן זיך און זיין היים אין אייראָפּע :

און איך האָב געטראַכט שוין,
 אַז איך בין אַ מאַכט שוין —
 געוואַנט שוין פון פרייהייט צו ריידן...
 קומט אַן אַ געוויטער,
 צעשטערט מיינע גיטער,
 און וואַרפט מיך אַרויס פון גן־עדן...

פאַרוואַגלט, פאַרטריבן
 פון פאַטערלאַנד ליבן
 צוואַמען מיט ווייב און מיט קינדער.
 בין איך אין דער מדינה
 פון צאַללאָוע גרינע
 אַוועק זוכן רוע געשווינדער.

און געטראַכט האָט ער וועגן אַמעריקע :

אַט האָרט וועל איך לעבן,
 און האָפן און שטרעבן,
 מיט אַלע מיינע לאַנדסלייט צוואַמען:
 אַס לאַנד איז אַ נייע,
 געזעצן האָרט פרייע
 וואַר אַלע טאַציאָנען און שטאַמען.

אָבער אויסגעלאָזט האָט זיך, אַז דער אַמאָליקער אימיגראַנט האָט זיך יאָרן און יאָרן „געפילט ווי אַ גר“. נאָך ערגער — ער האָט זיך ניט געקענט צופאַסן צום נייעם לעבן. ער האָט געפילט אין זיך שטענדיק „אַ פונק פון אידייען, צעפלאַקערנד זיך אַפּטמאַל אין פּלאַמען“. „וואוהין נאָר איך קער זיך — מיין נשמה איז אַלץ נאָך אַ גרינע...“ און דער אימיגראַנט קלאַגט און וויינט, וואָס „דאָ קען מען ניט זייען — צו טרוקן, צו האַרט איז דער באַדן“. אַלץ, וואָס ער האָט געזען אין אַמעריקע, איז געווען אין זיינע אויגן — באַרבאַריש, רויבעריש און מערדעריש :

די יוגנט דערצײען?
 (איך זע זי דאָ בליען)
 מיט פּוילע, פאַרשטאָקענע בליטן —
 זי ציט אין זיך לייחות,
 פון גיפטיקע כוחות —
 באַרבאַרישע לערן און זיסן).

און אַלץ ברענגט מען דאָ ווי אַ קרבן „אויף מאַרסעס און מאַמאַנס מזבחות“.

אין זיין ביטערער סאַטירע לאַכט ער אויס אַמעריקע. אין זיין ליד „לבני קורח מזמור“ (אַפריל, 1898) שילדערט דער דיכטער דעם פּראָטעסט פון די רייכע צו גאָט קעגן מאָריס ראָזענפעלדס „תפילה לעני“. זייער בקשה איז: „רייס אויס זיי די צונגען, אַט זיי, די קבצנים, די אַרבעטער יונגען“. מיר — טענהן די גבירים פאַרמאָגן דאָך אַלץ. „ווען מיר וואַלטן זיי, אַט די שנאָרערס, קבצנים אויס מיטלייד, רחמנות, קיין אַרבעט געגעבן... וואַלטן זיכער זיי אַלע געהונגערט, געשמאַכט“. און זייער דאַנק איז גאָר : זיי האָסן אונדז :

אַט קומט אַ פּאַטעל, נאָר הויט און נאָר ביינער,
 און תפילה אין נאָמען פון אַלע זלפנים,
 אַז... דו זאָלסט אומרו אַפּמעקן פון דער ערדס פנים.

פאַרוואָס קומט עס אונדז? „מיר גיבן זיי יעדע פיר יאָר פּרע-זידענטן... און רעפּרעזענטאַנטן און סענאַטאָרן“. מיר בויען דאָך קאָ-

זעמאטן פאר די פארברעכער, „אונדו קאסטן מיליאָרדן מיליין, פאָלי-
ציאָנטן, די אַרמייען און די פּלאַטע מיט די קאָמענדאַנטן, צו שיצן פון
פיינט זיי אין געפערלעכע שטעלן, און האַלטן אין אַרדענונג די היצקעפּ,
רעבעלן...“

די סאַטירישע קריטיק גייט דאָ אויף דעם שטאַט, אויף די פּאָלי-
טיקער, וואָס האַלטן די גאַלדזעק, אויף די גייסטלעכע, וואָס פאַר-
טיידיקן די זעלביקע גאַלדזעק:

און דער עיקר... יא! זאָרגן מיר פאַר זייער גשמה,
זי זאָל, ריין און געלייטערט, פאַר דיר זיין אַ גחמה:
מיר בויען פאַר זיי סינאַגאָגן און שולן...

און יעדער איז פריי אַהין קומען זיך בעטן,
דו זאָלסט זיין גשמה, די זינדיקע, רעטן,
פון שטראַפן פאַרדינטע אויפן עולם, אוי, יענעם:
פון חבוטהקבר, פון גלגול, פון גיהנום.
מיר צאָלן זיי גייסטלעכע גרויסע געהאַלטן,
זיי וואָלן אַפּט דרשות און פריידיקטן האַלטן
און לערנען דעם עולם דאָס הייליקע גלויבן
און אַלץ, וואָס פאַרבאַרגן, וואָס אונטן און אויבן...
מיר דרוקן פאַר זייער טוועגן הייליקע ספרים,
וואָס זיי האָבן די סגולה צו טייטן דעם וואָרעם
פון צווייפל אין גאַט, אין דעם כוח הכוחות

און... דאָך טוען תפילה די הינט, עזיפנים,
אַ דו זאָלסט אונזן אַפּמעקן פון דער ערדס פנים.
גיין... הער בעסער אונזן, גאַט! רייס אויס זיי די צונגען,
אַט זיי, די קבצנים, די אַרבעטער-יונגען.

סמאַלענסקיין, ווי אַ געטרייער, אַמאַליקער אַנאַרכיסט, נוצט די
שאַרפּסטע כלי-זין קעגן די דריי „שונאים פון דער מענטשהייט“ —
קאַפיטאַל, שטאַט און אַרגאַניזירטע רעליגיע.

סמאַלענסקיין לאַכט אויס די אַמעריקאַנער „וואָלן“, אין אַ ליד,
וואָס הייסט טאַקע „די וואָלן“ (פרייע אַרבעטער שטימע, דעם 10טן

נאָועמבער, 1899). ער דעקט־אויף די גאַנצע קאַרופּציע ביי די אַמאָ-
ליקע וואָלן. און דאָס פּאַלק אין טאָג פון וואָלן —

עס האָט די בייטש אַרויסגעריסן
ביים אַלטן שמייסער פון דער האַנט,
און אָפּגעגעבן זי מיט חשק
צום ניידערהוילטן — אַן פּאַרשטאַנד.

עס האָט פון לייב אַראָפּגעריסן
די אַלטע פּיאָנאָקעס, פול מיט בלוט,
און צוגעטשעפעט גייע, פּרישע —
אַן פּיאָנאָקעס פּילט עס זיך גיט גוט.

אַ תּל־תּל מאַכט סמאָלענסקיין אויך פון דעם שיינעם, אייגנאַרטיקן
אַמעריקאַנער יום־טובּ „טהענאָסגיווינג דעי“, דעם דאַנק־וואָגן טאָג,
איינגעפירט פון די ערשטע פּיליגרימען, וואָס האָבן זיך דערשלאָגן צום
אַמעריקאַנער ברעג. דאָס טוט סמאָלענסקיין אין זיין ליד „מזמור
לתורה“, געדרוקט אין דער „פּרייע אַרבעטער שטימע“, דעם 8טן דע-
צעמבער, 1899.

אין דעם ליד דאַנקט דער דיכטער דעם אייבערשטן פאַר זיינע
גרויסע חסדים. אים פעלט אויס „אויף ברויט און בגדים“; ער ליידיט
פון היץ און קעלט; און קראַנקייטן צעשטערן אים דאָס לעבן. ער
דאַנקט, וואָס מ'פּאַרזאָרגט אים מיט כּלי־קודש, מיט רייכע, וואָס רויבן
זיין פּרייהייט, —

נעם אָן־זשע, אַ גאַט, מיינע האַרצלעכע דאַנקען
פאַר זינע אומשעצבאַרע, גרויסע גענאָדן!
און... איך זאָל נאָך מער און נאָך מערער וויר דאַנקען
און לויבן דיין נאַמען, אַלמעכטיקער אָדון!

דער אויס און פּאַרנעם אויך מיין האַרצלעכע תּפּילה:
אויפן אָרט פון נגידישע ליבשאַפט און טרייהייט,
אויפן אָרט פון די געטלעכע דרשות אפילו —
גיב מוט און קוראַזש מיר צו קעמפן פאַר פּרייהייט!

האסן די גאנצע אומגערעכטע אָרדענונג, האָסן די וואָס האַלטן אויף אַזאָ אָרדענונג — דאָס איז געווען דאָס צאָרנדיקסטע געפיל אין די הערצער פון עקסטרעמע ראַדיקאַלן. און ניט בלויז פון עקסטרעמע ראַדיקאַלן. ביי אַלע אַמאָליקע אימיגראַנטן האָט געלעבט די בענקשאַפט נאָכן פריערדיקן לעבן אין אייראָפּע. און דאָס האָט ניט גע- שטימט מיט דער ברוטאַלער ווירקלעכקייט. איז די טענדענץ געווען — באַשולדיקן אין אַלץ אַמעריקע. די אידעאָלע אַמעריקע, דאָס לאַנד פון הויכע גייסטיקע אַספּיראַציעס — דאָס האָט מען ניט געזען. און אויב מ'האַט אַמאָל דערזען אַ ליכטיקן אויפבליץ, איז עס געווען ווי אַ ליכ- טיקער אויפשטראַל, אויף אַ רגע, אין דער ממשלה פון פינצטערניש. אָבער די ממשלה פון פינצטערניש פון צביעות, גניבה און גזילה — דאָס און בלויז דאָס איז אַמעריקע. אַזוי האָט אויסגעזען אַמעריקע אין די אויגן פון די אומגליקלעכע אימיגראַנטן. נאָך מער — אין די אויגן פון די עקסטרעמע ראַדיקאַלן. אַט די טעמע האָט מען פאַנאַנדערגע- שפּילט אויף פאַרשיידענע אופנים.

ווען מ'וועט אַמאָל וועלן באַהאַנדלען, אויף אַ ברייטער קאַנווע, דאָס יידיש-אימיגראַנטישע געמיט אין לעצטן יאָרהונדערט, וועט מען געפינען אַ סך מאַטעריאַלן אין דער יידישער דערציילונג, און נאָך מער — אין יידישן ליד.

חוץ אין די אויבנדערמאָנטע לידער האָט עוזר סמאָלענסקין פאַר- צייכנט די דאָזיקע שטימונגען, קעגן דער קאָפיטאַליסטישער אַמעריקע, אין זיינע לידער: „דאַנק'זשע גאַט“ (1906), „אַ חלום“ (1908), „בעיז- באַל“ (1924), „אונדזער פּלאַטע“ (1930).

אַ פּ י ק ו ר ס י ם

כמעט אַלע סאָציאַלע פּאָעטן זיינען געווען רעאַליסטן. דער רעוואָלוציאָנערער ראַמאַנטיזם האָט אויפגעוואַכט אין זיי בעת זיי האָבן געשילדערט זייער טרוים: די צוקונפטיקע גליקלעכע געזעלשאַפט, באַשטראַלט מיט יושר און גערעכטיקייט. וועגן דעם היינט, אָבער, האָבן זיי געטראַכט אין טערמינען פון קעמפּער און מאַטעריאַליסטן. עוואָלו- ציע — דאָס איז געווען אין הינטערגרונט ביי אַ סך פּאָעטן, אמת, — ניט אַלע האָבן זיך אָפּגעגעבן מיט בפירושע אפיקורסות. על-פּירוב איז אפיקורסות אויפגעקומען ביי יענע פּאָעטן, וואָס האָבן געשטאַמט

פון ישיבות. זיי זיינען דאָס געווען די גרעסטע „בעזבאָזשניקעס“ (גאַטלאַזע). אין גרונט האָט זיי די טעמע „גאַט“ זייער שטאַרק באַ-
 שעפטקט, ניט ווייניקער ווי די אמתע פרומע. דער אונטערשייד איז
 געלעגן אין דעם, וואָס איין צד, דער פרומער, האָט ניט געצווייפלט
 אין גאַטס עקסיסטענץ, און דער צווייטער האָט דאָס געלייקנט. אָבער
 ביידע האָבן געהאַט אַ בשותפותדיקע טעמע. די דאָזיקע טעמע איז
 ביי ביידן געווען אַן עיקר-מחשבה, וואָס האָט זיי אינגאַנצן באַוועלטקט.
 צווישן די שאַרפע פּאָעטן-אַפיקורסים האָט זיך אויסגעצייכנט עוזר
 סמאַלענסקיין. פונקט ווי די קאַפיטאַליסטישע אַמעריקע איז געווען די
 ציל-ברעט פאַר זיינע שאַרפע פּיילן, אַזוי איז עס אויך געווען די אַמע-
 ריקאַנער „פרומע“ יידישקייט. ער האָט אויף דער דאָזיקער טעמע אָנ-
 געשריבן אַ היפשע צאַל לידער. ער האָט די אַמעריקאַנער „פרומע“
 יידישקייט באַטראַכט ווי אַ שטיק פינצטערניש. אין זיינע אויגן איז
 זי געווען פאַרפירעריש, סאָציאַל-צוריקגעשטאַנען און רעאַקציאָנער.
 אין זיין ליד „יום-כיפור“ דערציילט אונדז דער פּאָעט ווי זיין „הייט-
 געליבטע“, „טרייע“ מוזע קומט צו אים צושוועבן: „אין איין האַנט די
 פרייהייטס-פּאַן, אין דער צווייטער אַ מתנה פאַר מיין גייסט — מיין
 אַלטע לירע...“ צו זינגען שירה. זיינען זיי אַוועק אין דער יידישער
 געגנט „עפעס אַלעס איז דאָ שטום“. ער וואונדערט זיך:

וואו זושע זיינען יענע מאַסן,
 האָס זיי פילן אָן די גאַסן,
 חעמעס קולות רעשן, רוישן,
 ווי די כוואַליעס פון דעם גרויסן
 פונעם טיפן אַקעאַן?
 איז דאָ קיינער היינט פאַראַן?

פלוצעם דערזעט ער אַ געשטאַלט „הויט און ביין“. זאָגט אים די

פיגור:

היינט... היינט איז דאָך... יום כפורים...
 יעדער ייד מוז היינט יסורים
 זיין פאַהרגרעכטן גוף פאַרשאַפן
 כדי מלאכים זיך באַשאַפן,
 ווי זאָלן מליצים זיין פאַר אים
 דאָרט, פאַר כסא אלקים.

און דאָס געשטאַלט באַקלאַגט זיך :
עס האָט אויך געוואָלט תשובה טאָן אויף די אייגענע זינד. האָט עס
אַבער דעם בילעט פאַרלאָרן.
„און אַן בילעטן — וואָגט נאָך ווער איבערטעטן די שוועל פון
שול, פון גאַטעס הויז, — וואָרפט אים פּאַליציי אַרויס...“ און דער דיכ-
טער, אַ דערשראַקענער, געזעגנט זיך מיט דער מווע.

וואָס וועט טויג מיר איצט הי לירע?
ווער וועט הערן היינט מיין שירה?
וועמען גייט איצט פרייהייט אַפּ?

אויך אין סמאָלענסקי ליד „הקפות“ (1925) לאַכט ער אַפּ פון
אַמעריקאַנער פרומקייט על-פי נוסח „יענקי-דודל“. דער שול-פרעזי-
דענט פליסטערט דעם שמש אין אויער אַריין וועמען אויפצורופן צו
הקפות. רופט אויס דער שמש „אַ שניידער-באַס (אַמאַל אַ גרויסער
עני)“. קען דאָס ניט פאַרטראַגן דעם פרעזידענטס אַ קאַנקורענט „פון
לאַנג שוין זיינס אַ שונא“:

אַ חוצפה פון אַ גראַבן יונג,
אַ בור, אַן עם האַרץ!
אים חלומט זיך: אַ פרעזידענט
איז דאָ אַ גאַנצער פּריץ. —

און בעת די „אלופים האָבן זיך געדרייט אַרום דער בימה“, האָט
געטראָפּן אַן אומגליק:

„האַב פּלוצים איך אַ רעש דערהערט:
אַ קלאַג! אַ בראַך! אַ ספר...
אַ ספר, אוי! ליגט אויף דער ערד...“

אין שול איז געוואָרן אַן איבערקערעניש. צווישן די געשרייען
און געוואָלדן, האָט מען אָנגעוויזן אויף דעם שולדיקן — „ס'האַט
ער געמאַכט, אַז דיזער דאָ זאל פאַלן מיט דער תּורה!“ — און אַלע
האַבן זיך אַ לאַז געטאָן אויפן זיבדיקן. ווען ס'האַט זיך געגאַסן בלוט

פון דעם חוטא, זיינען אָנגעקומען „אַן אַמבולאַנס און פּאַליציי-פּאַטראָלן“. דעם חוטא האָט מען אַוועקגעפירט אין שפּיטאַל, דעם פּרעזידענט מיט אַלע „התורנים“ — אין פּאַליציי.

די דאָזיקע סאַטיריש-אַפיקורסישע לידער האָט סמאַלענסקין גע- שריבן נאָך אין די 90ער יאָרן. דאָס שאַרפּסטע ליד פון דעם מין איז — „רבי מאיר בעל-נס אין הרם“. דאָס ליד איז געווען געדרוקט אין „אַבענד-בלאַט“, דעם 6טן יאַנואַר, 1897. אין זיין בוך „געקליבענע לידער“ (1933) איז דאָס ליד פאַרגרעסערט — פון 80 שורות אויף 178 שורות. דער תּוך-אַיגהאַלט פון ליד איז דער זעלביקער. דער הייליקער רבי מאיר בעל-נס האָט פאַרלאָזן זיין קבר, כדי פאַרשטעל- טערהייט דורכפירן אַ שטילע נסיעה. „ניט לאַנג האָט דערשפּירט ער — ס'ווערן עוולות באַאַנגען מיט די פּאַנדן, וואָס טראָגן זיין נאָמען און זיגל“. „האָט תּיכף ביי גאַט אַ פּולמאַכט געקראַגן, און ער איז אַוועק איבער דער וועלט באַזוכן די צעוואַרפענע גלות-קיבוצים פונעם איי- ביק-פאַרוואַגלטן יידישן פּאַלק, און וואַרענען די ווייבער... ניט לאָזן די פּושקעס אויף פּרעמדער השגחה... נאָר זעלבסט זיי באַוואַכן און שטרענג קאָנטראָלירן די זאַמל-משולחים, און אָפּט רעוידירן די בוכ- האַלטונג-סיסטעמע מיט שבל און טאַלק“.

ווען דער צדיק איז געקומען קיין ניו-יאָרק האָט ער תּיכף איינגע- אַרדנט אַ „מאַנסטער-אַסיפה“ אין דעם גרעסטן וועלט-זאַל, אין מעדיסאָן סקווער-גאַרדען. ער דערציילט דער גרויסער אַסיפה ווייבער, וואָס פאַר אַ שווער-פאַרהאַרעוועטע געלטער זיי וואַרפן אַריין אין די פּושקעס, ווי עס ליידן די הייליקע, „וואָס תּפּלהן טאַג-טעגלעך פאַר אייך דאָרט, ביים כּותל מערבּי“, „ווי זיי קריגן (ניט) קיין הילף, און שמאַכטן אין דחקות, און שטאַרבן פון הונגער“. זיי קריגן דאָס, וואָס קומט זיי, ווי אַ נדבה, „דאָן גיט מען זיי... חתמנען עפעס פּאַפּירן“. און ווען ר' מאיר בעל-נס וויל דערציילן די נשים צדקניות „וואו איז דאָס געלט“, „דאָס... געלט... נעמען צו... די...“ און דאָ בלייבט דער צדיק שטיין, ווערט אָפהענטיק, „ווי זיין שטימע וואַלט פּלוצלונג פאַרשטומען“. און נאָכדעם קומט די באַשרייבונג :

אַ מנין רבנים, מיט בערד און מיט פאות,
און לאַנגע ארבע-סמפּתן, שנייזייסע זאַקן,
אין זיידענע זשופּיצעס, סויבלע שטריימלעך,
אין טלית און קיטלען, אַט ווי צו כל-נודי.

מיט ברענענדע ליכט און מיט בלאזנדע שופרות, —
 איז ווי פון דער ערד דארטן פלוצלונג דערשינען
 און, פארגלאצט מיט הבקות די אויגן צום הימל,
 באפוילן די וויבער באַלערנד און שטרענג:
 „גייט, נשים צדקניות, תיכף אֱלהים!
 די הענט ניט פאָרגעסט נאָר צו דריי מאָל צעוואַשן...
 אין טויטנס פיר איילן טאָר קיינער ניט שטיין: —
 מיר... ווערפן אים... די רגע... אין חרם אַרײַן!!!“

די נשים צדקניות האָבן זיך קויים מיטן לעבן געראַטעוועט פון
 דעם געלאַף, פון דעם „אומגעלומפערט־גיגאַנטישן קנויל“. און דער
 צדיק ר' מאיר בעלי־נס איז צוריק אַוועק אין זיין רון.
 אַט־די מאַטיוון זיינען געווען כאַראַקטעריסטיש פאַר די ראַדיקאַלע־
 אַפיקורסים, וואָס האָבן זיך בשעתם אויסגעצייכנט מיט די באַרימטע
 „יום־כיפור־בעלער“.

כדי צו זיין גערעכט צו סמאַלענסקיין, מוז מען אויך דערמאַנען זיינע
 גאַנדערע לידער, וואו ער שילדערט יידישן לעבנסשטייגער אויף אַ ניי־
 טראַלן אופן, אָן דעם אַפיקורסישן אויסטייטש — ווי אַ מיין נאַסטאַלגיע
 נאָך פאַרגאַנגענע צייטן. אַזעלכע לידער זיינען: „ביים סדר“ און
 „חנוכה“.

עס וואַלט געווען ניט ריכטיק זיך פאַרצושטעלן די אַמאָליקע ראַ־
 דיקאַל־אַפיקורסים ווי בכיווַדיקע צו־להכעיסניקעס. פאַרקערט, —
 זיי האָבן קיין שום הנאה ניט געהאַט פון זייער אַפיקורסות. אַ סך ראַ־
 דיקאַלן האָט דער גאַנצער ענין ניט אינטערעסירט. ביי אַנדערע איז
 עס, אָבער, געווען אַ פראַגע פון לעבן און טויט. זיי זיינען געווען ביז
 גאָר אויפגערגטע אַפיקורסים. זייער קאַמף קעגן רעליגיעזער „פאַר־
 שקלאַפונג“ האָט זיי ממש געקאַסט געזונט. פול מיט צאַרן און צער איז
 געווען זייער קאַמף קעגן די „אונטערדריקער, פאַרשקלאַפער און ברו־
 טאַלע אונטער־יאַכער“. דעם שטאַט און די אַרגאַניזירטע רעליגיע האָבן
 זיי דאָך באַטראַכט פאַר די זיילן, וואָס אויף זיי האָט דער אונטערדרי־
 קער — דער קאַפיטאַל, — זיך געשטיצט. זיי האָבן זיי באַטראַכט אויך
 ווי אַקטיווע מיטשולדיקע אין דעם בלוטיקן שפּיל. איז די, וואָס האָבן
 אויך אין קינדהייט געליטן פון צופיל פרומקייט, — זיי האָבן עס רע־
 וואַלטירט אין די עלטערע יאָרן. אין איין קנויל האָבן זיך דאָ צוגופֿ־

געמישט יחידישע איבערלעבונגען און סאציאלע פסיכאלאגיע. די שאַרפסטע אַפיקורסים זיינען טאַקע געווען יענע, וואָס זיינען געקומען פון די ישיבות און וואָס זיינען געווען דורכגעווייקט מיט לומדות. זיי זיינען דאָס געווען די גרעסטע „בעזבאָזשניקעס“. צו די דאָזיקע ראַ-דיקאַלע לומדים-אַפיקורסים האָט געהערט עוזר סמאַלענסקין.

ואתם אומרים שירה

זיין ליד „איך זינג ניט קיין שירה“ האָט עוזר סמאַלענסקין אָפגע-דרוקט אין דער „פרייער אַרבייטער שטימע“, דעם 5טן אַקטאָבער, 1900. אָנגעשריבן האָט ער דאָס ליד אין מאַי אין דעם זעלביקן יאָר. די מאַטאָ צום ליד האָט ער גענומען פון מדרש שמות רבה. דאָס איז אַן אגדה אין סנהדרין לט: ע"ב — „מעשי ידי טובעים בים, ואתם אומרים שירה?“ (מיינע באַשעפענישן טרינקען זיך אין ים, און איר זינגט שירה?).

דעם דיכטערס מוזע דערשיינט, ברענגט אים די לירע און רעדט אים צו, ער זאָל אויפהערן טרויערן און גיין זען ווי די נאַטור האָט דערוואַכט און — „גיס עס דאן אויס אין אַ ליד“. דער דיכטער פאַר-לאָזט „אונדזער בבל“, „וואו אַלעס: מיין געסל, מיין שכן, מיין דירה, זעט אויס אַזוי וואַכעדיק, פּראָסט“. אויף דער שויס פון דער נאַטור זעט ער באַצויבערנדיקע בילדער. „און זינגען אַ שירה, אין האַנט מיט דער לירע, צום פּרילינג בין איך שוין באַרייט“. נאָר פּלוצעם דערהערט ער „געשרייען פון טרעקלעכע ווייען, פון לעצטן, פון טויטלעכן שמערץ: אַ סאָווע האָט געכאַפט אַ שוועלבל ביים האַלדז. די גרויזאַמע סצענע דערמאַנט אים אין „מחנות וואַמפּירן, וואָס מאַכט אין זיך שפּירן, און פינצטערניש איז פאַר זיי גוט, באַפאַלן די שוואַכע, ניט פּירכטנד קיין ראַכע, און זינגן מיט דורשט זייער בלוט“.

„די נאַטור האָט דערוואַכט פון איר דרימל: עס שטורעמט . . . עס דונערט. . . עס בליצט. . .“ די פינצטערע בילדער פאַרשווינדן, „דאָך בלייבן אין האַרצן די פּיינלעכע וואונדן: דער טרויער, טיף, טיף, דאַרטן זיצט“.

און טרויעריק שטייג איך אַראָפּ אין הער גיטער,
מיט מיהקייט שווערער פון בליי אין די גלידער,
און גיי — גיין, איך שלעפּ זיך — צוריק,

צוריק אין מיין געסל, צוריק אין מיין דירה,
וואו זינגען זינג אָפֿט אײך, נאָר קײנמאָל קײן שירה
פֿון פֿרײַלײַג, פֿון פֿרײַדן, פֿון גליק.

די דאָזיקע טעמע האָט שוין געמאַטערט סמאָלענסקין בעת ער
האָט געשריבן זײַנע ערשטע לידער. אין 1897 האָט ער פֿאַרלאָזן זײַן
לערערײַ. עטלעכע יאָר האָט ער געאַרבעט, „און זײַער שווער געאַר-
בעט“, „אין אײַנעם פֿון די גרעסטע הורטאָווע אָפֿטייק־געשעפטן אין
פּילאַדעלפּיע“. אין יענער צײַט שוין האָט ער אָנגעשריבן דאָס ליד
„דער אַרבייטער צור נאַכטיגאַל“ (אין בוך הײסט דאָס ליד „דער אַר-
בעטער צום סאַלאָוועי“) אין דעם ליד דריקט אײס דער דיכטער דעם
זעלביקן עיקר־געדאַנק ווי אין ליד „איך זינג ניט קײן שירה“, וואָס ער
האָט אָנגעשריבן מיט דרײַ יאָר שפּעטער. די דאָזיקע טעמע איז בײַ די
סאַציאַלע פֿאַעטן געווען אַ קאַרדינאַלע טעמע: ווי קען מען זינגען
שירה, ווען גאָטס באַשעפֿענישן טרײַנקען זיך אין בלוט, גײען־אױס אין
יאַמערטאָל? אױך סמאָלענסקין האָט די טעמע ניט געלאָזן צורו. סענ-
זײַמענטאַל איז סמאָלענסקינס ליד. אָבער עס איז אַן עכטער אױסדרוק
פֿון זײַן צײַט. מײַר גיבן דאָ אײַבער דעם אָנהײב פֿון ליד:

אַ געטלעכע זײַגעריין, ליבלינג אַוראַראַס!
דו רופֿסט מיך צום יום־טובֿ פֿון מוטער־נאַטור:
דו זאָגסט, כּוואַל, צוגלייך מיט נגיזים און שררהס,
אַרויסגיין באַוואונדערן מאַיס גרינע פֿלור.
דו הײסט מײַר דעם שאַפֿ און די אַרבעט פֿאַרלאָזן,
און גיין אין וואַלד־הערן דײַן הימלישן שיר,
און גיין אין פעלד־שמעקן פּיאַלן און ראָזן,
וואָס מײַשן זײַער זופֿט מיטן לײכטן זעפּיר,
און צוהערן זיך צו דעם קוואַלס פֿלוידערייען,
און הערן די בלעטלעך זיך סודען אין וואַלד...
דו זאָגסט: מײַנע קרעפטן וועל איך דאָרט באַנײַען,
חי מאַמע־נאַטור, וואָס ווערט קײנמאָל ניט אַלט.

אַ, ליבלינקע פּײַגעלע! כּײַבעט מײַר פֿאַרצײען...
דײַן וואונד צו זעפּילן איז ניט אין מיין האַנט:

ווי קאן איך, ווי קאן איך די קרעפטן באַנייען,
 ווען איך בין אין שקלאַפֿן־יאָך אייביק געשפּאַנט??
 ווי קאן איך, זאָג, בליקן אויף בליענדע בלומען,
 ווען... וויי! מיינע קינדער יונג וועלן אין שאַפּ??
 ווי קאן איך גאָר הערן פון בינען דאָס זשומען,
 ווען פון הער מאַשין אייביג זשומעט אין קאָפּ??
 ווי קאן איך אַרויסגיין אין וואַלד און אין פעלד גאָר,
 געניסן דעם שיינעם, דעם ליבלעכן מאַי,
 ווען צייט אויפן עסן, אויפן שלאָפן מיר פעלט גאָר,
 ווען איך — בין גאָר אַרבעטן, אַרבעטן פריי??

די זעלביקע טעמע חזרת זיך איבער ביי סמאָלענסקין אין ליד
 „צו מיין מוזע“ (אַרבייטער צייטונג, דעם 10טן יוני, 1900) דער
 אונטערשייד איז, אין דעם דאָזיקן ליד זוכט דער דיכטער כאַטש אַ
 ביסל רו פאַר זיין „געפלאַגטן גייסט“. ער וויל אַוועקפליען אין „לאַנד
 פון פאַנטאַזיע, וואו אַרט און צייט פאַרשווינדן ווי אַ רויך“. און ער
 בעט זיך ביי זיין מוזע:

טאָ קומ־זשע, פריינדן, קום! און זען אויף דינע פליגלען
 מיין שוואַכן גייסט אַרויף און לאַמיר פליען הויך,
 אין לאַנד פון פאַנטאַזיע אויף אירע שיינע היגלען,
 אַהין, וואו אַרט און צייט פערשווינדן ווי אַ רויך.

פילייכט פון דאָרט וועל איך די ווייטע צוקונפט זען,
 באַגילט מיט יענער זאָך פון חכמה איבערצאל,
 ווען אַלץ אין מענטשן־רייך וועט אימער גאָר געשען
 צו ברענגען פריידן, גליק פאַר יעדן און פאַר אַל.

און קוקנדיק אַהין, אויף צוקונפטס ליבע בילדער,
 וועל איך די קעגנזאָרט פאַרנעסן אויף אַ ווייל;
 מיין הערצנס שאַרפער ווי וועט ווערן לייכטער, מילדער,
 און מיין געפלאַגטער גייסט וועט רוען כאַטש דערוויל.

סתם זינגען שירה וויל ניט דער דיכטער. אָבער „צוקונפטס ליבער־
 בילדער“ — דאָס וויל ער זען. דאָס שילדערט ער. ער האָט בשעתו
 אָפגעדרוקט אַזאָ פּאַנטאַזיע, וואָס הייסט „אַ וואונדערלאַנד“ (פרייע
 אַרבייטער שטימע, דעם 11טן מאַי, 1901).

אַ סך לידער זיינע האָט סמאָלענסקין מיט יאָרן שפּעטער איבער־
 געשריבן, טייל איבערגעאַנדערשט, געקירצט. אַזוי האָט ער אויך געטאָן
 מיטן ליד „וואונדערלאַנד“, אַן ערך דרייסיק יאָר שפּעטער. שטאַט
 „פּאַנטאַזיע“ איז דאָס אונטערקעפל אין ליד — „אונטאַפּיע“. דער עיקר־
 געדאַנק אין ליד איז: ס'איז פאַראַן אַ ווייט וואונדערלאַנד. זיינען
 דאָרטן ניטאָ די אַלע אומגליקן, וואָס פאַרפינצטערן אונדז דאָס לעבן:

און מען זעט דאָרט קיין וואַך, קיין פּאַליק, קיין אַחמי
 (וועלכע, וועלכסט קיין זאַך שאַפּנדיק, פרעסן ווי דראַנען),
 און קיין פעסטונג אַרום, קיין געווער, קיין קאַנגען,
 היין געפאַרבטע, געשטרייפטע, געשטערנטע פּאַנען, —
 דאָך העכשט אייביקע רו וואָרט און פּרוּן ביי זיי:
 קיינער ווייס פון קיין גוואַלדטאַט, פון שטרייט און פון קריג,
 קיינער ווייסט פון נצחון, עראַבערונג, זיג.
 אייביקע האַמאַניע העכשט אין וואונדערלאַנד:
 קיינער ווייס פון קיין יאָך, קיינער הערשט, קיינער שקלאַפּט...
 פאַר זיך וועלכסט און פאַר אַלעמען יעדערער שאַפּט.

סאַציאַלער דלות און פּרייהייט

דער סאַציאַלער פּאַעט האָט זיך זעלטן דערלויבט אַנטלויפן פון
 דער ווירקלעכקייט. ער האָט עס געטאָן בלויז אין געציילטע פּאַלן:
 ווען ער האָט געשילדערט זיין צייטווייליקע מידיקייט; ווען ער איז
 אַנטוישט געוואָרן אין די מאַסן אין רגעס פון גרויסן יאוש. אָבער אַפּטער
 ווי אַלץ איז עס געשען, ווען ער האָט געשילדערט דעם שיינעם צוקונפט־
 טרוים. דאָס איז געווען דער היפּוך פון דער פינצטערער און ביטערער
 וואָר. דאָס איז געווען ווי אַ מיטל: שילדערן קאַנטראַסטן, פּריידיקן
 וועגן סאַציאַלן גליק און סאַציאַלן אומגליק.

איינע פון סמאָלענסקינס גאָר ערשטע לידער האָט שוין געהאַט

אין זיך אַט־דעם נוסח — קאָנטראַסטן. דאָס ליד האָט געהייסן „די קינדער“ דאָס ליד איז געווען געדרוקט אין לאַנדאָנער „אַרבייטער פריינד“, דעם 11טן מאַי, 1894. ווי גאַר אַ סך לידער זיינע, האָט סמאָלענסקיין דאָס ליד איבערגעשריבן אין יאָר 1931.

דער אינהאַלט פון ליד איז אַן אַנטנומענער. „אַ ליכטיק וואָרעם צימערל, ווינטער אויף דער נאַכט. פול מיט קינדער־שטימעלעך: מ'שפילט זיך, מ'שטיפט און לאַכט“. די מוטער קומט אַריין, דערציילט זיי מעשהלעך „שפאַסיקע מסתם“. זי שפילט זיי שפעטער לידער אויף דער פּיאַנאָ.

„אין אַנדער צימער, אין דער זעלבער נאַכט, וויינען קליינע קינדער, הונגערליק, פאַרשמאַכט“. „קאַלט, אַ שרעק, אין צימער“, און די קינדער שרייען „גי' מיר, מאַמע, ברויט“. די מאַמע זוכט ברויט אין שאַפּע און געפינט ניט. און דער יאָמער ווערט גרעסער.

דער דאָזיקער קאָנטראַסט־נוסח איז אויך גיכר אין אַזאַ ליד ווי „געווייטער“, געדרוקט אין דער „אידישער אַרבעטער וועלט“, דעם 14טן אויגוסט, 1914. סמאָלענסקיין האָט איבערגעשריבן דאָס ליד אין יוני 1930.

אין „געווייטער“ שילדערט דער דיכטער די פינצטערע כוחות אין דער נאַטור — כמאָרע, ווירבל־ווינט, דונערן, בליצן. זיי קומען־ביי די ליכטיקע כוחות — „וואונדערלעך לייכטע... די ראַנדן מיט זילבער באַפּוצט“. די פינצטערע כוחות באַהערשן און צעשטערן די ליכטיקע כוחות. צום סוף, אָבער, פאַרשווינדן די פינצטערע כוחות. די נאַטור לייטערט זיך אויס.

דער קאָנטראַסט־געדאַנק האָט געדינט די סאָציאַלע פּאָעטן ווי פּערסאָנאָליקאַציע. וואָס פאַראַ מיטלען די ראַדיקאַלע פּיאָנער־פּאָעטן זאָלן ניט האָבן גענוצט — איין זאָך איז קלאָר: זיי זיינען געווען אינ־גאַנצן דורכגענומען מיט סאָציאַלער שליחות:

„און אַנשטאַט צו שאַפּן „שטילע באַהאַרציקטע, ווייכע און צאַרטע לידער, וואָס מיט זייער פאַרוויגנדן ריטם און האַרציקע אויסדרוקן שאַפּן זיי אַ ליבע אַטמאָספּערע, מיט ווייכע קושנס צום אַפּרו פאַר אַן 'אויסגעמאַטערטן גייסט — האָב איך נאָך מיט פיל יאָרן צוריק כמעט ווי אַ נדר געטאָן צו ווידמענען מיינע קליינע, באַגרענעצטע שאַפּנדע כוחות אויף צו גיסן ליכט אין די פאַרנעפּלטע מוחות פון די דערשלאָג־גענע, פון אַלעמען און פון אַלע זייטן עקספּלואַטירטע מאַסן, און צו

וועקן זייערע, זיין לעטארגישן שלאָף פון גלייכגילטיקייט פאַרזונקענע, גייסטער, צו קאַמף און באַפרייאונג.

דאָס זיינען סמאָלענסקינס שורות. ער האָט זיי אָנגעשריבן ווי אַ פוסנאָטיץ צום קריטיקער אב. גאַלדבערגס „במקום הקדמה“. די „במקום הקדמה“ געפינט זיך אין עוזר סמאָלענסקיס בוך „געקליבענע לידער“. סמאָלענסקין איז סאָציאַל כמעט אין זיין יעדן ליד. ער שילדערט דעם שרעקלעכן דלות אין אַזעלכע לידער ווי „דער גיהנום פון די בעקער“ („ווארהייט“, דעם 22טן מאי, 1909). ביטערע סאָציאַלע סאַטירע שילדערט ער אין אַזעלכע לידער ווי „ס'איז קיינעמס, קיינעמס שולד“ („געקליבענע לידער“, ז' 225).

ס'האָט געטראָפן אַן אומגליק, אַן אייזנבאַן-צוזאַמענשטויס, אַ סך מענטשן האָבן פאַרלאָרן זייערע לעבנס. די אונטערזוכונג האָט פעסטגעשטעלט: ס'איז קיינעמס שולד. אמת, דער באַן-וועכטער אַרבעט לאַנגע שעהען. ער איז פאַרמאַטערט, מיז און שוואַך. איז ער אויף אַ רגע פאַרזונקען אין שלאָף. אָבער די באַן-מאַגנאַטן קומט דאָך ניט קיין שטראָף דערפאַר. אַן אומגליק האָט אויך געטראָפן אין אַ פאַבריק אַ פייער-פאַסטקע, אויך אין קוילן-גרובן. אַזויפיל פאַרלאָרענע לעבנס. מ'פאַרשט, מ'זוכט, „און... נאָך גרויס מי געפינט מען אויס — ס'איז קיינעמס, קיינעמס שולד“.

ס'איז כאַראַקטעריסטיש — סמאָלענסקין זעצט-איבער און דיכט-איבער אַזעלכע לידער, וואָס זיינען סאָציאַל, וואָס רופן צו פרייהייט. מיט דער דאָזיקער כוונה זעצט ער איבער פיאַטו וויינבערגס „מאַריע“ (יב). מחמת דער זעלביקער כוונה זעצט ער איבער פּוירסי ביש שעליס „די מאַסקע פון אַנאַרכיע“.

ס'איז זייער כאַראַקטעריסטיש ווי ער בייט אַפילו שורות, כדי צופאַסן די איבערזעצונגען צו זיין סאָציאַלן איינשטעל. ער זעצט אי-בער פריי פּושקינס „נביא“. ענדיקט זיך דאָס ליד ביי פּושקינען ווי דעם אייבערשטנס שטים רופט דעם נביא „שטיי-אויף, דו נביא, און זע, און האַרד, ווער אָנגעפילט מיט מיין ווילן, און וואַנדערנדיק דורך ימען און לענדער ברען די מענטשן-הערצער מיט מיין וואַרט“. ביי סמאַלענסקין ענדיקט זיך עס גאָר אַנדערש, לויט זיין פרייהייט-נוסח:

און צינדאָן מיט פרייהייטס ווערטער-פלאַמען
די הערצער פון אַלע מענטשן-שטאַמען.

„איך און מיין מוזע“

פאראן לידער ביי סמאלענסקין, וואָס זיינען ווי אויסגעשרייען פון טיפן צער, שולד און חרטה. זיי שילדערן סמאלענסקינס שווערע פער־זענלעכע איבערלעבונגען. זיי זיינען, אָבער, ניט אינגאַנצן קיין יחידישע לידער. דער הינטערגרונט איז שטענדיק סאָציאַל. אַפילו די סיבה פון די דאָזיקע לידער איז, צום טייל, אַ סאָציאַלע.

ווען סמאלענסקין איז אין 1893 געקומען קיין אַמעריקע, איז ער פיר יאָר צייט געווען אַ לערער אין די תלמוד־תורהס. נאָכדעם האָט ער פיר יאָר, פון 1897 ביז 1901, געאַרבעט אין אַ הורטאָוועם אַפטייק־געשעפט. שפעטער איז ער געווען ביז 1904 אַן אַגענט פון אַ פאַרזי־כערונג־געזעלשאַפט. פון 1904 ביז 1926 האָט ער זיך פאַרנומען מיט „ריל עסטעיט“ — אומבאַוועגלעכע גיטער. און אין די גאָר שפעטע יאָרן איז ער געווען אַ באַנק־אַנגעשטעלטער.

ווען ער איז געוואָרן אַ סוחר פון באָדן און הייזער, איז דאָס געווען בלויז אויף אַ ווייל. ער האָט געטראַכט: ער וועט אָנאַמלען געלט, כדי זיך קענען אָפגעבן מיט דיכטונג. האָט זיך, קאַנטיק, פון ביידע זאַכן אויסגעלאָזן אַ טיך. ניט ער איז געוואָרן רייך, ניט ער האָט גע־האַט מנוחה צו שרייבן. און דאָס האָט דעם דיכטער פאַרשאַפט אַ סך עגמת־נפש. דאָס איז ביי אים געוואָרן ממש אַ קאַמפלעקס.

שוין אין 1902 האָט ער וועגן דעם אָפגעדרוקט אַ ליד „איך בין אַ גרוש“ (פרייע אַרבייטער שטימע, דעם 19טן סעפטעמבער, 1902). די מוזע האָט אים פאַרלאָזן, דערציילט ער אין דעם ליד: „איך זעלבסט, אוי וויי, האָב זי פאַרטריבן, פאַרשאַפנד איר פיל שמערץ און פיין“. געיאָגט און געמאַטערט פון פליכטן, פלעגט ער שטענדיק פאַריאָגן די מוזע פון זיך. צוזאַמען מיט זיין מוזע, איז, אָבער, אויך פאַרשוואונדן זיין גליק.

דעם זעלביקן מאָטיוו ברייטערט ער אויס אין זיין ליד „איך און מיין מוזע“ (פרייע אַרבייטער שטימע, דעם 22סטן אַפּריל, 1906):

און יעדעס, יעדעס מאָל ווען מענטשן, טרערן און בלוט
פאַרביי מיין גייסטק אויג ווי כוואַליעס ביזע שטראַמען,
דערהייבט זיך אין מיין האַרץ אַ ברויזנדיקע פלוט —
מיט שרעק און טרויער פול געדאַנקען טיפע דהומען.

עס דריקט מיר שווער דאָס האַרץ דער גרויסער וועלטן־שמאַרץ.
מיין נשמה אין מיר ברענט מיט פלאַמענדיקן צאַרן;
און ס'וויילט זיך אין אַ ליד מיר אויסגיסן דאָס האַרץ.
פילייכט וואַלט אויף אַ ווייל מיר לייכטער כאַטש געזאַרן.

טאַקום־ושע, מוזע מיין! דיין גייסט מיר ברענג צוריק!
(צו גרוינאַם איז די שטראַף פון גייסט צו זיין געשידן).
קער אום דאָס גלויבן מיר אין אַלגעמיינעם גליק,
און לאַמיר, ווי אַמאַל, געפינען רו און פרידן!

אַבער די מוזע שטויסט אים אָפּ פון זיך :

וויילסט דעם קאַל, דעם גאַלדענעם, דינען —
דין אים! דו ביסט פריי...
אַבער ווייס: אומזיסט דיין האַפּן,
איך זאָל זיין דיר טריי.

די גליקלעכסטע טעג אין זיין שפעטערדיק לעבן איז געווען ווען
ער האָט געזחלומט, געשריבן און איבערגעשריבן זיינע לידער. זיין
שענסט ליד איז „דער שטראַם פון לעבן“ (געשריבן דעם 30סטן מערץ,
1907). אין בוך איז דאָס ליד שטאַרק געקירצט :

דער שטראַם פון לעבן

ווען מאַמע־ערד, גאָך זומער אַרבעט,
וורוך האַרבעט און ווינטער נעמט זיך רו,
און מיט באַנייטע, פרישע קרעפטן
צו גייער שאַפונג גרייט זיך צו:

דאָן וועמלט, שלאַפט אויך מיין נשמה :
מיין האַרץ, פאַרגליזערט, קוים ויך רירט;
מיין גייסט, וואָס שטעלט מיך פון חיה העכער,
זיין אייגענעם זיין קוים, קוים דאָן שפירט.

*
**

נאָר אַט, פון פּרילינגס זון געצערטלט,
האַט שניי און אייז די ערד פאַרלאָזט,
און... שנעל באַזעמט זיך שוין מיין מוח,
מיין גייסט האָט זיך באַפרייט פון פּראָסט.

און כאַטש אין גרענעצלאָזן וועלט-אל
אַן אומבאַדייטנדער אַטאַם,
אַ נישטיק טיילכל פונעם באַנצן,
אַ וואַסערטראָפּן אין אַ תהום.

דאָך פיל אידן: מיין פּריין זיענע פאַרבונדן
מיטן אַלגעמיינעם מענטשן-גליק;
פאַרזאָלקנט זיך דער מענטשהייטס הימל,
פאַרטונקלט ווערט מיין לעבנס בליק.

*
**

טאָ ווי-זשע, פּרילינג, מיר ווילקאַמען!
שטראָמט, לעבנס-כּוואַליעס, אין מיין האַרץ!
מיט אייך וועט תמיד דאָרט פּולסירן
די וועלטן-פּרייד, דער וועלטן-שמאַרץ.

אין 1927 איז סמאָלענסקין קראַנק געוואָרן. די לעצטע יאָרן פון
זיין לעבן האָט ער אַ סך געליטן. אין זיינע לעצטע לידער באַקלאַגט
ער זיך שטאַרק אויף זיינע קראַנקייטן, אומגליקן און אויף דער גאַנצער
וועלט. געשטאַרבן איז דער דיכטער אין פּילאַדעלפיע, אין יאָר 1937,
אין עלטער פון 74 יאָר.



נייטן לעמפערט



1899 — 1875

פריער טויט

טראגיש איז געווען דאס לעבן פון די יידישע אימיגראנטן אין די לעצטע צוויי צענדלינג יארן פאריקן יארהונדערט. די גרעסטע טראגעדיע זיינען געווען די שוויץ-פאבריקן. אויך די פעדלער האבן שווער און ביטער געשלעפט זייער יאך. דערצו זיינען נאך צוגעקומען די ענגע טענעמענט-הייזער, די שטענדיק-ליאָרעמדיקע גאָסן. דאָס אַלץ האָט פאַרשניטן טויזנטער, טויזנטער יונגע לעבנס. באַזונדערס שטאַרק פאַרשפּרייט איז געווען די פּראָלעטאַרישע קראַנקייט — שווינדזוכט. ווען מ'דערמאָנט זיך ז. ל. ליבינס עטלעכע ווערטער וועגן זיין מווע, שטייען-אויף פאַר אונדז שוידער-בילדער פון גיהנום. «אין פינצטערן סוועטינג-שאַפּ, שרייבט ליבין, איז געבוירן געוואָרן מיין מווע, לעבן דער זינגער-מאַשין האָט זיך דערהערט איר ערשטער שמערצלעכער אויסגעשריי; אין די פינצטערע טענעמענט-קברים האָט זי זיך דער-צויגן». דאָס דאַנטע-בילד פון «פינצטערן סוועטינג-שאַפּ», פון די «טענעמענט-קברים» — דאָס מאַכט אונדז קלאָר די סיבה פאַרוואָס דער אומגעזעטיקטער גאַט מאַמאַן האָט פאַרשלונגען אַזויפיל יונגע קרבנות. די יידישע ליטעראַטור אין יענער צייט האָט געטריי אָפּגעשפּיגלט די דאָזיקע גרויסע טראַגעדיע. זי האָט ניט נאָר אָפּגעשפּיגלט, זי האָט אויך געטיילט דעם ביטערן גורל. די יונגע אויפגייענדיקע יידישע פּאָעטן, אויך זיי האָבן צוגעשטעלט זייער חלק קרבנות. עדעלשטאַט שטאַרבט צו זעקס און צוואַנציק יאָר. באַוואַווער איז צו זעקס און צוואַנציק יאָר אין אַן אַנשטאַלט פאַר גייסטיק קראַנקע. בנימין ראָ-זענבלום שטאַרבט צו ניין און צוואַנציק יאָר, נאָכדעם ווי ער פאַרענדיקט זיין שטודיע און אַרבעט שוין ווי אַ ציוויל-אינזשניער. נחום מ. באָ-באָד שטאַרבט צו איין און דרייסיק יאָר, איידער ער האָט נאָך באַוווּזן צו פּראַקטיצירן מעדיצין. די דאָזיקע רשימה איז אַ סך אַ לענגערע. יצחק ריינגאַלד שטאַרבט צו דריי און דרייסיק יאָר. דער סאַמע יינג-סטער קרבן איז געווען דער דיכטער נייטן (נעיטן) לעמפערט. נאָך איידער ער האָט באַוווּזן געפינען זיין פּאָעטישן וועג, האָט דער טויט

אים פארזעיט אויף דער נייער ערד. ער איז אַ סימבאָל פון אַן אומ-
גליקלעך, פאַרצערנדיק לעבן אין דעם נייעם לאַנד.

עס איז באמת אומפאַרשטענדלעך ווי אַזוי דער יונגער פּאָעט
האַט געפונען צייט — לייענען אַזויפיל וויפיל ער האָט געלייענט,
שרייבן, זיין זייער טעטיק אין דער פּאַרטיי (ער האָט געהערט צו דער
דע-ליאַן פּראָקציע) און אויך אויפטרעטן אויף אַרבעטער-פּאַרזאַמלונגען
און מיטינגען מיט לידער, ווי דאָס איז דעמאָלט געווען דער מנהג.
זיינע נאָענטסטע, וואָס האָבן אים נאָך געדענקט ווי אין אַ חלום,
האַבן אים געהאַלטן פאַר אַ זייער סימפּאַטישן יונגמאַן, אַן אינטעלי-
גענטן, אַ קלוגן און אַ באַלאַנסירטן. ער איז געווען פול מיט ענערגיע,
קעמפּעריש, אַ מענטש מיט אידעאַלן און הויכע טרוימען.

לעמפּערט איז געווען אַן אייגנאַרטיקער טאַלאַנט. ער האָט פאַר-
מאַגט אַ שאַרף אויג, אַ חוש פאַר סאַטירע. ער איז געווען אַ מענטש
מיט באַשטימטע פּרינציפּן, אַן איבערצייגטער רעוואָלוציאַנערער סאַ-
ציאַליסט.

זיין גאַנצע ליטעראַרישע אַרבעט האָט געדויערט אַן ערך דריי יאָר,
און אפשר ווייניקער ווי דריי יאָר. און דערצו — ניט גענוג אינטענ-
סיוו. די לידער זיינען אין אים אויפגעקומען זייער אַפט — מיט יעדער
געשעעניש. אָבער ער איז געווען אַ שקלאַף צו זיין טאַג-טעגלעכער
שווערער אַרבעט—פון קאַיאָר ביז שפּעט אין דער נאַכט. האָט ער ניט
געקענט פאַרשרייבן יעדער ליד, וואָס איז אין אים אויפגעקומען. ס'איז
בכלל אַ חידוש ווי אַזוי ער האָט באַוויזן שרייבן דאָס, וואָס ער האָט
אַנגעשריבן. צו אַלע זיינע שוועריקייט איז נאָך צוגעקומען דאָס שווער-
סטע — זיין קראַנקייט. די שווינדזוכט האָט אים שטענדיק געמאַטערט.
די לעצטע זעקס חדשים פון זיין יונג לעבן זיינען געווען טעג און נעכט
— ממש גיהנום. די גאַלאַפּירנדיקע שווינדזוכט האָט אים באַפּרייט
פון זיינע גרויסע לידן, דעם 5טן אַפּריל, 1899. געשטאַרבן איז ער
אין עלטער פון 23 יאָר און פיר חדשים.

פיר טעג נאָך זיין טויט, דעם 9טן אַפּריל, 1899, איז אין „אַרביי-
טער-צייטונג“ דערשינען מאַריס ראַזענפעלדס קלאַגליד אויפן טויט פון
זיין קאַלעגע, וועמען ער האָט הויך געשעצט :

אויף דעם טויט פון ניימן לעמפערט

נאך א פראלעטאריער איז פארגאנגען,
נאך א שיינע זעלע האט די גרוב געפאנגען,
נאך א זינגער קנאפער פאר די שקלאפן,
נאך א קעמפער האט געלייגט די וואפן,
נאך א פריינד וואועק פון אונזער מיטן,
נאך א בלומע האט די צייט פארשניטן,
נאך א מאן מיט איין מאל נישט געווארן ;
נאך א גייסט אויף אייביק אונז פאלאָרן : —
נייטן לעמפערט איז וואועק — נישטאָ מער !
גרויסער שמערץ ! אַ, גרויסער, גרויסער יאָמער !

ביאָגראַפישע פרטים

דעם ערשטן נאָמען נייטן האָט לעמפערט געקראָגן אין אַמעריקע.
בײַז אַמעריקע האָט ער געהייסן נחום. געווען איז ער דער עלטסטער
זון אין דער משפּחה. ער איז געבוירן געוואָרן דעצעמבער 1875 אין
סטויפּץ, אין רוסיש — סטאַלבצי, מינסקער גובערניע, לעבן דער
מיר.

זיינע עלטערן, וואָלף און מירקע לעמפערט, האָבן נאָך זיין גע-
בורט זיך אַריבערגעקליבן פון סטויפּץ אין דעם ישוב רוזשיצע, אַרום
דריי ווערסט פון קאַידענאַוו. די משפּחה האָט זיך מפרנס געווען פון
מילכיקס. מ'האָט געהאַט בהמות, געמאַכט פוטער און קעז, און גע-
גאַנגען אין קאַידענאַוו פאַרקויפּן די פראָדוקטן. מיט אַט-דער פּרנסה
האָבן זיי קיים דערהאַלטן די נשמה.

ניט געקוקט אויף דער גרויסער אַרעמקייט האָט מען נייטענען
געלערנט, ווי דאָס איז געווען דער מנהג ביי יידן. אַנגעהויבן לערנען
האָט ער צו פיר יאָר. מען האָט געדונגען אַ מלמד פאַר אים און פאַר
זיין זינגערער שוועסטער. דער מלמד איז, אַגב, געווען אויך אַ שניידער,
וואָרן פון קנעלן האָט ער נישט געקענט אויסקומען. נייטן האָט אַרויס-
געוויזן גרויסע פעאיקייטן ביים לערנען. אַזוי האָט ער געלערנט ביים
מלמד ביז ער איז אַלט געוואָרן זיבן יאָר. דער מלמד האָט שוין מער
ניט געהאַט קיין תורה פאַרן פעאיקן יינגל. האָט מען נייטענען אַוועק-

געשיקט קיין סטויפֿצו זיין זיידן און באַבען. אין סטויפֿצו האָט ער זיך שוין געלערנט ביי גרעסערע מלמדים. פֿיר יאָר האָט ער ביי זיי געלערנט. צו עלף יאָר האָט מען אים אַוועקגעשיקט אין דער מירער ישיבה. דאָרטן האָט ער זיך געפונען אונטער דער השגחה פון דעם באַוואוסטן ראש־ישיבה ר' חיים־לייב. אין דער ישיבה איז ער געווען אַן אַנגעזעענער תלמיד, מחמת די גרויסע פעאַיקייטן, וואָס ער האָט אַרויסגעוויזן. חוץ דעם — זיין זיידע, ר' יעקב מאיר העלער, איז געווען אַ משולח פאַר דער מירער ישיבה. דריי יאָר האָט נייטן געלערנט אין דער ישיבה. נאָכדעם האָט ער ווייטער געלערנט אין סטויפֿצו ביים באַרימטן מלמד פון שטעטל ר' יהושע.

ווען נענטן איז אַלט געווען עלף יאָר, דאָס מיינט אין 1886, איז זיין פאָטער אַוועק קיין אַמעריקע. מפרנס זיין די משפחה פון מילכיסק איז פשוט געווען איבער די כוחות. ווען נייטן איז אַלט געוואָרן פערצן יאָר האָט מען אים געוואָלט אַוועקשיקן צו זיין פאָטער קיין אַמעריקע. מען איז אָבער געבליבן ביים וועלן. ס'איז פשוט ניט געווען קיין געלט מיט וואָס אים אויסצוריקטן אין דעם ווייטן וועג. דער טאָטע האָט אין אַמעריקע אויך ניט געמאַכט קיין גליקן. און שיקן דעם קליין נעם זון אויף הוצאות האָט ער ניט געקענט. איז נייטן געבליבן שטעקן אין סטויפֿצו ביז ער איז אַלט געוואָרן פופצן יאָר.

צו יענער צייט האָט זיך געמאַכט אַ גוטע געלעגנהייט. אַ באַקאַנטער ייד איז געפאָרן קיין אַמעריקע און ער האָט גראַד איינגעשטימט מיטצונעמען דעם יונגן נייטענען מיט זיך. ער האָט אים פאַרשריבן פאַר זיינעם אַ זון און אים גענומען אויף זיין פאַס. אַזוי איז דאָס פופצן־יאָריקע בחורל געקומען קיין אַמעריקע, אין יאָר 1889. דער טאָטע האָט אים געטראָפן ביי דער שיף. און פון דעמאָלט אָן האָט זיך אַנגעהויבן דאָס שווערע לעבן פון צוקונפטיקן פאַעט. דער איין און דרייסיק יאָריקער פאַטער איז געווען אַ פרעסער אין אַ שוויץ־פאַבריק, ער האָט קוים פאַרדינט אויף אַ לעבן. איז העלפן דעם זון האָט ער בשום אופן ניט געקענט.

נייטן האָט אָבער געהאַט אַ פעטער אין ניו־יאָרק, אַן אייגנטימער פון אַ גראַשעדיקן סאָדעוואַסער שטעלכל אין באַיאָרד און עליזאַבעט סטריט. האָט דער פעטער אים צוגענומען צו זיך, ער זאָל אים העלפן ביים שטעלכל. פערצן שעה אַ טאָג האָט דאָס בחורל געאַרבעט ביים פאַרקויפן סאָדעוואַסער. געשטאַנען איז ער אין דרויסן, ווינטער אין די פרעסט און זומער אין די גרויסע היצן.

דער דראַנג צו לערנען איז אָבער געווען זייער גרויס ביי אונדזער צוקונפטיקן דיכטער. נאָכן אָפּשטיין אָן ערך פּערצן שעה אַ מעת-לעת — צייטנווייז אין שניי און אין רעגן — האָט ער געפונען צייט זיך אַריינכאַפּן אין דער נאַכטשול זיך צולערנען אַ ביסל ענגליש. זיין לערער אין יענער שול איז געווען דער באַוואוסטער סאַציאַליסט מיכאַאיל זאַמעטקין. פיר יאָר צייט האָט דער וויסן-דאַרשטיקער נייטן זיך גע-פלאַגט ביים פעטערס סאַדע-וואַסער שטעלכל, און ביינאַכט האָט ער אָפּגעכאַפט דעם אַטעם אין דער ענגלישער נאַכטשול.

נייטן איז שוין אַ בחור פון אַכצן יאָר. די משפּחה איז שוין געווען בכוח צונויפּשלאַגן אַ קליינעם קאַפיטאַל און אים קויפּן אַן אייגן סאַדע-וואַסער שטעלכל. די לאַגע פון דעם האַרעפּאַשנעם יונגמאַן האָט זיך ווייניק-וואַס געביטן. חוץ דעם וואָס ער האָט געהאַרעוועט פּונקט אַזוי ביטער ווי פּריער, האָט ער נאָך געמוזט טראַגן די זאַרגן פון אַ געשעפּט-מאַן, אויך די פאַרפּאַלגונגען מצד אַ קאַנקורענט קעגנאיבער זיין שטעלכל. נייטן סאַדע-וואַסער „געשעפּט“ האָט זיך געפונען אויף נאַרפּאַלק און סטענטאַן, אויפן דרום-מערב ווינקל. קעגנאיבער נייטנס שטעלכל האָט אַ ייד פאַרקויפּט סאַדע-וואַסער נאָך פון פּריער. דער עלטערער „סוחר“ האָט זיך באַקלאַגט פאַרן דיסטריקט-פּריער פון טעמעני, מיט וועמען ער איז געווען אַ גאַנצער שמעלקע. טעמעני, ווי באַוואוסט, האָט דע-מאַלט געהאַט אין אירע הענט די שטאַט-רעגירונג. האָט דעריבער לאַנג ניט גענומען, און אין איין שיינעם בייטאַג איז צו נייטנס שטעלכל צוגעפאַרן אַ וואַגן פון „סאַניטאַרישן דעפּאַרטמענט“, אָפּגעריסן נייטנס שטעלכל פון דער וואַנט און עס אַוועקגעפירט. נייטן איז געבליבן שטיין אַ פּריטשמעלעטער. דער אויסרייד פון „סאַניטאַרישן אָפּטייל“ איז געווען: נייטנס שטעלכל פאַרנעמט צופיל פלאַץ אויפן טראַטואַר און דאָס איז אַ סכנה פאַר די דורכגייער. קיין שום ויצעקוס האָבן ניט געהאַלפּן. אַ לעבן אָבער האָט מען געמוזט מאַכן, און סאַדע-וואַסער פאַרקויפּן איז געווען נייטנס ספּעציאַליטעט. האָט ער, אינאיינעם מיט אַ שותף, געעפּנט אַן אַנדער סאַדע-וואַסער שטעלכל, אויף עלדרידזש און קאַנאַל סטריט, אויפן צפון-מזרח ווינקל. דאָ, ביי דעם דאָזיקן סאַדע-וואַסער שטעלכל, האָט די מוזע אויפגעוואַכט אין נייטן לעמפּערטן.

אַכצן יאָר איז נייטן אַלט געווען ווען אַ נייע וועלט האָט זיך פּלוצעם אַנטדעקט פאַר אים. ער האָט זיך באַקענט מיט שרייבער, פּאַעטן, אַרבעטער-פּירער, טרוימער און פּראַקטישע אידעאָלאָיסטן פון

דער וואקסנדיקער אימיגראנטישער ניו-יארקער געטא. ער האט זיך צוגעהערט צו די רייד וועגן ליטעראטור, קונסט, סאציאליזם, אנארכיזם. עס האט לאנג ניט גענומען און ער האט זיך געפונען אין סאמע מיטן קאמף צווישן די ראדיקאלע פארטייען אין יענער צייט. ווארן די לייטעראטור און דער קאמף צו באפרייען „דאס אונטערדריקטע פאלק“ זיינען דעמאלט געווען איינס און דאס זעלביקע. געהערט האט ניטן צו דער „ס. ל. פ.“, „סאושעליסט לעיבאר פארטיי“ — די סאציאליסטישע ארבעטער-פארטיי. א ניי לעבן האט זיך אָנגעהויבן פאר נייטענען. און דאס אלץ איז געווען א דאנק זיין סאדע-וואסער קרעמל, זיין שטעלכל. די סיבה איז געווען א גאנץ פשוטע.

אנטקעגן נייטן לעמפערטס סאדע-וואסער קרעמל האט זיך געפונען די דעמאלטיקע ליטערארישע קאפע. דאס איז געווען איזידאר סאקס קאפע. געפונען האט זיך עס אויף 86 קאנאל סטריט, אינעם דרום-מערב ווינקל עלדרידזש און קאנאל סטריט. די ליטעראטן און ארבעטער-פירער האבן טעג און נעכט פארבראכט אין סאקסעס קאפע. אויך לעמפערט סאדע-וואסער שטעלכל איז געווארן א זאמלפונקט פאר די ליטעראטן און ראדיקאלן. פון דער קאפע איז מען אריבערגעגאנגען צו כאפן א שמועס מיט לעמפערטן. און מיט לעמפערטן איז געווען א פארגעניגן צו רעדן. צווישן די פאעטן אין יענער צייט איז ער געווען איינער פון די סימפאטישסטע, זויבערסטע און אידעאליסטישסטע מענטשן. בא-זונדערס האט מען זיך צוזאמענגעקליבן ביי זיין סאדע-וואסער קרעמל אין די הייסע זומערדיקע נעכט. צוויי יאר צייט האט לעמפערט גע-האלטן דאס קרעמל, און צוויי יאר צייט איז דער ראג ביי זיין שטעלכל געווען א זאמלפונקט. דארטן האט מען זיך געאמפערט וועגן ליטע-רארישע און סאציאלע פראבלעמען, דארטן האט מען געפירט פייער-דיקע דיסקוסיעס. דא האט לעמפערט זיך באפריינדט מיט מאַריס ראזענפעלדן, מיט יאָנאַטאַנאָנען (קל וחומר), באַבאַדן, וויליאַם קייזערן, לעאַן קאַבריען, מיט די פירנדיקע שרייבער און ראדיקאלן פון די ניינ-ציקער יארן. דער פאעט שאַרקאַנסקי האט אפילו געוואוינט ביי די לעמפערטס. ביי זיי אין הויז האט ער געשריבן זיינע ווערק „ונתנה תוקף“ (א דראמע אין פיר אַקטן), און „כל נדרי“ (א היסטארישע אָפע-רעטע אין פיר אַקטן), וואָס זיינען גלייך געווארן א גרויסער דער-פאלג אויף דער יידישער בינע. אלע ליטערארישע און געזעלשאפט-לעכע ניס האבן זיך גלייך דערטראָגן צו לעמפערטס סאדע-וואסער

שטעלכל. פון דאָנען האָט זיך עס צעטראָגן איבער דער שטאָט. ווען אברהם ליעסין, למשל, האָט נאָך ניט באַטראָטן דעם אַמעריקאַנער באַדן, ווען ער האָט זיך נאָך געפונען אויף דער שיף, האָט מען שוין ביי לעמפערטס „סאָדע-וואַסער“ געוואוסט, אַז עס קומט אָן פון מינסק אַ באַרימטער יידישער פּאָעט.

לעמפערטס זאַמלפונקט איז אונטערגעגאַנגען ווען ער האָט חתונה געהאַט. ער איז דעמאָלט אַלט געווען צוואַנציק יאָר. נאָך דער חתונה מיט חנה עפשטיין האָט ער פאַרביטן זיין סאָדע-וואַסער געשעפט אויף אַ דעליקאַטעסן-קראָם. די דעליקאַטעסן-קראָם האָט ער געעפנט מיט זיין חבר קרעטשינסקין. קרעטשינסקי איז שפעטער געשטאַרבן אין קאַלאָראַדאָ פון דער דעמאָלט-פאַרשפרייטער שווינדזוכט. זייער דעליקאַטעסן-קראָם האָט זיך געפונען אויף 80 קאַנאַל סטריט. מער ווי אַ יאָר האָט זיך דאָס געשעפט ניט געהאַלטן. לעמפערט האָט שפעטער ווידער געעפנט אַ דעליקאַטעסן-קראָם, דאָס מאָל אויף 97 מאַנראָו סטריט. אין דער צווייטער קראָם איז ער געווען באַשעפטיקט ביז ער איז שטאַרק קראַנק געוואָרן. מחמת זיין קראַנקייט זיינען זיינע פאַר-דינסטן שטאַרק געפאַלן. ער האָט זיך געמוזט אַרויסציען פון זיין „רחבותדיקער“ דירה אויף 38 עלדרידזש סטריט, וואו ער האָט געהאַט דריי קליינע צימערלעך אויפן פינפטן שטאַק. ער האָט גע-צאַלט די דעמאָלט גרויסע סומע — אַכצן דאָלאַר אַ חודש. האָט זיך דער קראַנקער דיכטער אַריינגעצויגן מיט זיין פרוי און קליינעם זון, דריי חדשים אַלט, צו די עלטערן אויף 175 מעדיסאָן סטריט. אין די פיר קליינע צימערלעך ביי די עלטערן האָבן זיך, אַזוינאָך, געפונען: טאַטע-מאַמע, די יונגע פרוי לעמפערט מיטן קליינעם זון און דעם קראַנקן פּאָעט. צו ענג איז זיי אַלעמען געוואָרן אין דער דאָזיקער דירה. מ'מוז אַבער ראַטעווען דעם חולה-מסוכן. האָט מען זיך איבער-געצויגן אין דעם דיכטערס לעצטע דירה אויף 60 פייק סטריט. דאָרטן איז געווען אַ ביסל גראַמער, דאָרטן זיינען געווען פינף חדריםלעך. די גרעסערע דירה האָט אַבער ווייניק-וואָס געהאַלפן דעם דיכטער. די משפּחה האָט ניט פאַרשטאַנען די גרויסע סכנה פון נייטן לעמפערטס קראַנקייט. ער איז אָפּגעלעגן אין בעט זעקס חדשים און איז געשטאַרבן פון דער גאַלאַפּירנדיקער סוכאַטע. ווי דערמאַנט — אין עלטער פון דריי און צוואַנציק יאָר און פיר חדשים. בעת ער איז געוועזן קראַנק, האָבן אים די חברים זיינע זייער אָפט באַזוכט. אַ שטענדיקער באַזוכער איז געווען זיין פריינד, דער נאָוועליסט לעאַן קאַברין.

ביי זיין לוויה זיינען געווען אלע מיטארבעטער פון „אָבענד־בלאַט“, די מיטגלידער פון „אַרבייטער צייטונג פּאַבלישינג אַסאָסיאָיאַשאַן“, קאַל לעגן־שריפטשטעלער און פאַרערער. מען האָט אים באַערדיקט אויפן „יוניאָן פּילד סעמעטערי“, אויף סאַפּרעס היל, אין ברוקלין.

די ערשטע לידער

אויף וויפל עס לאָזט זיך באַשטימען האָבן לעמפּערטס לידער זיך אָנגעהויבן באַווייזן אין שם"רס וועכנטלעכן בלאַט „דער יודישער פּאַק“, אין 1895. „דער יודישער פּאַק“ איז געווען אַ הומאַריסטיש בלאַט (1894 — 1896). דאָרטן זיינען, אָבער, געווען געדרוקט אויך ערנסטע לידער. צווישן זיי — לעמפּערטס לידער.

שוין אין זיינע ערשטע פּרוואַוון זיינען פאַראַן קלאַרע סאַציאַלע רייד. זיין ליד „לאָזט מיך שטאַרבן“ געהערט, מן־הסתם, צו זיינע ערשטע לידער, — און אפשר איז עס גאָר זיין ערשט ליד. געדרוקט איז עס דעם 17טן נאָוועמבער, 1895, אין „ידישן פּאַק“. ער רעדט אין דעם ליד קעגן „קנאה, שונאה צווישן מענטשן און נאַציאָן“, קעגן מלחמות „אין דעם נאַמען פון רעליגיאָן“. ער שטעלט זיך איין פאַרן באַרובטן אַרבעטער, פאַר דעם פאַרפּאָלגטן יידן. דאָס איז אַ פּראַ־טעסט־ליד, אָבער אויך זייער אַ פעסימיסטיש ליד:

לאָזט מיך שטאַרבן

כּוּוּל גיט לעבן, לאָזט מיך שטאַרבן,
שטאַרבן שנעל, — איך האָס די וועלט,
בעסער דאָרטן אונטן ליגן
זיין פון מענשן ווייט פאַרשטעלט.

בעסער דאָרטן אין דער פינצטער
און פון ווערעם — אַ געצעלט,
איינער לעבן און צו ליידן,
אין דער שיינער, שלעכטער וועלט.

איידער לעבן און צו קוקן,
זאָ פיל לייך אויף יעדן טריט.
בעסער אין דעם נאָסן קבר,
וואו מע זעט קיין צרות ניט ...

וואו מען זעט קיין קנאה, שנאה,
צווישן מענטשן און נאציאָן,
וואו מען פירט קיינע מלחמות —
אין דעם נאָמען רעליגיע.

וואו מען זעט ניט קיינע בעטלער,
און קיין רייכע אויך דערצו,
וואָס באַרייסן, און באַרויבן
פון דעם אַרבעטער זיין רו ...

וואו מען זעט ניט קיינע יידן,
ליידנדיק אומזיסט זאָ פיל.
זוי מע האָסט וויי, און מע טרייבט וויי
עפענטלעך און אין דער שטיל ...

שטאַרבן ! לייגט מיך גיך אין קבר,
אין דער פינצטער, אין דער קעלט —
גלייבט מיר, ברודער, בעסער דאָרטן,
אַלס אין אונזער שיינער וועלט.

(„דער יודישער פאָק“, דעם 17טן נאָוועמבער, 1895)

אין לעמפערטס אַ צווייט ליד זעען מיר זיינע אַנדערע כאַראַקטע-
ריסטישע סימנים. די דאָזיקע סימנים דערציילן אונדז וועגן לעמפערטס
בייגונג צו פּאָליטישער פעלעטאָן-פּאָעזיע. דאָס איז אַ זשאַנער, וואָס
מען האָט גאַנץ דערפאַלגרייך קולטיווירט אין דער ליטעראַטור. אויך
אין דער יודישער ליטעראַטור. ביי לעמפערטן זעט מען עס גלייך אין
זיינע ערשטע לידער.

זיין ליד „העלפט אים“ איז אַ סאַטירע וועגן דעם אַנטיסעמיט

אהלווארט. עס איז אינגאנצן געשריבן אין דעם פעלעטאָן-סטיל. דאָס
ליד דערציילט קלאָר און בולט ווער דער אַהלוואָרט איז, דעם דיכטערס
באַציאָנג צו אים, ווי אויך דעם דיכטערס פּירוש :

העלפט אים

פאַסט תּעניתים, ציונס קינדער,
קלאַנט איצט אויף דער ביזנער שעה,
דען דער ייִדן־פּרעסער אַהלוואָרט,
איז שוין איצט ביי אונדז אויך דאָ.

ער איז געקומען מיט דעם אויסרייד,
אייך פאַרטייבן פון דער וועלט,
מיינען מיינט ער עפעס אַנדערס :
איר זאָלט אים שענקען עפעס געלט ...

ווייל אין דייטשלאַנד, זעט ער מער
קיינ פּעניג פאַר די אויגן ווען,
ער איז אַהער צו אונדז געקומען,
ווייזן, וואָס אַ לומפּ נאָר קען.

אַלזאָ, ברידער, צו דער אַרבעט !
העלפט אים אין זיין גרויסער נויט.
גייט אים גיכער, שנעלער הערן,
דען אויב ניט — האָט ער קיין ברויט ...

(„דער יודישער פּאָק“, דעם 15טן דעצעמבער, 1895)

צווישן לעמפּערטס ערשטע פּרוואַון זיינען פאַראַן אויך לירישע ליי-
דער. זיי ענדיקן זיך אַלע מיט אַ סקעפטישן טאָן. ווי אַ משל קענען
מיר אַנווייזן אויף זיין ליד „דער פּרילינג קומט“ („דער יודישער פּאָק“,
דעם 22טן מערץ, 1896). ער באַשרייבט דאָרטן ווי עס וואַכט אויף
די גאַנצע נאַטור — די גראַזן, די ביימלעך, די פייגל. אָבער ער ענדיקט
דאָס ליד זייער טרויעריק :

דער פּרילינג קומט, דער פּרילינג קומט,
 דער זומער איז באַלד דאָ,
 אין דער באַטור זיך אַלעס זומט
 נאָר אין מיין האַרץ אַליין עס ברומט :

 דאָס איך בין באַלד ניטאָ

אַזוי זיינען אויך די לידער : „מיין געליבטע“, פריי נאָך יודזשין פילדן (דאָרטן, פעברואַר 22, 1896) און „ווען ליבע רעגירט“, פריי נאָך לאַרד בייראָנען (דאָרטן, דעם 19טן יאָנואַר, 1896).

אינעם ליד „מיין געליבטע“ דערציילט ער זיין געליבטער ווי ער האָט זי „געליבט, געאַכט און געשעצט“, אָבער זי האָט אים פאַרלאָזן. און ער ענדיקט דאָס ליד מיט די ווערטער :

איך האָב צו דיר גאַרנישט — איך וויל דיר זאָגן נאָר :
 אַז דו — ווי די בלום — קענסט ליבן אַ האַלב יאָר . .

און אינעם ליד „ווען ליבע רעגירט“ דערציילט ער אונדז :

דאָן ווייזט אונדז די וועלט אויס ווי אַ גן עדן,
 די מענטשן אין מלאכימלעך גאַר,
 דאָן זעען מיר אַרום זיך נאָר הוילע פריידן,
 — קיין צרות, קיין זאַרגן — גאָר ניט אַ האַר.

אָבער אַלע גליקן „ווען ליבע רעגירט“ ענדיקן זיך זייער טרויעריק:

דערווייל דערפילט מען, אַז יעדער אבר
 שטאַרבט ביסלעכווייז אָפּ מיט דעם געוונט.
 נאָך אַ וויילע — און ס'ווינקט שוין דיין קבר,
 עס שלאָגט אומדערוואַרטעט די לעצטע שטונד . . .

קאמף-לידער

נאכדעם ווי לעמפערט האט אפגעדרוקט זיינע ערשטע לידער אין שמו"ס „יודישן פאק“, האבן זיך זיינע לידער באוויזן אין „ארבייטער צייטונג“ און אין „אבענד-בלאט“. אין דער דאזיקער ארבעטער-פרעסע איז קלאָרער געוואָרן זיין פּאָעטיש פּנים.

ווען מען באַקענט זיך נאָענט מיט אַלע זיינע לידער, איז מען גע- נייגט זיי צו טיילן אין דריי מינים: אין קאמף-לידער, פאליטישע לידער און ליריק.

זיינע קאמף-לידער זיינען ניט קיין אַבסטראַקטע שורות וועגן קאמף. זיי זיינען על-פּיר-רוב אַפרופן אויף געשעענישן. דעריבער זיינען זיי געשריבן קלאָר, זאָלעך, דערקלערעריש. דאָס איינציקע, וואָס דער- הייבט זיי צו אמתער קאמף-פּאָעזיע איז זייער שוואַנג. לעמפערט האָט פאַרמאָגט אַ הייסן טעמפּעראַמענט פון אַ טיף-גלויביקן אין דעם אַר- בעטער-קאמף.

אינעם כאַראַקטער פון קאמף-לידער איז געלעגן רעטאָריק. מען דאַרף אָבער פאַרשטיין, דאָס האָט גאָר אַנדערש געקלונגען ווען מ'האַט די לידער פאַרגעטראָגן. דער אימפעט ביים שאַפן אַ קאמף-ליד האָט זיך גענוי געהערט בעת מ'האַט דאָס ליד דעקלאַמירט. און די דאזיקע רעטאָריק איז טאַקע געווען דער הויפט-כוח, וואָס האָט עמאַציאָנעל באַווירקט די מאַסן.

לעמפערטס צוויי לידער „צום אַרבעטער“ האָבן אין זיך אַלע סימנים פון ברייטער רעטאָריק. זיי זיינען דערקלערעריש און זיי קלינגען ווי אַ צורוף. אָן טיפן ערנסט און אַבסאָלוטן גלויבן קענען זיך אַט-די אַלע עלעמענטן ניט צונויפשמעלצן. די וואָלן אין יאָר 1897 האָבן אַרויסגערופן אין לעמפערטן די דער- מאַנטע צוויי לידער:

צום אַרבעטער

זיידער איז אַ יאָר פאַרהאַטען,

זיידער קומען אָן די וואָלן

זיידער זייט איר אויסגעאַנגען,

זיידער זייט איר טויט געפאַלן.

וידער האָט איר נאָך געליטן ;
וידער אייער בלוט פאַרמאָסן,
וידער האָט מען אייך געשניטן,
וידער האָט מען אייך געשאָסן.

וידער איז אַ יאָר פאַרגאַנגען,
וידער קומט שוין אָן אַ נייער —
וויילט איר אימער זיין געפאַנגען ?
וויילט איר גאַרניט ווערן פרייער ?
וויילט איר אימער זיין נאָך שקלאַפּן ?
וויילט איר פון קיין לעבן וויסן ?
וויילט איר אימער שאַפּן, שאַפּן,
און די פּראַצע ניט געניסן !

ברידער ! וויילט איר וויסן ווינטער,
וואָס וועט קומען אין דעם זומער,
מוזט איר שנעל אַ קוק טאָן הינטער,
און דערזען דעם ים פון קומער.
ווייסט, איר האָט ניט וואָס צו האַפּן,
אויף קיין גליקלעכערע צייטן ;
ווייסט, ווען איר וועט ליגן, וואַפּן,
וועט דאָס לעבן זיך ניט בייטן.

*

**

עס קומט דער טאָג, עלעקשאַן קומט,
דער שוונא פליט, דער שקר ברומט :
"פאַר אַרבעטער !" שרייט יעדער אויס —
זיי פילן ווי זיין מאַכט איז גרויס ;
עלעקשאַן קומט, זיי ריירן איין :
אייך אַרבעטער וועט בעסער זיין ;
א, שטימט פאַר זיי, עלעקט זיי נאָר,
איר'ס גליקלעך זיין דאָס געקסטע יאָר.

זיי ריידן און זיי זאגן צו
איידן, אַרבעטער, נאָר גליק און רו, —
נאָר איר געטאַרטע אַלערליי,
איר ענטפערט ענדלעך מוטק זיי :

מיר האָבן גענוג שוין געזאָרט און געליטן,
צופיל פון זיסניקע ווערטער פאַרוואַרט,
מיר האָבן געאַרבעט, געזייט — און געשניטן,
האַט איר אונדזער זריעה, האַט איר אונדזער פרוכט.

מיר ווערן פון איצטער שוין אויס מחותנים,
מיר ווילן מיט איידן שוין ניט האָבן צו טאָן,
מיר געמען צוזאַמען זיך אַלע קבצנים,
און הייבן שוין הויך די גערעכטיקייט־פאַן.

מיר גייען אין וואַלקאַמף אַרויס, און מיר גיבן
דעם ערשטן סיגנאַל צום אַלגעמיינלעכן שטרייט,
און קעמפּען זאָ לאַנג ביז מיר וועלן דערלעבן
די פרייהייט און גלייכהייט און ברידערלעכקייט.

זוי פריער דערמאָנט — דאָס דאָזיקע ליד איז דערשינען בעתן וואַל-
קאַמף («אבענד-בלאַט», דעם 23סטן אָקטאָבער, 1897). מיט זעקס טעג
שפעטער, דעם 29סטן אָקטאָבער, איז דערשינען דאָס צווייטע ליד
"צום אַרבעטער":

2.

הייבט דעם האַמער, פּראָלעטאַריער !
הייבט אים אין דעם גאַנצן לאַנד,
לערנט אייערע ברידער, שקלאַפּן,
לערנט זיי איצט מיט פאַרשטאַנד
דאָס זיי קענען איצטער ברענגען
שנעל דעם לאַנגדערזאָרטן זאַץ.

הייבט דעם האַמער, פּראָלעטאַריער !
הייבט אים אין דעם גאַנצן לאַנד,
נעמט צונויף איצט די פאַרשקלאַפּטע,
דריקט זיי ברידערלעך די האַנט.

זאגט זיי דאָס אין לייַדן אימער
זענט איר נאָר איין קלאַס געווען ;
זאָגט זיי דאָס די פריידן מוזן אויך
נאָר צוואַמען איצט געשען.

הייבט דעם האַמער, פּראָלעטאַריער !
הייבט אים אין דעם גאַנצן לאַנד,
זאָגט די ברידער, די פאַרשקלאַפּטע ;
דאָס מיר שטייען איצט ביים שטראַנד ;
איין וועג ציט זיך נאָר אין וואַסער,
אין אַ טיפּן זומפּ אַ וועג,
און דער צווייטער — דורך פון בלומען
אויסגעטראַטענער שיינער וועג... .

הייבט דעם האַמער, פּראָלעטאַריער,
הייבט אים אין דעם גאַנצן לאַנד,
זאָגט די ברידער, דאָס די בודלעך
שיטן נאָר אין אויגן זאַמער,
זאָגט זיי דאָס מיר האַבן אַלע
אַלס אַ קלאַס געליטן נאָר,
זאָגט זיי, רופּט זיי, צו באַפרייאַונג,
איצט אין איינעם דיון יאָר.

דער ערשטער, וואָס האָט געשריבן קאַמף-לידער, איז געווען מאַ-
ריס ווינטשעווסקי. אויף דער שיקאַגער היימאַרקעט-טראַגאָדיע האָט
ווינטשעווסקי זיך אָפּגערופּן מיט אַ רוף-ליד „עס רירט זיך“. דאָס איז
געווען אין יאָר 1886. דאָך איז דאָס קאַמף-ליד נאָך אַלץ געלעגן אין
די וויקעלעך. דאָס וויכטיקסטע דערביי איז : די קאַמף-לידער זיינען
על-פּיר-רוב אויפגעקומען ווי אַ רעוואָלוציאָנערער אַפרוץ אויף אַק-
טועלע געשעענישן. ביי נייטן לעמפּערטן זעט מען עס זייער בולט.
די אויבן-געבראַכטע לידער זיינען אַ גוטער ביישפּיל. זיי זיינען אויפ-
געקומען בעת די וואַלן אין יאָר 1897. אַזוי, למשל, זעען מיר די זעל-
ביקע זאך אין זיין ליד „דער גאַלדענער ווייץ-זאַק“.

מען דאַרף געדענקען אין זאך : די קאַמף-לידער האָט דער דיכטער
ניט געשריבן סתּם אין אַ חלל, פאַר זיך אַליין. ווען אַ געלונגען קאַמף-
ליד איז דערשינען, איז עס אַוועק צווישן עולם ווי אַ פּייער אין פּלאַקס.

דער עולם האָט עס אויפגעכאַפט. מ'האָט דאָס ליד דעקלאַמירט אין די לאַקאַלן ביי מיטינגען. קיין מיטינג, קיין זיצונג אין אַ יוניאָן, פאַר- איין און קלוב האָט זיך נישט אָנגעהויבן אָן דעקלאַמירן אַרבעטער און רעוואָלוציאַנערע לידער.

דער פובליציסטישער עלעמענט אָדער די פובליציסטישע אַנצוו- הערעניש איז שטאַרק ניכר אין לעמפערטס קאַמף-לידער. זיי זיינען אַרופן אויף וויכטיקע טאַג-געשעענישן, וואָס האָבן ממש געריסן די אויגן. זיינע פּאָעטישע אַרופן זיינען געווען קלאַר, שאַרף און ביטער. אַזוי איז טאַקע געווען זיין ליד „דער גאַלדענער ווייץ-זאַק“.

דאָס אונטערקעפל אינעם ליד דערציילט קלאַר דעם פּאָעטס כוונה: צו געבן „אַ ריכטיק בילד פון דעם איצטיקן יקרות אויף דער גאַנצער וועלט, צוליב די גאַלדענע געשעפטן פון אַ מ"ר לייטער און אַנדערע ספּעקולאַנטן אויף מאַסן-הונגער“.

אַזאַ מין ליד האָט מען געדרוקט אין דער צייטונג אויף דער ערש- טער זייט, אין סאַמע מיטן. איבער דעם ליד איז אָפט געווען אַ קאַר- טון. דער קאַרטון האָט גראַפיש איבערגעגעבן דעם תּמצית פון ליד.

אַזוי, למשל, — איבער דעם ליד „דער גאַלדענער ווייץ-זאַק“, געדרוקט אין צוויי עמודים, איז געווען אַ קאַרטון: — אַ זאַק מעל, וואָס זיצט אויפן טראָן מיט אַ גאַלדענער קרוין אויפן קאַפּ. הינטערן טראָן — אַ גראַטעסקע לאַכעדיקע פיגור, אַרומגערינגלט מיט זעק דאַלאַרן. אין פאַרנט פון טראָן שטייט אַן אַרעמע פרוי אויף די קני מיט אַ הונ- געריק קינד אויף דער האַנט און בעט ברויט ביים גאַלדענעם ווייץ- זאַק וואָס אויפן טראָן. דער עפיגראַף צום ליד באַשטייט פון טאַמאַס הודס באַרימטע שורות: „אך, גאָט! פאַרוואָס איז ברויט אַזוי טייער, און פלייש און בלוט אַזוי ביליק?“ און דאָס איז דאָס ליד:

דער גאַלדענער ווייץ-זאַק

אַרבעטער! איר האָט געווייט און געשניטן
אַרבעטער! איר האָט נאָך אימער געליטן
פון רעגן, פון ווטרעם, פון היץ און פון פייער,
בין איר האָט געבראַט אל די תּבואָה אין שמייער.

אַרבעטער ! איר האָט אין שײער געשאַסן,
אַרבעטער ! איר האָט דעם ברויט אויך געקנאַסן !
מיט אייערע כוחות, האָט טייערסטע זיוון, —
ביז איר האָט אים פאַרטיק געמאַט פאַר די אויגן.

און דאָך, איר געדריקטע, אַך עפנט די אויגן !
און זעט אייער פרוי אויף די קני דאָ געבויגן,
אַך הערט, ווי זי וויינט און זי בעט זיך מיט טרערן :
— שטיקעלע ברויט כאַטש דאָס קינד צו דערנערן !

אַ שטיקעלע ברויט ! אַך, האָט קינד האַלט ביים שטאַרבן !
אַ זאָגט מיר, וואו זיינען, פון פעלד יענע מאַרבן ?
אַזאזא איז די תבואָה, וועלך איר האָט געשאַסן ?
אַזאזא איז דער ברויט וועלכן איר האָט געקנאַסן ?

אַזאזא איז די אַרבעט ? אַזאזא איז דער כוח ?
אַזעט כאַטש, פאַרפירטע, אַט עפנט דעם מוח !
איר זעט ווי ער האַלט עס פאַרשלאַסן אין זעקל
און לאַכט, ווען איר קומט צו אים בעטן אַ ברעקל ?

ער לאַכט ? ער מעג לאַכן, וואָס פאַראַ פראַגע.
ווי קומט, ער זאל הערן פון אייך גאַר אַ קלאַנג ?
פון אייערע ליידן, פון טרערן, פון וויינען,
אַ זאַמלט ער גאַלד דאָך, און קויפט זיך אָן קרוינען.

ער לאַכט — ער מעג לאַכן : איר האָט קיין רחמנות
אויף זיך, אויף דער פרוי און קינדער קרבנות —
פון אייער געדולד און לאַנגיאַריקן שוויגן,
פון אייער ניט וועלן אַלס מאַכט זיך צו צייגן...

פון אייער ניט וועלן ! אַ ברידער אין ליידן,
ווי לאַנג נאָך, ווי לאַנג, וועט איר ווייען און שניידן
פאַר זיי, פאַר די רייכע, די אוצרות און אַלעס,
און לאָזן אַליין זיך דעם פינצטערן דלות ?

ווי לאנג נאך געדריקטע ! ? גענוג שוין צו טראגן
העם וולות, די צרות, די גויט און די פלאגן,
דערוואכט שוין אמאל דאך ! שטירצט גידער די חיה !
זאל לעבן א מענטשהייט א זאטע, א פרייע . . .

צו לעמפערטס קאמף-לידער דארף מען צורעכענען דאס ווייטער-
דיקע ליד, גענומען פון דייטש :

אן ארבעטער-מאָרש

אין מורח ווייזט זיך שוין דער טאָג,
און מאַרגן-זונטן ווייען ;
די לערבע זינגט איר מאַרגן-ליד,
און מיר, געדריקטע, גייען.
מיר גייען מוטיק, גייען שטאַלץ,
דעם מאַרגן-ליכט אַנטקעגן,
מיר גייען און אַ חידער-קול
הילכט אַפּ אויף אַלע וועגן :

ושלאַפּט רואיק נאָר, איר רייכע לייט,
און לאַזט אַליין אונדז זאָרגן ;
מיר, סאַציאַליסטן, ציען איצט
און אונדז געהערט דער מאַרגן !

מיט אונדז אינאיינעם גייט דאָס רעכט,
די חאַרהייט און די טרייהייט,
אין יעדער שטאַט, אין יעדן הויז
געמט מען אונדז אויף מיט טרייהייט,
מיר קומען לינדערן די גויט
פון די געדריקטע מאַסן ;
מיר קומען און דער חידער-קול
הילכט אַפּ אין אַלע באַסן :

של אַפּט רואַיק גאַר, איר רייכע ליט, און לאַזט אַליין אונדז זאָרגן ; מיר, סאַציאַליסטן, ציען אַנצט און אונדז געהערט דער מאַרגן. און אויב איר שטעלט זיך אונדז אין וועג די וואַרהייט צו הערדריקן זייט רואַיק, דאָס מיר וועלן דאָך דעם פּאַלק די וואַרהייט שיקן.

(„אַרבייטער־צייטונג“, דעם 10טן מאַי, 1898)

כמעט אַלע זיינע קאַמף־לידער זיינען רוף־ און וועק־לידער. דאָך — אין זייער רוב זיינען זיי געלעגנהייט־לידער. אַזוי זיינען געווען זיינע לידער „צום אַרבעטער“, געשריבן אין שייכות מיט וואַלן. אַזוי איז אויך דאָס גאַרוואַס ציטירטע ליד. געשריבן איז עס לכבוד דעם ערשטן מאַי.

ווען מען לייענט זיי, דערפילט מען ניט דעם פולן עמאַציאָן־ נעלן באַטייט. וואָרן געשריבן האָט מען אַזעלכע לידער — זיי פאַר־ צוטראַגן, דעקלאַמירן. די פאַרלייענער ביי די פאַרזאַמלונגען — אַפּט די פּאַעטן אַליין — האָבן באַטאָנט די לידער אַ סך לעבעדיקער ווי דער לייענער בעת ער האָט געלייענט די לידער אין שריפט. די ווענדונגען, אויסרופן, די רעטאָרישע פּראַגעס אין דעם פאַרלייענערס מויל האָבן געהויבן און געשטאַרקט די עמאַציאָנעלע שטייגערונג. אַזוי אויך האָבן געווירקט די אַנאַפּאָרישע שורות, די איבערחזרונג פון אַ שורה. גאַענט צו די קאַמף־לידער זיינען געשטאַנען לעמפערטס פּאָליטישע לידער.

פּאָליטישע לידער

דער נאַמען פּאָליטישע לידער איז אפשר ניט אינגאַנצן פּאַסיק פאַר לעמפערטס געוויסע געלעגנהייט־לידער. זיי שטייען גאַענט צו זיינע קאַמף־לידער טאַקע דערפאַר, וואָס זיי באַהאַנדלען אַקטועלע גע־ שעענישן. לעמפערט רירט שטענדיק אַן אַזעלכע אַקטועלע געשעענישן, וואָס האָבן אַ דירעקטן שייכות מיטן אַרבעטער־קלאַס. אויך זיי זיינען אַרבעטער־לידער. זייער טעמע אַבער איז מער לאַקאַליזירט. זי גייט

ניט אַריבער די גרענעצן פון אַ צייטווייליקער געשעעניש, הגם די געשעעניש איז איין רינג אין אַ גאַנצער קייט געשעענישן אין דער קאָפיטאַליסטישער סיסטעם. זי לאַזט אויך איבער אַן איינדרוק פון אַ צייטווייליקער געשעעניש.

אין דעם דאָזיקן זשאַנער איז פאַראַן בייסיקע סאַטירע, דער בלענד פון שאַרפן פעלעטאַן. די טעמע איז קלאַר, ציל-באַשטימט.

בעת דער שפּאַניש-אַמעריקאַנער מלחמה, למשל, האָט אַ גרויסער טייל יידישע ראַדיקאַלן באַטראַכט די מלחמה ווי אַ קאָפיטאַליסטישע אַוואַנטורע. ביי לעמפּערטן האָט די מלחמה אַרויסגערופן אַ שאַרף און אויסערגעוויינלעך טעמפּעראַמענטפול ליד — „מי ומי ההולכים“. דאָס איז אַ גאַר פּיינער מוסטער פון פּאָליטישער פּאָעזיע. בשעתו האָט דאָס ליד געמאַכט אַ גרויסן רושם.

מי ומי ההולכים

דער שרייבט זיך איין אַלס וואַלאַנטיר.
און וויל איצט גיין אין קריג —
פאַר דעם שטייט אַפּן פּרייהייטס־טיר;
זי נעמט אים אויף אַלס פּריינד צו איר
און פירט אים שנעל צום זיג.

טאָר חיסן זאָל אָס דער וואָס וויל
און איז באַרייט צו גיין;
וואָס ניט אַ נאַציאָנאַל־געפּיל
איז פּרייהייטס גרויסער שטרעבונג־ציל,
איז פּרייהייטס קאַמף אַליין.

אין דיזער גרויסער יאַמעחטאַל
אין דיזער וועלט פון גויט,
וואו ס'הערט זיך קרעכצן איבעראַל
פון שווערן דרוק, פון טויטן קוואַל,
פון אַלטן קאַמף פאַר ברויט;

אין דיזער זעלט, וואו אַרבעט שווער,
געניסן רייכע נאָר —
דאָן גיבן קיין נאַציאָנען מער,
נאָר קלאַסן צוויי, דער קנעכט און דער,
און מערער — גיסט אַ האַר.

דאַרום, איר וואַלאַנטירן, קנעכט
איר ווילט איצט גיין גאַנץ פריי ?
טאָ גייט אַרויס פאַר אייער רעכט
און שטייצט אַרונטער אַלדאָס־שלעכטס,
און שטייצט די טיראניי !

אַ, גייט אַרויס פון שאַפּ, פון שאַכט !
עס רופט אייך דאָ די גויט
צו שטייצן דיזע ווילדע מאַכט,
וואָס האָט פאַר שקלאַפן אייך געמאַכט,
וואָס דריקט אייך ביז צום טויט.

אַ, גייט איר, וואַלאַנטירן אַל !
דערהייבט די הויטע פאַן !
און קעמפן זאָלט איר איבעראַל
נאָר קעגן שונא קאַפיטאַל,
די פיינדלעכע נאַציאָן,

ווער שרייבט זיך איין אַלס וואַלאַנטיר,
און וויל באַלד גיין אין קריג ?
פאַר דעם שטייט אַפּן פרייהייטס־טיר :
זי געמט אים אויף אַלס פריינד צו איר,
און פירט אים שגעל צום זיג !

(«אַרבייטער־צייטונג», דעם 19טן יוני, 1898)

אויף דער זעליקער טעמע האָט ער נאָך אַ ליד: «קיל זיך אַפּ,
אַנקל סעם!» געדרוקט אין «אַרבייטער־צייטונג», דעם 27סטן פעברואַר,
1898.

אין דעם ליד עצהט ער אַנקל סעמען צולייגן איין צום מוח, זיך
אַפּקילן און ניט „בלאַפּן מיט דיין (זיין) כוח“ :

אַר, „אַנקל סעם“, וואָרט אַ וויילע
קיל זיך אָפּ אַ ביסל ;
פּאַלג מיך, קריך ניט מיט דיין לעפל
אין אַ פרעמדער שיסל,
ווייל דער שפּאַניער ליבט קיין בלאַף
און עס קען נאָך — וויי ! דיין שטרעף
קומען ... און ..אך, „אַנקל סעם“,
מאָך שנעל אַ סוף פון דעם! ...

פּאַליטיש שאַרף טרעט לעמפּערט אַרויס אויך אין זיין ליד „זיי
דאַרפן סאַלדאַטן“. דאָס ליד איז פּול מיט בייסיקער סאַטירע אויף די
רייכע, וואָס זייערע רייכטימער דאַרף דאָס פּאַלק „באַשיצן, באַהיטן“.
און די ווענדונג מצד די רייכע איז צום זעלביקן פּאַלק, וואָס האַרעוועט
פאַר זיי „ביטער, מיט בלוט און מיט שווייס“. און דער דיכטער ענדיקט
דאָס ליד ציל-באַוואוסט :

זיי דאַרפן סאַלדאַטן, זיי מעגן אויך האַבן,
דאָך ציטערט ניט, ברידער, און האָט ניט קיין קלעם
זיי פילן דער קבר איז באלד אויסגעגראָבן
פאַר זיי, פאַר דעם געלט, פאַר דער גאַנצער סיסטעם.

פאַראַן פּאַליטישע לידער ביי לעמפּערטן, וואָס זיינען נאָענט
צום פעלעטאַן אין פּערזן. עס איז נאָטירלעך זיין דערנעענטערן זיך צום
פעלעטאַן. על-פּיר־רוב זיינען דאָך זיינע לידער געשריבן אויף אַק-
טועלע טעמעס וואָס שפּיגלען אָפּ אַ וויכטיקע געשעעניש. אַזוי איז
זיין ליד „טאמאניס גדולה“. דאָס איז אַ סאַטירע אויף די מעשים תּעוועים
פון דער לאַקאַלער גיוריאַרקער דעמאָקראַטישער אינסטיטוציע, וואָס
האַט קאָנטראַלירט די שטאַט־רעגירונג. אַן ענלעך ליד איז זיין „פּערד-
אויסשטעלונג“ — אַ מוסטער פון זיין פעלעטאַן אין פּערזן :

די פערד-אויסשמעלונג

פארפונט איז דער „גארדען“
מיט ראָן, מיט בלומען ;
די רייכע — זיי זיינען
צוזאמענגעקומען
צו שפילן אין פערדלעך,
צו צייגן דעם פראַכט,
וואָס בלוטיקע אַרבעט
באַשאַפט האָט, געמאַכט.

עס שפילט דער אַרקעסטער
מעלאָדישע טענער,
עס קוועלן די דאַמען,
עס שומייכלען די מענער,
עס פליען די פערדלעך,
די רייטער גאַלאַפּ,
עס הילכן די בראַוואַס
פון טויזנטער אָפּ.

זאָ שפילט מען אין פערדלעך,
יאָר איין און יאָר אויס ;
זאָ וואַקסט אויך דער דלות
ביים אַרבעטער גרויס,
דאָרט טרינקט מען שאַמפּאַניער,
דאָרט לאַכט מען פון דעם —
אַ פלוך יענער באַנזער,
אַ פלוך דער סיסטעם.

לעמפערטס נטיה צום פאליטישן ליד האָט געקענט פירן צו גאָר
גרויסע דערגרייכונגען אין דעם געביט. ער איז געווען דער טעמפע-
ראַמענטפולער פאליטישער פאָעט. און עס איז אַ שאַד, וואָס די יידישע
פאָעזיע האָט אים אזוי יונג פארלאָרן.

יידישע טעמאַטיק

צו אונדז זיינען דערגאַנגען עטלעכע לידער זיינע מיט אַ יידישער טעמאַטיק. זיי זיינען אָבער אויך סאַציאַלע לידער. די לידער זיינען „שמחת-תורה“ („אָבענד-בלאט“, דעם 19טן אָקטאָבער, 1897), „תשעה-באב“, „כל דכפין“, און „צו מענדעלען“. די דאַטעס פון די לעצטע דריי לידער — ניט פעסטגעשטעלט.

אין „שמחת-תורה“ און אין „תשעה באב“ רעדט אַן אַמאָליקער „בעזבאָזשניק“. אין „שמחת-תורה“ פאַרויכערט ער דעם רבונג-של-עולם, אַז ער וואָלט וועלן אים לויבן, זיין תורה, פסוקים, משפטים און חוקים. ער וואָלט עס אַלץ געטאָן ווען דעם רבונג של עולם תורה וואָלט געשטראַלט „פון אַ פרייהייטס-גאַלדענע זאַננע, פון אַ לעבן, גליק און וואַננע“. אָבער „איצטער איז מען נאָך אויף קלאַגן; און צו טאַנצן אַ געדריקטער, דאַרף מען זיין גאַר אַ פאַרריקטער!“

ניט ווייניקער „בעזבאָזשניק“ איז ער אין זיין ליד „תשעה-באב“. ביידע קלאַגן, ביידע פאַסטן אום תשעה-באב — ר' יאַנקעלע דער רב און דער אָפּטרייטער חיים יאַשעס. „איינער פאַסט נאָר, ווייל אַ חורבן איז געווען אַמאָל, אַ שרעק; און דער צווייטער — ווייל, אך, ברידער, ס'איז פאַסט ניטאָ פון ברויט אַ לעק“ . . .

אין ליד „כל דכפין“ פאַרזאַגט ער דעם קבצן, ער זאָל ניט מאַכן קיין שהיות און זיך לאָזן גיין צום עושר — „ער בעט, עס איז אַ יושר“ . . . אָבער ער זאָגט אים אָן: „איינער דו גייסט עסן, זאָלסטו איין זאָך ניט פאַרגעסן: דאָס פאַר די גליקן אָן אַ שיר, איז פאַרשלאָסן איצט די טיר“ . . .

דאָס פערטע ליד אויף אַ יידישער טעמע איז דאָס ליד געווידמעט מענדעלע מוכר ספרים. דער שאַרפער סאַציאַלער מאַטיוו ביי מענ-דעלען איז געווען זייער שטאַרק אָנגעלייגט ביי לעמפערטן. דאָס ליד אַליין איז סאַציאַל שאַרף. הגם דער ריטם פון ליד דערמאָנט אין ווינטשעווסקיין, איז ער אָבער זייער אינטערעסאַנט. ער איז זייער באַ-וועגלעך. און דאָס גאַנצע ליד איז געשריבן געשיקט און מיט גאַר אַ פיינעם חוש פאַר פאַרם:

צו מענדעלען

געוויימעט דעם ליבן מענדעלע מוכר ספרים

ר' מענדעלע, ר' מענדעלע !
דיין יעדער ווארט א רענדעלע,
א רענדעלע, ר' מענדעלע,
איז ווערט דיין יעדער ווארט ;

דו קענסט זיי גוט דעם יודעלע,
זיין טרויער און זיין לידעלע,
זיין לידעלע, זיין טרויערל
פון דאנען און פון דארט.

דו קענסט דעם יידנס הערצעלע,
דו שפילסט אים אויף דער טערצעלע —
א טערצעלע, א שמערצעלע,
וואס ישטעכט אין יעדן ביין ;

דו קענסט אויך וויגען זינגענדיק,
ווען דיין הארץ צעשפרינגענדיק,
צעשפרינגענדיק, דורכדרינגענדיק
מיט טרערן און געוויין.

דו קענסט גוט די רבנימלעך
רבנימלעך, דיינימלעך,
דיינימלעך, חונימלעך
וואס טוען ניט א האר ;

וואס מאכן אן די קריגענעס,
די קריגענעס, די ליגענעס
די ליגענעס, באטריגענעס
כיים ירון א מאנץ יאר.

דו קענסט אויך די קארעאקעלעך,
די קונצן און די האפקעלעך,
די האפקעלעך, קארעאקעלעך
אין יעדער יידיש שטאט ;

דו וויסט אויך ווי די פרומיגע,
די פרומיגע, די קרומיגע,
די קרומיגע, די דומיגע,
ווי זיי ציטערן פאר גאט ...

דו קענסט די „בני רחמימלעך“
די „כל ישראל“ פנימלעך,
די פנימלעך רחמימלעך
ווי יענער שווארצער ייד,

וואס מאכט וואס לייכט די געלטעלע
און האט פאר זיך די וועלטעלע,
די וועלטעלע, די געלטעלע,
און זינגט א צדקה-ליד

דו קענסט אויך די „יהודימלעך“
וואס מאכן אן ירידימלעך
ירידימלעך, גערידערלעך
אין דעם עלעקשאן טאג ;

וואס וואגן צו די פיעלע
און קויפן אפ די קיעלע
די קיעלע, די פיעלע
וואס האט נאכער א קלאג ...

דו קענסט אויך די דעזאקטערלעך,
די „כל ישראל“ פאקטערלעך,
די פאקטערלעך, דעזאקטערלעך
מיט זייער האב און גאב :

ווי זיי שרייבן כלומחשט וויינענדיק,
דעם ייִדנס שטאַלץ באַשיינענדיק,
באַשיינענדיק, באַוויינענדיק
און אַלעס פאַרן דושאַב . . .

ווי קענסט זיי גוט ר' מענדעלע
זיי קענען — תּוֹךְ אַ רענדעלע
אַ רענדעלע צו פּאַלן דיר
פאַר דיין שרייבן ווען :

דאָך דיין לויז, מײן טײערער,
קריגסטו ווען דער פּרייערער
זאָגט אַ מאָל זיך שטיל :
„רב מענדעלע ער קען !...“

(„אַבענד־פּאַסט“, דעם 17טן יאַנואַר, 1897)

לירישע לידער

לעמפערט האָט אָנגעהויבן מיט לירישע לידער. אָבער קיין סך
לירישע לידער איז אים ניט אויסגעקומען צו שרייבן. ס'איז בכלל
אַ חידוש ווי אַזוי ער האָט באַוויזן אַרבעטן פון פרי ביז שפעט אין דער
נאַכט, לערנען, אַנטייל נעמען אין דער סאַציאַליסטישער באַוועגונג,
אויפטצען מיט זיינע לידער אויף פאַרזאַמלונגען און אַנשרייבן דאָס,
וואָס ער האָט אָנגעשריבן.

די עטלעכע לירישע לידער זיינע צייכענען זיך אויס מיט טיפער
שטימונג, דינעם ליריזם און מיט אמתער פּאַעזיע.

פאַראַן ביי אים אַ ליריש ליד, וואָס איז צוגלייך אויך אַ סאַציאַל
ליד. דאָס איז אַ שטיל געוויין אויף אַ מאַרטירערס טויט, און אויך אַ
שבעה. דער מאַרטירער איז געווען מ. שוואַב, איינער פון די אומשול־
דיקע קרבנות אין דער שיקאַגער היימאַרקעט־טראַגעדיע (1886). דאָס
ליד האָט בשעתו געמאַכט אַ גרויסן רושם, — און ניט אומזיסט. דאָס
ליד געהערט צו לעמפערטס שענסטע לידער :

אויף דעם טויט פון מ. שוואַב

שטיל ליגט דאָס האַרץ, וואָס האָט אַזוי געשלאָגן
פאַר ליכט און פאַר דעם פּראָלעטאַריערס רעכט,
אַ האַרץ, וואָס גאַר דעם אונטערדריקטנס קלאַנג
האַבן ניט געלאָזן רוען טעג און נעכט.

אַ האַרץ, זאָ פּול מיט ליבע, טרייהייט,
אַ האַרץ, זאָ פּול מיט זאָ פּול וואוט און האָס,
אַ האַרץ, וואָס האָט אַזוי געהאַט דעם רייכן קלאַס,
שטיל ליגט דאָס האַרץ, אַך פּרי, צו פּרי געשטאַרבן.
פּרי פּון אונדז אַוועק, דו טרייער, טרייער פּריינד,
דו האָסט געוואָלט און ליידער ניט דערוואַרבן
צו זען דעם גרויסן שיינעם מאַרגן — היינט.

דאַרום שווערן מיר דיר צו אַן אייביק טרייע,
מיר אַלע אונטערדריקטע שקלאַפּן, קנעכט,
מיר וועלן קעמפּן ביז די מענטשהייט ווערט אַ פּרייע
און זיגן פאַר דעם אַלגעמיינעם רעכט.

ריינדיק זיינען אויך לעמפּערטס לירישע ליידער, וואָס אין זיי
שאַטנט אַ מאַדנער פּאַרגעפּיל וועגן פּריציטיקן טויט. איינס אַזאַ ליד
איז „הערבסט“, געדרוקט אין „אַרבייטער צייטונג“, דעם 26סטן סעפּ-
טעמבער, 1897.

ה ע ר ב ס ט

דער הערבסט, ער קומט, די בלעטער פּאַלן,
דער וואַלד, ער רוישט אַן אַפּשיידליך, —
צום פּרילינג און צו נאַכטיגאַלן,
צו אַלץ, וואָס האָט געלעבט, געבליט.

דער הימל ליגט שוין איינגעצויגן
אין שוואַרצע וואַלקנס גרויס און שווער:

די בלום — אַ קריפל — שטייט געבויגן,
דער טאַל איז וויסט, ער גרינט ניט מער !

אין מיר — מיין יוגנט ווי דער זומער
פאַרגייט שוין אויך, געזעגנט זיך ;
עס קומט דער הערבסט, איך פיל אַ קומער, —
דער הערבסט, דער טויט באַגעגנט מיך ...

און אַט איז אַ צווייט ליד מיט די זעלבע שטימונגען :

און דער איך אין טרוימען פאַרזונקען,
און חלום פון פּרילינג, פון גליק,
דאָן קומט, אַך, דער הערבסט־ווינט דער קאַלטער
און דעקט מיך מיט כּעס צוריק.

דאָן גיי איך מיר אום אַ דערוואַכטער,
און וויין שטיל, און קלאַג אויף דאָס ניי,
דער הערבסט־ווינט — מיר האַסט, און ער זאָגט מיר :
„דיך וועט שוין ניט גריסן קיין מאַן !...“

עלף טעג נאָך לעמפּערטס טויט, דעם 16טן אַפּריל, 1899, איז
אין דער „אַרבייטער־צייטונג“ דערשינען זיינס אַ ליריש ליד, וואָס
מ'האַט געפונען צווישן זיינע מאַנוסקריפטן. די שטימונג אין דעם
ליד איז די זעלביקע ווי אין זיינע אַנדערע לעצטע לידער : האַרבסטיקע
וואַר, אונטערגאַנג, „עס העלפן קיין ווערטער“.

הערבסט־געדאַנקען

געוויאָנעט די בלעטער, פאַרשוואַנדן די בלומען,
פון זומער ניטאָ מער קיין שפור ;
דער הערבסט — אַך, דער קאַלטער, איז שוין אַנגעקומען
גענערערט האַט זיך די נאַטור.

דער הימל דער בלויער, ער ליגט איינגעצויגן
אין וואַלקנס אין שווערע — אַ גוואַלד ;

דער בוים, א פארדארטער, שטייט איינזאם געבויגן
אין איינזאמען, עלגן וואלד.

אזעק איז דער פריילינג, דער זומער, די צייטן
די גאלדענע גלוקלעכע צייט ;
עס קומט אן דער וועטער, נאטור מוז זיך בייטן,
עס העלפן קיין ווערטער, קיין שטרייט.

עס העלפט נישט קיין וויינען, קיין קלאגן, קיין בעטן,
עס העלפט נישט אין הארצן דער דריק ;
אזעק איז דער פריילינג ; ווער ווייס אויב באטרעטן
וועסטו נאך א פריילינג צוריק ? ...

זא, לויפן, זא פליען די בליענדע יארן,
זא לויפט אויך די יוגנט — א שרעק !
עס קומט אן דער וועטער, מאַרש ! מענטש דו מוזט פאָרן
אַהין — אַן, אין שרעקלעכן עק ...



N. B. MINKOFF

**PYONERN FUN YIDDISHER POEZIE
IN AMERIKE**

DOS SOTSIALE LIED

TSVEITER BAND



New York, 1956

N. B. MINKOFF

**PIONEERS OF YIDDISH POETRY
IN AMERICA**

THE SOCIAL POETRY

Volume 2



New York, 1956